

بوستاندىن تەرمىلەر

1. ئۇيغۇر تارىخى ھەققىدىكى بايانلار

ئىلىكتىرونلۇق كىتاپقا ئايلاندۇرغۇچى: ئابرال (ئابدۇللا. خالت)

2007 - يىلى 2 - ئاينىڭ 1 - كۈنى

تۈزگۈچىدىن

كۆپتىن بىرى ئۇيغۇرچە مۇنازىرە مۇنبەرلىرىنى ئارىلاپ يۈرۈپ ، بۇلارنىڭ ئارىسىدا ئۇيغۇر تارىخى، مەدەنىيىتى، ئۆرپ - ئادىتى، ئەدەبىياتى، ئۇيغۇر كومپيۇتۇرچىلىقى قاتارلىق ساھەلەردىكى نۇرغۇن مەزمۇنلارنىڭ ساقلىنىشى قىممىتى بار بولغاچقا، مۇشۇ مەزمۇنلارنى ئايرىم - ئايرىم تۈرگە يىغىنچاقلاپ ، ھەربىرىنى ئايرىم - ئايرىم ئىلىكتىرونلۇق كىتاپ قىلىپ ئىشلىسە بولغىدەك دەپ ئويلاپ كەلگەن ئىدىم. چۈنكى بۇنداق بولغاندا نۇرغۇن تورداشلار ۋاقتى قىس بولۇپ قىلىپ ئوقۇيالمىغان ، مەزمۇنلارنى ئوقۇيالايدىغانلىقى ياكى بىسىپ چىقىرىشقا ئىھتىياجى چۈشكەن بولسا، بىسىپ چىقىرىپ ساقلاپ قويۇشقا تەخمىن قۇلاي بولىدىغانلىقىنى، ھىچ بولمىغاندا تورغا چىقىش ئىمكانىيىتى يوق دوسلارغا كۆچۈرۈپ بېرىپ، ئۇيغۇر تارىخى توغرىسىدا ئازراق بولسىمۇ چۈشەنچىگە ئىگە قىلىشقا بولىدىغانلىقىنى ئويلاپ يۈرەتتىم. شۇ ئارزۇنىڭ ئىستىكى بىلەن بۇ ئىشنى ئۆزۈم قىلىپ باقاي دەپ، تۇنجى بولۇپ بوستان مۇنبىرىدىن ئۇيغۇر مەدەنىيىتى ۋە تارىخى دىگەن سەھىپە ئىچىدىن ئۇيغۇر تارىخىغا ئائىت بايانلارنى كۆچۈرۈپ ئېلىپ ، بۇ ئىلىتىرۈنلۈك كىتاپنى تۈزۈپ چىقتىم. تۈزۈش جەريانىدا بوستان مۇنبىرى ۋە مۇنبەر ئەزالىرىنىڭ ئەمگىكىنى ھۆرمەت قىلىش ئاساسىدا يوللىغۇچىلارنىڭ ئىسمى (بوستاندىكى نامى) بىلەن قوشۇپ بېرىلدى. شۇنداقلا بۇ توپلامغا «بوستاندىن تەرمىلەر» دەپ نام قويۇشنى لايىق كۆردۈم. بۇ بوستاندىن تەرمىلەرنىڭ بىرىنچى قىسمى سۈپىتىدە مەخسۇس ئۇيغۇر تارىخىغا ئائىت بايانلار بىلەنلا تۈزۈلدى. بەلكىم باشقا سەھىپىلەردىمۇ ئۇيغۇر تارىخىغا ئائىت بايانلار بولۇشى مۇمكىن، مەن بۇ قىسمىدا ئاساسلىق ئۇيغۇر مەدەنىيىتى ۋە تارىخى سەھىپىسىنىلا ئاڭتۇرۇپ كۆردۈم. بۇندىن كېيىن بۇ مەزمۇنلارنى تەخمىنەن تولۇقلاشقا تىرىشەن. شۇنداقلا بوستاندىن تەرمىلەرنىڭ باشقا توپلاملىرىنىمۇ تورداشلارنىڭ ئىنكاسىغا ئاساسەن ئاز كۈندە ئىشلەپ تارقىتىمەن.

ھۆرمەت بىلەن: ئابراھىم

مۇندەرىجە:

1. قەدىمكى ئۇيغۇر مەدەنىيىتى - 5
2. ئۇرۇش ۋەقەلىرىدىن خاتىرىلەر - 26
3. سىزمۇ ئۇيغۇرمۇ؟ قېنى سىلىشتۈرۈڭ. - 29
4. يەكەن خانلىقىنىڭ خاقانلىرى - 30
5. ئەكبەر باتۇرنىڭ تەرجىمالى - 32
6. ئىككى ئەسىرنىڭ ئىقرارى 34
7. مەھمۇت قەشقىرى ھەققىدە تەن ئۇيغۇرمۇ؟ - 38
8. مۇز داۋاندىن ھالقىپ ئۆتۈپ ئاقسۇغا قىلىنغان ھۇجۇم - 43
9. بۇددىزىم دەۋرىدىكى ئاتاغلىق تەرجىمان - - - - - سىرىمتىرالا - 49
10. چىن ۋە ماچىننىڭ جۇغراپىيىلىك ئۇقۇم دائىرىسى - 51
11. كۇماراجىۋا ۋە جۇڭگۇنىڭ ئەڭ دەسلەپكى بۇددا تاشكىمىر سەنئىتى - 58
12. ئىلى ئۇيغۇرلىرىنىڭ تارىخى ھەققىدە ئىزدىنىشلەر - 60
13. چىلپەڭزە ناھىيىسىنىڭ ئازاد قىلىنىشى - 66
14. ئارىشاڭ، بورتالا ناھىيىلىرىنىڭ ئازاد قىلىنىشى - 69
15. «نازىركوم» نىڭ ھېكايىسى - 72
16. ھون ئاتالغۇسىنىڭ قەدىمكى ئۇيغۇرچىدىكى ئاتىلىشى - 75
17. مىللى ئارمىيە تەركىبىنىڭ بۆلۈنۈش ئەھۋالى - 82
18. ئۈچ ۋىلايەت ئىنقىلابىي جەريانىدا غەنىيەت ئېلىنغان ئۇرۇش قوراللىرى ۋە ماددى ئەشيانىلار - 85
19. ئۇيغۇرلارنىڭ يازما يادىكارلىقلىرى ۋە يىزىقى ھەققىدە - 87
20. ناتىسىستلار قوشۇنىدىكى ئۇيغۇرلار - 91
21. ئىلىدا ئاپتۇموبىل قاتنىشى ۋە ئايروپىلان قاتنىشى - 97
22. مەشھۇر مۇدەررىس، تەسەۋۋۇپچى شەئىدىدىن كاشغەرى ۋاپاتىنىڭ 550 يىللىقىنى خاتىرىلەپ - 99
23. ئۇيغۇرلار ۋە ئۇلارنىڭ تۇرمۇش مەدەنىيىتى توغرىسىدا - 106
24. ئۇيغۇر مەدەنىيەت ئەنئەنىسىدىكى بىلىم - 111
25. ئۇرخۇن ئۇيغۇر خانلىقىنىڭ ھەربى تەشكىلى تۈزۈمى - 113
26. غۇلجا تارىخىدىن دېرەكلەر - 120
27. شىنجاڭغا 1878 - يىلىدىن 1949 - يىلىغىچە رەئىس بولغانلار تىزىملىكى - 122
28. سالام دۇنيا. مانا بۇ تارىخ - 124
29. تۈركى تىللار دىۋانى تېپىلىپ بېسىلىشى - 134
30. ئوتتۇرا ئاسىيا مەدەنىيەت تارىخى - قۇجۇ - 138
31. ئوتتۇرا ئاسىيا مەدەنىيەت تارىخى - 151
32. ھىيتگاھ جامەسى ۋە ئۇنىڭ تارىخى - 163
33. قەدىمكى دەۋردىكى مەشھۇر ئۇيغۇر بازارلىرى - 169

34. ئۇيغۇرلار ۋە ئۇلارنىڭ تۇرمۇش مەدەنىيىتى توغرىسىدا - 176
35. تۇران ئاتالغۇسىنىڭ مەزمۇن خاراكتېرى ھەققىدە - 181
36. ئاپپاق غوجىنىڭ ئەپتى - بەشىرىسى - 184
37. قاراخانىيلار خانلىقىنىڭ خاقانلىرى - 186
38. ئۇيغۇرلارنىڭ ئىسلامىيەتتىن ئىلگىرىكى دەپنە قىلىش ئادەتلىرى - 189

قەدىمكى ئۇيغۇر مەدەنىيىتى

ئاپتۇرى: ئىمىن تۇرسۇن

بوستانغا يوللىغۇچى: ئىزدەنگۈچى

كېرىشىمە

1 - مەدەنىيەت توغرىسىدا چۈشىنىش

ھازىرقى زامان ئۇيغۇر ئەدەبىي تىلىدا قوللىنىۋاتقان “ مەدەنىيەت ” ئاتالغۇسى ئەرەب تىلىدىن قوبۇل قىلىنغان . بۇ ئاتالغۇ “ روناق تاپقان ” ، “ ئاڭ - پىكرى ئېچىلغان ” دىگەن مەنىلەرنى ئىپادىلەيدىغان تۈپ سۆز “ مەدەن ” دىن تۈرلەنگەن ؛ بۇ سۆزنىڭ ئاساسىدا شەكىللەنگەن “ مەدەنە ” سۆزى “ شەھەر ” ، “ مەركىزىي شەھەر ” دىگەن مەنىنى ئىپادىلەيدۇ . بۇ سۆزنىڭ سۈپەت شەكلى “ مەدەنىي ” بولسا ، “ شەھەرلىك ” ، “ مەدەنىيەتلىك ” مەنىلىرىنى ، شۇنىڭدەك “ كۆچمەن ” ، “ بەدەۋىي ” نىڭ مۇقابىلى سۈپىتىدە “ تۇراقلىق ” ، “ ئولتۇراقلاشقان ” دىگەن مەنىلەرنى بىلدۈرىدۇ . ئەرەبچە بولسا “ مەدەنى ” سۆزى “ جىنائى ” نىڭ مۇقابىلى سۈپىتىدە “ خەلق ئىشلىرى ” ، “ جامائەت دەۋاڭلىرى ” نى ئاڭلىتىدىغان قانۇن ئاتالغۇسىدۇر (مەسىلەن ، “ قانۇن مەدەنى ” - “ جامائەت قانۇنى ” ، “ دىنى مەدەنى ” - “ جامائەت ھەق تەلەپ قانۇنى ” ، “ الخىمىدەنى ” - “ خەلق ھوقۇقى ۋە باشقىلار)

(بەزى سۆزلەرنى ئەرەبچە نۇسخىسى بويىچە كىرگۈزۈش مۇمكىن بولماي قالدى ، كەچۈرۈڭلار - تىما يوللىغۇچىدىن)

لېكىن ، ئۇيغۇر ئەدەبىي تىلىدا بۇ سۆز ئاساسىي مەنىسى بىلەنلا چەكلىنىپ ، “ مەدەنىيەت ” ۋە ئۇنىڭ سۈپەت شەكلى “ مەدەنىي ” سۈپەتداش شەكلى “ مەدەنىيەتلىك ” تەرىزىدا قوللىنىۋاتىدۇ .

خەنزۇ تىلىدا ۋە ياۋروپا تىللىرىدىمۇ “ مەدەنىيەت ” نىڭ سۆزلۈك مەنىسى يۇقۇرىدىكى چۈشەنچىگە ياندىشىدۇ . خەنزۇ تىلىدا “ 文化 ” (ۋېن خۇا) ، “ 文明 ” (ۋېن مىڭ) دىگەن ئىككى سۆز بار . ئىككىلا سۆز 文 (ۋېن - نەقىش ، بارماقتىكى ئەت سىزىقلىرى ، يېزىق ، ئەدەپ - ئۇدۇم ، پاساھەت ، مۈلكىي { ھەربىي سۆزنىڭ مۇقابىلى }) دىن تۈرلەنگەن . بۇ ئىككى سۆزدىن “ ۋېنمىڭ ” تۆت خىل مەنىنى بىلدۈرىدۇ : 1 - پەقەت “ مەدەنىيەت ” نىلا بىلدۈرىدۇ (مەسىلەن ، ماددىي مەدەنىيەت ، مەنىۋىي مەدەنىيەت دىگەندەك) ؛ 2 - ئىنسانلار جەمىيىتىدە “ ياۋايىلىق ” ياكى “ ۋەھشىيلىك ” نىڭ مۇقابىلى سۈپىتىدە تەرەققىيات ھالىتىنى بىلدۈرىدۇ (مەسىلەن ، مەدەنىي ياكى مەدەنىيەتلىك جەمىيەت ، مەدەنىيەتلىك دەۋىر دىگەندەك) ؛ 3 - “ يېڭىلىق ” ، “ جەدىدلىك ” ، “ يېڭىچە ” دىگەن مەنىلەرنىمۇ بىلدۈرىدۇ . (مەسىلەن ، بالدۇرقى چاغلاردا ، زامانىۋىي تىياتىر يېڭى پەيدا بولغاندا ، دىراما تىياتىرىنى “ مەدەنىي ئويۇن

- “ۋېنىڭشى ، يېڭىچە توپنى “ مەدەنىي توي “ دەپ ئاتىغان ؛ 4 “ - مەرىپەتلىك “ ، “ئەدەبىيەتلىك “ دىگەن مەنىنى بىلدۈرىدۇ . ۋېن خۇا “ سۆزى ئاساسەن “ مەدەنىيەتنى بىلدۈرگەندىن تاشقىرى “ ئاددىي ساۋات “ ، “ بىلىم - سەۋىيە “ ۋە “ ئەدەبىي ئۆگىنىش “ يەنى “ تەسىرلەندۈرۈش “ دىگەن مەنىلەرنىمۇ بىلدۈرىدۇ

ياۋروپا تىللىرىدىمۇ (Civilization سۆزىلاتسىيە) Culture (كۈلتۇر) دىگەن ئىككى ئاتالغۇ بار . ئىككىلا ئاتالغۇ “ مەدەنىيەت “ كە دائىر ئۇقۇملارنى ئاڭلىتىدۇ . سۆزىلاتسىيە “ ھەر بىر ئىجتىمائىي - ئىقتىسادىي فورماتسىيەنىڭ ئىجتىمائىي ۋە مەدەنىي تەرەققىياتقا ئېرىشكەن دەرىجىسىنى ئىپادىلەيدىغان سۆز بولۇپ “ مەدەنىيەت “ ، “ مەدەنىيەتلىك “ دىگەنگە توغرا كېلىدۇ . مەسىلەن ، قەدىمكى جۇڭگو مەدەنىيىتى ، قەدىمكى گىرىك مەدەنىيىتى ، ياۋايىلىق بىلەن مەدەنىيلىك دىگەندەك . بۇ ئاتالغۇ “ روناق تاپقان “ ، “ تەرەققىي قىلغان “ “ مەدەنىيەتلىك “ مەنىلىرىنى بىلدۈرىدىغان (Civil سۆزى) سۆزدىن تۈرلەنگەن .

Culture كۈلتۇر سۆزى بولسا “ تېرىقچىلىق “ ، “ ھەيدەش - ئېكىش “ ، “ تېرىلغۇ - زىرائەت “ دىگەن تۈپ مەنىسىدىن كېڭىيىپ ، “ مەرىپەت “ ، “ ئاڭ - بىلىم “ ، “ تەربىيە - پەرۋىش “ دىگەن مەنىلەرنىمۇ ئاڭلىتىدىغان بولغان ؛ كىشىلىك جەمىيەتنىڭ تەرەققىي قىلىشى داۋامىدا ، بۇ سۆز “ مەدەنىيەت “ ، “ مەلۇمات “ (مەدەنىي سەۋىيە) ئۇقۇمىنىمۇ بىلدۈرىدىغان بولغان . مەسىلەن ، “ كېۋەز تېرىش “ ، “ ئورمان ئۆستۈرۈش “ دىگەن مەنىلەرنى بىلدۈرگەندە Cultured (كۈلتۇرىد ، Cultivated كۈلتۇراتىد) شەكىللىرىدە كېلىدۇ . “ مەدەنىيەت “ ، “ مەدەنىيەتلىك “ ، “ مەلۇمات “ ئۇقۇملىرىنى ئاڭلاتقاندا Cultural (كۈلتۇرال) ، Culture (كۈلتۇر) شەكىللىرىدە كېلىدۇ .

لۇغەت كېتاپلىرىدا “ مەدەنىيەت “ نىڭ تەبىرى مۇنداق يېزىلغان “ . كەڭ مەنىدە ئېيتقاندا ، مەدەنىيەت ئىنسانلار جەمىيىتىنىڭ تارىخىي ئەمىلىيىتى جەريانىدا يارىتىلغان ماددىي ۋە مەنىۋىي بايلىقلىرىنىڭ يىغىندىسى دېمەكتۇر ؛ تار مەنىدىن ئېيتقاندا ، مەدەنىيەت جەمىيەتنىڭ ئىدولوگىيىسى ۋە شۇنىڭغا مۇناسىپ كەلگەن تۈزۈم ۋە تەشكىلىي ئاپاراتلار دېمەكتۇر “ بۇ تەبىرلەرگە قارىغاندا ، مەدەنىيەت بىر تارىخىي ھادىسە . ھەر بىر جەمىيەتنىڭ ئۆزىگە مۇناسىپ مەدەنىيىتى بولۇپ ، جەمىيەتنىڭ ماددىي ئىشلەپچىقىرىلىشلىرىنىڭ راۋاجلىنىشى بىلەن بىللە راۋاجلىنىپ بارىدۇ “ . مەدەنىيەت “ ئىدولوگىيە سۈپىتىدە بولسا ، مەلۇم جەمىيەتنىڭ سىياسىي ۋە ئىقتىسادىنىڭ ئىنكاسىدۇر . شۇنداقلا مەلۇم جەمىيەتنىڭ سىياسىي ۋە ئىقتىسادىغا تەسىر كۆرسىتىدۇ

ياۋروپا تەتقىقاتچىلىرى ئىچىدە “ سوتسئولوگىيىنىڭ ئاتىسى “ ھەم “ ئانتروپولوگىيىنىڭ ئاتىسى “ دەپ نام ئالغان تىلور - 1877 (Edward B Tylor) يىلى يازغان “ ئىپتىدائىي مەدەنىيەت (Primitir Culture) “ دىگەن كىتابىدا مۇنداق دەيدۇ “ : مەدەنىيەت - بىلىم ، ئىتىقاد ، سەنئەت ، قانۇن ، ئەخلاق ، ئادەتلەرنى شۇنىڭدەك جەمىيەت ئەزاسى ئېرىشىدىغان ھەرقانداق ئىقتىدارنى ئۆز ئىچىگە ئالىدۇ “ .

ئامېرىكا ئوخشۇ شىتاتلىق ئۇنۋېرسىتېتى شەرقىي ئاسىيا تەتقىقات مەركىزىنىڭ مۇدىرى ، پروفېسسور چېن جوڭپىڭ 1982 - يىلى 3 - ئايدا ، ۋۇخەن سوتسئولوگىيە تەتقىقات كۇرسىدا بەرگەن

مەخسۇس ئېلىمىي دوكلاتىدا ، مەدەنىيەت ئانتروپولوگىيىسى ھەققىدە كەڭ توختىلىپ ، مۇنۇ مەزمۇنلارنى بايان قىلغان : 1 - مەدەنىيەت ئۆگىنىش ئارقىلىق ھاسىل بولىدۇ مەدەنىيەت ئەنئەنىسىدىكى پەرىقلەر بەدەن تۈزۈلۈش پەرىقلىرىنى بىلدۈرمەيدۇ ؛ 2 - مەدەنىيەت بىر جەمىيەتكە ، يەنى جامائەتكە ئورتاق بولىدۇ . مەدەنىيەت ئاممىنىڭ مۇۋەپپىقىيىتىدۇر ۋە ئاممىنىڭ ئورتاق ئىلكىدە بولىدۇ ؛ 3 - مەدەنىيەت ئادەتتە تىمسالچان (سىمۋوللۇق) بولىدۇ . بىرىنچىدىن ، مەدەنىيەتنىڭ بىر قىسمى تىلدۇر ؛ ئىككىنچىدىن ، ھەر بىر مىللەتنىڭ مەدەنىيەتلىرى پەرىقلىق بولغانلىقى ئۈچۈن ، رەڭلەرگە بەرگەن مەنىلىرىمۇ ئوخشاش بولمايدۇ ؛ 4 - مەدەنىيەت ئۇيغۇنلىنىشچان بولىدۇ ، چۈنكى مەدەنىيەت كىشىلەرگە قانداق ياشاشنى ۋە ھاياتنى قانداق داۋاملاشتۇرۇشنى ئېيتىپ بېرىدۇ ، مەدەنىيەت ئىنسانلارنىڭ ئۆز ھاياتىنى ساقلاشتىكى بىردىن بىر قورالى ؛ 5 - مەدەنىيەت يىغىندا (بىر پۈتۈنلۈككە مۇجەسسەملەشتۈرگۈچى) بولىدۇ . بىلىم ، ئېتىقاد ، سەنئەت ، قانۇن ، ئەخلاق ۋە ئادەتلەر بىر - بىرىگە تاساددىپى باغلىق بولۇپ قالمايدۇ . مەلۇم ئېتىقاد ئادەتتە مەلۇم بىلىم بىلەن ماسلىشىدۇ . بىر خىل ئېتىقاد كۆپىنچە بىر خىل سەنئەتنى راۋاجلاندۇرۇشقا ياردەم بېرىدۇ . مەلۇم ئېتىقاد مەلۇم قانۇن - تۈزۈم بىلەن ھىمايە قىلىنىدۇ . ئۆرىپ - ئادەتمۇ ھەر خىل قانۇن - تۈزۈملەرنىڭ تەسىرىدە ھەر خىللىشىدۇ .

مەدەنىيەت تارىخىي ئىنسانىيەت تارىخىي دىمەكتۇر “ . ئىنسان پەيدا بولۇشىمىز بىلەن تەڭ تارىخىمىز باشلانغان) “ ف . ئېنگىلىس) . بىرەر مىللەت ياكى جەمىيەتنىڭ قەدىمكى مەدەنىيىتىنى بىلىش ئۈچۈن ، خىلمۇ خىل پەنلەرگە مۇراجەت قىلىشقا توغرا كېلىدۇ . بۇنىڭدا ئالدى بىلەن ئارخولوگىيە ئانتروپولوگىيەگە ، ئاندىن سوتسئولوگىيەگە ، مىللەتشۇناسلىق ۋە تىلشۇناسلىققا تايىنىمىز . مەسىلەن ، مىللەتشۇناسلىق ماتېرىياللىرى ئارقىلىق بەزى مىللەتلەرنىڭ ئۆتكەن تارىخلىرىنىڭ ئاساسىي ھالقىلىرىنى ئىسپاتلاشقا بولىدۇ . تىل ۋە فولكلور ماتېرىياللىرى ئارقىلىق بىرەر خەلقنىڭ ئەڭ قەدىمكى مەدەنىيەتلىرىنى ئېنىقلاش مۇمكىن . گېرمانىيىلىك تىلشۇناس تارىخىي سېلىشتۇرما تىلشۇناسلىقنىڭ ئاساسچىلىرىدىن بىرى ياكوب گرىم (1863) 1785 - شۇنداق دىگەن “ بىزنىڭ تىلىمىز شۇنداقلا بىزنىڭ تارىخىمىزدۇر “ ، “ مىللەتلەرنىڭ ھالەتلىرىگە دائىر سۆڭەك ، قورال ۋە قەبرىلەرگە قارىغاندا تېخىمۇ جانلىق بولغان بىر دەلىل بار ، ئۇ - تىلدۇر .

ئىنسانلارنىڭ قەدىمكى مەدەنىيەتلىرىنى تەتقىق قىلىشتا ئەھمىيەتلىك بولغان ئانتروپولوگىيىنى ئالسا ، بۇ پەن ئىككى تارمىققا بۆلۈنگەن : بىرى ، مەدەنىيەت ئانتروپولوگىيىسى . مەدەنىيەت ئانتروپولوگىيىسى (*Culturalanthropology*) نىڭ ئەڭ ئاساسلىق ۋەزىپىسى مەدەنىيەتلەردىكى پەرىقلەر ۋە ئوخشاشلىقلار ھەم بۇ پەرىقلەر بىلەن ئوخشاشلىقلارنىڭ كېلىپ چىقىش سەۋەبىنى تەتقىق قىلىشتۇر . مەدەنىيەت ئانتروپولوگىيىسىدىن بارا - بارا ئىجتىمائىيەت ئانتروپولوگىيىسى (*socialanthropology*) ئايرىلىپ چىققان . بۇ پەن كۆپىنچە مىللەتشۇناسلىققا دائىر تەتقىقاتنى ئاساس قىلىدۇ . مەدەنىيەت ئانتروپولوگىيىسى بولسا ، مىللەتشۇناسلىق تەتقىقاتى بىلەن بىللە ، تىلشۇناسلىق ۋە ئارخېئولوگىيە تەتقىقاتىنى نۇقتا قىلىدۇ . مەدەنىيەت ئانتروپولوگىيىسى پۈتۈن ئىنسانىيەتنىڭ مەدەنىيىتى (يەر يۈزىدىكى ھەر خىل مەدەنىيەتلەر) نى تەتقىق قىلىشنى مەقسەد قىلىشىمۇ ، ئەمىلىيەتتە مەدەنىيەت ئانتروپولوگىيىسىنىڭ

تەتقىق قىلىۋاتقنى ئىشلەپچىقىرىش مۇناسىۋەتلىرىدىكى پەرىقلەر نۇقتىسىدىن ئاساسەن ئوۋچىلىق جەمىيىتى ، كۆچمەنلىك جەمىيىتى ، فېئوداللىق جەمىيەت دىيىلگەن ئۈچ خىل مەدەنىيەتتىنلا ئىبارەت بولۇپ كەلدى . ھالبۇكى ، ئارخېئولوگىيىلىك تېپىندىلارغا ئاساسەن ، پولىئانتولوگىيە ۋە ئېتنوگرافىيە تەتقىقاتچىلىرى بەدەۋىيلەردە ، ھەتتا ياۋايىلاردىمۇ ئۆزلىرىگە مۇناسىپ مەدەنىيەتلەر بولغانلىقىنى ئېنىقلاپ چىققان . شۇڭا ، مەدەنىيەتنى ئىنسانلارنىڭ ياۋايىلىقتىن ئايرىلىپ چىققانلىقىنىڭ چوڭ چىگرىسىنى بىلدۈرىدۇ ، دەپ مۇتلەقلىك شۈبھىسى بولمايدىغان بولدى .

مەدەنىيەتنىڭ قايسى جەمىيەتكە ۋە قايسى دەۋىرگە مەنسۇپ ئىكەنلىكىنى ئېنىقلاش ئۈچۈن ، ئاۋۋال “ مەدەنىيەت قاتلىمى ” (ياكى “ مەدەنىيەت قەۋىتى ”) پەرىقلەندۈرۈلدى . “ مەدەنىيەت قاتلىمى ” ئارخېئولوگىيە ئاتالغۇسى بولۇپ ، قەدىمقى زامان ئىنسانلىرىنىڭ قالدۇرغان پائالىيەت ئىزلىرى ، قالدۇق ئەشياىلىرى ۋە ئورگانىك ماددىلاردىن شەكىللەندۈرگەن دۆۋە (يىغىلما) قاتلىمىدۇر . ھەر بىر قاتلام (قەۋەت) مەلۇم دەۋىرنى بىلدۈرىدۇ . خەلق ئاممىسى ئىچىدە “ يەتتە قات ئاسمان ” ئىسلامدىن ئېلگىرى “ توققۇز قات يەر ” ، “ توققۇز قات ئاسمان ” (دىگەن چۈشەنچىمۇ ھەرگىز خىيالى چۈشەنچە ئەمەس . مەدەنىيەت قاتلىمىدىكى نەرسىلەرگە ۋە قاتىمۇ - قات بېسىلىش مۇناسىۋەتلىرىگە قاراپ ، ئىنسانىيەت پائالىيەت ئىزلىرىنىڭ ھەر قايسى قاتلىمىدىكى مەدەنىيەتنىڭ مەزمۇنىنى ۋە مۇناسىپ دەۋىرنى بەلگىلەشكە بولىدۇ .

مەدەنىيەت تەرەققىياتىنىڭ تارىخى ئىزچىللىقى بولىدۇ . ئىجتىمائىي ماددىي ئىشلەپچىقىرىش تەرەققىياتىنىڭ تارىخى ئىزچىللىقى مەدەنىيەت تەرەققىياتى تارىخى ئىزچىللىقىنىڭ ئاساسىدۇر .

مەدەنىيەت بىر خىل بولماي ھەر خىل بولىدۇ . يەر يۈزىنىڭ تۈرلۈك جايلىرىدا ياشاپ ئىز قالدۇرغان ئىنسانلار ھەر خىل بولغىنى ئۈچۈن ، ئۇلارنىڭ ئىجتىمائىي تەرەققىيات سەۋىيىلىرى ۋە ئالاھىدىلىكلىرى ئوخشاش بولمايدۇ . ئىنسانلار تۈرلۈك مىللەتلەرگە ئايرىلىشتىن ئايرىلىشتىن ئېلگىرى ، مەلۇم جۇغراپىيىلىك زۇنلاردا ياشىغان قەۋىملەرنىڭ مەدەنىيەت جەھەتتە مەلۇم ئورتاقلىقلىرى بولسىمۇ ، لېكىن مىللەتنىڭ پەيدا بولۇشى ۋە راۋاجلىنىشى ئارقىسىدا ، مەدەنىيەت مىللىي خۇسۇسىيەت بىلەن تۈسلەنگەن . مىللىي تۈسنىڭ شەكىللىنىشى ۋە تەرەققىي قىلىشى بىلەن مىللىي ئەن - ئەنە شەكىللەنگەن . شۇڭا ، جۇغراپىيىلىك بىرلىك ، ھاكىمىيەت بىرلىكى سۈپىتىدە مەلۇم ئەل - مەملىكەتنىڭ مەدەنىيىتى بولغىنىدەك ، مىللىي تۈسلەنىش سۈپىتىدە مەلۇم مىللەتنىڭ خاس مەدەنىيىتىمۇ بولىدۇ . ھەتتا ئىدىئولوگىيە مەنىسى جەھەتتىن بولسا ، بىر مىللەتنىڭ ئىككى خىل مەدەنىيىتى ، ئىجتىمائىي تۈزۈم سۈپىتىدە بىر مىللەتنىڭ ئىككى خىل مەدەنىيىتى بولۇشى مۇمكىن . بۇلار بىر - بىرىنى چەتكە قاقمايدۇ ، ئەكسىچە تەقەززا قىلىدۇ .

بىرىنچى باپ

ئۇيغۇرلارنىڭ ئېتنىك تەركىبلىرى ۋە ياشىغان ماكانلىرى

ئۇيغۇرلارنىڭ قەدىمقى ئاتا - بوۋىلىرىنى ۋە ئۆسۈش ، مۇناسىۋەتلىشىش - سىڭىشىش ۋە ئاۋۇش غۇلداش نەتىجىسىدە ئۇيۇشقان ئېتنىك تەركىبلىرىنى ئارخېئولوگىيىلىك تېپىندىلىرىغا ، تارىخى - يازما مەنبەئەلەرگە ھەم تارىخى - سېلىشتۇرما تىلشۇناسلىق ماتېرىياللىرىغا بىنائەن ئىككى بۆلەككە يەنى تەڭرىتاغنى مەركەز قىلغان ھالدا شىمالىي بۆلەك ، جەنۇبىي بۆلەك دەپ ئايرىش مۇمكىن . شىمالىي بۆلەككە كىرىدىغان قەدىمقى قەۋىملەر خۇاڭخې دەرياسىنىڭ شىمالىدىكى جايلاردا ، بايقالدىن تاكى كاسپىيغىچە سوزۇلغان كەڭ زېمىندا ياشىغان قەۋىملەردۇر ؛ جەنۇبىي بۆلەككە كىرىدىغان قەدىمكى قەۋىملەر تەڭرىتاغ تىزمىلىرىنىڭ جەنۇبىدا ، تارىم بويلىرىدا ، كۆكنۇردىن كۆكتارت - قارا قۇرۇمغىچە بولغان ئاسىيانىڭ كېنىدىن زۇنسىدا ياشىغان قەۋىملەردۇر . بۇ ئىككى بۆلەككە كىرگەن قەدىمكى قەۋىملەردىن بەزىلىرى ئۇيغۇرلارنىڭ بىۋاسىتە تېگى - تەھتىنى تەشكىل قىلسا ، بەزىلىرى ۋاستىلىك تېگى - تەھتى ھىساپلىنىدۇ . مۇنداق كەڭرى زېمىندا ئارىلاش - قۇراش ياشاپ ، ئۇيغۇرلارنىڭ ئېتنىك قاتلىمىنى تەشكىل قىلغان ئەلۋان - تۈرلۈك ئۇرۇق - قەبىلە ، ئۇلۇس - ئىللەتلەر ھەر زامان ، ھەر ماكاندا ئۆزلىرى قويغان ۋە قوشنىلىرى ياكى سالنامىچىلار تەرىپىدىن قويۇلغان خىلمۇ - خىل ناملار بىلەن ئاتالغان . گاھىدا بىر ئۇلۇس - قەۋىمنىڭ نامى بىرقانچە خىل ئاتىلىپ قالغان .

قەدىمكى زامانلاردا “ قەبىلىنىڭ نامى كۆپىنچە تاسادىپىي پەيدا بولغان ، ئاڭلىق تاللاپ قويۇلمىغانىدى . قەبىلىنىڭ ئۆزى ئۆزىگە بەرگەن نامى باشقىچە بولغان ھالدا ، قوشنا قەبىلىلەر تەرىپىدىن مەزكۇر قەبىلىگە بېرىلگەن نام بارا - بارا شۇ قەبىلىنىڭ دائىمىي نامى بولۇپ قالاتتى . مۇنداق ھادىسىلەر كۆپ بولۇپ تۇراتتى . (فى . ئېنگېلس)

1. تەڭرىتاغنىڭ شىمالىدىكى ئېتنىك قەبىلىلەر

(1) دى ، دىلى ، دىڭلىن *

تارىخىي مەنبەئەلەردە يېزىلىشىچە ، ئۇيغۇرلارنىڭ شىمالىي ئېتنىك قەۋىملىرى قەدىمكى زامانلاردا “ قىزىل دى ، “ دى ، “ دىلى ، “ گاۋجۇي ، دىڭلىن “ دىگەن ناملار بىلەن قەيت قىلىنغان . بۇ ناملار ئوتتۇرا تۈزلەڭلىكتىكى خەلقلەر ياكى غەرب سالنامىچىلىرى تەرىپىدىن قويۇلغان ناملار ۋە ياكى ئۆز ناملىرىنىڭ قىسقارتىلمىلىرىدىن بولۇشى مۇمكىن .

بەزى تارىخىي كىتاپلاردا ، شاڭ دەۋرى (مىلادىيەدىن ئىلگىرىكى 18 - - 11 - ئەسىرلەر) نىڭ دەسلەپكى ۋاقىتلىرىدا “ دەنلۆ “ دىگەن نام بىلەن قەيت قىلىنغان . كېيىن بۇ نام “ دىيەنلىيەن “ دەپمۇ يېزىلغان . يۈەن دەۋرىدە ياشىغان ئەدىپ ياللۇغ جۇرنىڭ ئىزاھلىشىچە “ دىيەنلىيەن “ - - “ دىڭلىن “ نىڭ ئوقۇلۇشى بولۇپ “ دىلى “ بىلەن ئاھاڭداش ئىكەن . دىمەك “ دىلى “ قىسقارتىلىپ “ دى “ دەپ ئاتالغان “ : دىڭلىن “ بولسا “ دىلى “ دىن كېلىپ چىققان .

“ ئۇ زامانلاردا چىن ، جىن بەگلىكلىرى چىگرا مەملىكەتلىرى ئىدى . جىن بېگى ۋېنگوڭ (مىلادىيەدىن ئىلگىرىكى 636 - 625 - - يىللار) ۋاقتىدا ، روڭ ، دىلار غەربىي دەريا بويى

بىلەن لو ئارىلىقىدا ماكانلاشقان ، ئۇلار قىزىل دى ، ئاق دى دەپ ئاتالغان “ دىلارنىڭ تۈرى كۆپ بولۇپ “ (چۈنچىۈ .ۈچ تەزكىرىسى “ دە يېزىلىشىچە) ، ئاساسەن ئۈچ خىلغا بۆلۈنگەن : بىرى قىزىل دىلار ، بىرى ئاق دىلار يەنە بىرى ئاۋام دىلار . قىزىل دى “دىيىلگەنلەر موڭغۇل ئوتلاقلىرىنىڭ جەنۇبىغا جايلاشقان دىلارنى ، “ ئاق دى “ دىيىلگەنلەر ئوتلاقنىڭ شەرقىگە جايلاشقان دىلارنى كۆرسەتسە كېرەك . ئا دىلار ئاساسەن ھازىرقى شەنشىنىڭ غەربىي شىمالىدىكى ئېگىز تۈزلەڭلىكتە ھەم جىن بەگلىكىنىڭ غەربىي شىمالىدا ياشىغان . سەنشى ، خېبېيلىرىنىڭ شىمال ، شەرق ۋە غەرب تەرەپلىرىدىمۇ ھەر خىل روڭ ، دىلار ياشىغان . ئۇلار ئاق دى قىزىل دىلارنىڭ دائىرىسىگە كىرمەي “ (چۈنچىۈ “ ۋە “ نوم تەزكىرىلىرى “ دە بايان قىلىنىشىچە) ، “ ئاۋام دىلار “ دەپ ئاتالغان . مىلادىيىدىن ئىلگىرىكى 670 - - - 660 - يىللىرىدىكى ھادىسەلەردە دىلارنىڭ چوڭ بىر بۆلىكى “ سۇبان “ ئېپتىمال “ سۇپار / سۇۋار (“ دەپ ئاتالغان ؛ يەنە بىر قىسمى “ ليۇ خۇ “ ، ئۈچىنچى بىر قىسمى “ تۈك - سىن “ دەپ ئاتالغان .

*دىگىلىن - بۇ ئاتالغۇ “ دىگىلىك (丁零) دەپ ئېلىنىپ كېلىۋاتاتتى ، لېكىن مەزكۇر ئەسەردە ئاپتۇرنىڭ تەلىۋى بويىچە “ دىگىلىن “ دەپ ئېلىندى . كېيىن ئۇچرايدىغان بەزى ئاتالغۇلارمۇ شۇنداق - - - مۇھەررىردىن

“ لوڭ (ھازىرقى گەنسۇ) نىڭ غەربىي قىسمىدا مېن جۇ ، چۈنروڭ ، دەييۈەن روڭلىرى بار . ئۇلار ھەرقايسى جىلغىلارغا تارقالغان ، ئۆز بەگلىرى بار . كۆپىنچە يىغىلغانلىرىدا ئۇرۇق - ئايماقلىرى 100 خىلدىن ئاشىدۇ ، لېكىن ھالەتلىرى بىر - بىرىگە ئوخشىمايدۇ “

خۇاڭخې ۋادىسىنىڭ شىمالىي ۋە يۇقۇرى بويلىرىدا ياشىغان نۇرغۇن شىمالىي دى قەبىلىلىرىدىن بىر قىسمى كۆچمەنچىلىك ھالىتىدە ياشىغان . چۈنچىۈ زامانىسىدا (مىلادىيەدىن ئېلگىرىكى 770 - - - 476 - يىللار) روڭ ، دىلار ئارىلىشىپ ماكانلاشقان . بىر قىسمى چىدىرلىق ئايماقلار دىيىلگەن ، بىر قىسمى كۆچمەنلىكتىن ئولتۇراقلاشقان . بەزىلىرى خۇددىي خۇا شيا (مەملىكىتىمىزنىڭ قەدىمكى ئاتىلىشى) لاردەك شەھەر - قورغانلاردا ياشىغان . شىمالىي دى قەبىلىلىرىنىڭ تۇرالغۇلىرى ياشىغان ماكانلىرىغا قاراپ پەرىقلىق بولغان . شىمالىي دىلارنىڭ ئىجتىمائى تەرەققىياتى خۇا شيانىڭ فېئوداللىق تۈزۈمىنىڭ تەسىرى بىلەن خېلى يۈكسەلگەن ، شۇنىڭدەك ئوتتۇرا شيانىڭ مەدەنىيىتىگىمۇ شىمالىي دىلارنىڭ تەسىرى سىڭگەن .

شىمالىي دىلارنىڭ ئاقىۋىتى توغرىسىدا تارىخىي ماتېرىياللاردا مۇنداق يېزىلىدۇ : جىن بەگلىكىنىڭ شىمالىدا (مىلادىيىدىن ئېلگىرىكى 7 - ئەسىردە) لىن خۇ - - - لۇفەن ؛ يەن بەگلىكىنىڭ شىمالىدا شەرقى خۇ - تاغ رۇڭلىرى بار ئىدى ؛ شۇ زامانىنىڭ ئادەملىرى مەزكۇر رۇڭلارنى “ خۇ “ دەپ ئاتىدى . جىن ۋە يەن بەگلىكلىرىنىڭ ھۆكۈمرانلىرى شىمالدىكى قەۋملەرنىڭ نەسلىدىن ھىساپلىنىدۇ . بىر چاغلاردا ئاتىلىپ قالغان نام مىڭ يىللارغىچە داۋام قىلىۋەرگەن ، شىمالىي دىلارنىڭ “ خۇ (غۇز) دەپ ئاتىلىشى شۇنىڭدىن باشلانغان .

يىغىلىق دەۋرى (مىلادىيىدىن ئىلگىرىكى 8 - - 5 - ئەسىرلەر) دە ، شىمالىي دىلار “ لىنخۇ “ ۋە “ لۇفەن “ دىگەن ناملار بىلەن ئىككى ئۇلۇس گۇرۇھىنى تەشكىل قىلغان . بۇ چاغدىكى “ لىنخۇ “ لار خېتاۋ (خۇاڭخې قولتۇغى) دا ، لۇفەن ئۇلۇسى جىن بەگلىكى (ھازىرقى سەنشىنىڭ غەربىي جەنۇبىدىكى بەگلىك) نىڭ غەربىدە ياشىغان . “ لىن خۇ “ دىگەن نام يىغىلىق ۋە خەن سۇلالىسى دەۋرىدىكىلەر خەت ئالاقەلىرىدە قىسقارتىپ ئاتىغان نامدۇر . ئەسلى نامى “ دەن لىن “ ياكى دىيەنلىيەن “ ئىدى . دىمەك “ لىن خۇ “ - - “ دەنلىن خۇ “ لىرىنىڭ قىسقارتىلمىسى . بۇنىڭدىن مەلۇمكى ، “ دى ، دىلى ، دىيەنلىيەن ، دەنلۇ ، دەنلىن “ دىگەن ناملار مەلۇم قەۋىملەر گۇرۇھىنىڭ خەنزۇچە ئاھاڭ تەرجىمىسى .

مىلادىيىدىن ئۈچ ئەسىر ئىلگىرىكى دىگىلىنلەر قەدىمكى زاماندىكى دىلارنىڭ ئەۋلادى ئىكەنلىكى ، دىلار (ياكى دىلى لار) قىزىل دىلارنىڭ ئەۋلادى ئىكەنلىكىنى تارىخىي ماتېرىياللار ئىسپاتلايدۇ . بەزى تارىخچىلار “ قىزىل دىلار سىبىرىيە ئويمانلىقىدىن جەنۇبقا كەلگەن ئۇلۇس “ دەپ قارايدۇ .

ئارخېئولوگىيىلىك ماتېرىياللار ۋە تارىخىي يازما مەنبەئەلەرمۇ يىن ، شياڭ دەۋىرلىرى (مىلادىيىدىن ئىلگىرىكى 14 - - 11 - ئەسىرلەر) دە ۋە جۇنىڭ دەسلەپكى چاغلىرى (مىلادىيىدىن ئىلگىرىكى 11 - - 9 - ئەسىرلەر) دە شىمالدىكى ئۇرۇق - ئايماقلاردىن جەنۇبقا كەلگەنلەرمۇ ، خۇاڭخېنىڭ شىمالىدىن يەنىمۇ شىمالغا كەتكەنلىرىمۇ بار ئىكەنلىكىنى ئىسپاتلايدۇ . مىلادىيىدىن ئىلگىرىكى 12 - - 7 - ئەسىرلەردە ، مىس دەۋرىنىڭ ئاخىرقى باسقۇچىدا ، ئوتتۇرا تۈزلەڭلىكتىكى زور تۈركۈم شىمالغا سۈرۈلۈپ ، جەنۇبىي سىبىرىيەگە كۆچكەن ؛ شىمالىي دىلارمۇ جەنۇپ تەرەپكە كۆچۈپ بىر قانچە بەگلىكنى قۇرغان . قىزىل ، ئاق ۋە ئاۋام دىلار ئارىلاش - قۇراش بولۇپ “ توققۇز دى “ دەپمۇ ئاتالغان .

دىلى ياكى دىگىلىنلەر زامانلارنىڭ ئۆتۈشى بىلەن شەرقىي ۋە غەربىي قىسىملارغا بۆلۈنگەن . بۇلار ئىرقىي - جىنسىي جەھەتتىن نوقۇل بىر ئىرىققا مەنسۇپ ئەمەس ئىدى . بالدۇر شىمالىي دىگىلىنلەر (يەنى شەرقىي دىگىلىنلەر) غا موڭغۇللىق ئامىللار سىڭگەن بولسا ، كۆپ جەھەتتىن ياۋروپىد ھىساپلانغان غەربىي دىگىلىنلەر بىلەن قوشۇلۇش نەتىجىسىدە مىلادىيىدىن ئىلگىرىكى 8 - - 3 - ئەسىرلەردە ، شەرقىي دىگىلىنلەرنىڭ موڭغۇللىق ئالامەتلىرى ئازلاپ ، ياۋروپىيلىق ئالامەتلىرى كۆپەيگەن .

ھۇن ئېمپىرىيىسى دەۋرىدە ، دىگىلىنلەر مەزكۇر ئېمپىرىيىگە قارام بەگلىك ئىدى . ھۇن قوشۇنلىرى تەركىبىدە دىگىلىن قوشۇنىمۇ بار ئىدى . غەربىي خەن دەۋرىدە ، ھۇن ئېمپىرىيىسى تارىمىنىڭ غەربىي جەنۇبقا كېڭەيگەندە ، 100 مىڭ كىشىلىك دىگىلىن قوشۇنى ئۇدۇن (خوتەن) تەرەپكە كېلىپ ، شۇ يەرلەردە تۇرۇپ قالغان . ھۇن ئېمپىرىيىسىدە دىگىلىنلەر ئاساسىي ۋە كۈچلۈك بەگلىكلەردىن بىرى ئىدى . دىگىلىنلەر نۇرغۇن ئۇرۇق - ئايماقلاردىن تەركىپ تاپقان ۋە ناھايىتى كەڭ زېمىنغا تارقالغان . ھەتتا دىگىلىن قەبىلىلىرى ھۇن قەبىلىلىرى بىلەن ئارىلىشىپ كەتكەن . (ئوغۇز ، ئونغۇر ، ئوتغۇر ، سارۇغۇرلار ئەسلىدە دىگىلىن قەبىلىلىرىدىن ئىدى) . مەسىلەن ، بايقال - ئالتاي زۇنلىرىدىن باشقا قانغۇي (كاڭخۇي) نىڭ شىمالىدا ، ئۇيسۇننىڭ غەربىدە ياشايدىغان دىگىلىنلەر

بار ئىدى (قانغۇي - ھازىرقى بالقاش كۆلى بىلەن ئارال كۆلى ئارىلىقىدىكى زېمىندا ئۆتكەن مەملىكەت : ئۇيسۇن - ئېلى ۋادىسىنىڭ غەربىدە ۋە ئىسسىقكۆل بويىدا ياشىغان قەۋم)

(2) گاۋ جۈي ، دىڭلىن ، تېلې

مىلادىيىدىن ئېلگىرىكى زامانلاردا ، ئوتتۇرا ئاسىيانىڭ شىمالىي (جۈملىدىن تەڭرىتاغنىڭ شىمالىي) ۋە موڭغۇل يايلىقىدىن ئىبارەت كەڭرى زېمىندا ياشىغان ۋە تۈركىي تىلىدا سۆزلىشىدىغان قەۋملەرنى خەنزۇچە تارىخ كىتاپلىرىدا ئومۇملاشتۇرۇپ ، بالدۇر “ دى ” ، “ دىلى ” ، كېيىن “ دىڭلىن ” دەپ يازغان . مىلادىيىدىن كېيىن بۇ قەۋملەر “ چىلى ” ، “ سىلى ” ، “ تېلې ” دەپ ئاتالغان . مەسلەن ، ئۈچ پادىشاھلىقتىن بىرى ۋېي پادىشاھلىقى زامانىسى (مىلادىيە 220 - - 265 - يىللىرى) دا گاۋ جۈي ، دىڭلىن دەپ ئاتالغان ئۇلۇس قەدىمكى قىزىل دىلارنىڭ نەسلىدىن بولۇپ ، دەسلەپتە دىلى دەپ ئاتالغان بولسا ، بۇلارنىڭ شىمالىدىكى قەۋملەر سىلى دەپ ، شيا قەۋملىرى گاۋ جۈي ، دىڭلىن دەپ ئاتىغان . ھارۋىلىرى يوغان ھەم ئېگىز ، گۈڭۈنسۈنلىرى كۆپ بولغاچقا “ ، “ گاۋ جۈي (ئېگىز ھارۋىلىقلار) (ياكى “ ئېگىز ھارۋىلىق دىڭلىن ” دەپ ئاتالغان . گاۋجۈيلەر ئەسلىدە : دى / تىك . ئۇيغۇر ، قۇر / قۇرلۇق ، قۇبۇق / قۇمىق ، قۇرغۇز ، ئىچكىن دىيىلگەن ئالتە قەۋمىدىن تەركىپ تاپقان . كېيىن بۇلار غولداپ (چىپارلو) ياپارلو) ، تۈرك ، ئىگدەر ، دالان ، ياۋغار ، دابغان ، ئارۇم ، مويۇن ، ئىمۇر ، بۆكدۇرا ، قىرغۇي ، يورسۇنار دىگەن 12 قەۋمىگە يەتكەن . بۇ قەۋملەر ئۇزۇن زامانغىچە بىرلا ئۇلۇس تەركىبىدە تۇرۇۋەرمىگەن . تۈرلۈك سەۋەبلەر تۈپەيلىدىن ئۇ ياكى بۇ ئۇلۇس تەركىبىگە ئۆتۈپ تۇرغان . لېكىن ، بىر ئۇلۇستىكى ئەسلى قەۋملەر كۆپىنچە مۇقىمراق بولغان . گاۋ جۈيلەر تەڭرىتا - ئالتاي ئارىلىقىدىن كېڭىيىپ غەربكە - كۆكتارتتىن ھالقىپ فەرغانە ۋادىسىغىمۇ تارالغان . خەنزۇچىدا “ يەندا ” دىيىلگەن (ئەجەملەر “ ئابدال - “ كۆچكۈنلەر دەپ ئاتىغان ، ياۋروپالىقلار “ ئېفتالىت ” دەپ ئاتىغان) مەملىكەت “ گاۋ جۈيلەرنىڭ باشقا نەسلىدىن بولۇپ ، غەربىي دىياردا قانغۇي ، ئۇدۇن ، سۇغراق ، ئارساڭ ۋە باشقا 30 نەچچە ئۇششاق مەملىكەت شۇنىڭغا قارايدۇ .

يارىش (جۇڭغارىيە) يازىقىدا قالغان گاۋ جۈي قەبىلىلىرى كېيىن “ تېلې ” دىگەن نام بىلەن ئوتتۇرىغا چىققان . شىمالىي قاغانلىقلار تارىخىي (جۈملىدىن “ سۈينامە) “ دە قەيت قىلىنىشىچە ، بۇ زاماندا “ تېلې ” دەپ ئاتالغان مۇرەككەپ ئۇلۇسقا “ (ئۇيغۇرلارنىڭ ئانا گەۋدىسى بولغان ئۇلۇسقا) “ كىرگەن قەۋملەرنىڭ ناملىرى ۋە تارقالغان رايونلىرى تۆۋەندىكىچە ئىدى : “ تېلېلار “ توققۇز رايونغا تارقالغان 40 نەچچە قەبىلە ئىدى . شۇڭا ، تارىخنامىلەردە “ قەبىلە - ئايماقلىرى بەك كۆپ بولۇپ ، غەربىي كۆلنىڭ بويىدىن باشلاپ ، تاغ - ئېدىر ، تۈزلەڭلىكلەردە بىر - بىرىدىن ئۈزۈلمەي كەڭ تارقالغان ” دەپ يېزىلغان .

شەرىقتە بايقالنىڭ جەنۇبىدىن ، تۇغلا دەرياسىنىڭ شىمالىي (ئۇرۇق دەرياسىنىڭ غەربىي شىمالىدىكى قەدىمكى بازىلىرى) دىن غەربىي جەنۇبقا قاراپ سوزۇلغان زۇندى بۇغۇ ، توڭرا ، ئۇيغۇر ، بايرىغۇ ، ئىسكەر (ئىزگىل) ، قۇن ، قورلۇغ - سىر ، تۈرك ، بۆكدۇرالار ياشىغان . بۇلار توققۇز تېلې دەپ ئاتالغان ۋە بۇلاردىن تولىسى ئالتاي ئەتراپىدا ، ئېرتىش - ئۇلۇنغول (ئۇلۇنگۇر)

ۋادىلىرىدا ياشىغان كۆچمەنچى قەبىلىلەر ئىدى . ئالتاينىڭ غەربىي جەنۇبىدا ، ئىككىنچى كۆز بويلىرىدا بولۇپ ، ئىزگىل ، سۇۋار ، ناچىق ، يۇنغۇر قەبىلىلىرى بار ئىدى . بۇلاردىن باشقا ، بۇ رايوننىڭ غەربىي جەنۇبىدا سىر - تاردۇس (سىر - تاردۇش - مۇھەررىردىن) (سىر بىلەن تاردۇس ئىككى قەۋمىدىن تەركىپ تاپقان مىللەت) ياشايتى . بۇلار دەسلەپتە قارا ئېرتىش ۋە ئۇلۇغول بويلىرىدا ياشىغان .

قۇمۇلنىڭ غەربىدە ، قارا شەھەرنىڭ شىمالىدا چارۇق ، ئاقتاغ (تەڭرىتاغ) نى بويلاپ سوزۇلغان رايوندا كېيىن (قۇبىق ~ قۇمىق) ، بورا ~ بۆرە ، ئوغۇر (ئوغۇرقۇن) چىگىل ، قىرغۇز قەبىلىلىرى ياشىغان ئىدى . بۇ رايوندىن غەربكە قاراپ يۈزلەنگەندە ، بالقاش - ئىسسىقكۆل بويلىرىدىن باشلاپ ، چېلىر ، سۇپان (ئىسبان) ، داچى (تالچى) قەبىلىلىرى ياشايتى . قاڭلى - قانغۇي ئېلىنىڭ شىمالىدا ئادىل (ئېدىل) ، يەنى ۋولگا (بويلىرىدا ئاز (ئادىز) ، ياۋۇز قەبىلىلىرىگە قوشنا بولغان خەزەر ، بۇلغار ، پېچېنەك ، چوقاي ، قابىس (بۇلار ئارالنىڭ غەربىدە ، ئىنجۇ ئۆكۈز بويىدا) ، قاچىرسۇق ، بايغىرىدا قەبىلىلىرى ؛ دېڭىز (خەزەر يەنى كاسپىي) نىڭ شەرقىدە ھەم غەربىدە سارۇ ئۇرغۇر ، ساكسىن (ئېدىلنىڭ ئاياق ئېقىنى بويىدا) ، مۇكشە قەبىلىلىرى ؛ پۇرۇمنىڭ شەرقىدە ئىنكۇ ، ئالان ، باشقىر ، قۇترىغۇر قەبىلىلىرى بار ئىدى . مانا مۇشۇ مەزكۇر غەربىي قەبىلىلەرمۇ تېلپلاردىن ھىساپلىناتتى . تېلپلار سۈي دەۋرىگىچە (مىلادىيە 591 - - - 613 - يىللىرى) بايقالنىڭ جەنۇبىدىن تۇغلا ۋادىسى ۋە ئۇنىڭ شىمالىدىكى يەنسەينىڭ يۇقۇرى ۋادىسىدا ، ئاندىن غەربكە سوزۇلۇپ ئالتاي بويلىرى ، يارش يازىقى (جۇڭغار تۈزلەڭلىكى) - تەڭرىتاغنىڭ بويلىرىدا ، ئاراك كۆلى ۋە ئېدىل ۋادىلىرى بولۇپ ناھايىتى كەڭ زېمىندا تارقالغان ۋە ئەنە شۇ يۈزلىگەن قەۋم - قەبىلىلەرنىڭ ئومۇمىي نامى تېلپ دەپ ئاتالغان . كېيىنكى چاغلاردا “ تۈرك ” دەپ ئاتالغانلار ئەسلىدە دىڭلىن ياكى تېلپ قەۋملىرىدىن ئىدى . (3)قەدىمكى غەربىي ئېتنىك تەركىبلەر .

يۇنان - رىم تارىخچىلىرى ئەسەرلىرىدە ئېدىل ۋە خەزەر (ھىركانىيە) نىڭ شەرقىدىن تاكى سېر (جوڭگو) چىگرىلىرىغا قەدەر سوزۇلغان كەڭ زونىدا ياشىغان قەۋملەرنى بىر - بىرلەپ ساناپ كۆرسەتكەن . لېكىن ، بۇ قەۋم - قەبىلىلەرنىڭ ئىسىملىرى ۋە جۇغراپىيىۋى ناملار يۇنان ياكى رىم تىللىرىنىڭ فۇنىتىكىسى بويىچە يېزىلغان .

يۇنان تارىخچىلىرىدىن سترابون ، پتولېمې ، لاتىن ئاپتورلىرىدىن پلىنىي مېللى بىلەن پومپونى مىلانى ۋە باشقىلارنىڭ يازغان ئەسەرلىرىدە مۇنداق قەبىلىلەرنىڭ ناملىرى ئۇچرايدۇ Oxiastioi : (ئوخازىئوي) - ئوغۇز ؛ - Paslak (Peik ~ Peaitik) پېچېنەك ، - Dahae (De - Kumith داغار ؛ - Camak قامىق ، - Coman قومان ، - Camar قامار ~ قومار ؛ - Khun كۇمىد ؛ - Cam قاڭ ~ كام ؛ - Kasir (Kotier) قەزەر ؛ - Carat قارات ، - Borsuk (بارسۇق ، - Avarin ئاۋار ؛ - Sabir سابىر (سۇبار ، سۇۋار - Borsuk) - Amar ئامار ~ يامار . بۇ قەبىلىلەرنىڭ كۆپچىلىكى ئوتتۇرا ئاسىيادا ياشىغانلىقى ئېنىق . مەزكۇر قەبىلە بىلەن بىر قاتاردا ، ئازگارت Askart - ، جايىق (يايىق ، Daikh -) شەكلىدە ، ئۇيغۇر ، Oykhard - قاز Kasia - ؛ تۈرك Turcae - ۋە Nurcae

شەكىللىرىدە يېزىلغان . قەدىمكى زاماندىكى بۇ قەۋىم - قەبىلىلەر دائىم دىگۈدەك بىر يەردىلا تۇرۇۋەرمىگەن . مىلادىيىدىن 1000 يىللار ئېلگىرى ئېدىل - ئورال ، ئىنجۇ - خەزەر بويلىرىدا ياشىغان قەبىلىلەردىن بىرمۇنچىسى شەرىققە ۋە شەرقىي جەنۇبقا قاراپ كۆچكەن . غەرب ئاپتورلىرى ئارال كۆلىدىن كۆكتارت ئېگىزلىكىگىچە ، ھەتتا غەربىي سېبىرىيىگىچە بولغان زىمىندا كەڭ تارقالغان قەۋىم - قەبىلىلەرنى “ ساكا ” دىگەن نام بىلەن ئاتىغان . بەزى ئاپتورلار “ سىكى ” ياكى “ سىكىت ” دەپ ئاتىغان . بۇلار ياشىغان رايوننى “ ئىمائۇس تېغى ” (ئورال) نى چىگرا قىلغان ھالدا ئىككى رايونغا بۆلۈپ ، غەربىنى “ ئىچكى سىكى ئىمائۇس تېغى ” ، شەرقىنى “ تاشقى سىكى ئىمائۇس تېغى ” دەپ ئاتىغان . دىمەك ، ئورالنىڭ شەرقى “ تاشقى سىكى ” دەپ ئاتالغان . پتولېمې (مىلادىيە - 2 ئەسىردە ياشىغان) C.L.Ptoleme دىن ئېلگىرى ياشىغان ھىرودوت “ ھىركانىيە ” (خەزەر ، يەنى كاسپىي) دىگىزىنىڭ شەرقىدىكى قەۋىملەرنى ئومۇملاشتۇرۇپ “ سىكىت ” ياكى “ ساكا تارىگتا ئۇس (Saka - targitaos) ” ، ئارال كۆلىنىڭ شەرقىدىكى قەۋىملەرنى “ ساكا تېگراخۇدا (Saka - tegrakhuda) ” دىگەن نام بىلەن يازغان . دىمەك ، خەنزۇچە تارىخ كىتاپلىرىدا قەيت قىلىنغان دىگىلن ياكى تېلېنى “ سىكىت ” ياكى “ ساكا ” دەپ ئاتىغان . شۇنىڭدەك خەنزۇچە تارىخى مەنبەلەر (مەسىلەن “ : بۇددا شەجەرىسى ھەققىدە ” دىگەن كىتاپتا ئىزاھلىشىچە ، “ خەننامە ” نىڭ “ غەربىي يۇرت تەزكىرىسى) “ دە دىيىلگەن ساكلار ئەسلىدە يۇڭ جەمەت (فامىيە) لىك رۇڭلاردۇر ؛ بۇلارنىڭ ئەجدادى دۇنخۇاڭدا ياشايتى . يۆچىلەر قوغلىۋىتىپ ، ئۇياققا كۆچۈپ كەتكەن ؛ ساكلار تارقىلىپ بىرنەچچە ئەلگە بۆلۈنگەن ، سۇغراق (سۈلې - قەشقەر) نىڭ غەربىي شىمالىي ، شۇدۇن ، سىند تەۋەلىرىدىكى قەۋىملەر قەدىمكى ساكلار نەسلىدىندۇر . ئېلى ۋادىسىدىمۇ باشقا قەۋىملەر بىلەن ئارىلىشىپ ياشىغان ساكلار بولغان

2. تەڭرىتاغنىڭ جەنۇبىدىكى ئېتىنىك قەبىلىلەر

كۆكنۇردىن كۆكتارتقىچە بولغان كەڭ رايوندا ، ئېنىقراق ئېيتقاندا ، تەڭرىتاغ تىزمىلىرىنىڭ شەرقى ۋە جەنۇبىدا ، تارىم بويلىرىدا ، كۆكتارت - قارا - قۇرۇمنىڭ شەرقىدىن تاكى قۇرۇقتاغ ئارقىلىق كۆكنۇرغىچە بولغان كەڭ زىمىندا ياشىغان قەدىمكى قەۋىملەر نام - نەسەپ ۋە ئىرق - ئېتنوگېنىز جەھەتلىرىدىن ھەر خىل بايان قىلىنماقتا . قانداق بولشىدىن قەتئىينەزەر ، قەدىمكى تارىم ئاھالىسى ئۇيغۇرلارنىڭ ئېتىنىك تەركىپلىرىدە ئايلىنىپ كەتكەنلىكى مۇنازىرە تەلەپ قىلمايدىغان ئەمىلىيەت .

(1) ئېۋۇ ، جۈشى

خەنزۇچە تارىخى مەنبەلەردە ئېنىق يېزىلىشىچە ، ئوتتۇرا تەڭرىتاغنىڭ جەنۇبى ئېتىكى - ياقا ، تېرىم يايلىقى ۋە قۇرۇقتاغنىڭ ئەتراپلىرىدا ياشايدىغان “ ئېۋۇ (阿恶) ” دىگەن قەۋىم بولۇپ ، بۇلار مىلادىيىدىن ئېلگىرىكى 2 - ئەسىردە ، ھۇنلارنىڭ بېسىمى بىلەن تەڭرىتاغنىڭ شەرقىگە ، يەنى ئوغراچ (بۇغا) نىڭ شىمالىي - شەرقى بىلەن باركۆل ئارىلىقىغا كۆچۈپ بارغان . بۇلار

“چۈشى” قارىمىقىدىكى قەۋىملەردىن بولۇپ ، ئۆز ئالدىغا بېگى بار ئىدى . بۇلار قەدىمكى يۇنان ئاپتۇرلىرى ئىسمىنى ئاتىغان “ ئوغۇر (Oechor) ” لار بولسا كېرەك . پتولېمېنىڭ “جۇغراپىيە” كىتابىدە ، لوپنۇر رايونىدا ئۇلۇغ ئىگدون ئېلى بارلىقى ، بۇ ئەلنىڭ قوشنىسى دامناي (Damnae) پىئادداي (Piaddae) ئەللىرىنىڭ زىمىنلىرى ئويۇقۇرداس دەرياسىغىچە بارىدىغانلىقى ، بۇ دەريا بويىدا ئويۇقۇرداس ئېلى بارلىقى بايان قىلىنغان .

تەڭرىتاغنىڭ غەربى ۋە جەنۇبى ھەم تۇپىرئارت ئېتەكلىرى (ھازىرقى تۇرپان ، گۇچۇڭ ، فۇكاڭ ۋە ئۈرۈمچى رايونلىرى) دە “ جۈشى ” “ تولۇق نامى “ گۈيەن ، جۈشى () “ دىگەن ئەل ياشىغان . بۇلارمۇ ئەسلىدە دى / دىلى قەۋىملىرىدىن ئىدى . “ گۈيەن ، جۈشى “ مەزكۇر ئەل نامىنىڭ خەنزۇچە يېزىلىشى بولۇپ ، “ قويار قوش “ ياكى “ قوش قويار “ نىڭ ئاھاڭ تەرجىمىسى ئىدى . بۇ ئەل كۆچكەندە ياكى جەڭگە ئاتلانغاندا “ قوش () “ بىر جۈپ ئۆكۈز (نى ئالدىغا سېلىپ ماڭاتتى . قوش چۆككەن يەردە بارگاھ قۇراتتى . شۇڭا ، بۇ ئەل “ قوش قويار “ دەپ ئاتالغان . گاھىدا قىسقارتىپ “ گۈش () “ قوش (دېيىش ئومۇملاشقان) بەزى تەتقىقاتچىلار كېيىنكى “ قۇچۇ “ ئەنە شۇ “ قوش “ نىڭ ئۆزگەرمىسىدۇر دەپ ھىساپلايدۇ . (لياڭنامە “ نىڭ “ ياتلار “ بابىدا يېزىلىشىچە ، كۆكتارتنىڭ غەربىگە ۋە شەرقىگە جايلاشقان “ خۇز ئېلى “ مۇ “ جۈشى () “ قوش (لارنىڭ نەسلىدىن ئىكەن “ . خۇز ئېلى . . . ئەتراپىدىكى پارس ، يىپان ، كابىل ، يەنجى ، كۇچار ، سۇغراق ، قۇم ، ئۇدۇن ، چىيان ئەللىرىنى ئۆزىگە بويسۇندۇرغان “ ئىكەن .

(2) يۆسى ، يۆجى ، مى ، چياڭ

تەڭرىتاغنىڭ جەنۇبى ، ئېنىقراقى تارىم ئويمانلىقىدا ياشىغان قەدىمكى ئاھالە توغرىسىدا بەزى ئارخېئولوگىيىلىك تېپىنىدىلارغا ئاساسلىنىپ ، تەتقىقاتچىلار تۈرلۈك قىياسلارنى ئوتتۇرىغا قويغان . ئىرقىي خاسلىقىدىن ئاۋال ، ئۇلارنىڭ ئېتنوگېنىزلىق خاسلىقىنى ئېنىقلاش مۇھىم . ھازىرقى ئۇيغۇرلارنىڭ مۇتلەق كۆپچىلىكى تارىم ئويمانلىقىدا ياشايدۇ . بۇ يەردە ياشىغان يەرلىك مەدىنىي ئاھالە ئېلگىرى مەيلى شەرقتىن كەلگەن بولسۇن ياكى غەربتىن كەلگەن بولسۇن ، ئۇلار نۇرغۇن زامانلارنىڭ ئۆتۈشى بىلەن بىر - بىرىگە سىڭىشىپ ، بالدۇرقى ھەر - خىل ئاتالغان نام - ئاتاقلىرى ئۆزگىرىپ ئۇيغۇرلارنىڭ ئېتنىك تەركىپلىرىگە ئايلانغان . بۇ مۇنازىرە تەلەپ قىلمايدىغان ھەقىقەت .

بۇ ھەقتە ئاۋال ئۆزىمىزنىڭ تارىخشۇناسلىرىغا مۇراجەت قىلايلى . ئۇيغۇر تارىخچىسى جەنبۇزەن ئەپەندى خەنزۇچە رىۋايەتلەرگە ئاساسەن مۇنداق مۇھاكىمە قىلغان ؛ خۇاڭدىدىن تارتىپ ، ياۋ ، شۇن ، يۈلەر (مىلادىيىدىن ئېلگىرىكى 2550 - 2179 يىللار) غەربى خان ئانا بىلەن باردى - كەلدى ، سوۋغا - سالام قىلىشىپ تۇرغان . قەدىمكى غەربىي خان ئانىنىڭ ئېلى تارىم ئويمانلىقىنى كۆرسىتەتتى .

بۇ ماكاندا ياشىغان ئاھالىدىن خەنزۇچە قەدىمكى يازما مەنبەلەردە قەيت قىلىنغانى “ يۆجى (“ رۇتۇزى) بىلەن “ دى ، چياڭلار “ دۇر .

“ يۆجى “ نىڭ نامى خەنزۇچىدا قەدىمكى زامانلاردا يۆيسى ، يۈيجى ، يۆسى ، دىگەن ھەرخىل

خەتلەر بىلەن يېزىلغان “ . گۈەنزى كىتابى “ دا يېزىلىشىچە ، يۈيسى ئېلى قاشتېشى چىقىدىغان يەر ، جۇ سۇلالىسىغا 7 مىڭ 800 چاقىرىم كېلىدۇ . شۇنىڭ بىلەن بىللە ، قارا قۇرۇم تېغى توغرىسىدىمۇ بايان قىلىنغان . دىمەك ، بۇ ئەلنىڭ ياشىغان يېرى تەكلىماكاننىڭ غەربىي جەنۇبىي - خوتەن تەرەپلىرى بولۇشى ئېنىق . چۈنچىۈ زامانىسى (مىلادىيىدىن ئىلگىرىكى 476 - 770 - يىللار) دا ، تارىم ئويمانلىقىدىكى قەۋىملەردىن ئوتتۇرا تۈزلەڭلىككە مەلۇم بولغىنى يۈيسىلار ئىدى . ئۇلارنىڭ ئاساسى قىسمى قەدىمكى زاماندا قۇردۇس ، جۇگيۈەن ، گەنسۇ تەرەپلەردە ياشىغان . ئۇلار غەربكە سۈرۈلۈپ تارىم ئويمانلىقىغا كۆچكەن “ . گۈەنزى “ نىڭ “ كىچىك ۋىلايەت بابى “ دا “ : غەربتە كۆچمە قۇم غەربىدىكى يۈيلەر “ دەپ يېزىلغان . چۈنچىۈ دەۋرىدە ئۇلار “ يۈجى “ دىگەن نام بىلەن ئىچكى رايۇنلارغا مەلۇم بولغان . خەن دەۋرىدە “يۈجى (“ رۇجى) دەپ ئاتالغان .

يۈجىلەردىن بىر قىسمى كۆكتارتتىن ئېشىپ ئاغان - ئېران تەرەپلەرگە جايلاشقان . مەزۇر يۈيسىلەر بىلەن بىللە تارىم ئويمانلىقىغا شەرقتىن كەلگەن قەدىمكى قەۋىملەردىن “ دى ، چياڭلار “ بار . “ۋېي مۇختەسەرنامىسى “ نىڭ “ غەربىي يۇرت تەزكىرىسى “ دە يېزىلىشىچە : “دۇنخۇاڭنىڭ غەربىدىكى رايوننىڭ جەنۇبىي تېغىدا ، چارقىلىقنىڭ غەربىدىن كۆكتارتقىچە بولغان نەچچە مىڭ يول كېلىدىغان ئارىلىقتا ، يۈيسىلەر نەسلى ، بوستان چياڭلىرى ، بوز ئاتلىق ، سېرىق ئۆكۈزلۈك چياڭلار “ دەپ ئاتالغان نۇرغۇن قەۋىم - قەبىلىلەر ياشىغان .

تارىم ئويمانلىقىنىڭ شەرقىدىكى يەرلىك ئاھالىنى ياۋروپالىق ئاپتورلار (Sar (ser دەپ ئاتىغان . بۇ ئېپتىمال “ چياڭ “ نىڭ شۇ زاماندىكى تەلەپپۇز قىلىنىشى بولسا كېرەك . مىرەندىن تېپىلغان تىبەتچە ھۆججەتلەردە Nob - chenr دىگەن نام ئۇچرايدۇ . بۇ “ نۇب - سار “ دىگەنلىك بولۇپ ، “ سارلارنىڭ سەردارى “ دىگەن مەنىنى بىلدۈرسە كېرەك “ . دى ، چياڭلار “ غەربىي رۇڭلاردىن ھىساپلىنىدۇ . ياۋروپا ئاپتورلىرى Dahac - Syr دەپ ئاتىغان .

تارىم ئويمانلىقىدىكى ئاھالىنىڭ تەركىبىدە غەربتىن كەلگەن “ ساكا “ لارمۇ بار . “ ساكلار شاھى جەنۇپتا كەشمىرگىچە ھۆكۈمرانلىق قىلاتتى . ساكلار تارقاق ئىدى . بىر قانچە مەملىكەت بولۇپ كەتكەن . سۇلېننىڭ غەربىي شىمالىدىن ھۇشۇن ، سىندۇ تەۋەلىرى ساكلاردىن ھىساپلىناتتى “) . ساكلار ئەسلىدە گيۇن جەمەتلىك رۇڭلاردۇر . . . ئۇلۇغ يۈجى مەملىكىتى بالدۇر ساكلار پادىشاھىنىڭ زېمىنى ئىدى “ : . . . “ يۈجىلەر يىراققا كەتتى ، داۋان ئېلىدىن ئۆتۈپ ، غەربتە داخانى بويىسۇندۇردى (“

يۈجىلەر مىلادىيىدىن كېيىن ، توخار دىگەن نام بىلەن تارىخ سەھنىسىگە چىقىدۇ . ياۋروپا ئالىملىرى يۈجى بىلەن توخار ئەسلىدە بىر خەلقنىڭ باشقا - باشقا ئاتىلىشىدۇر ، دەيدۇ . شۇنىڭدەك Tokhara دىيىلگەنلەر ھەقىقەتتە خەنزۇچە تارىختا يۈجى دىيىلگەنلەرگە ، يۇنان ئاپتورلىرىنىڭ Thagoura (Thogar) دەپ ئاتىغانغا توغرا كېلىدۇ ھەمدە ئۇلار “ يۈجىلەر تۈرك جىنسىدىن “ دىگەن قاراشنى ئالغا سۈرىدۇ .

يۇقۇرىدا ئېيتىلغان قەۋىملەرنىڭ تىللىرى ئالتاي - ئورال تىللىرى سىستېمىسىغا كىرىدىغان تىللار ئىدى . زامانلارنىڭ ئۆتۈشى بىلەن ، بۇ سېستېما بىر قانچە قولغا بۆلۈنگەن . بەزى قەۋىملەر

(مەسىلەن ، كۆكتارتنىڭ غەربىگە كەتكەن قەۋىملەر) نىڭ ئەسلى ئانا تىلى ئۆزگۈرۈپ ، ئىران - يۇنان تىللىرىغا ئالماشقان . دىنىي مۇناسىۋەت بىلەن بەزى قەۋىملەرنىڭ تىللىرىغا ھىندۇ - سانسكرىت تىلىنىڭ تەسىرى چوڭقۇر سىڭگەن .

ئۇيغۇرلارنىڭ قەدىمكى ئېتىقادى تەركىبى بولغان بەزى قەۋىملەر ، ھەتتا تارىخچىلار ئۇيغۇرلارنىڭ “ئانا گەۋدىسى” ھېسابلىغان تېلېلارنىڭ قىرىق نەچچە قەۋىمدىن بىر مۇنچىسى تارىخىي تەرەققىيات جەريانىدا ئايرىم ئىلەت ياكى مىللەت بولۇپ شەكىللەنگەن .

دىمەك ، ئۇيغۇرلارنىڭ قەدىمكى ئېتىقادى تەركىبى ئالۋان - تۈرلۈك قەۋىملەردىن تەشكىل قىلىنغان . يەنى (دىلى ، دىڭلىك) ، تېلې ، ساكا ، گاۋجۇي ، ئېۋۇ ، يۈيسى (يۈجى) ، دى ، چياڭ ۋە باشقىلار . مىلادىيە 6 - ئەسىردە “ ئۇيغۇر ” دىگەن نام بىلەن چوڭ قاغانلىق بولۇپ ، تارىخ سەھنىسىگە چىققان ۋاقىتتىكى بۇ مۇرەككەپ مىللەتنىڭ ئىچكى ۋە تاشقى قەبىلە - ئۆلۈسلىرى ھەققىدە سۆزلەشنىڭ ھاجىتى يوق .

3. قەۋىملەرنىڭ ناملىرى توغرىسىدا مۇئالىف

يۇقۇرىدە زىكرى قىلىنغان قەۋىم - قەبىلىلەرنىڭ ناملىرى ئاساسەن خەنزۇچە تارىخ كىتاپلىرىدا ئىدىئوگرافىك خەتلەر بىلەن يېزىلغان ئاھاڭ تەرجىمىسىدۇر . قەدىمكى زاماندا مۇنداق خەتلەرنىڭ تەلەپپۇزى ھازىرقىدىن پەرىقلىنىدۇ . يۇنان - لاتىن ، رىم ، ئېران ئاپتورلىرىمۇ ئۆز تىللىرىنىڭ قائىدىلىرى بويىچە ، بۇ ناملارنىڭ ئاھاڭ تەرجىمىلىرىنى بەرگەن ياكى قەدىمكى قەۋىملەرنىڭ ياشىغان جايلىرىنىڭ ئالاھىدىلىكى ۋە ياكى تۇرقى - سىياقى ھەم كىيىم - كىچەكلىرىدىكى ئۆزگىچىلىكلىرىگە قاراپ نام بەرگەن . شۇڭا ، بۇ ناملارنىڭ ئەسلى تەلەپپۇزىنى ئىنچىكىلەپ ئىزلەشكە توغرا كېلىدۇ . ئەمما ، بۇنىڭغا دائىر يازما مەنبەلەر كەمچىل بولغاچقا ، قەتئىي جەزىملەشتۈرۈشكە ئىمكانىيەت يوق . پەقەت بەزى يىپ ئۇچلىرىنى تۇتۇپ تۇرۇپ ، قىياسىي پىكىر يۈرگۈزۈش مۇمكىن . بۇ ساھەدە بىزدىن مۇقەددەم ئىش كۆرگەن ئالىملارمۇ شۇنداق قىلغان .

دى ، دىلى ، دىڭلىن

ناھايتى ئۇزاق قەدىمىي زامانلاردا ، ئوتتۇرا تۈزلەڭلىكتىكى بەگلىكلەر ۋە قەۋىملەر غەرب تەرەپتىكى قەۋىملەرنى “ رۇڭ ” ياكى “ غەربىي رۇڭ ” دەپ ئاتىغان . بۇ ھەرىپنىڭ قەدىمكى ئوقۇلىشى (Zom / nzong) نىچوڭ (بولۇپ ، ئەسلى مەنىسى “ قورال - ياراغ ” ، “ سۇ - قوشۇن ”) (ئەسكەر) دىگەنلەردىن ئىبارەت . بۇ قەۋىملەر “ تۇغ - ئەلەم ” كۆتۈرۈپ يۈرۈش قىلىپ تۇرىدىغان بولغاچقا ، “ سوق - سوقاق ” (تسوگ) (رۇڭ) ، يەنى “ ئۇرۇشقا ” ، “ قورال ئىشلەتكەن ” دەپ ئاتالغان ياكى قەدىمكى ئۇيغۇر تىلىدا “ تۇغ ” مەنىسىنى بىلدۈرىدىغان “ ئورۇڭ ” سۆزىنىڭ ئاھاڭ تەرجىمىسى بولسا كېرەك .

بەزى تەتقىقاتچىلار “ دى ، دىلى ” - “ تىل ” دىن كېلىپ چىققان . “ تىل ” قەدىمكى ئالتاي تىللىرىدا “ دەريا ” مەنىسىنى بىلدۈرىدۇ . “ دىلى ” - “ تىللىك ” (دەريالىق ، دەريا بويىدا ياشىغۇچىلار) دىگەن سۆزدىن ئېلىنغان ، دەپ قارايدۇ ؛ قەدىمكى زاماندا “ دىلار

“نەڭ غەربىي بۆلىكى ئورال دەرياسى بويىدا ياشىغان . ئورال دەرياسىنى “ ئېدىل (قىسقارتىپ “ تىل (دەيدۇ ، دىگەن قىياسنى ئالغا سۈرۈدۇ .
 “ دى “ نەڭ قەدىمكىلى ئوقۇلىشى) tig ياكى “ تىك (“ بولۇپ ، خەنزۇچە ئاھاڭ تەرجىمىسى ، دى ، دىگىلى ياكى دىگىلىنىڭ قىسقارتىلمىسى “ . دىگىلى “ نەڭ قەدىمكى ئوقۇلىشى liek - liek يەنى “ تىگىرىك “ ، “ دىگىلىن “ نەڭ ئوقۇلىشى tik - liem يەنى “ تىگىرىم “ / “ تىگىرىك “ بولۇپ ، ھەممىسى شىمال ۋە غەربتىكى خەلقنىڭ ئۆزلىرى ئاتايدىغان ياكى قوشنىلىرى ئاتىغان نامنىڭ خەنزۇچە ئاھاڭ تەرجىمىسى بولۇشى ئېھتىمال .
 گاۋجۇي ، تېلې

گاۋجۇي (گاۋچى (ھەققىدە تارىخ كىتاپلىرىدا ، “ ئېگىز ، چوڭ ھارۋا) “ گۇگۇسۇنلىرى كۆپ ھارۋا ؛ دىققەت : ئۇنىڭدىن ئېلگىرىكى ھارۋىلارنىڭ چاقىلىرى كۆتەك ، يەنى پۈتۈي تاختايلق چاق ئىدى) دەپ تەبىر بەرگەن . دىمەك ، دىگىلىنىڭ تۇرمۇشتا ئىشلەتكەن قاتناش قورالىغا قاراپ ، ئۇلارغا “ ئېگىز ھارۋىلىقلار “ دەپ نام قويۇلغان بولۇشى مۇمكىن . رۇس ئالىملىرىدىن بېرنشتامنىڭ قىياسىچە ، “ گاۋجۇي - گاۋكۇي ، يەنى گاۋگۇر / ئوغۇر “ نەڭ ئاھاڭ تەرجىمىسى ئىكەن . چۈنكى ، “ گاۋجۇي “ نەڭ قەدىمكى ئوقۇلىش Ke'u ki ياكى gi - go ، بۇغۇ - غىر / ئوغۇر “ غا يېقىن كېلىدىكەن . بۇ بىر خىل تەسەۋۋۇر . ئەمما ، شۇ نەرسە رۇشەنكى ، ئالتاي تىللىرى (جۈملىدىن ئۇيغۇر ، مانجۇ تىللىرى) دا “ ھارۋا “ نى بىلدۈرىدىغان “ توخرى “ سۆزى شۇ رايوندا (كۇسان ئېمپىرىيىسىدىن كېيىن) دا ياشىغان “ ئابدال - گاۋگۇي “ ئۇلۇسىغا نام بولۇپ قالغان . بۇ سۆز ھىندۇ - ياۋروپا تىللىرىدا “ تۇخار “ بولۇپ ئۆزلەشكەن . قوچۇ - كۇچار ئەللىرى بۇدا نوملىرىنى بىۋاستە “ ئەنەتكەك (“ ئۇيغۇرلار ھىندۇلارنى ئەنەتكەك دەيتى) تىلىدىن ئەمەس ، ئۆزلىرىگە نەسەبداش (تەڭ تىلى تۈركىي) بولغان توخرى تىلىدىن تەرجىمە قىلغانلىقىمۇ ، توخرى (توخار) خەلقنىڭ گاۋگۇي نەسلىدىن ئىكەنلىكىدىن دالالەت بېرىدۇ .

“ تېلې - “ بۇ نام توغرىسىدىمۇ ھەر خىل قىياسلار بار . بۇ بىر مۇرەككەپ ئۇلۇس . 6 - ئەسىرگىچە “ تۈرۈك / تۈرك “ لەر مەزكۇر ئۇلۇس تەركىبىدە ئېدى . كۆك تۈركلەر تارىخ سەھنىسىگە چىققاندىن كېيىن تېلېلار تارىخ سەھنىسىدىن چۈشۈپ ، بۇنىڭ تەركىبىدىكى تۈرۈك قەۋم - ئۇلۇسلار ئۆز ناملىرى بىلەن بۆلۈنۈپ كەتتى . لېكىن ، تۈرك ئېمپىرىيىسىنىڭ ئاساسىي ئاھالىسى سۈپىتىدە ياشىدى . ئۇزۇن ئابدىلىرىدىكى “ توققۇز تۆلەس “ ئېھتىمال “ توققۇز تېلې “ بولسا كېرەك ، دىگەن قاراش بار . بەزى ئالىملار (مەسىلەن ، فېڭ جياشېڭ) “ تېلې “ - “ تۈرك “ نەڭ ئاھاڭ تەرجىمىسى دىگەن قىياسنى بايان قىلغان . “ تېلې “ نەڭ قەدىمكى ئوقۇلىشى diak - liak ، يەنى “ تەك - رەك / تېگىرەك - تىگىراك . “ بۇ نام ياكى شۇ ئۇلۇسنىڭ ئۆزى قويغان نامى ياكى قوشنا قەۋملەر قويغان نام بولسا كېرەك . ھىرودوت باشلىق يۇنان - رىم ئاپتورلىرى خەزەرنىڭ شەرقىدىكى قەۋملەرنى ئومۇملاشتۇرۇپ targitaos دىسە ، ئارال كۆلىنىڭ شەرقىدىكى قەۋملەرنى ئومۇملاشتۇرۇپ saka - tegrakhuda دەپ ئاتىغان . تېگرا خۇدانى ئىبرانى تىلىدا togharma دەپ يازغان . “ تارگىتا “ ياكى “ تېگرا “ ۋە ياكى

togharma بولسۇن ، بۇ ناملار “ تېلې (“ تېگراڭ) قا يېقىن كېلىدۇ . “ تېگرا “ نى ھىند - ياۋروپا تىللىرى بويىچە تەھلىل قىلغاندا ، تېگرا - يوغان ، زور ، كۈچلۈك مەنىلىرىنى بىلدۈرىدۇ . ئەگەر مەزكۇر ئۇلۇس ئۆزلىرى قويغان ياكى قوشنا قەۋىملەر تەرىپىدىن قويۇلغان نام دەپ قىياس قىلىنسا ، قەدىمكى ئۇيغۇر تىلىدا “ تىغراق (“ باتور ، غەيرەتلىك) دىگەن سۆزگە توغرا كېلىدۇ . بۇ سۆز زامانىنىڭ ئۆتۈشى بىلەن تۈرلۈك تىللاردا ھەرخىل تەلەپپۇز قىلىنغان (مەسىلەن ، ئىبرانى تىلىدا توغارما ؛ ئېران تىلىدا تاگار / تاغار) . قەدىمكى ھىندۇ تىلىدا “ دوگار “ بولسا “ زور ، كۈچلۈك ، قۇدرەتلىك “ مەنىلىرىنى ، “ تاگرا “ بولسا “ يوغان ، زەبەردەست ، كۈچتۈگىر “ مەنىلىرىنى بىلدۈرىدۇ . بۇ قىياسلارنى خۇلاسەلىغاندا ، “ دىگىلىن “ ياكى “ تېلې “ بولسۇن ، قەدىمكى ئۇيغۇر تىلىدىكى “ تىغراق “ سۆزىنىڭ ئاھاڭ تەرجىمىسى دىگەن پىكىر مەلۇم دەرىجىدە ئەقىلگە مۇۋاپىق دىيىشكە بولىدۇ . “ دىگىلىن “ ياكى “ تېلې “ ھەرگىز “ تۇرا “ نىڭ ئاھاڭ تەرجىمىسى ئەمەس . “ تۇرا “ قەدىمكى ئۇيغۇر تىلىدا “ قورغان - پوتەي “ مەنىسىنى بىلدۈرىدۇ .

ساكا خەزەر (ھىركانىيە يەنى كاسپىي) دېڭىزىنىڭ شەرقىدىكى قەۋىملەرنى قەدىمكى زامان ياۋروپا تارىخچىلىرى “ ساكا “ دەپ ئاتىغان . بۇ سۆزنى ئاپتورلار ئۆز مىللىي تىلىنىڭ قائىدىسى بويىچە ، بەزىلىرى “ ساكا “ / “ سىكت (Sacae) “ ياكى (Scyt) ۋە بەزىلىرى “ سىكىف (Scyth) “ دەپ يازغان . پەقەت ھىرودوت “ ساكا “ دەپ يازغان . “ سىكت “ بىلەن “ سىكىف “ بىر سۆزدۇر . يۇنان تىلىدا “ سىكىف - “ تاغ مەنىسىنى بىلدۈرسە كېرەك . چۈنكى ، يۇنان تىلىدا “ سىكىف ئالان “ دىگەن “ تاغ ئالانلىرى (“ ياكى تاغلىق ئالانلار) ، “ ئاتۇرس ئالان “ دىگەن “ قەلئە - قورغان ئالانلىرى “ دىگەنلىكتۇر .

“ ساكا “ دەپ ئاتالغان بۇ خەلق بۇرۇنقى زاماندا ئورال تېغى ئېتەكلىرىدە ياشىغانلىقى ئۈچۈن ، تۈركىي تىلدا “ تاغ ئېتىكى “ دىگەن مەنىنى بىلدۈرىدىغان “ ساكا “ سۆزى ئۇلارغا نام بولۇپ قالغانلىقى مەلۇم . ئۇ زامانلاردا قەۋىم - قەبىلىلەرگە كۆپىنچە ئۆزلىرى ياشىغان جايلار (جىلغا ، دەريا بويلىرى . . .) مىللىي نام بولۇپ قالاتتى

يۈيسى ، يۆسى (يۆجى / رۇتىزى)

خەنزۇچە تارىخ كىتاپلىرىدا يېزىلغان بۇ نام خەلق نامىدۇر . شۇنداقلا بۇ خەلق ئۆزى قويغان ياكى قوشنىلىرى قويغان نامدۇر . تارىم ئويمانلىقىغا شەرىقتىن كەلگەن قەۋم يۈيسى ئىدى . يۈيسى 氏 (愚 ئەڭ قەدىمكى يېزىلىشى بولۇپ ، بۇ gu - ci دەپ ئوقۇلىدۇ . مىلادىيىدىن تەخمىنەن 3 - 4 ئەسىر بۇرۇن ، بۇ خەلقنىڭ نامى “ يۆسى (يۆجى / رۇتىزى) دەپ يېزىلىدىغان بولغان . بۇ خەلق ئاساسەن قۇلان تېغى (گەنسۇدا) ۋە كۆكنۇر بويلىرى ھەم قۇرۇقتاغنىڭ شەرقىدە ياشايتتى . يۆجى 月氏 مۇ تەلەپپۇز بويىچە تەرجىمە قىلىنغان نام . ھازىرقى زامان خەنزۇ تىلىدا yue - zhi دەپ ئوقۇلىدۇ . قەدىمكى زامانلاردا بولسا ، تەخمىنەن يېرتىسى ، يورجى ، ئۆتەجى ، ئىتەجى دەپ ئوقۇلاتتى . “ يۆ “ خېتى مىلادىيىدىن كېيىن - ngiwo نگو دەپ ئوقۇلغان . ئېران تىلىدىكى “ ئاگوز “ نى خەنزۇچە “ ئايۆ (“ ئايۇخۇن) دەپ يازغان . تۈركىي قەبىلىلەردىن “ چۈگۈل / چىگىل “ نى “ چۈيۆ “ ، يەر نامى “ كۈنگۈس “ نى “ كۈگۈيۆ

“دەپ يازغان . دىمەك ، “ يۆ ” خېتى gil , goz , got , kus دەپ ئوقۇلغان . (پىگىنچە يېزىلغان ئو ، ئو ھەرپلىرىنىڭ ئۈستىگە قويۇلغان سىزىقچىلەرنى چىقىرىۋېتىش ، تۈزۈتۈپ ئوقۇغۇچىلار “ .) يۈيىسى “ ياكى “ يۆجى “ نىڭ ئەسلى تەلەپپۇزىنى مۇنداق قىياس قىلىشقا بولىدۇ . 1 - يۈيىسى - گۈز (ئۆكۈزنىڭ قىسقارتىلمىسى) بولۇپ ، كېيىن ئوغۇز / غۇز ئاتالغان خەلقنىڭ نامى “ . گۈيىسى “ ياكى “ گۈيزى (“ كۇچا) دىگەن ناممۇ شۇنىڭدىن كېلىپ چىققان ، دەپ تەخمىن قىلىنىدۇ . 2 - “ يۆجى - “ بىر خىل قىياستتا “ گۈز / “ “ ئۆگۈز “ يەنى “ ئوغۇز “ بولۇپ ، “ يۈيىسى “ نىڭ كېيىنكى ئاتىلىشى ، بۇ بىر خىل قاراش . ئىككىنچى خىل قاراشتا “ يۈرتەچى - “ كۆچۈپ يۈرگۈچى ، كەزگۈچى دىگەن مەنىلەرنى بىلدۈرىدۇ . شۇنىڭدەك “ يۈرتەچى “ دەپ ئوقۇلىدىغان بولسا ، سۆزلۈپ يۈرگۈچى ، ئاستا يۈرگۈچى مەنىلىرىنى بىلدۈرىدۇ .

رۈەن رۈەن ياكى رو رو لار بولسا ئاۋازلاردۇر ئۇزاق ئۆتمۈشتىكى ئاتا بوۋىلىرىمىزنىڭ ئېتىنىك مەنبەلىرىدىن بىرى - تىغراق (تىغار ، تەگرە ، تۈركۈ) قويار قوش (ياكى قوچى قوريار) ، ئوغۇز قۇن (ئوغۇز كىشىلىرى) بايقال - ئېدىل ، ئالتاي بويلىرىدىكى كەڭ يايلاقتا ۋە يارش يازىقى (جوڭغارىيە) ئويمانلىقىدا ياشىغان ؛ ئېتىنىك مەنبەلەردىن يەنە بىرى - گۈز (ئۆگۈز) ، “ كۆچ “ ، “ يۈرتەچى “ ، تىك - سار ، توخرى ۋە ئاۋازلار تەڭرىتاغنىڭ جەنۇبىدا ، تارىم ئويمانلىقىدا ياشىغان . شۇڭا ، ئۇيغۇرلار ناھايىتى كۆپ قەۋم - قەبىلىلەردىن تەركىب تاپقانلىقى ئۈچۈن “ توققۇز ئۇيغۇر “ ياكى “ توققۇز ئوغۇز “ دەپ ئاتالغان .

ئىككىنچى باب

قەدىمكى دىنىي ئېتىقادلار

ئېنسانىيەت تەرەققىي قىلىپ قەدىمكى ئادەملەر باسقۇچىغا يەتكەندە ، ئۇرۇقداشلىق مۇناسىۋەتلىرى بىخلىنىپ چىققان . بۇ باسقۇچ ئارخېئولوگىيە جەھەتتىن كونا تاش قوراللار دەۋرىنىڭ ئوتتۇرا باسقۇچىغا توغرا كېلىدۇ . بۇ چاغدا قەدىمكى ئادەملەر خېلى ئۇزاققىچە غار - ئۆڭكۈرلەردە نىسبىي ھالدا ئولتۇراقلىشىپ ياشىغان . كونا تاش قوراللار دەۋرىنىڭ كېيىنكى باسقۇچىدا ، مۇز دەۋرى “ (توپان بالاسى) “ ئۆتكەندىن كېيىن ، ھاۋارايى ئىللىپ ، ئىنسانلار غار - ئۆڭكۈرلەردىن چىقىپ ، تۈزلەڭلىكلەردە ياشىغان ياكى باشقا جايلارغا كۆچۈپ يۈرىدىغان بولغان . شۇنىڭ بىلەن پائالىيەت دائىرىسى كېڭەيگەن . مۇز ئېقىن تەسىرىگە بىۋاسىتە ئۇچرىمىغان رايونلار (جۈملىدىن ئوتتۇرا ئاسىيا) دا ئادەملەر چىدىر - ساتىملارنى تىكىپ ، كۆچمەن ئوۋچىلىق ۋە يىغمىچىلىق بىلەن ياشىغان . بارا - بارا ئىپتىدائىي گۈرۈھلەر ئۇرۇق بولۇپ شەكىللەنگەن . مانا بۇ دەسلەپكى ئائىلىق ئۇرۇقلىرى ئىدى . ئۇنىڭدىن كېيىن ئائىلىق ئۇرۇق جامائەسى ۋۇجۇتقا كېلىپ ، بۇ جەمىيەتنىڭ تۈپ بىرلىكى بولدى . ئۇرۇق ئەزالىرى تۇرالغۇ ، ئەمگەك ، ئىستىماللاردا بىللە ياشايتى .

ئۇرۇقداشلىق تەشكىلاتى ئادەملەرنىڭ مۇناسىۋەتلىرىنى بارغانچە زىچلاشتۇرغان . ئادەملەر ئۆلۈم

ھادىسەلىرىنى چۈشەنمەيدىغان چاغلىرىدا ، ئۆلگەن ھەمراھ ۋە تۇققانلىرىنىڭ ئەزاھلىرى ئۆلەيدۇ ، دىگەن ئۇقۇم تۇغۇلغان . شۇنىڭ بىلەن ، ئۆلگەنلەرنى ئەسلىدىغان بولۇپ ، دەسلەپكى يەرچۇلار (قەبرىلەر) ۋۇجۇدقا كەلگەن . جەسەدىنى كۆمۈشنىڭ بەلگىلىك ئۇسۇلى پەيدا بولغان . ھەتتا جەسەدىنى قەبرە بۇيۇملىرى بىلەن كۆمگەن . مانا بۇنىڭدىن مەلۇمكى ، دىنىي چۈشەنچىلەر بىخالىغان .

ئۇرۇقداشلىق جەمىيىتى بىلەن بىللە ئۇرۇقلارنىڭ تۇتېملىق چوقۇنۇشلىرىمۇ پەيدا بولغان . ئۇرۇق ئەزالىرى ئۆز ئەجدادلىرىنى مەلۇم ھايۋان ياكى ئۆسۈملۈك بىلەن ئالاقىسى بار دەپ ئىشەنگەن . ئەنە شۇ ھايۋان ياكى ئۆسۈملۈك ئۇلارنىڭ تۇتېمى بولۇپ قالغان . تۇتېم ئۇرۇقنىڭ ھامىيىسى ھىساپلىنىپ ، ھەر - خىل قورال - سايىمانلار ۋە بىنالارغا تۇتېمنىڭ بەلگۈسى سېلىنغان . دىمەك ، تۇتېم ئۇرۇقداشلىق جەمىيىتىدە پەيدا بولغان تەبىئەتكە چوقۇنۇشتۇر .

1. قەدىمكى دىننىڭ ماھىيىتى ۋە خۇسۇسىيىتى

باشقا تۈركىي خەلىقلىرىگە ئوخشاش ، ئۇيغۇرلارنىڭ ئاتا - بوۋىلىرى قەدىمكى دەۋىرلەردە تۈرلۈك دىنلارغا ئېتىقاد قىلىپ كەلگەن . ئۇلارنىڭ دەسلەپكى دىنى شەكلەن ناتۈرالىزىم ، يەنى تەبىئەتپەرەسلىك ، ماھىيەتتە بولسا سىمۋولىزىم ، يەنى تىمسالچىلىق ئىدى . قەدىمكى خەلىقلەر “جەمىيەتكە ۋە ئۆزىنىڭ تەشكىلىگە تىمسال (سىمۋول) دەپ ھىساپلىغان نەرسىلەرگە تېۋىناتتى . توتېمىزىم دەۋرىدە مۇنداق تىمساللار ھايۋانلار ۋە ئۆسۈملۈكلەر بولسا ، ناتۈرالىزىم دەۋرىدە ، تەبىئى مەۋجۇدات ۋە ھادىسەلەر ئىدى . “ بۇ بارا - بارا تەرەققىي قىلىپ ، مەلۇم ئىشەنچ ۋە يۇسۇن تۈسىنى ئېلىپ ، رەسمىي دىنىي ئەقىدىلەرگە ئايلانغان

ئۇرۇقداشلىق جەمىيىتىدە ، ئاۋال ئاياللار ئالاھىدە ئورۇن تۇتقانلىقى ئۈچۈن ، ئاياللارنى مۇقەددەس بىلىش چۈشەنچىسى پەيدا بولغان . ئايال روھاناتىغا تېۋىنىش ئانلىق - ئۇرۇقداشلىق جەمىيىتىدە مەنئىي مەدەنىيەتنىڭ ئالاھىدىلىكلىرىدىن بىرى بولۇپ شەكىللەنگەن . ئانلىق - ئۇرۇقداشلىق جەمىيىتىدىكى بارلىق مەنئىي مەدەنىيەت مەزكۇر جەمىيەتنىڭ ئىقتىسادىي ئاساسىغا باغلىق ھالدا ۋۇجۇدقا كەلگەن . باشلانغۇچ جەمىيەتتە ، ئېلگىرى ئەلەر ئوۋچىلىق بىلەن ، ئاياللار يىغىمچىلىق ياكى ئېتىدائى دېھقانچىلىق بىلەن شۇغۇللىناتتى . ئاياللارنىڭ ئەمگىكى تۇرمۇش ئۈچۈن ئەڭ ئىشەنچلىك كاپالەت ئىدى . شۇڭا ، ئۇلار ئىجتىمائى ھاياتتا يۇقۇرى ئورۇن تۇتاتتى . ئاننى قەدىرلەشتىن ئانا روھاناتىغا تېۋىنىش كېلىپ كېلىپ چىقتى . ئانا روھاناتى بارا بارا سىرلىق قۇدرەتكە ئايلاندى . يەر يۈزىنىڭ كۆپلىگەن جايلىرىدا ياشىغان تۈرلۈك قەۋىملەر ئىچىدە بۇ ئومۇمىي ھادىسە ئىدى . مەسىلەن ، قەدىمكى گرېكلەردە ئايال مەئبۇدە ئادىنە ئەقىل - پاراسەت مەئبۇدىسى ئىدى . ياپونلاردا ئايال كاھىن مەئبۇد بىلەن كىشىلىك ئارىسىدىكى ۋاستىچى دەپ ئۇلۇغلىناتتى .

ئېتىدائىي جەمىيەت ئانلىق - ئۇرۇقداشلىق باسقۇچىغا ئۆتكەندە ، ئىشلەپچىقىرىشنىڭ تەرەققىياتى ئارقىسىدا ، دىنىي چۈشەنچىلەرنىڭ دائىرىسىمۇ كېڭىيىشكە باشلىدى . ئەزىز بىلەن ئايالنىڭ ئەمگەك جەريانىدىكى ئورنىنىڭ ئۆزگىرىشى ئۇلارنىڭ ئائىلىدىكى ئورنىمۇ تەسىر قىلدى . بالدۇر جۈپلۈك نىكاھ شەكلى “ قىزغا بېقىنىش (يىگىت قىزنىڭ ئۆيىگە كىرىش) ئىدى .

ئەمدىلىكتە بۇ شەكىل ئالماشتى . ئۆي ئىشلىرىنىڭ كۆپىيىشى بىلەن ، ئايالنىڭ ئەرنىڭ ئۆيىدە ئۇزاق تۇرۇۋېرىشىگە توغرا كەلدى . جۈپلۈك نىكاھ بارا - بارا ئۆزگۈرۈپ ، بىر ئەرگە بىر خوتۇنلۇق تۈزۈم شەكىللەندى . قانداشلىق سېستىمىسى ئاتىغا قاراپ سانلىدىغان بولدى . ئاتىلىق ئۇرۇق جامائەسى ياكى ئاتىلىق ئوغۇش جامائەسى بىر ئەجدەتتىن كېلىپ چىققان بىر قانچىلىغان ئەر - خوتۇنلۇق ئائىلىدىن تەركىپ تاپىدىغان بولۇپ ، ئۇلار ئىشلەپچىقىرىشتا ، ئىستىمالدا ئورتاق بولدى . دىنىي چۈشەنچە جەھەتتە ، ئەجداد روھاناتىنى ئۇلۇغلايدىغان ئەقىدە شەكىللەندى - دە ، ئەجداتقا تېۋىنىش مانىزم (Manism) دەپ ئاتالدى .

كىشىلەرنىڭ ھاياۋانلار ، ئۆسۈملۈكلەر ۋە تەبىئىي ھادىسىلەر (ئاي ، كۈن ، يۇلتۇز ، ئوت ، چاقماق ۋە باشقىلارمۇ تەبىئىي ھادىسىلەر جۈملىسىدىن) گە تېۋىنىش چۈشەنچىسى يۈكسىلىپ ، روھاناتقا ئىشىنىش ۋە ئۇنىڭدىن تەرەققىي قىلىپ ، ئاشۇ مەخلۇقاتقا ۋە ھادىسىلەرگە ھۆكۈمرانلىق قىلىدىغان قۇدرەت بار دىگەن ئېتىقاد كېلىپ چىقتى . ئەنە شۇنداق قۇدرەت ئېگىسىنى ئاتا - بوۋىلىرىمىز “تەڭرى” دەپ ئاتىدى . بۇ ھەقتە ئۇلۇغ تىلشۇناس مەھمۇد قەشقەرىي “ تۈركىي تىللار دىۋانى - 3) (توم) دا شۇنداق دەيدۇ “ ئاسماننى تەڭرى دەيدۇ . ئۇلار كۆزلىرىگە چوڭ كۆرۈنگەن ھەر قانداق نەرسىنى - ئېگىز تاغ ، يوغان دەرەخلەرنىمۇ تەڭرى دەيدۇ . شۇڭا ، بۇنداق نەرسىلەرگە سەجدە قىلىدۇ . ئۇلار يەنە بىلىملىك ئادەملەرنى تەڭرىكەن دەيدۇ . ” دەسلەپتە ، كۆپ تەڭرىچىلىك (پولىتېزم) Polytheism دىنى پەيدا بولدى . جەمىيەتنىڭ تەرەققىي قىلىشى ئارقىسىدا ، ئىنسانىيەتنىڭ تەپەككۈرى ۋە ئەقىدىلىرى تېخىمۇ يۈكسىلىپ ، دىنىي چۈشەنچىلەر مەركەزلەشتى . كۆپ تەڭرىچىلىكتىن ئۈچ تەڭرىچىلىك ، ئىككى تەڭرىچىلىك ۋە بىر تەڭرىچىلىك كېلىپ چىقتى . جەمىيەتنىڭ كېيىنكى باسقۇچلىرىدا ئىنسانىيەتنىڭ دىنىي - پەلسەپىۋىي قاراشلىرىدا تېئولوگىيە ئالاھىدە بىر پەن بولۇپ شەكىللەندى . بۇ يۇنانچە teos (تەڭرى) (ۋە logos سۆز) دىگەن ئىككى سۆزدىن ياسالغان ئاتالغۇ بولۇپ ، “ تەڭرىچىلىك ” (ئەرەبچىدە ئىلاھىيەت) مەنىسىنى بىلدۈرىدۇ .

2 . ئىپتىدائىي دىنىي ئېتىقادلار

توتېمىزم

توتېمىزم - توتېمغا تېۋىنىش . توتېم (totem) ئىندىئان تېلىدا “ قياشى ” ، “ تۇغىنى ” ، “ جەمەتى ” دىگەن مەنىنى بىلدۈرىدۇ . ئىپتىدائىي جەمىيەتتە ، ئالتاي - ئورال تىللىرىدا سۆزلىشىدىغان باشقا قەدىمكى خەلىقلەرگە ئوخشاش ، ئۇيغۇرلارنىڭ ئاتا - بوۋىلىرىمۇ ھەر - بىر ئۇرۇقنىڭ مەلۇم شەيئى بىلەن ئالاھىدە تۇغقانچىلىق مۇناسىۋىتى بار دەپ ئىشىنەتتى ؛ مەزكۇر شەيئى (كۆپىنچە ھاياۋانلار) شۇ ئۇرۇقنىڭ توتېمى - ھىمايىچىسى ۋە تىمسالى بولۇپ قالغان . مەسىلەن ، تەڭرىتاغنىڭ شەرقىي قىسمىنىڭ شىمالى ۋە جەنۇبلىرىدا ياشىغان “ قوش ” ئېلى ئۆگزۈنى خاسىيەتلىك ھىساپلايتى . ئۇلار بىرەر ھەركەت قىلماقچى (ھەربىي يۈرۈش ۋە كۆچۈش ھەركەتلىرى) بولغاندا ، ئاۋۋال قوش (بىر جۈپ ئۆگزۈ) نى قويۇپ بېرىدىكەن . قوش بېرىپ

چۆككەن يەردە ماكان تۇتىدىكەن . جەڭدە قوش ئالغا ئىلگىرلىسە يۈرۈش قىلىۋىرىدىكەن . شۇڭا ئۇلار “ قوش قويارلار ” دەپ ئاتالغان ئىكەن . بۇنى خەنزۇچە تارىخىي ماتىرىياللاردا “ گۈيەن گۇشى ” (“ كېيىن جۇشى ~ چېشى) قىلىپ يېزىلغان . تارىخىي خاتىرىلەرنىڭ توغرا تەبرى “ ۋە فېي تېيىنىڭ ” شەرھنامە “ سىدە يېزىلىشىچە ، “ قوش ” بىلەن “ گۇش ” ئىككىسى بىردۇر . “ گۇ ” بىلەن “ گۇ ” (“ جۇ ”) نىڭ تەلەپپۇزى يېقىن ؛ بۇ ئېھتىمال “ ئۆگۈز ” (“ ئوۋغۇز ”) نىڭ قىسقارتىلمىسىدۇر . بۇنىڭدىن مەلۇمكى ، “ قوش قويارلار ” نىڭ قەدىمكى زاماندىكى توتېمى “ ئۆكۈز ” بولسا كېرەك . قەدىمكى قەۋىملەر ئىت ، ئېيىق ، يولۋاس ، بۆرە ، كىيىك ، ئۆكۈز ، قۇشلارنى توتېم دەپ تونۇپ ، شۇلارغا ، ھەتتا ئەپسانىۋىي جانىۋار - ئەجدىھاغا تېۋىنىغان . ئۇلارنى ئۆلتۈرۈش ، يېيىش قەتئىي مەنئى قىلىنغان (ئامېرىكا قىتئەسىدىكى ئىندىئانلارنىڭ بەزى قەبىلىلىرى ئىت ، كىيىكنى توتېم قىلىپ تېۋىنىدۇ) . بەلگىلىك چاغلاردا توتېمغا تېۋىنىش رەسمىيەتلىرى ئۆتكۈزۈلگەن . مەھمۇد قەشقەرىي “ “ باراق ”) بىر خىل ئوۋ ئىتى (توغرىسىدا مۇنداق ئىزاھلىغان ؛ “ باراق - پاخماق يۇڭلۇق ئوۋ ئىتى ، تۈركلەرنىڭ ئېتىقادىچە ، بۈركۈت قېرىغاندا ئىككى تۇخۇم تۇغۇپ ، ئۇلارنى باسار ئىمىش ؛ تۇخۇملارنىڭ بىرىدىن باراق ئاتلىق كۈچۈك چىقار ئىمىش ، ئىتلارنىڭ ئەڭ يۈگۈركى ۋە ھەممىدىن ئوبدان ئوۋ قىلالايدىغىنى شۇ باراق ئىتى بولار ئىمىش ؛ ئىككىنچى تۇخۇمدىن بۈركۈتنىڭ چۈجىسى چىقار ئىمىش ، بۇ ئۇنىڭ ئاسرىقى چۈجىسى بولار ئىمىش “) “ تۈركىي تىللار دىۋانى ” ، (1 - توم) . دىمەك ، بۇ رىۋايەت “ ئىت ” توتېمىنى ئالغان سارقىت بولسا كېرەك . توتېملارنىڭ ئاتىلىرى قاياش - جەمەتلەرگە نام قىلىنغان . زامانلارنىڭ ئۆتۈشى بىلەن توتېملار خەلىقلەرنىڭ كېلىپ چىقىشىغا باغلىق ئاساتىر - ئەپسانىلەرگە ئايلانغان . كېيىنرەك بەزى مەخلۇقلار خەلىقنىڭ قەدىرلەيدىغان ، مۇقەددەس ياكى قۇتۇلۇق دەپ ھىساپلايدىغان جانۋارلىرىغا ئايلانغان . مەسىلەن ، ئۇيغۇرلار ھەتتا 7 - ، 8 - ئەسىرلەردىمۇ توغۇل قۇشى (شۇڭقاردىن چوڭراق قۇش) نى ئەزىزلىگەن ؛ شۇڭا “ ئۇيغۇر ” سۆزىنى خەنزۇچە خەتتە ئىپادىلەشتە “ توغۇل ” مەنىسىنى بىلدۈرىدىغان (خۇ) 鶯 خېتىنى قوللىنىش توغرىسىدا مەلۇم شەرھنامىلەر تۈزۈلگەن . بۇ قۇشنىڭ نامى بەزى ئەربابلارغىمۇ ئات قىلىپ قويۇلغان (مەسىلەن ، توغۇل تېگىن دىگەندەك) . ئوۋخۇن خان ئەۋلادىدىن كۆك خان ئۇرۇقلىرى لاچىنى ، ئاي خان ئۇرۇقلىرى قارچۇغىنى ، كۈن خان ئۇرۇقلىرى شۇڭقارنى ، دېڭىز خان ئۇرۇقلىرى چاقىرنى ئۇلۇغلىغان . توتېمىزغا چېتىشلىق بولغان ئۇيغۇر ئاساتىر - ئەپسانىلىرىدا ، ئۇيغۇرلارنىڭ ئەجدادلىرى بۆرە ، دەرەخ ، قۇتۇلۇق نۇردىن تۆرەلگەنلىكى بايان قىلىنىدۇ (3 - بابتا سۆزلىنىدۇ)

ئۇنىڭدىن كېيىن ھۇنلار ، غۇزلار ، جۈملىدىن ئۇيغۇرلارنىڭ ئېتىتىك تەركىبىگە ئايلانغان بەزى قەۋىملەر (تارىم ئويمانلىقىغا كېلىپ ماكانلاشقان دىك - سىر ، يەنى دى ، چىياڭلار ۋە يۈزى ، يەنى گۆزلەر) ئەجدىھانى ئۇلۇغلايدىغانلىقى تارىخىي خاتىرىلەردە قەيت قىلىنغان . “ خەننامە ” دە ھۇن تەڭرىقۇت ئوردىسىنى ئەجدىھا شەھىرى دەپ يازغان . (ياپون) لوڭچۈەن زىيەننىڭ “ تارىخنامە شەرھىلىرىنىڭ دەلىللىرى ” دىگەن ئەسىرىدە يېزىلىشىچە ، تەڭرىقۇت ئوردىسىنىڭ جەنۇبىدا تاللىر ئوخ دىگەن كۆل بار . كۆلدە ئەجدىھا بار ئىمىش . شۇڭا ، 5 - ئايدا شۇنىڭغا

ئاتاپ نەزىر قىلىدىكەن . . . سۈي كۈنىڭ دىيىشىچە ، غەرىپ غۇزلىرى ئەجدىھاغا تېۋىنىدۇ . شۇ سەۋەبتىن يېغىلىش ئورنىنى ئەجدىھا شەھىرى دەيدۇ . “ كېيىنكى خەننامە ” دە ، ھۇنلارنىڭ ئۆرپ - ئادەتلىرىدە ھەر يىلى ئۈچ ئەجدىھا ئىبادەتخانىسىدا كۆك تەڭرىگە نەزىر قىلىدۇ ، دەپ يېزىلغان .

قەدىمكى ئۇيغۇر تىلىدا ئەجدىھا بىلەن يالماۋۇز سۆزلىرى مەنىداش قوللىنىلىپ “ بۆكە ” دەپ ئاتالغان . مەسىلەن ، “ تۈركىي تىللار دىۋانى - 3 ” (توم) دا مۇنداق ئىزاھلانغان : “ بۆكە - ئەجدىھا ، يالماۋۇز . يەنى باشلىغ يەل بۆكە - يەتتە باشلىغ يەل بۆكە . ” يالماۋۇز كېيىن جانلىق تىلدا “ يەلمۈڭۈز ” بولۇپ كەتكەن . 8 - ئەسىردە خەنزۇ تىلىدىكى “ لوڭ (ئەجدىھا) ئۇيغۇر تىلىدا “ لۇ ” دەپ قوبۇل قىلىنغان . “ يۇياڭ زازۇ ” دىگەن كىتاپتا ، ئىككى يەردە كۇچار ئەجدىھاسى توغرىسىدا بايان قىلىنغان . ئېيتىلىشىچە ، قەدىمكى كۇچار پادىشاھى ئاجۇر ئاقتاغنىڭ شىمالىدىكى ئەجدىھانى ئۈچ قېتىم تەسلىم قىلغانىش : كېيىن ئەجدىھانى مىنىپ ساياھەت قىلغانىش .

“ ۋېينامە ” دە تۇيغۇنلار ئارىسىدا ئەجدىھا ئات ، ئەجدىھا تاي توغرىسىدا تارقالغان رىۋايەت قەيت قىلىنغان . ئېيتىلىشىچە ، كۆكنۇرنىڭ ئايالانىمىسى 1000 چاقىرىمدىن ئاشىدىكەن . كۆلنىڭ ئوتتۇرىسىدا كىچىك تاغ بار ئىكەن . ھەر يىلى قىشتا مۇز تۇتقاندا ، ياخشى بايتالارنى ئاشۇ تاغقا ئاپىرىپ قويىدىكەن ؛ باھاردا ياندۇرۇپ كەلگەندە ھەممە بايتالار بوغاز بولىدىكەن - دە ، تۇغقان تايلىرىنى ئەجدىھا پۇشتى ، دەپ ئاتايدىكەن . تۇيغۇنلار پارس ئېتىقىنى قولغا كەلتۈرۈپ كۆلگە قويۇپ بېرىپتىكەن ، ئۇنىڭدىن تۇغۇلغان تاي كۈنىگە 1000 چاقىرىم يۈرىدىكەن . شۇنىڭ بىلەن جاھاندا كۆكنۇر قۇلىنى دىگەن رىۋايەت تارقالغان ئىكەن مانا

ئىپتىدائىي جەمىيەتتە تۈركىي خەلىقلەر ، جۈملىدىن قەدىمكى ئۇيغۇرلاردا كەڭ تارقالغان “ مانا ” دىيىلگەن بىر مەنىۋىي قۇۋۋەت بار ئىدى . بىرەر نەرسىگە ئۆز ئىشلىرىنى باغلىق دەپ قاراپ ، شۇ نەرسىنى مۇقەددەس دەپ بىلەتتى . كىشىلەر بىزگە ياخشىلىق ياكى مەنپەئەت يەتكۈزگەن شەيئى دەپ مۇقەددەس ھىساپلىغان ئۆسۈملۈك (مەسىلەن ، بىرەر دەرەخ) ، تەبىئىي مەۋجۇداتتىن ياكى تەبىئەت ھادىسىلىرىدىن بىرىنى “ تەڭرى ” دەپ بىلىپ شۇنىڭغا تېۋىنىغان . چۈنكى ، شۇ نەرسىدە مەنىۋىي قۇۋۋەت بار ، ئۇ بىزگە تەسىر كۆرسىتىدۇ . دەپ ئىشىنىتتى . “ مانا ” قەدىمكى لاتىن تىلىدا “ (manes) روھ ” ، “ ئەرۋاھ ” ، “ جان ” ، “ كۆزگە كۆرۈنمەس نەرسە ” ، “ ئۇ دۇنيالىق ” دىگەندەك مەنىلەرنى بىلدۈرىدۇ . “ مانا ” ھازىر ئوكتائىيە مىللەتلىرىنىڭ تىللىرىدا “ جىن _ ئالۋاستى ” ، “ نەسلىك ” دىگەن مەنىلەرنى بىلدۈرىدىكەن . دىمەك ، ئىپتىدائىي جەمىيەتتە “ مانا ” سۆزى “ مەنىۋىي كۈچ ” ، “ تەڭرى قۇدرىتى ” دەپ چۈشىنىلگەن .

ئۆز

ئۇيغۇرلارنىڭ قەدىمكى ئەجدادلىرى “ ئۆز ” گە ئىشىنىتتى . ئادەمنىڭ بەدىنىدە “ ئۆز ” بار دەپ بىلەتتى .

ئىپتىدائى ئادەملەر ئۆلۈمنىڭ مۇقەررەرلىگىنى بىلىمى ، بارچە تىرىكلىكنىڭ يوقۇلۇپ كېتىشىنى چۈشەنمەيتى . ئەمما ، ئىنسان ئۆزىنى ئوراپ تۇرغان مۇھىتنى قانداقتۇر جانلىق مەۋجۇدات سۈپىتىدە تەسەۋۋۇر قىلاتتى . ئۇرۇق - قەبىلىلەر روھىنىڭ بارلىقىنى ۋە مەڭگۈلۈكلىگىنى شۇ زامان سەۋىيەسىگە يارىشا قىياس قىلاتتى . بۇنىڭغا “ ئۆز ” دەپ نام بەرگەن ئىدى . بۇ سۆز ھازىرمۇ ئۇيغۇر تىلىدا “ ھۇش ، خۇد ، ئەس ” مەنىسىدە ئىشلىتىلىدۇ . مەسىلەن “ ئۆزىدىن كەتمەك (ھۇشىدىن كەتمەك) ، “ ئۆزىگە كەلمەك (ھۇشىغا كەلمەك) ۋە باشقىلار

ئۇرۇش ۋەقەلىرىدىن خاتىرىلەر

بوستانغا يوللىغۇچى : بوستان

ئوگەن دەرياسى ئىش ئورنىدىكى قوزغىلاڭ

چىڭ سۇلالىسىنىڭ تۇنجى 3- يىلى (1864- يىلى) كۇچاننىڭ ئوگەن دەرياسى بويىدىكى سۇ قۇرۇلۇش ئورنىدا، ئاشلىق سېلىقنى تولىيەلمىگەن بىر تۈركۈم ئۇيغۇر، خۇيزۇ دېھقانلىرى مەجبۇرى ھالدا ھاشارغا ئىشلىتىلدى. ئاچلىق، ھېرىپ - چارچاش ۋە تىل - تاياق دەستىدىن ئۇلاردىن كۆپلىگەن ئادەم ئۆلۈپ كەتتى، لېكىن ئىشقا نازارەتچىلىق قىلىدىغان ئەمەلدارلار، بەگلەر چېدىرلىرىدا بولۇشچە يەپ - ئىچىپ كەيپ - ساپا قىلىشتى. ھاشارچى دېھقانلار سەۋرى - تاقەت قىلىپ تۇرالمى، توخنىياز قارى قاتارلىق كىشىلەرنىڭ ئالاقىلىشىشى ۋە رەھبەرلىك قىلىشى بىلەن بىر ئاخشامدىلا ئىشقا نازارەتچىلىك قىلغۇچى ئىككى نەپەر مانجۇ، خەنزۇ ئەمەلدار ۋە 15 نەپەر ئۇيغۇر بەگىنى ئۆلتۈردى. قوراللىق قوزغىلاڭ تىزلا كۇچا شەھرىگە كېڭەيدى. 5- ئاينىڭ 1- كۈنى كەچتە شەھەر سىرتىدىكى ھەر مىللەت دېھقانلىرى قوزغىلاڭغا ئاۋاز قوشۇپ، ماسەنبۇ، مالۇڭ قاتارلىق كىشىلەرنىڭ رەھبەرلىكىدە، يېقىن ئەتراپتىكى ھەربىي راباتلارنى ۋە شەھەر بويىدىكى سودا دۇكانلىرىنى كۆيدۈرۈۋەتتى ھەمدە شەھەر ئىچىگە يۈرۈش قىلدى. 5- ئاينىڭ 3- كۈنى قوزغىلاڭچى ئامبا شەھەرگە بېسىپ كىرىپ، خان ئامبال سالىڭا، سەپەر ئۈستىدە كۇچاغا چۈشكەن يېڭىسارنىڭ ئاغلاقچى ئامبىلى ۋېن يى، يەكەننىڭ ياردەمچى ئامبىلى ۋۇرېنبۇ قاتارلىق چىڭ سۇلالىسى ئەمەلدارلىرى ھەمدە كۇچاننىڭ ئىناچىخانى ئەھمەت ۋە ھاكىمبەگ قۇربان قاتارلىق سەككىز بەگىنى ئۆلتۈردى. چىڭ سۇلالىسى ھۆكۈمىتىنىڭ كۇچا شەھرى ئىچىدىكى ھۆكۈمرانلىقى تىزلا ئاغدۇرۇلدى. كۇچا دېھقانلار قوزغىلىڭىنىڭ مەشۋىلى بۇگۇر، باي، كولا قاتارلىق جايلارغا كۆرەش ئوتلىرىنى تۇتاشتۇردى. دېھقانلار قوزغىلىڭىنىڭ تەسىرى تىزلا تەڭرىتاغنىڭ جەنۇبىي ۋە شىمالىغا كېڭەيدى.

1857 - يىلىدىكى كۇچا دېھقانلار قوزغىلىڭى

چىڭ سۇلالىسىنىڭ شىيەنفېڭ 1- يىلىدىن 4- يىلىغىچە (1851- يىلىدىن 1854- يىلىغىچە) كۇچا، شاياردىكى بەگلەر مازار، ھۆكۈمەت ئىمارىتى، ھەربىي رابات سېلىش، ئۈستەڭ قېزىش ۋە قېچىپ كەتكەنلەرنىڭ گەدىنىدە قالغان ئاشلىق ئالۋىنى قاتارلىق خىراجەتلەرنى تولۇقلاپ تاپشۇرۇش نامى بىلەن جازانخورلاردىن 2811 تىزىق 850 يارماق قەرز ئالدى. بۇ پۇلنىڭ كۆپ قىسمىنى بەگلەر ئۆزلىرىنىڭ چونتىكىگە سالغان بولسىمۇ، لېكىن ئۇنى دېھقانلارغا چاچماقچى بولدى، بۇ پۇلنى تولەشكە قۇربى يەتمىگەن دېھقانلار مەمتىلى، نىياز دىگەن ئىككى كىشىنى ۋەكىل قىلىپ سايلاپ، ئەرز قىلىش، تەلەپ قويۇش ئۈچۈن يوشۇرۇن ھالدا ئىلىغا ئەۋەتتى. ھۆكۈمەت مەھكىمىسى بەگلەرگە << باشقا ئالۋان - سېلىقلارنى سالىماسلىق >> توغرىسىدا بۇيرۇق چۈشۈرگەن بولسىمۇ، لېكىن كۇچا، شايار قاتارلىق جايلاردىكى بەگلەر خەلقنى شىلىشىنى بوشاشتۇرمىدى.

شېھنەفېڭ 6 - يىلى (1856 - يىلى) قىشتا ھاكىمىيەت باشقۇرغۇچى بەگ ئەلى قاتارلىقلارنى قوناس كەنتىگە ئىجارە ئاشلىقى ۋە ھەرخىل باج - سېلىقلارنى سۈيلىشكە ئەۋەتتى. ئىبراھىم شەيخ بىلەن مەمتىلى ئاممىغا باشلامچىلىق قىلىپ، ئۇلارغا قارشىلىق كۆرسەتتى ۋە ئەلىنى باغلاپ قاتتىق ئۇرغاندىن كېيىن قويۇپ بەردى. ئەمەت قاتتىق ئاداۋەت ساقلاپ، كۇچا خان ئامبىلى ئۇرچىڭغا بىلەن تىل بېرىكتۇرۇپ، ئىبراھىم شەيخ بىلەن مەمتىلىنى يامۇلغا ئەكەلدۈرۈپ جازالىماقچى بولدى ۋە يۈز بېشى ھېيت تۇردى قاتارلىق كىشىلەرنى ئۇرچىڭنىڭ تەكلىپنامىسىنى كۈتىرىپ بېرىپ، تەكلىپ قىلىش نامى بىلەن ئىككىيلەننى ئالداپ قولغا چۈشۈرۈشكە ئەۋەتتى. مەمتىلى بىلەن ئىبراھىم شەيخ بۇ نەپەسنى بىلىپ قېلىپ، تەكلىپنامىنى كىشىلەرنىڭ كۆز ئالدىدىلا يىرتىپ تاشلىدى. ئۇرچىڭغا ئۇلارنى تۇتۇشقا يەنە ئىككى ئادەم ئەۋەتكەن بولسىمۇ، ئۇلار دېھقانلارنىڭ قاتتىق زەربىسىگە ئۇچراپ، پەرىشان ھالدا قېچىپ كەتتى. ئۇرچىڭغا ئائىلاچ دېھقانلارنىڭ <<تېگىشلىك بولمىغان باج - سېلىقلار قايتا سېلىنىمىسۇن>> دىگەن تەكلىپىگە ماقۇل بولدى.

2 - ئايدا ئۇرچىڭغا كۇچا، شاياردىكى ھاكىمىيەتلىرى بىلەن تىل بېرىكتۇرۇپ، مەمتىلى بىلەن ئىبراھىم شەيخنى قولغا ئالماقچى بولدى. بۇنىڭدىن خەۋەر تاپقان دېھقانلار توپلىشىپ، ھاكىمىيەت يامۇلغا بېسىپ كىرىپ، ھاكىمىيەت بىلەن چىڭ سۇلالىسىنىڭ ئەمەلدارلىرىنى ھەيدىۋەتتى، 7 - دەرىجىلىك بەگ قادىرنى گورۇگە تۇتۇۋالدى.

3 - ئاينىڭ 9 - كۈنى ئىبراھىم شەيخ بىلەن مەمتىلى پەيزىۋات كەنتىدە نەيزە - ئوقيا، كالتەك - توقماق كوتەرگەن 2000 دېھقاننى توپلاپ، بۇيرۇققا بىنائەن <<ئۇچۇن كەلگەن يېڭى ھاكىمىيەت قۇربانغا مۇنداق بەش تۈرلۈك تەلەپ قويىدى: بىرىنچى، بەگ، ئاخۇنلارنى ۋەزىپىسىدىن ئېلىپ تاشلاش؛ ئىككىنچى، توتقۇن قىلىنىپ خورلىنىۋاتقان خوتۇن - قىزلارنى قويۇۋېتىش؛ ئۈچىنچى، ھۆكۈمەتنىڭ بەش خىل سېلىقىدىن باشقا سېلىقلارنىڭ ھەممىسىنى بىكار قىلىش؛ تۆتىنچى، يامۇللاردىكى مۇسۇلمان گاشخا(يايى)، يانچىلارنى بىكار قىلىش؛ بەشىنچى، بەگ، تەرجىمانلار ئۆز ئالدىغا ئىگىلىۋالغان پەيلىۋىدىكى ھۆكۈمەت بىدىلىكىنى پۈتۈنلەي قايتۇرۇپ بېرىش.

ئۇرچىڭغا ئائىلاچ 200 دىن ئارتۇق خوتۇن - قىزنى قويۇپ بەردى. ئەمەت بىلەن تەرجىمان يۈسۈپنى ۋەزىپىسىدىن ئېلىپ تاشلىدى. ھەمدە ئېلان چىقىرىپ، چاڭگا، قوناس كەنتلىرىگە چاپلىدى. لېكىن ئۇزاق ئۆتمەي، ۋەزىپىسىدىن ئېلىپ تاشلانغان بەگلەرنىڭ ۋەزىپىسىنى ئەسلىگە كەلتۈردى، يەنە مەخپى پىلان تۈزۈپ، قوزغىلاڭچى دېھقانلارنى باستۇرماقچى بولدى.

مەمتىلى بىلەن ئىبراھىم شەيخ پائال تۈردە قوشۇن تەشكىللەپ، ئاشلىق، ئات - ئۇلاغ تەييارلىدى، شۇنىڭ بىلەن بىللە قەشقەر تەۋەسىدىكى ئاتۇش مىس كېنىدا قوزغىلاڭ كۆتۈرگەن كان ئىشچىلىرى بىلەن بىرلىشىش ئۈچۈن ئادەم ئەۋەتىپ، كۇچا شەھرىگە شەرق ۋە غەرب تەرەپتىن ھۇجۇم قىلىشنى پىلانلىدى. 3 - ئاينىڭ 13 - كۈنى ئىككى قوزغىلاڭچى قوشۇن كۇچا شەھرىگە 2500 مېتىر كېلىدىغان يالغۇز دەرەخ دىگەن جايدا نەچچە مىڭ ئادەم توپلىدى، <<ئۇلار قوللىرىغا قورال ئېلىپ، دۈمباق - بۇغرا چېلىپ، ئاتلىق ۋە پىيادە ئەسكەرلەر قوشۇنى بولۇپ تىزىلىپ>>، شەھەرگە ھۇجۇم قىلماقچى بولدى. ئويلىمىغان يەردىن ھاۋا تۇيۇقسىز ئۆزگىرىپ، قاتتىق بوران

چىقىپ، يامغۇر يېغىپ، كۈزنى ئاچقىلى بولمىدى. يول يۈرۈش قىيىنلاشتى، شۇنىڭ ئۈچۈن شەھەرگە ھۇجۇم قىلىش ۋاقتى كېچىكتۈرۈلدى. ئۇرچىڭئا، بىر تەرەپتىن، ياردەم تەلەپ قىلىپ ئاقسۇ، قاراشەھەرگە ئادەم ئەۋەتسە، يەنە بىر تەرەپتىن، يەنە رەزىل ۋاسىتىلەرنى قوللىنىپ، دېھقانلار قوزغىلاڭچىلار قوشۇنىنى پارچىلىدى، يۇقىرى مۇكاپات بېرىش يولى بىلەن ئازدۇرۇپ 50 قوزغىلاڭچىنى قولغا ئالدى ۋە ئۇلاردىن 15 كىشىنى سوراق قىلمايلا ئۆلتۈرۈۋەتتى .

مەمتىلى بىلەن ئىبراھىم شەيخ قاتارلىق كىشىلەر پايدىسىز شارائىتتا كۈرەشنى قەتئىي داۋاملاشتۇردى. قوزغىلاڭچىلار قوشۇنىنى ئىشخالا يېزىسىغا باشلاپ كېلىپ، ئاقسۇ تەرەپكە قاراپ تەرەققىي قىلىشقا تەييارلاندى، ئۇلار ھۇجۇم قىلىشقا كەلگەن 10 ھۆكۈمەت ئەسلىرىنى ئۆلتۈردى، دېھقانلاردىنمۇ 30 كىشى قولغا ئېلىندى. قوزغىلاڭچىلار قوشۇنى ئاقسۇ تەۋەسىدىكى قاراتال دىگەن يەرگە كەلگەندە، ئاتۇش مىس كېنىدا قوزغىلاڭ كۆتۈرگەن كان ئىشچىلىرى بىلەن بىرلىشەلمىگەنلىكتىن، نۇرغۇن دۈشمەنگە تەڭ كېلەلمىدى، مەمتىلى، ئىبراھىم شەيخ قاتارلىق كىشىلەر بەختكە قارشى ئەسىرگە چۈشۈپ قەتلى قىلىندى، قوزغىلاڭ مەغلۇپ بولدى

سىز ئۇيغۇرمۇ ؟ قىنى سېلىشتۇرۇڭ...

بوستانغا يوللىغۇچى: ئورخۇن

تۈرلۈك مەدەنىيەتلەر گىرەلىشىپ كىلىۋاتقان دۇنيادا ، سەن ئۆزەڭنىڭ مىللى روھ ۋە ھازارى كىملىكىڭنى پۇختا قۇرۇپ چىقىمىساڭ ، بىر ئىجتىمائى مەخلۇق بۇلۇش شەرتىڭنىمۇ ھازىرلىيالمىغان بولىسەن . ئۇنداق ئەھۋالدا سەندە ئىناۋەت بولمايدۇ مەيلى سەن كادىر بول ، تەخنىك بول ، دۇختۇر ياكى ئىنجىنىر بول ، تەنھەركەتچى ياكى ھەربى خادىم بول نەشرىياتچى ياكى ئۇقۇتقۇچى بول ، تارىخچى ياكى سودىگەر بول ، سەنئەتچى ياكى ھۈنەرۋەن بول ، ئورخۇن تاش ئابىدەلىرىنى بىلىمىسەڭ ، ئوغۇزنامە ۋە تۈركى تىللار دىۋانى نى ئۇقۇمىساڭ ، يۈسۈپ خاس ھاجىپ ۋە ئەلىشىر نائاينى چۈشەنمىسەڭ ، نۇزۇگۈمدىكى ھايا ۋە ئىپپەتكە قايىل بولمىساڭ ، ئابدۇئالىق ئۇيغۇر ، ئابدۇرېھىم ئۆتكۈر ، زوردۇن سابىرلانىڭ ئەسەرلىرىنىڭ تېكىستىگە يەتمىسەڭ ، يۇرتۇڭدىكى تاغ دەريالار ھەققىدىكى رىۋايەتلەرنى ئاڭلىمىساڭ ، سادىرنىڭ ناخشىلىرىغا ئەگىشىپ تۇرۇلمىساڭ ، تارىم ۋە ئىلى ۋادىلىرىغا بېرىپ باقمىساڭ ، ھېيتكانى كۆمگەن بولساڭ ، تاپىنىڭ تەكلىماكان قۇملرىدا كۆيۈپ باقمىسا ، ئون ئىككى مۇقامنى ئاڭلاپ مۇڭلانمىساڭ ، مىڭ ئۆيلەنى كۆرۈپ ئۆيلانمىساڭ خەلىق ناخشىلىرىدىن باغرىڭ ئېرىمىسە ، مەشرەپكە قاتنىشىپ ئىچىڭ پۇشسا ، دوغقان تۈگۈرۈپ يەپ باقمىساڭ ، ئاتا - ئاناڭ خۇتۇنۇڭ ۋە بالىلىرىڭ (خەلقنىڭ) ئالدىدا ئۆزۈڭنى قەرزدار ھىس قىلمىساڭ ، ئىشقىلىپ خەلقنىڭ ھاياتىدىكى تۇيغۇ - تەجىربىلەرنى بېشىڭدىن كەچۈرمىسەڭ ، ئۆزەڭنىڭ ئۇيغۇر ئىكەنلىكىڭدىن گۇمانلانساڭ بولىدۇ.....

بۈگۈنكى دۇنيا ھەر بىر بۇسۇغىدا سەن كىم دەپ بىزدىن سورىماقتا.....؟

ئابدۇقادىر جالالىدىننىڭ ' ئۆزىنى ئىزدەش بۇسۇغىسىدا ' ناملىق كىتابىدىن

يەكەن خانلىقىنىڭ خاقانلىرى

بوستانغا يوللىغۇچى: ئوردام

1. سۇلتان سەئىدخان

سۇلتان سەئىدخان شەرقىي چاغاتاي خانلىقىنىڭ سۇلتانى ئەھمەتخاننىڭ ئۈچىنچى ئوغلى بولۇپ، يەركەن سەئىدىيە خانلىقىنىڭ تۇنجى سۇلتانى بولغان. ھەمدە، 1514-يىلىدىن 1533-يىلىغىچە تەختتە ئولتۇرغان.

2. سۇلتان ئابدۇرېشىتخان

سۇلتان ئابدۇرېشىتخان سۇلتان سەئىدخاننىڭ چوڭ ئوغلى بولۇپ، 1533-يىلىدىن 1559-يىلىغىچە تەختتە ئولتۇرغان.

3. سۇلتان ئابدۇكېرىمخان

سۇلتان ئابدۇكېرىمخان سۇلتان ئابدۇرېشىتخاننىڭ 2-ئوغلى بولۇپ، 1559-يىلىدىن 1591-يىلىغىچە تەختتە ئولتۇرغان.

4. سۇلتان مۇھەممەتخان

سۇلتان مۇھەممەتخان سۇلتان ئابدۇكېرىمخاننىڭ ئىنىسى بولۇپ، 1591-يىلىدىن 1609-يىلىغىچە تەختتە ئولتۇرغان.

5. سۇلتان ئەھمەتخان

سۇلتان ئەھمەتخان سۇلتان مۇھەممەتخاننىڭ ئوغلى بولۇپ، 1609-يىلىدىن 1618-يىلىغىچە تەختتە ئولتۇرغان.

6. سۇلتان ئابدۇللا تېپخان

سۇلتان ئابدۇللا تېپخان سۇلتان ئەھمەتخاننىڭ 2-ئوغلى بولۇپ، 1618-يىلىدىن 1630-يىلىغىچە تەختتە ئولتۇرغان.

7. سۇلتان ئەھمەتخان

سۇلتان ئەھمەتخان 5-سۇلتان ئەھمەتخاننىڭ نەۋرىسى، تۆمۈر سۇلتاننىڭ ئوغلى بولۇپ، 1630-يىلىدىن 1638-يىلىغىچە تەختتە ئولتۇرغان. (ئارىلىقتا 4يىل تەختتىن چۈشۈپ كەتكەن)

8. سۇلتان مەھمۇتخان

سۇلتان مەھمۇتخان سۇلتان ئەھمەتخاننىڭ ئىنىسى بولۇپ، ئاكىسىدىن ھوقۇق تارتىۋېلىپ 1632-يىلىدىن 1635-يىلىغىچە تەختتە ئولتۇرغان.

9. سۇلتان ئابدۇللاخان

سۇلتان ئابدۇللاخان سۇلتان ئابدۇرېشىتخاننىڭ نەۋرىسى، ئابدۇرېشىتخاننىڭ ئوغلى بولۇپ، 1638-يىلىدىن 1667-يىلىغىچە تەختتە ئولتۇرغان.

10. سۇلتان يولۋاسخان

سۇلتان يولۋاسخان ئاق تاغلىق خوجىلارنىڭ قولىشى ئارقىسىدا تەختكە چىققان سۇلتان بولۇپ، 1667-يىلىدىن 1670-يىلىغىچە تەختتە ئولتۇرغان.

11. سۇلتان ئابدۇللا تېپخان

سۇلتان ئابدۇللا تېپخان سۇلتان يولۋاسخاننىڭ ئوغلى بولۇپ، ئاتىسى ئۆلتۈرۈلگەندىن كېيىن خانلىق تەختىگە چىقىپ، قىسقىغىنە بىر ۋاقىت تەختتە ئولتۇرغان .

12. سۇلتان ئىسمايىلخان

سۇلتان ئىسمايىلخان قارا تاغلىق خوجىلارنىڭ قولىشى ئارقىسىدا تەختكە چىقىپ، 1670-يىلىدىن 1680-يىلىغىچە تەختتە ئولتۇرغان. ھەمدە، ئافاق خوجىنىڭ دالاي لاما بىلەن كۆرۈشۈپ، غالداننىڭ ياردىمىنى قولغا كەلتۈرۈپ، 120 مىڭ كىشىلىك قوشۇن بىلەن ھوجۇم قىلىشى نەتىجىسىدە يەكەن خانلىقىنى مۇنقەرزلىك پاتىقىغا پاتۇرغان .
مەنبە: ئايىمگۈل قابىلىنىڭ « قەشقەر پىداگوگىكا ئىنستىتوتى ئىلمىي ژورنىلى » نىڭ 2000-يىلى 2-سانىغا بېسىلغان ماقالىسىدىن قىسقارتىپ ئېلىندى

ئەكبەر باتۇرنىڭ تەرجىمالى

بوستانغا يوللىغۇچى: بوستان

ئەكبەر قازاق، 1917 - يىلى 1 - ئايدا نىلقا ناھىيىسىنىڭ ئولاستاي دىگەن يېرىدە تۇغۇلدۇ. ئۇنىڭ دادىسى قابانباي يۇرت ئىچىدە نامدار كىشى بولغانلىقى ئۈچۈن، مۇستەبىت ھاكىمىيەتنىڭ كوزى چۈشۈپ، 1928 - يىلى ھۆكۈمەت تەرىپىدىن ئۆلتۈرۈلدى. ئەكبەرنىڭ تاغىسى قاسىم ئاكىسى قابانباي ئۈچۈن ئىنتىقام ئېلىش كويىدا بولغاندا، سېزىلىپ قېلىپ بەختكە قارشى قولغا ئېلىنىپ، تۈرمىدە قېيىن - قىستاق ئاستىدا ئۆلتۈرۈلدى. شۇنىڭ بىلەن بۇ ئېچىنىشلىق ۋەقەدىن يۈرىكى ئازاپلانغان ئەكبەرنىڭ قەلبىدە قىساس ئېلىش ئۆتى ياندى.

1943 - يىلى شېڭ شىسەي پۈتۈن شىنجاڭ خەلقىگە ئون مىڭ ھەربىي ئات تاپشۇرۇش سېلىقى سالىدۇ. بۇ ئىش ئەكبەرنىڭ كاللىسىدىن ئۆتمەي، نىلقا ناھىيىلىك سودا شىركەت باشلىقى فاتىق بىلەن مۇناسىۋەتلىشىپ، پارتىزان ئەترىتى تەشكىللەپ، شېڭ شىسەي ۋە گومىنداڭغا قارشى قوراللىق قوزغىلاڭ قىلىشنى پىلانلايدۇ. شۇنىڭ بىلەن 1944 - يىلى باھاردا، ئەكبەر، سادىق، جاھانباي، ئوبۇلخەيرى تورە، ئوزارخان، ئەكبەرنىڭ ئىنىسى سىيىت قاتارلىقلار بىرلىكتە يىغىن ئېچىپ، پارتىزان ئەترىتى تەشكىللەش توغرىسىدا مۇزاكىرە ئېلىپ بارىدۇ. بۇ ئىشنى سېزىپ قالغان قاناتبەگ دىگەن ئادەم بۇلارنىڭ ھەرىكىتىنى پاش قىلىدۇ. نەتىجىدە ھۆكۈمەت ئۇلارنىڭ بىر قىسمىنى قولغا ئالىدۇ. ئەكبەر بىلەن ئىنىسى سىيىت قېچىپ، ناۋان دىگەن كىشى بىلەن سوۋىت ئىتىپاقىغا ئۆتۈپ كېتىدۇ. شۇ كۈنلەردە سوۋىت ئىتىپاقىدا تۇرۇۋاتقان، فاتىق، خەمەت، رەفىقار بىلەن سوزلىشىپ، سوۋىت چىگرا مۇداپىئە 40 - پولكىنىڭ پولكوۋنىكى چۇماكىندىن قورال ياردەم بېرىشنى تەلەپ قىلىدۇ. چۇماكىن <<بىز ئوچۇق - ئاشكارا قوللىمايمىز. سىلەر ئات ئۆتكۈزۈپ قورال ئالساڭلار بولىدۇ >> دەيدۇ. ئەكبەر سىيىت، ناۋانلار بىلەن بىللە قايتىپ كېلىپ، ھۆكۈمەت مۇسادىرە قىلغان ئون ئاتنى يوشۇرۇن ئېلىپ كېلىپ، سوۋىتنىڭ ئىلىدا تۇرۇشلۇق كونسولخانىسىنىڭ مەسلىھەتچىسى كېلىنكا ئارقىلىق ئۈچ دانە تاپانچا، 600 تال ئوققا تىگىشىپ، ئولاستايغا قايتىپ كېلىپ، پارتىزانلار قوماندانلىق شىتابى قۇرىدۇ. شىتابقا فاتىق بىلەن ئەكبەر باشلىق بولىدۇ. ئارىدىن يېرىم ئاي ئۆتمەي پارتىزانلار سانى 34 كە يېتىدۇ. بۇلار گومىنداڭنى ئاغدۇرۇپ ئېزىلگەن خەلقنى ئازاد قىلىش شىۋىرى ئاستىدا ھەرىكەت باشلاپ، تەشۋىقات ۋەرىقى تەييارلاپ، ئۇنى ھەر قايسى ئائىلە، مەكتەپ، مەسچىت، ۋە كوچىلارغا تارقىتىدۇ. نەتىجىدە 300 دىن ئارتۇق ئادەم پارتىزانلارغا قوشۇلىدۇ. قورال - ياراغىمۇ كۆپىيىدۇ. شۇ كۈنلەردە پارتىزانلاردىن سىيىت بىلەن خەمەت چارلاش ئېلىپ بېرىۋېتىپ، گومىنداڭنىڭ ئىككى نەپەر ئاخباراتچىسىنى قولغا چۈشۈرىدۇ.

ئۇلار گومىنداڭنىڭ 9 - ئاينىڭ 7 - كۈنى 50 نەپەردەك ئەسكەر چىقىرىپ، ئەكبەر قاتارلىق ئالتە <<ئوغرى>> نى تۇتماقچى بولغانلىقىنى پاش قىلىدۇ. پارتىزانلار بۇلارغا قارشى تەدبىر قوللىنىپ، ئۇلارنىڭ پىلانىنى بۇزۇپ تاشلاپ، تەرجىمان رىندۇسەينى تۇتىدۇ ۋە ئات، قورال ئولجا ئالىدۇ. شۇنىڭدىن كېيىن ئەكبەر 25 پارتىزانغا قورالغا تېگىشىپ كېلىش ئۈچۈن 100 ئات بېرىدۇ. ئۇلار ئاتنى سوۋىت ئىتىپاقىنىڭ چىگرا مۇداپىئە قىسمىغا ئۆتكۈزۈپ بېرىپ، 25 دانە قورال، 7500 تال ئوق، 60 دانە گىرانات ۋە بىر قىسىم تۇرمۇش بۇيۇملىرى تېگىشىپ كېلىدۇ. شۇنىڭدىن

كېيىن پارتىزانلار سۇبۇتاي، شاسۇر دىگەن جايغا كېلىپ، بۇ يەردىكى ئىشەنچلىك ئادەملەرنى توپلاپ، 10 - ئاينىڭ 1 - كۈنى مازاردىكى گومىنداڭ قىسمىغا ھۇجۇم قىلىپ، ئۇلارنى تىرىپىرەن قىلىدۇ. 15 ئات ۋە قورال - ياراغ، ئوق - دورا ئولجا ئېلىپ، مازارنىڭ داۋان دىگەن يېرىگە كەلگەندە، ئىلىدىن كېلىۋاتقان 3 ماشىنىدىكى گومىنداڭ دۇچ كېلىپ قالىدۇ. بۇ قېتىمقى جەڭدە پارتىزانلار ئۈچ ماشىنا نۇرغۇن قورال - ياراغ ئولجا ئالىدۇ. شۇنىڭدىن كېيىن، توققۇزتارا ئۇرۇشى، تاشداۋان ئۇرۇشى قاتارلىق ئۇرۇشلاردا ئەكبەر فاتىق، سىيىت، غېنى، خەمىت، رەفىق، ئىۋان قاتارلىق دوستلىرى بىلەن بىللە دۈشمەنگە قارشى جان تىكىپ كۈرەش قىلىدۇ. 1944 - يىلى 11 - ئاينىڭ 2 - كۈنى قارا سۇدىكى 7 - قېتىملىق ئۇرۇشتا دۈشمەننىڭ ئىككى ئايروپىلانىنىڭ ئوققا تۇتۇشىدا، كوكسىگە ئوق تەگكەن ئەكبەر داۋالاش ئۈنۈم بەرمەي، 11 - ئاينىڭ 21 - كۈنى ۋاپات بولىدۇ.

ئىككى ئەسىرنىڭ ئىقرارى

ئاپتۇرى: توختى ئىبراھىم « ئىلى ئوبلاستلىق مائارىپ ئىدارىسىدىن »
بوستانغا يوللىغۇچى: كۆسەن

1944-يىلى 12- ئاينىڭ 31- كۈنى كەچقۇرۇق كۈرە ھەربىي رايونى تىنچ يول بىلەن ئىشغال قىلىنغان چاغدا، قوماندانلار، ئىنقىلابىي ھەربىي كومىتېت مەسئۇللىرى قىرغىز پىداۋى قوشۇنىنىڭ ھىمايىسىدە سېپىل دەرۋازىسىنى بوسۇپ ئۆتۈپ، ئۇدۇل دۇدۇ يامۇلىدىكى گومىنداڭ قوماندانلىق شىتابىغا كىردۇق. قورۇنىڭ ئوتتۇرىسىغا ھەر خىل قوراللار ئاسمان پەلەك دۈۋىلەنگەن بولۇپ، بىرمۇ ئىنسان كۆرۈنمەيتتى. سول تەرەپتىكى بىر ئېغىزلىق ھۇجرىغا كىرسەك، گاۋ سىلىڭ بىلەن چىڭ سىلىڭ بىر- بىرىنى ئېتىشىپ ئولۇۋاپتۇ. چىڭ سىلىڭنىڭ ئۇيغۇر تەرجىمانى ياسىنى تاپقىنىمىزدىن كېيىن، ئۇلارنىڭ قانداق ئولۇۋالغانلىقىنىڭ سىرىنى بىر ئاز بىلگەن بولدۇق. بىز << ئەمدى شەھەر ئىچىدىكى گومىنداڭ كاتتىۋاشلىرى ئولۇپ تۈگەپتۇ، بۇلارنىڭ ئۇششاق- چۈششەكلىرى قاپتۇ. >> دېيىشتۇق. دە، چىقىپ كەتتۇق.

شۇنىڭدىن ئېتىبارەن شەھەر ئىچىنى تىنچىتىش، رەتلەش، تەشكىللەش ئىشلىرىغا كىرىشىپ كەتتۇق. مەركەزنىڭ يوليۇرۇقى بويىچە، كۈرەنىڭ ئەمەلىي ئەھۋالىغا ئاساسەن، 60 شىتاتلىق پەۋقۇلئاددە ساقچى ئىدارىسىنىمۇ قورشىۋالدىق.

بىز خىزمەتكە كىرىشىپ 6- كۈنى گومىنداڭ دولەت مۇداپىئە كومىتېتىنىڭ كۈرە ھەربىي رايونىغا پەۋقۇلئاددە ۋەزىپە بىلەن ئەۋەتكەن ئىككى گېنېرالنىڭ شەھەر سېپىلى ئىچىدىكى << باقى ئالەم بۇتخانىسى راھىبىنىڭ ھۇجرىسىغا يوشۇرۇنۇۋالغانلىقى ھەققىدىكى مەلۇماتنى تاپشۇرۇۋالدىق. بىز بىر قانچە مۇھاپىزەتچىنى باشلاپ، بۇتخانا راھىبىنىڭ ئىچكىرىدىكى ھۇجرىسىنى ئاقتۇرۇپ ئۇلارنى تېپىۋالدىق. ئۇلار چىرايى تاتىرىپ تىترەك باسقان پېتى ئورە تۇرۇپ، بىزگە ئىگىلىپ سالام بەردى. ئۇلارنىڭ چاچ- ساقاللىرى ئوسۇپ كەتكەن بولۇپ، پۇقراچە كىيىنىۋالغانىدى. ئۇنىڭ بۇلۇڭىدا ھەشەمەتلىك، يوغان بىر سېرىق ياغاچ ساندۇق تۇراتتى.

بىز ئالدى بىلەن ساندۇقنى ئاچقۇزۇپ كوردۇق، ئىچىدىن ئىككى دانە ئاپتوماتىك يان قورال، ئىككى دانە ھەربىي دۇربۇن، ئىككى دانە يەر ئۆلچەش ئاپپاراتى، ئىككى دانە فوتو ئاپپارات، سېرىكول جابدۇقلىرى، ئون نەچچە قەلەم، جۇڭگۇنىڭ بىر ھەربىي خەرىتىسى، خەرىتە تاختىسى قاتارلىق ئامبىرىدا ئىشلەنگەن ھەربىي ئىنژىنىرلىق سايمانلىرى چىقتى. بىز بۇ ئىككىيلەننى كېچىلەپ ھارۋا بىلەن بىلەن ساقچى ئىدارىسىغا ئېلىپ كېلىپ، ئالاھىدە ئېتىبار بىلەن يورۇق بىر ئېغىز ئويىگە ئورۇنلاشتۇرۇپ، بىز بىلەن ئوخشاش تۇرمۇش تەمىناتىدىن بەھرىمەن قىلدۇق.

دەسلەپكى سوراق نەتىجىسىدىن قارىغاندا، بىرىنىڭ ئىسىم- ئۇنۋانى گېنېرال لېيىتانت جاڭ يىڭ، يەنە بىرىنىڭ گېنېرال مايور ياڭ ۋۇ ئىكەن. ئۇلار ئىلگىرى ئامېرىكا بەش بۇرجەكلىك بىنا (دولەت مۇداپىئە باش قوماندانلىق شىتابى) قارمىقىدىكى ھەربىي ئاكادېمىيىدە مەخسۇس تەربىيەلەنگەن ھەربىي ئىنژىنىرلار ئىكەن. ئۇلار 1944- يىلى 4- ئايدا كۈرەگە يېتىپ كەلگەنىكەن. ئۇلارنىڭ ئاساسلىق ۋەزىپىسى كۈرەدە << جۇڭگۇ قىزىل پاچاقلىرى >> نىڭ شىنجاڭغا كىرىشىگە، سوۋىت

ئىتتىپاققا قارشى جۇڭگو - ئامرىكا بىرلەشمە ھەربىي پالاتىسىدارىم (يېرىك ئاۋىئاتسىيە بازىسى) قۇرۇش ئىكەن. بۇ بازىغا 600دىن ئوشۇق ھەرخىل ئايروپىلان، ئوندىن ئوشۇق تانكا، پاراشوتچىلار دېۋىزىيىسى، راکىتا قىسىملىرى سىغىدىكەن. دەسلەپكى ئۆلچەش لايىھىسىگە قارىغاندا، بۇ بازى ئىلى دەرياسىنىڭ شىمالى، كۈرە ھەربىي رايونىنىڭ غەربىدىكى قونتاجى دىگەن دالغا قۇرۇلىدىكەن، ئۇلارنىڭ ئىدىيىۋى ئەھۋالى، سىياسى كوز قارىشىدىمۇ ئوخشىماسلىق بار ئىدى. جاڭ يىڭنىڭ ھەربىر سوزىدىن ئىنتايىن مۇتەئەسسىپلىك، تەرسالىق، كوممۇنىزىمغا بولغان ئۆچمەنلىك چىقىپ تۇراتتى. ياۋۇدىن بولسا، ئەمەلىيەتكە ئېتىبار بېرىدىغان، كوممۇنىزىمنى ئانچە قارىلىمايدىغان، گومىنداڭ بىلەن كومپارتىيىنىڭ ئىلاج بار ئىتتىپاق ئوتۇشىنى خالايدىغان، سوۋىت ئىتتىپاقىدىن ماددى مەدەت ئېلىشنى خالايدىغان، سوۋىت ئىتتىپاقىدىن ماددى مەدەت ئېلىشنى خالايدىغان ئىدىيىۋى خاھىش چىقىپ تۇراتتى. بىز بۇلار بىلەن تېخىمۇ چوڭقۇرلاپ پاراڭلىشىشقا مۇمكىن بولمىغانلىقتىن مەركىزى ھۆكۈمەت ساقچى ۋازارىتىگە مەلۇم قىلدۇق. ئىككى كۈن ئۆتكەندىن كېيىن، ساقچى ۋازارىتىنىڭ مەسلىھەتچىسى ئەلى ئەپەندى بىلەن مالىك ۋۇرۇنوف يېتىپ كەلدى. بىز ئۇلارنىڭ ئىككى گېنېرالنى سوراق قىلىش تەييارلىقىنى قىلىپ بەردۇق. ماددى ئىسپاتلارنى كۆرسەتتۇق ۋە ئۆزىمىز ئىگىلىگەن ئەھۋاللارنى مەلۇم قىلدۇق. ئەسەرگە ئېلىنغان گومىنداڭ ئاۋىئاتسىيە قىسىمىنىڭ ئوفىتسىرى رۇڭلەي (شېبە) نى تەرجىمانلىققا تەييارلاپ قويدۇق. ئۇ رۇسچە، ئۇيغۇرچە، خەنزۇچىگە ماھىر ئىدى. شۇ كۈنى كېچىسى ئەلى ئەپەندى گېنېرال جاڭ يىڭنى رۇس تىلىدا سوراق قىلدى. مالىك ئارىلاپ سوئال سورىغاچ خاتىرە يازدى. بىزمۇ چەتتە ئولتۇرۇپ خاتىرە يازدۇق. ئەلى ئەپەندى ئۇلارنىڭ قانداق سالاھىيەتكە ئىگە ئىكەنلىكىنى، مەقسەت - مۇددىئالىرىنى بىلگەندىن كېيىن:

- سەن ئىلىدا يۈز بەرگەن خەلق قوزغىلىڭغا قانداق قارايسەن؟ - دەپ سورىغاندا، ئۇ مۇنداق دېدى:

- ئىلىدا يۈز بەرگەن بۇ ھەرىكەت ساۋاتسىز دېھقانلارنىڭ بىر خىل قىرغىنچىلىق توپىلىڭى. دولتىمىزگە قىلىنغان ھۆرمەتسىزلىك، ئەدەبىسىزلىك. بىزنىڭ دولتىمىزدە 50 كە يېقىن ئۇششاق زۇڭرۇڭلار (ئۇرۇقداشلار) بار. ئۇلارنىڭ ھەممىسى ئەشۇنداق قوزغىلاڭ كۆتۈرۈۋەرسە، دولتىمىز بىر قانچە ئون پارچىگە بۆلۈنۈپ كېتىدۇ، قۇدرەتلىك جۇڭخۇا مىنگو بولماي قالىدۇ. ئۇيغۇر، قازاق، موڭغۇل، زاڭزۇلىرىمىز ئالدىراپ كەتمەسە، ئاساسى قانۇنىمىز يولغا قويۇلغاندا، سەنمىنجۇيى (ئۈچ مەسلىك) بويىچە مۇختارىيات بېرىلەتتى ئەمەسمۇ؟

- خەلق قوزغىلىڭى شەرققە قاراپ ئىلگىرلىمەكتە، سەن قانداق ھىساپتا بولۇۋاتىسەن؟

- دېھقان، چارۋىچىلارنىڭ بۇ ئىسيانىغا سوۋىتلىكلەر قول تىقىپ ئارىلاشماي بولسا، ھەرگىز غەلبە قازىنالمىغان بولاتتى. ئۇلار ئاللىقاچان غۇلجىدىلا بېسىقتۇرۇلۇپ بولاتتى. ئەمدى سىلەر ئۇرۇمچىگە بېسىپ كىرىمىز دەپ ئاۋارە بولماي، مەركىزى ھۆكۈمەت بىلەن كېلىشىپ قالساڭلار بولىدۇ.

- سەن جۇڭگو كومپارتىيىسىنى ۋە ئۇنىڭ رەھبەرلىرىنى بىلەمسەن؟

- جۇڭگو كومپارتىيىسىنى ئوبدان بىلىمەن، ئۇ بىزنىڭ بىردىنبىر رەھبىرىمىز. ئۇلار بىلەن گاھىدا دوستلىشىپ قالىمىز، گاھىدا دۈشمەنلىشىپ ئۇرۇشۇپمۇ قالىمىز. ئۇلارنىڭ كاتتۇشلىرىدىن ماۋزېدۇڭ، لىيۇشاۋچى، جۇدى، جۇئىلەي، پىڭ دىخۇەي، لىيۇ بوچىڭلارنى بىلىمەن. مەن خۇاڭپۇ

ھەربى مەكتىپىدە جۇڭنەلەينىڭ قولىدا ئوقۇغان، ئۇ گومىنداڭ رەھبەرلىرى بىلەن چىقىشقاق، كوزگە كۆرۈنگەن دىپلومات.

- مۇندىن كېيىن نىمە ئىشلارنى قىلماقچىسەن؟

- بۇ يەردە ماڭا لايىق ئىش يوق. سىلەر ئۇرۇش قىلىۋاتىسىلەر، قاچان ئۇرۇش ئاخىرلىشىپ، قۇرۇلۇش قىلىدىغانلىقىڭلارغا كوزۇم يەتمەيدۇ. ئەڭ ياخشىسى مېنى ئەسەر ھىسابىدا ئۆلكىلىك ھۆكۈمەتكە ئۆتكۈزۈپ بەرسەڭلار بولىدۇ.

بىر قانچە ئونلىغان سوئاللار قويۇلۇپ، جاۋابلار ئېلىنغاندىن كېيىن، گېنېرال جاڭ يىڭ ئۈستىدە ئېلىپ بېرىلغان سوراق ئاخىرلاشتى.

ئىككىنچى كۈنى چۈشتىن كېيىن، گېنېرال يىڭ رۇ ئۈستىدە ئېلىپ بېرىلغان سوراق كەچقۇرۇن سائەت ئالتىگىچە داۋاملاشتى. ئۇنىڭ بىلەن ئۆتكۈزۈلگەن پاراڭ ئەيىكارنى سوراق قىلىش شەكلىدە ئەمەس، سوھبەت شەكلىدە ئېلىپ بېرىلدى. ئەلى ئەپەندى سوھبەتتىن ئىلگىرى بىزنىڭ دوكلاتىمىزغا ئاساسەن، يىڭ رۇنىڭ ئىدىيىۋى ئەھۋالىنى بىر قەدەر بىلىۋالغانىدى. ئەلى ئەپەندى ئالدى بىلەن: - يىڭ ئەپەندى، سىز ئىلى رايونىدا يۈز بەرگەن خەلق قوزغىلىڭىغا قانداق قارايسىز؟ قانداق ھىساپتا بولىدىڭىز؟ - دەپ سورىدى.

- ئىلى رايونىدا يۈز بەرگەن ۋەقەنى، سىلەرنىڭ تىلىڭلار بويىچە، ھەر مىللەت خەلقىنىڭ مىللى ئازادلىق ئىنقىلابى دېسەم خاتا بولماس. تېڭى تەكتىدىن ئالغاندا، بۇرۇنقى ھۆكۈمەتلەر ھەر مىللەت خەلقىگە ئارتۇقچە بېسىم ئىشلىتىپ، تولىمۇ قاقشىتۇۋەتكەنلىكتىن، خەلق قوزغىلىڭى يۈز بەردى. زۇلۇم، سېلىق ئېشىۋەرسە، خەلق كۈتۈرۈلمەي قانداق قىلسۇن، ھۆكۈمىتىمىز بۇرۇنراق مۇختارىيەت (ئاپتونومىيە) بەرگەن بولسا، ئۆزلىرىدىن رەئىس، ھاكىم سايلاشقا، مىللى قوشۇن تۇرغۇزۇشقا رۇخسەت قىلغان بولسا، ئۆز تىل - يېزىقىنى قوللىنىش ھوقۇقى بەرگەن بولسا، قىسقىسى، ئۆز ئىشىنى ئۆزى باشقۇرۇش ئەركىنلىكى بەرگەن بولسا، مانا مۇشۇنداق قانلىق ۋەقە كېلىپ چىقىمىغان بولاتتى.

كۈنلەرنىڭ بىرىدە ھۆكۈمىتىمىز ئۇيغۇرلارنى ئاساس قىلغان شىنجاڭ مىللەتلىرىگە مۇختارىيەت بېرىشكە مەجبۇر بولىدۇ. كۈنلەرنىڭ بىرىدە مىللى ئىنقىلابچىلار بىلەن ھۆكۈمىتىمىز ئىتتىپاقلاشماي قالمايدۇ. ئۇلۇغ پىشۋايمىز سۇن جۇڭسەن ئەپەندىنىڭ مىللى مەسلىك سىياسىتى ھەر مىللەت خەلقىنى ئازاد قىلىش ۋە تەڭ ھوقۇقلۇق، باراۋەر مىللەتلەرگە ئايالاندۇرۇشقا قارىتىلغان ئەمەسمۇ! مەن سىلەرنىڭ خەلق قوزغىلاڭچىلارنى قوللايمەن! مەركىزى ھۆكۈمىتىمىزدىن تولۇق مۇختارىيەت تەلەپ قىلىشىڭلارنى تەلەپ قىلىمەن! ئەپسۇسكى، پىرقىمىز ئىچىدىكى بىر قىسىم رەھبەرلەر كومپارتىيىگە قارشى تۇرغانغا ئوخشاشلا ئاز سانلىق مىللەتلەرگە مۇختارىيەت بېرىشكە قارشى تۇرۇۋاتىدۇ. ئۇلار ئاز سانلىق مىللەتلەر ئۆزىمىزگە ھەقىقى كويۇنىدىغان قېرىنداش دوست قىلىشنىڭ يولىنى بىلمەيدۇ! قانداق قىلغاندا دولەتنىڭ پۈتۈنلىكىنى ساقلاشنىڭ يولىنى بىلمەيدۇ - دە، ئۆزلىرىگە ئاۋارىچىلىكىنى تېپىپلا يۈرىدۇ.

- سىزنىڭ جۇڭگو كومپارتىيىسى بىلەن بولغان تونۇشلۇقىڭىز قانداقراق؟ ئۇلارنىڭ رەھبەرلىرىدىن

كىملىرىنى بىلىسىز؟

- جۇڭگۇدا زور قوراللىق كۈچكە ئىگە ئىككى پارتىيە بار. بىرى، دولەت ھاكىمىيىتىگە ئىگە گومىنداڭ پىرقىسى، يەنە بىرى، قوراللىق پارتىزان قوشۇنىغا ئىگە قوزغىلاڭچى كومپارتىيە. بىزنىڭ پارتىيىمىزنىڭ داھىيسى گېنرال لىسىسىموس جىياڭ جىيېشى. كومپارتىيىنىڭ داھىيسى ماۋزىدۇڭ. ئىككى پارتىيە بىر قانچە قېتىم بىرلىشىپ، نۇرغۇنلىغان ياخشى ئىشلارنى قىلىشقان. زىددىيەت كۈچەيگەندە بىر قانچە قېتىم ئۇرۇشۇپمۇ قالغان. بولۇپمۇ پىرقىمىز ئىچىدىكى بىر قىسىم تەرسىلار كومپارتىيىگە ئېغىر زىيانلارنى سالغان. مەن ئەزەلدىن ئىككى پارتىيىنىڭ بىرلىشىپ، دولەتنى ئازاد قىلىشنى ۋە گۈللەندۈرۈشنى ئارزۇ قىلىپ كەلدىم.

(داۋامى بولۇشى مۇمكىن)

مەھمۇت قەشقىرى ھەقىقەتەن ئۇيغۇرمۇ؟

بوستانغا يوللىغۇچى: كۆسەن

بۇ ھەقتە ئاۋال سوغۇققانلىق بىلەن مۇئامىلىدە بولۇپ ئەتراپلىق تارىخى دەلىللىكلارنى قويۇشۇڭلارنى ئۈمىد قىلىمەن ،

بىر ئۆزبېك تورىدا مۇنداق دىيىلگەنىكەن:

نېمە ئۈچۈن ئۇيغۇر دىگەن بۇ نام تارىختا خېلى ئۇزۇنغىچە ئىشلىتىلمىدى؟

ئۇ كىشى يەنە مۇنداق دەيدۇ:

ئىلگىرى ئۇيغۇر دەپ بىر مىللەت يوق ، ئەگەر بولسا نېمە ئۈچۈن مەھمۇد قەشقىرى ئۆزىنى ئۇيغۇر دىمەي تۈرك دەيدۇ؟ نېمە ئۈچۈن كىتابىنى << ئۇيغۇر تىلى لۇغىتى >> دىمەي << تۈركىي تىللار لۇغىتى >> دەيدۇ. دىمەكچىمەنكى بىلىدىغان دوستلارنىڭ چۈشەندۈرۈپ قويۇشىنى سورايمەن .

----- مانا بۇ بىرەيلەننىڭ قالدۇرغان سۆزى. مەھمۇد قەشقىرىنىڭ ئۇيغۇر ئىكەنلىكى ، ئۇنىڭ قەدىمى ئۇيغۇر يۇرتى قەشقەر ئوپالدا تۇغۇلۇپ ئۆسكەنلىكى ۋە دەپنە قىلىنغانلىقىدا ، دىمەك ئۇنىڭ ئۇيغۇر خەلقىدىن ئىكەنلىكىدە ھېچ شەك يوق ، ئەمما يەنىلا بۇ << ئىلمى ئىزاھلىنىشى لازىم >> ئەلۋەتتە. بۇ ھەقتە تەپسىلاتلاردىن خەۋرى بارلارنىڭ ئىنكاسلىرىغا ئىنتىزارىمىز....

تورداشلار قايتۇرغان ئىنكاسلار:

كۆسەن: مەھمۇد قەشقەرنىڭ كېلىپ چىقىشى توغۇرلۇق قوللىمىزدىكى دىۋانۇ لۇغاتتىن تۈركىنىڭ بەزى يەرلىرىدىكى ئۆزى تەرىپىدىن بېرىلگەن چەكلىمە مەلۇماتلاردىن باشقا بىر نەرسە يوق . بۇ مەلۇماتلارغا قارىغاندا مەھمۇد قەشقەرنىڭ ئۆز قەۋمىنىڭ (يەنە تۈركلەرنىڭ) ئەڭ ئاساسلىق قەبىلىسىگە مەنسۇب " ئىكەنلىكى ، دادىلىرىنىڭ يەنى مەجدادىنىڭ تۈرك ئەللىرىنى سامانىي ئوغۇللىرىدىن ئالغانلىقى ۋە ئاخىرىدا دادىسى ھۆسەين بىن مۇھەممەتنىڭ ئىسسىق كۆلنىڭ شەرقىي - جەنۇبىي ساھىلىدە تېپىلغان بارسىخان شەھىرى بىلەن يېقىن باغلىنىشى بار ئىكەنلىكى چۈشەندۈرۈلگەن . بۇلارغا قارىغاندا مەھمۇد قەشقەرنىڭ قاراخانىلار سۇلالىسىگە مەنسۇب ئىكەنلىكى ۋە ئەجدادىنىڭ بۇ سۇلالىنىڭ بىر مەشھۇر ئەزاسى ئىكەنلىكى كۆرۈنۈپ تۇرىدۇ. بۇ ئەجداد كىم ؟

جاقىپ مىرزاقان (قازاق) تارىخچىسى ئۆزىنىڭ << قازاقلارنىڭ ئېتىمى مەنبەسى ۋە مىللەت بولۇپ شەكىللىنىشى ھەققىدە >> ناملىق تارىخى ئەسىرىدە مۇنداق يازىدۇ:

....>> مىلادى 940 - يىلى ، يەتتە سۇ ۋادىلىرىغا ياغما قەبىلىسى كۆچۈپ كەلدى. بۇ قەبىلە ئەسلى ئىسسىق كۆلنىڭ جەنۇبىدا ، قەشقەرنىڭ شىمالىدا ياشايتتى. ئۇلار يەتتە سۇغا كەلگەندىن كېيىن ، توققۇز ئوغۇز (ئۇيغۇرلار) ۋە قارلۇق قەبىلىلىرى بىلەن بىرلىشىپ ، قاراخانىيلار خاندانلىقىنى قۇردى. بۇ خاندانلىقنىڭ تەركىبىدە ئۇيسۇنلار ، قاڭلىلار ، دۇلاتلارمۇ بار ئىدى. ھازىرقى تۈرك

تېلىدىكى مىللەتلەرنىڭ ئاتا - بوۋىلىرى ئۆز زامانىدا ئەنە شۇنداق زىچ ئارىلىشىپ ياشىغانلىقتىن ، ھازىر مەشھۇر ئالىم ئەبۇ ناسىر فارابىنى قازاق ، ئۇيغۇر ، ئۆزبەك قاتارلىق مىللەتلەر تالىشۋاتىدۇ . بۇ ئالىمنىڭ ھازىرقى زاماندىكى قايسى مىللەتكە تەۋە ئىكەنلىكى ئاخىرقى ھېسابتا ئىسپات قىلىنغىچە ، مېنىڭچە تۈرك تېلىدىكى مىللەتلەرنىڭ ئورتاق ئالىمى ، ئوتتۇرا ئاسىيالىق ئالىم دەپ ئاتاش مۇۋاپىقراق >>....

تەپسىلاتىغا قىزىقسىڭىز مانا بۇ تېمىغا مەرھەمەت قىلىڭ :

<http://www.boston.cn/ShowPost.asp?topage=1&id=237>

مېنىڭچە بۇ جاقىپ مىرزا قاننىڭ تارىخ ھەققىدە ئىزدەنگۈچى تۇرۇپ بىر ئىزدەنگۈچىگە نىسبەتەن مۇھىم سانالغان بۇ تېمىغا ئىزدىنىشتىن باش تارتقانلىقى . بۇنىڭغا يەنىلا ئابدۇشۈكۈر مۇھەممەد ئىمىننىڭ يۇقىرىقى سۆزى بەكمۇ ياخشى جاۋاب بولالايدۇ!

ئاتامان: ئەسسالامۇ ئەلەيكۇم! ئەزىز قېرىنداشلار!

مەن بۇ يەرنى زىيارەت قىلىۋىتىپ تۇيۇقسىز بۇ تېمىنى كۆرۈپ قالدىم ۋە بۇ ئەمدى نىمە گەپتۇ دەپ ئويلاپ كىرىپ كۆرۈپ باقتىم شۇنداقلا ئىككى ئېغىز سۆز قىلىشنى لايىق كۆردۈم.....

ئەمدى < نىمە ئۈچۈن ئۇيغۇر دىگەن بۇ نام تارىختا خېلى ئۇزۇنغىچە ئىشلىتىلىدى؟ ئىلگىرى ئۇيغۇر دەپ مىللەت يوق > دىگەن سەپسەتكە كەلسەك: ئۇيغۇرلار تارىختا مەۋجۇت بولمىغان بولسا ، نىمە ئۈچۈن ئۇرخۇن - يىنسەي دەريا ۋادىسىدا قۇرغان خانلىق < ئۇيغۇر ئۇرخۇن قاغانلىقى > دەپ ئاتىلىدۇ؟ بۇ دىگەن مىلادىدىن ئىلگىرىكى چاغلار ئەمەسمىدى؟! كىمىمۇ ئۇلار ئۇيغۇر ئەمەس ئىدى دەپ ئېيتالايدۇ؟! ئۇلار ئىشلەتكەن قەدىمقى ئۇيغۇر يېزىقىدا يېزىپ قالدۇرۇلغان مەڭگۈ تاشلار نىمىنى ئىسپاتلايدۇ؟! توغرا ، ئۇيغۇرلار تارىختا بىرنەچچە خىل ناملار بىلەن ئاتالغان . مەسىلەن: تۇران ، ئوغۇز ، قاڭقىل قاتارلىق ... ئەمدى بۇ يەردىكى بىرنەچچە خىل نامغا كەلسەك ، بىزنىڭ تارىخچىلىرىمىز يېزىپ قالدۇرغان ھەقىقىي ئۆزىمىزنىڭ تارىخى بىزگىچە ناھايىتى ئاز بىر قىسمى يىتىپ كەلگەن بولسىمۇ ، بىراق مۇشۇ يىقىنقى يۈز يىل مابەينىدە يۈز بەرگەن تارىخى ۋەقەلەر سەۋەپلىك بۇلارمۇ يوقىلىپ كەتكەن ياكى باشقىلارنىڭ قولغا چۈشۈپ كەتكەن . شۇنىڭ ئۈچۈن بىز ئۆز تارىخىمىزنى بىلىش ئۈچۈن قېرىنداش مىللەت تارىخچىلىرى يېزىپ قالدۇرغان بەزىبىر چەكلىك ماتېرياللارغا مۇراجىئەت قىلىشقا مەجبۇرمىز . ئۇلار بىزنى قانداق ئاتىغان بولسا شۇنىڭغا ھازىرچە ھە دىمەي ئامال يوق! بىراق بۇنداق ھە دەپلا كېتىۋېرىشكە قەتئى بولمايدۇ . بىزنىڭ ئارىمىزدىنمۇ ئۆز تارىخىمىزنى تەتقىق قىلىدىغان ئالىملار چىقىشى كېرەك . شۇنداق بولغاندىلا بۇنداق تۈكى يوق سەپسەتلەر ، پىتنە - پاساتلار ئۆزلىكىدىن يوقايدۇ.....

مەھمۇت قەشقىرىنىڭ ئۆزىنى تۈرۈك دەپ ئاتىشىدا ۋە يازغان ئەسىرىگە < تۈركى تىللار دىۋانى > دەپ ئىسىم قويىشىدا مەلۇم سەۋەپ بار . يەنى بۇ باشقا سەۋەپ ئەمەس بەلكى ئۇيغۇرلار ئەزەلدىن ئاتا تۈرۈك > دەپ ئاتىلىپ كىلىپ ، ئەتراپتىكى تۈركى قەبىلىلەرنى بىرلىككە كەلتۈرۈپ تۈركى مىللەتلەرگە باش بولۇپ كەلگەنلىكتىن ئۇيغۇرلار ئۆزىنى تۈرۈك دەپ ئاتاشقا ئادەتلەنگەن . ھازىرمۇ ئىلىمىدىن (مەيلى پەننى بولسۇن مەيلى دىنىي بولسۇن) خەۋىرى يوق ئۇيغۇرلار ئۆزىنى < قارا

تۈرۈك > دەپ ئاتايدۇ ياكى باشقا ئۇيغۇر كىشىلىرى تەرىپىدىن شۇنداق دەپ ئاتىلىدۇ. بىز ھەقىقەتەن بىر مەزگىل ئۇيغۇر دىگەن نامنى قوللانماي ئۆتكەن. بۇ دىيارىمىزغا نەلەندىدۇر ئېقىپ كىلىپ قالغان < ئاباق خوجا > نىڭ < تۆھپىسى > دۇر. ئۇ چاغلاردا خەلقىمىز ئۆزىنى مۇسۇلمان دەپلا ئاتاپ ئۆزىنىڭ ئۇيغۇر دىگەن شۇنداق چىرايلىق نامنى ئىشلەتمەي قويغان. ھەتتا ئازاتلىقتىن ئىلگىرىمۇ بىزنى باشقىلار چەنتۈ دەپ ئاتايتتى. شۇ چاغلاردا بالدۇر ئويغانغان ئادەم ئابدۇخالىق ئۇيغۇر ئۆز ئىسمىنىڭ كەينىگە ئۇيغۇر دىگەن ئىسمىنى ئۆزىگە تەخەللۇس سۈپىتىدە قوللىنىپ، ئۆز مىللىتىنى تونىمايۋاتقان كىشىلەرگە بۇنى ئۇقتۇرماقچى بولغان. ئازاتلىقتىن كىيىن بىزنىڭ ئۇيغۇر دىگەن نامىمىز ئەسلىگە كەلدى.

مەھمۇت قەشقەرنىڭ نەسەبنامىسىغا كەلسەك، بۇنى < تۈركىي تىللار دىۋانى > دىن بىلىش تامامەن مۇمكىن. مىنىڭچە بۇ سۇئالنى ئوتتۇرىغا قويغان ھېلىقى ئۆزبېك بۇ ئەسەرنى ئازراقمۇ ئوقۇماي تۇرۇپلا ئۆزىچە بىلەرمەنلىك قىلىپ، پۈتكۈل دۇنيا ئىسپاتلاپ بولغان مەسىلىنى قايتىدىن ئوتتۇرىغا قويغان ئوخشايدۇ. ھەقىقەت ھامان ھەقىقەت. پۈتكۈل دۇنيا مەھمۇت قەشقەرنىڭ قەشقەلىك ئۇيغۇر ئىكەنلىكىنى ئاللىبۇرۇن بىلىپ بولغان مۇشۇ ۋاقىتتا يەنە بۇ مەسىلىنى ئوتتۇرىغا قويۇش تازىمۇ بىمەنلىك بولسا كېرەك. بۇلار ھازىر ئۆزىنى بىلىمىي ئەلشىر نەۋائىنى بىزنىڭ دەۋالدى. بۇنىڭغا گەپ قىلىدىغان، رەددىيە بېرىدىغان ئادەم چىقىمىغاندىن كىيىن، مەھمۇت قەشقەرنىمۇ بىزنىڭ دىسەك سەت تۈرمىسۇن دەپ ئۆزىچە ئۇنى تۈرك، ئۇيغۇر ئەمەس دەپ باققان ئوخشايدۇ. خاتىرىسىنى جەم قىلسۇنكى بىزمۇ بۇنداقلا ئۆتۈپ كەتەيمىز، بىزدىنمۇ پات ئارىدا داڭلىق تارىخشۇناسلار يىتىشىپ چىققۇسى.....

ھە راست! تاس قاپتىمەن بىر گەپنى ئۇنتۇپ قالغىلى. ھېلىقى قازاق تارىخچىنىڭ < مىلادى 940 - يىلى، يەتتە سۇ ۋادىلىرىغا ياغما قەبىلىسى كۆچۈپ كەلدى. بۇ قەبىلە ئەسلى ئىسسىق كۆلنىڭ جەنۇبىدا، قەشقەرنىڭ شىمالىدا ياشايتتى. ئۇلار يەتتە سۇغا كەلگەندىن كېيىن، توققۇز ئوغۇز (ئۇيغۇرلار) ۋە قارلۇق قەبىلىلىرى بىلەن بىرلىشىپ، قاراخانىيلار خاندانلىقىنى قۇردى >..... دىگەن گېپىگە كەلسەك، مىلادى - 940 يىلى قاراخانىيلار سۇلالىسىنىڭ پادىشاھى سۇلتان سۇتۇق بۇغراخان ئىسلام دىنىنى قوبۇل قىلغان چاغلار ئىدى. سۇلتان سۇتۇق بۇغراخان بولسا نەچچىنچى ئەۋلات قاراخانىيلار پادىشاھى تۇرسا، ئۇنىڭ ئالدىدىكى پادىشاھلار قايسى خانندانلىقنىڭ پادىشاھى ئىكەن؟! بىزنىڭ بىلىدىغىنىمىزمۇ قاراخانىيلارنىڭ دەسلەپكى پادىشاھلىرىدىن بولغان ئالىپ ئەرتۇڭامۇ سۇلتان سۇتۇق بۇغراخاندىن نەچچە زامان بۇرۇن ئۆتكەن تۇرسا، قاراخانىيلار خانندانلىقى مىلادى 940 - يىلى قۇرۇلغان دەپ ھېچقانداق تارىخى پاكىتى بولمىغان نەرسىنى ئوتتۇرىغا قويۇشقا شۇ ئالىمنىڭ قانداقمۇ يۈزى چىدىغاندۇ؟! توۋا!!!

ھىجران: ئەسسالام تورداشلار!

سەلەرنىڭ بۇ مەسىلە ئۈستىدە مۇلاھىزە ئېلىپ بارغىنىڭلارغا قىزىقىپ قالدىم! ھورمەتلىك كۈسەن ئەپەندى سىزنىڭ مۇلاھىزىڭىزنى ئوقۇسام، ئىلمىي تەتقىقات نەتىجىسى كېرەك دەپسىز! ئاشۇ پىتنە - پاساتچىلارنىڭ بىز ئۇيغۇرلارغا بېرىدىغان، مەھمۇد قەشقىرىنىڭ ئۇيغۇر ئەمەسلىكىنى ئىسپاتلاپ بەرگۈدەك ئىلمىي تەتقىقات نەتىجىسى بامىدۇ؟ ئەلۋەتتە يوق. بۇ مېنىڭچە مۇلاھىزە

تەلەپ قىلىدىغان مەسىلە ئەمەسكەنتۇق. لېكىن ئۆزەمنىڭ كوز قارىشىدا مۇشۇ پىتنە - پاساتنى ئوتتۇرىغا قويغان مىللەت بىز ئۇيغۇرلارنى چۈشىنىدىكەن!

ئەركىم: مەھمۇد قەشقىرى ئۇيغۇردۇر! قاراخانىلار سۇلالىسىدە ياشاپ ئۆتكەن بۇتۇلۇغ تىلشوناس، ئالىمىمىز.. تۈركى مىللەتلىرىنىڭ ئەڭ مەدەنىيەتلىكى بولمىش ئۇيغۇر نەسلىدىندۇر... ئۆزبەكلەر ئۇيغۇردىن بۆلۈنۈپ چىققانلىقى ئېنىق... قاراڭ ئىسىمىدىنلا چىقىپ تۇرىدۇ بۇ تالاشقۇدەك بىر مەسىلە ئەمەس! ھازىرقى تۈركىيەدە ئۇيغۇر سۆزىنى ئۇيغۇردىن ئۆزگەرتىپ <<مەدەنىيەت>> مەنىسىدە ئىستىمال قىلماقتا... ئالىمىمىز مەھمۇد قەشقىرى بۈيۈك تۈرك بايرىقى ئاستىدىكى بارلىق قېرىنداشلارغا ئورتاق قىلىپ تۈركى تىللار دىۋانى دىگەن نامنى قويغاندۇر. بۇ ئەلۋەتتە يۈكسەك بىر مەنۋىيەت.. بۇرۇچ جۈملىسىدىندۇر تارىختىن ئىزلەپ كۆرۈشكە بولىدۇ.. قىرغىز، قازاق، ئۆزبەك مىللەتلىرى ئۆزىگە ئۇيغۇرنىڭ ئەڭ قەدىمكى پايىتەختى بولغان قەشقىرى تەخەللۇسىنى ئىشلەتكەنمۇ يوق... ئىشلەتكەن بولسا نىمە ئۈچۈن ئىشلەتكەن؟! ئۇلار نىمىشقا قەشقىرى دەپ ئىشلەتكۈدەك... تاشكەنتتى، ئالمۇتاتى، بېشكەكى... ئىستانبولى دەپ ئىشلەتسە بولمامدۇ؟

مەھمۇد قەشقىرى ئۇيغۇردۇركى بۇنىڭ تالىشىشىنىڭ قىلچىلىك زۆرۈرىتى يوق!

ئوتتۇمان: شاپقاتلىك مەھرىبان ئاللاھ بىزنى زاۋاللىقتىن ساقلىغايسان، بىراق مۇشۇ مانازىرنىڭ ئۆزىلا يىتىپ ئاشىدۇ، كىمدايدۇ بىز ئۇيغۇرلار تۈركلارنىڭ ساركىسى داپ، بۈگۈنكىلارنى ئاڭلىسا مارھۇم ئالىمىمىزنىڭمۇ روھى قورۇنۇپ قالار، تۈرك مادىنىيىتىنى بارلىك تۈركلار ئورتاق ياراتقان، سامارقانت، بۇھارا دىگانمۇ مادانىيات ماركىزى. ھىچكىم ھىچكىمدىن ئۈستۈن ئاما، بۇنداك رازىل كوزكاراشنى كالاڭلاردىن چىقىرىپۋىتىڭلار. بىز بىز ياشاۋاتقان زىمىندىن بىر پۈتكۈل تۈرك قىرىنداشلىرىمىز ھورماتلايدىغان بىر ئالىمنىڭ چىقىنىدىن پاھىرلىنىشىز ھامدا باشقا كىرىداسلىرىمىزنىڭمۇ ئوھشاشلا پاھىرلىنىش ھوقۇقىنى ھورماتلىشىمىز كىراڭ. ماھىۋىتقا قەشقىرى پۈتكۈل تۈرك ھالىقىنىڭ ھورماتىغا سازاۋار ئالىمى. پۈتكۈل تۈرك ھالىقى ئۇنىڭدىن پاھىرلىنىشقا ھوقۇقلۇك.

سەھرا ئوغلى: ئەسسالامۇ ئەلەيكۇم.

ئورتاق پەخىرلىنىشكە مۇۋاپىق نەرسىلەردىن ئورتاق پەخىرلەنگۈلۈك. خاس ئۆزىمىزگە تەۋە نەرسىلەرنى پەقەت ئۆزىمىزنىڭ - دىگۈلۈك.

بۇ يەردىكى مەسىلە - خەق سىز بىلەن ئورتاق پەخىرلىنىش مەزمۇنىدا ئەمەس، بەلكى سىزدىن تارتىۋېلىش، ئۆزىنىڭ قىلىۋېلىش مۇددىئاسىدا گەپ قىلىۋاتىدۇ. سىزنى دۇتتار چالغاندەك چېلىپ بېقىۋاتىدۇ. ماقۇل دەۋەرسىڭىز ئەتە - ئۆگۈن قويۇپ - مەن سېنىڭ داداڭ - دىيىشىنىمۇ يانمايدۇ. شۇڭا، بۇنداق پىتنە - پاساتلارغا ۋاقتىدا رەددىيە بېرىش كېرەك.

بارس: مەسىلەلەرگە ئىلمىي قارايدىغان دوستلارنىڭ يەنىمۇ كۆپىيىشىنى ئارزۇ قىلىمەن. مەھمۇد قەشقىرىنىڭ ئۇيغۇر ئىكەنلىكىنى ھۆكۈم قىلىشتا بىز مەھمۇد قەشقىرىنىڭ ئەسلىرىدىكى تۈرك دىگەن مىللەتلەر ھازىرقى قايسى قىرىنداش مىللەتلەرنى ئۆز ئىچىگە ئالىدىغانلىقىنى چوڭقۇر تەتقىق قىلىپ باقساق بولىدۇ. شۇ ۋاقىتتىلا ھىسپاتچان تەتقىقاتچىلار پاكىت ئالدىدا ئۆزبەك، قىرغىز، قازاق، ئۇيغۇر دەپ تۇرۇۋالمايدۇ... ئەمدى مەھمۇد قەشقىرى ياشىغان ماكاندىكى ئاساسىي مىللەت كىم،

مەھمۇت قەشقىرى نىمە ئۈچۈن نەمەنگەنى، سەمەرقەنتى، توقمىقى... دېگەندەك تەخەللۇسنى قوللانماي قەشقەر دەپ قوللانغانلىقى، قەشقەر ۋە ئۇنىڭ ئەتراپىدىكى قىزىل دەرياسى، تۈمەن دەرياسى، ئوردا كەنت، بارچۇق، ئارغۇ... قاتارلىق جايلارنى بىر مۇ بىر ساناپ ئۆتكىدىن مەسلەگە ئىلمىي قارايدىغان ھەرقانداق ئادەمنىڭ مەخمۇد قەشقىرىنىڭ مىللەت تەۋەلىكى ھەققىدە توغرا ھۆكۈم چىقىرىشىغا پولاتتەك پاكىت بولالايدۇ... بىز بۇ تالاشتارتىشتىن كۆرە "تۈركى تىللار دىۋانى"نى ئوقۇپ ئۇنىڭ قىممىتىنى ئوخشىمىغان تەرەپلەردىن شەرھىلەپ خەلقئارالىق دىۋانسۇناسلىق تەتقىقاتىغا يول ئېچىپ بىرەلسەك مەھمۇد قەشقىرى تۈرك مىللەتلىرى ئىچىدىكى شۇ تۆھپىكارلارغا بەكرەك ماس كىلىدۇ. ھازىرقىدەك مەھمۇد قەشقىرىنىڭ مەقبەرىسىنىڭ نەدىلىكىنى ئوقىماي يۈرسەك، ئۇقساقمۇ سەيلى قىلغىلى، ھازىرقى ئىچكىلى، قىز ئويناتقىلى چىقساق مەھمۇد قەشقىرى بىزدىن شۇنچە يىراقلىشىپ كىتىدۇ

ئەلتىكىن: مەھمۇت قەشقەرنىڭ ئۇيغۇرلۇقىغا تىلشۇناسلىق نۇقتىسىدىن ناھايىتى قايىل قىلارلىق جاۋابقا ئېرىشكىلى بولىدۇ. يەنى <تۈركى تىللار دىۋانى> تىلى بىلەن قوچۇ ئۇيغۇرلىرىنىڭ تىلىنى سېلىشتۇرۇپ كۆرۈڭ. قوچۇ ئۇيغۇرلىرىنىڭ ئەدەبىي ئەسەرلىرىدە ئۇچرايدىغان <بىلىگ>، <تىگىن>، <ئىلىگ>، <ئەردەم>،

<سۇۋ...> دىگەن سۆزلەر نىمە ئۈچۈن <تۈركى تىللار دىۋانى>دا ئۇچرايدۇ؟ مەھمۇت قەشقەرنىڭ ئۆزىنى ئۇيغۇر دەپ ئاتىماسلىقىدىكى سەۋەب ئۇ ئۆزى مۇسۇلمان ئۇيغۇر بولغانلىقى ئۈچۈن قوچۇدىكى بۇددىست ئۇيغۇرلارنى ئۇيغۇر دەپ ئۆزىنى تۈرك دەپ ئاتىغان.

<تۈركى تىللار دىۋانى>دا بېرىلگەن تۈۋەندىكى قوشاققا قاراپ بېقىڭ: يىگىتلەرگە ئىشلەتۈ، يىغاچ - يەمۈچ ئىرغاتۇ، قۇلان كەۋىك ئوۋلاتۇ، بازىرام قىلىپ ئاۋنالام. > بۇ بىزنىڭ تىلىمىز بولماي كىمىنىڭ تىلى؟ بۇنىڭدىنمۇ ئارتۇق پاكىت كېرەكمۇ؟ يەنە قاراڭ <تىلكۇ ئۆز ئىنىگە ئۆرسە قوتۇر بولۇر> <تۈلكە ئۆز ئۇۋىسىغا قاراپ ھۇۋلىسا قوتۇر بولۇر> . يەنە مىسال قاراخانلار خانلىقىنى كىم قۇرغان؟ مەھمۇت قەشقەرى خان جەمەتىدىنمۇ ئەمەسمۇ؟

تاش يۈرەك: مەن يەنىلا كۈسەن ئەپەندىنىڭ پىكىرىگە ھۆرمەت قىلىمەن. ئىلىم ساختىلىق كۈتۈرمەيدۇ. ھىساپات بىلەن ئىلمى، تارىخى پاكىت باشقا گەپ .

ئۆزبەكلەرنىڭ مۇستەقىل بىر مىللەت بۇلۇپ تارىخى سەھنىگە كىرىشى 15 - 16 ئەسىردىكى ئىش، 1501 - يىلى ئەلىشىر نەۋائى ئالەمدىن ئۆتتى، 1507 - يىلى ئۆزبەك خانى شەيبانىخان ھىراتنى ئىشغال قىلىپ ئۆزلىرىنى ئۆزبەك (ئۆزبەگ) دەپ تۇنجى ئۆزبەك خانلىقىنى قۇردى .

بۇنىڭدىن مەلۇم بۇلىدۇكى مەھمۇت قەشقىرى، يۈسۈپ خاس ھاجىپلار ياشىغان دەۋىرىدە يەر شارىدا ئۆزبەك دىگەن قەۋمنىڭ بۇلۇشى مەلۇم ئەمەس ، بولغان بولسا تۈركى تىللار دىۋانىدا يېشىلغان بۇلاتتى. ھەتتا ئەلىشىر نەۋائى ھەزرەتمۇ ئۆزبەك دىگەن قەۋمنى كۈرۈپ باقمىغان .

مۇز داۋاندىن ھالقىپ ئۆتۈپ ئاقسۇغا قىلىنغان ھۇجۇم

بوستانغا يوللىغۇچى: كۆسەن

ئاقسۇ ۋىلايىتى جەنۇبىي شىنجاڭ بىلەن شىمالىي شىنجاڭنى بىر - بىرىگە تۇتاشتۇرۇپ تۇرغان مۇھىم ئىستراتېگىيەلىك ئەھمىيەتكە ئىگە ھالقىلىق تۈگۈن ئىدى. ئەينى چاغدا ناۋادا ئاقسۇ قولىدىن كەتسە، گومىنداڭ قوشۇنلىرىنىڭ جەنۇبىي شىنجاڭدا پۈتۈرۈپ تۇرالىشى قىيىنغا توختايتتى. ئۇ ھالدا ئاقسۇدىكى گومىنداڭ قوشۇنلىرى ئاقسۇنى ئىگىلەپ جەنۇبقا ئىلگىرىلەپ كىچى بولغان مىللىي ئارمىيە قىسىملىرى ۋە تاشقورغاندىن كېلىدىغان ئىنقىلابىي قوشۇننىڭ مۇھاسىرىسىگە چۈشۈپ قالاتتى - دە، مەغلۇپ بولۇش تەقدىرىدىن ھەرگىز قېچىپ قۇتۇلالمايتتى. ئەنە شۇ ئىستراتېگىيەلىك ئەھۋالنى كۈزدە تۇتقان گومىنداڭ ئەكسىيەتچىلىرى ئاقسۇنى ساقلاپ قېلىشقا ئالاھىدە ئەھمىيەت بېرىپ، مۇداپىئەنى ھەر تەرەپلىمە كۈچەيتتى ۋە بۇ يەردە كۈچلۈك ھەربىي قوشۇن تۇرغۇزدى. گومىنداڭ قوشۇنلىرى ئاتلىق ئەسكەرلەر 2 - دىۋىزىيىسىنىڭ 4 - پولكى كۇچادا. بۇ پولكىنىڭ 3 - روتىسى تەلەمەت داۋىنىدا، 1 - روتىسى قىيىر تېغى ئېغىزىدا، بىر روتا ۋە ئىككى ئىزىۋوتى بايدا، 5 - پولكى ئاقسۇ شەھىرىدە، تولۇقلاپ بېرىلگەن 2 - پولكى ئاقسۇ كونا شەھەر ناھىيىسىدە، 5 - پولكىنىڭ كۈچەيتىلگەن بىر روتىسى مۇزئارت داۋىنىدا تۇراتتى.

1945 - يىلى 5 - ئايدىن تارتىپ، ئۈچ ۋىلايەت ۋاقىتلىق ئىنقىلابىي ھۆكۈمىتىنىڭ رەئىسى ئېلىخان تورىنىڭ تۈزگەن پىلانى بويىچە مىللىي ئارمىيە باش قوماندانلىق شىتابى ئاقسۇغا يۈرۈش قىلىش تەييارلىقىغا كىرىشتى. 6 - ئاينىڭ ئوتتۇرىلىرىدا، مىللىي ئارمىيە باش قوماندانلىق شىتابى جەنۇبىي يۈننەننىڭ ئۈرۈمچى قىلىش پىلانىغا تۈزىتىش كىرگۈزۈپ، مىللىي ئارمىيەنىڭ بىر قىسىم ئەسكىرى كۈچى كۈنەستىن يۇلتۇزغا ئەۋەتىپ، بايغا ھۇجۇم قىلغۇزۇپ، كۈچانى ئىشغال قىلغۇزۇش، يەنە بىر قىسىم ئەسكىرى كۈچىنى موڭغۇلكۈرەدىن مۇزئارت داۋىنى ئارقىلىق قورغانغا ئەۋەتىش، ئۇ يەردىن ئاقسۇ كونا شەھەر ناھىيە بازىرىغا، ئۇنىڭدىن كېيىن ئاقسۇ شەھىرىگە ھۇجۇم قىلغۇزۇشنى قارار قىلدى. ئاقسۇغا يۈرۈش قىلىدىغان مىللىي ئارمىيە ئاتلىق ئەسكەرلەر ئەترىتىگە پولكوۋنىڭ سوپاخۇن سۇبۇروف ئەترەت باشلىقى، ئابدۇكېرىم ئابباسوف سىياسى كومىسسار، پولكوۋنىڭ قاسىمجان قەمبىرى ھۆكۈمەت ۋەكىلى، مايور داموللا رازىيوف دىنىي ئىشلار مەسئۇلى، پولكوۋنىڭ نوغايابايوف، ماۋۇر ئىسكەندەرلەر ھەربىي مەسلىھەتچى، مايور ھۈسەيىن غازى شىتاب باشلىقى بولدى. ئېلىخان تورىنىڭ مۇھاپىزەتچىلەر ئەترىتى ئاساسىدا قۇرۇلغان 300 كىشىلىك ئاتلىق ئەسكەرلەر دىۋىزىيىسىغا كاپىتان ناسىروف مىرزىگۈل كوماندېر، كاپىتان ساۋۇرجان مۇئاۋىن كوماندېر، كاپىتان سامساق خوجىلىق - مالىيە مەسئۇلى، پوروچىك ئاسىم شىتاب باشلىقى بولدى.

6 - ئاينىڭ 27 - كۈنى كاپىتان ناسىروف مىرزىگۈل مىنامىيوت ۋە ئېغىر - يىنىك پىلىموتلار بىلەن قوراللانغان ئاتلىق ئەسكەرلەر دىۋىزىيىسىنى باشلاپ كۈنەستىن يولغا چىقىپ يۇلتۇزغا بېرىپ، كۇچاغا بارىدىغان مۇھىم تاغ ئېغىزى تەلەمەت داۋىنىغا شىددەت بىلەن ھۇجۇم قىلدى. ئۇلار گومىنداڭنىڭ شۇ يەردە تۇرۇشلۇق بىر روتا قوشۇنىنى تارمار قىلىپ، تەلەمەت داۋىنىنى ئىشغال

قىلدى.

سوپاخۇن سوبۇروف، ئابدۇكېرىم ئابباسوف، قاسىمجان قەمبىرى، داموللا رازىيوفلار باشچىلىقىدىكى مىللى ئارمىيىنىڭ 150 كىشىلىك ئاتلىق ئەسكەرلەر ئەترىتى 7 - ئاينىڭ 18 - كۈنى غۇلجا شەھىرىدىن قىزىلكۆرەگە قاراپ يولغا چىقتى. بۇ ئەترەتتىكى جەڭچىلەرنىڭ كۆپ قىسمى جەنۇبى شىنجاڭلىق بولۇپ، يۇرتىدىكى ئاتا - ئانا، قېرىنداشلىرىنى گومىنداڭ ئەكسىيەتچىلىرىنىڭ تومۇر تاپىنى ئاستىدىن بالدۇرراق ئازاد قىلىشنى كېچە - كۈندۈز ئارزۇ قىلاتتى. ئەترەت 7 - ئاينىڭ 19 - كۈنى قىزىلكۆرە ناھىيە بازىرىغا يېتىپ كەلدى. قىزىلكۆرەدە سەپەرۋەر قىلىش، قەسەمىياد قىلىش يىغىنى ئۆتكۈزۈلدى، يىغىنغا ۋاقىتلىق ھۆكۈمەت رەئىسى مارشال ئېلىخان تورە قاتناشتى ۋە سۆز قىلدى. ئەترەت 7 - ئاينىڭ 23 - كۈنى قىزىلكۆرە ناھىيە بازىرىدىن موڭغۇلكۆرە ناھىيىسىگە قاراپ يولغا چىقتى. ئەترەت موڭغۇلكۆرە ناھىيىسىگە يېتىپ بارغاندىن كېيىن، قىسمىنى رەتكە سېلىش، كوماندا تەركىبىنى تەڭشەش، قورال - ياراغلارنى مۇۋاپىق ئورۇنلاشتۇرۇش ئىشلىرىنى ئىشلىدى. ھەربىر ئىزىۋۇتقا بىردىن سوۋىت ئىتتىپاقىدىن كەلگەن تەشۋىقاتچى سەپلىنىپ، قىسمىنىڭ سىياسى ئاساسى مۇستەھكەملەندى. ھەربىر ئىزىۋۇتقا بىردىن كولت (كاناداچە يان قورال)، ئىككىدىن ئاپتومات، ئىككىدىن لىنىيلىق پىلىموت تارقىتىپ بېرىلدى. قوماندانلىق شتابىنىڭ ئۇرۇش قىلىش پىلانى بويىچە، بۇ ئاتلىق ئەسكەرلەر ئەترىتى موڭغۇلكۆرەنىڭ جەنۇپ تەرىپى ئارقىلىق مۇزئارت داۋىنىدىن ئۆتۈپ، بىراقلا قورغان تاغ ئېغىزىغا بېرىپ، ئاقسۇغا ھۇجۇم قىلماقچى بولغانىدى. ئەترەت ئېھتىيات يۈزىسىدىن يەر تۈزۈلۈشى ۋە دۈشمەن ئەھۋالىنى تەكشۈرۈپ كۆرۈشكە بىر رازۋېدكا گۇرۇپپىسى ئەۋەتتى. بۇ رازۋېدكا گۇرۇپپىسى ئاقسۇدىكى گومىنداڭ قوشۇنلىرىنىڭ قورغان تاغ ئېغىزىدىن ئەسكەر چىقىرىپ، مۇزئارت داۋىنىدا چازا قۇرغانلىقىنى، داۋاندا قار بەك قېلىن بولۇپ، ئۆتۈش قىيىنلىقىنى مەلۇم قىلدى. شۇنىڭ بىلەن، ئەترەت كوماندىرلىرى قىزىلكۆرە ناھىيىسىنىڭ شەرقىي جەنۇپ تەرىپىدىكى ئاقبۇلاق داۋىنى ئارقىلىق تەڭرىتاغدىن ئۆتۈشنى قارار قىلدى. بۇ ئاتلىق ئەسكەرلەر ئەترىتىگە موڭغۇلكۆرە ئەزىمەتلىرىدىن تەشكىل قىلىنغان ئاتلىق ئەسكەرلەر ئىسكادرونى قوشۇلدى. ئەترەت ھىچنىمىدىن قورقمايدىغان روھ بىلەن تەدرىك داۋانلاردىن ئۆتۈپ، قارلىق تاغ، تار جىرالاردا يۈرۈش قىلىپ، 8 - ئاينىڭ 8 - كۈنى باي ناھىيىسىنىڭ شەرقىي شىلام تەرىپىدىكى قېيىر يېزىسىنىڭ چىگرىسىغا يېتىپ باردى. ئەترەت گومىنداڭنىڭ قېيىردا مۇداپىئەدە تۇرۇۋاتقان بىر روتا ئەسكەرگە تۇيۇقسىز ھۇجۇم قىلىپ، يېرىم سائەت ئىچىدىلا ئۇلارنى ئۇچۇقتۇرۇپ، قېيىرنى ئىشغال قىلدى. دۈشمەننىڭ بىر روتا ئەسكەرنىڭ كۆپ قىسمى يوقىتىلدى، روتا كوماندىرى 30 نەچچە ئادەمى بىلەن كۇچاغا قېچىپ كەتتى. ئەترەت قېيىرنى ئىشغال قىلغاندىن كېيىن، گومىنداڭ قىسىملىرى بۇ يەردە ھازارغا سالغان 15 ئادەمگە ئىنقىلاپ رىجىلىرىنى چۈشەندۈرگەندىن كېيىن، ئۇلارغا بۇنى پۈتۈن يېزا خەلقىگە چۈشەندۈرۈشنى تاپىلاپ، ئۇلارنى قويۇپ بەردى. بۇ ھاشارچىلارنىڭ تەشۋىقات - چۈشەندۈرۈشلىرىنى ئاڭلىغان نەچچە يۈزلىگەن يېزا ئاھالىسى ئات - ئېشەكلەرگە مىنىپ ئەترەت تۇرۇشلۇق جايغا يېتىپ كېلىپ، مىللى ئارمىيە كوماندىر - جەڭچىلىرى بىلەن قۇچاقلىشىپ كۆرۈشتى. بوۋاي - مومايلار قوللىرىنى جۈپلەپ، مىللى ئارمىيە ئەزىمەتلىرىگە نۇسرەت تىلەپ دۇئا قىلىشتى. قاسىمجان قەمبىرى ھاياجانغا

تولغان يالقۇنلۇق نۇتۇق سوزلىدى. يېزىدا ئىنقىلابىي ھاكىمىيەت قۇرۇلدى. ئەترەت قېيىردا بىر نەچچە كۈن تۇرۇپ، 8-ئاينىڭ 14-كۈنى كاپىتان ناسروفي مىرزىگۈل باشچىلىقىدىكى ئاتلىق ئەسكەرلەر دېۋىزىيىنى بىلەن بىرلەشكەندىن كېيىن، باي ناھىيە بازىرىنى مۇھاسىرىگە ئېلىپ، ئۈچ تەرەپتىن ھۇجۇم قىلدى. توت سائەتلىك جەڭدىن كېيىن، مىللى ئارمىيە قىسىملىرى باي ناھىيە بازىرىنى ساقلاپ تۇرغان گومىنداڭ قۇشۇنىنىڭ بىر كۈچەيتىلگەن روتىسىنى يوقىتىپ، ناھىيە بازىرىنى ئالدى. بۇ ئۇرۇشتا دۈشمەننىڭ 70 تىن ئارتۇق ئادىمى يوقىتىلدى. 40 نەچچە ئادىمى ئەسەرگە ئېلىندى. ئازراق ئەسكەرلەر ئاقسۇغا قېچىپ كەتتى 120. مىللىتى، 182 ئات، ئۈچ پىلىموت، ئالتە دىكتار پىلىموت، 24 مىڭ پاي ئوق قاتارلىق قورال - ياراغ، ئوق - دورا غەنىيەت ئېلىندى. باي ناھىيىسىدە ئىنقىلابىي ھاكىمىيەت قۇرۇلۇپ، ئوسمان سايىت ھاكىملىققا، ياسىن ئاخۇن ناھىيىلىك ساقچى ئىدارىسىنىڭ باشلىقلىقىغا تەيىنلەندى. ئۇرۇشتا ئەسەرگە چۈشكەن گومىنداڭ قۇشۇنىدىكى ئاز سانلىق مىللەت ئەسكەرلىرى ۋە باي ناھىيىسىدىكى نۇرغۇن ياشلار مىللى ئارمىيە سېپىگە قاتناشتى. قېيىر ۋە باي ناھىيە بازىرىنى ئازاد قىلىش جەريانىدا ۋەتەنپەرۋەر شائىر نىمىشەت ئارمىيە داموللام باشلىق پىدائىيلار مىللى ئارمىيە قىسىملىرى سېپىدىن ئورۇن ئالدى. 8-ئاينىڭ 17-كۈنى، گومىنداڭنىڭ كۇچادا تۇرۇشلۇق قۇشۇنىنىڭ پۈتكۈچى كوماندىرى مادىخۇڭ 300 ئەسكەرنى باشلاپ كەلدى، ئۈچ كۈنلۈك شىددەتلىك جەڭدىن كېيىن، گومىنداڭ قۇشۇنى باي ناھىيە بازىرىنى تارتىۋالدى، مىللى ئارمىيە قىسىملىرى ۋاقىتلىق چېكىنىشكە مەجبۇر بولدى.

مىللى ئارمىيە قىسىملىرى باي ناھىيە بازىرىدىن چېكىنىپ چىققاندىن كېيىن، غۇلجىدىن ئاقسۇغا بېرىشتىكى مۇھىم ئۆتكەل قورغاننى ئېلىپ، مۇزئارت يولىنى ئېچىش ئۈچۈن غەرب تەرەپكە يۈرۈش قىلدى. ناسروفي مىرزىگۈل ئەترىتى، ئىبراھىموف ئەترىتى سۇپاخۇن ئەترىتى بىلەن بىرلەشمە قۇشۇن ھاسىل قىلىپ، تاغ باغرىلاپ يول ئېلىپ، مۇزئارتقا بارىدىغان يولدىكى قىزىلبۇلاققا يېتىپ كەلدى. قوماندانلىق شىتاب ئەنە شۇ يەرگە ئورۇنلاشقاندى. مىللى ئارمىيە قىسىملىرى 8-ئاينىڭ 21-كۈنى قورغانغا ھۇجۇم قىلدى. بۇ يەرنى ساقلاپ ياتقان گومىنداڭ قۇشۇنىنىڭ بىر كۈچەيتىلگەن روتىسى قاتتىق قارشىلىق كۆرسەتتى. قورغاننىڭ ئېلىنىشى مۇزئارت داۋىنىنى تىزگىنلەپ، ئىلىنىڭ ياردىمىنى قولغا كەلتۈرۈشتە ئىنتايىن مۇھىم ئەھمىيەتكە ئىگە ئىدى. 8-ئاينىڭ 24-كۈنى سەھەردە، مىللى ئارمىيە قىسىملىرىدىكى كوماندىر - جەڭچىلەرنىڭ باتۇرلۇق بىلەن جەڭ قىلىشى ئارقىسىدا قورغان ئىشغال قىلىندى، جەڭ داۋامىدا گومىنداڭ قۇشۇنىنىڭ 55 ئادىمى يوقىتىلدى، 150 نەچچە ئادىمى ئەسەرگە ئېلىندى (بۇنىڭ ئىچىدە ئاز سانلىق مىللەتتىن بولغان ئەسكەر 40 نەچچە)، گومىنداڭ قۇشۇنىنىڭ روتا كوماندىرى لى شىجۇن ئۆزىنى سۇغا تاشلاپ ئۆلدى. بۇ قېتىمقى جەڭدە مىللى ئارمىيە قىسىملىرى ئېغىر - يىنىك 17 پىلىموت، 150 مىللىتى، 100 مىڭ پاي ئوق غەنىيەت ئالدى. مىللى ئارمىيە قىسىملىرى قورغاننى ئالغاندىن كېيىن، دەرھال شىمالغا يۈرۈش قىلىپ، مۇزئارت داۋىنىنى ساقلاۋاتقان دۈشمەننى يوقىتىپ، ئىلىدىن ئاقسۇغا بارىدىغان يولنى ئاچتى.

مىللى ئارمىيىنىڭ جەنۇبىي يۆنىلىشتە ئۇرۇش قىلىدىغان قىسىملىرى تەركىبىدىكى 1000 غا يېقىن كىشى 8-ئاينىڭ 30-كۈنى قورغان ئارقىلىق ئاقسۇ تەۋەسىگە ئۆتتى. مىللى ئارمىيە باش

قوماندانلىق شتابى قۇربانجان باشچىلىقىدا تېكەس ئاتلىق ئەسكەرلەر 2- پولكىنىڭ بىر كۈچەيتىلگەن دېۋىزىيىنى يۆتكەپ، جەنۇبىي يولىنىڭ ئۇرۇش قىلىدىغان قىسىملىرىنىڭ كۈچىنى تولۇقلىدى. بۇ كۈچەيتىلگەن دېۋىزىيى 9- ئاينىڭ 2- كۈنى باي ناھىيە بازىرىنى يەنە بىر قېتىم ئىگىلىدى. ئىلىدىن ياردەمگە كەلگەن مىللى ئارمىيە قىسىملىرىدىن باي ناھىيە بازىرىنى ساقلاشقا بىر قىسىم ئەسكىرى كۈچ قالدۇرغاندىن سىرت، قالغان ئەسكىرى كۈچلەر ئاقسۇ كونا شەھەر ناھىيىسى ۋە ئاقسۇ شەھىرىگە ھۇجۇم قىلىش ئۈچۈن، تەڭرىتېغىنىڭ جەنۇبىي ئېتىكىنى بويلاپ غەرب تەرەپكە قاراپ ئىلگىرلەپ، قورغاندىكى مىللى ئارمىيە قىسىملىرى بىلەن ئۇچراشتى. ئابدۇكېرىم ئابباسوف 9- ئاينىڭ 4- كۈنى بىر ئىزىۋوت ئەسكىرى كۈچىنى قورغاننى ساقلاشقا قالدۇرۇپ، قالغان ئادەملەرنى باشلاپ، ئاقسۇ كۈنشەھەر ناھىيىسىگە قاراپ يول ئالدى.

9- ئاينىڭ 6- كۈنى تاڭ سەھەردە، مىللى ئارمىيە قىسىملىرى ئاقسۇ كۈنشەھەر ناھىيىسىگە يېتىپ كېلىپ، ناھىيە بازىرىنى ساقلاۋاتقان گومىنداڭ قوشۇنلىرى ئاتلىق ئەسكەرلەر روتىسىغا ھۇجۇم قىلدى. گومىنداڭ قوشۇنىنىڭ بىر قىسمى يوقىتىلدى، قالغان قىسمى ئاقسۇ شەھىرىگە قاراپ قاچتى. ئاقسۇ كونا شەھەر ناھىيىسى ئېلىنغاندىن كېيىن، ناھىيە بازىرىدا ئاممىۋى تەبرىكلەش يىغىنى ئۆتكۈزۈلدى. يىغىندا ئابدۇكېرىم ئابباسوف سۆز قىلىپ، خەلقنى پائال ھەرىكەتكە كېلىپ، گومىنداڭ ئەكسىيەتچىلىرىنىڭ ھۆكۈمرانلىقىنى ئۈزۈل - كېسىل ئاغدۇرۇپ تاشلاشنى تەلەپ قىلدى. يىغىندىن كېيىن، ئامما بەس بەس بىلەن ئەسكەرلىككە تىزىملاشتى. ئاقسۇ كۈنشەھەر ناھىيىسىدە ئىنقىلابىي ھاكىمىيەت قۇرۇلدى. شېرىپ قارىباغى ھاكىملىققا تەيىنلەندى.

مىللى ئارمىيىنىڭ جەنۇبىي يولىنىڭ ئۇرۇش قىلىۋاتقان قىسىملىرى 9- ئاينىڭ 7- كۈنى ئاقسۇ شەھىرىنى قورشىۋالدى. بۇ چاغدا ئاقسۇ شەھىرى ئىچىدە شۇ يەردە تۇرۇشلۇق گومىنداڭ قوشۇنلىرى ئاتلىق ئەسكەرلەر 2- دېۋىزىيىسىنىڭ 5- پولكىدىن سىرت، ئۇچتۇرپان چېگرا قاراۋۇل چوڭ ئەترىتىدىن يۆتكەپ كېلىنگەن 300دىن ئارتۇق ئەسكەر، شەھەردىكى خىزمەتچىلەر، تىجارەتچىلەر ئاساس قىلىنىپ ۋاقىتلىق تەشكىللەنگەن ئىككى قوغدىنىش ئوتتۇرا ئەترىتى ۋە ئاقسۇ كونا شەھەر ناھىيىسى قاتارلىق جايلاردىن قېچىپ كەلگەن ئوفىتسىر - ئەسكەرلەر بولۇپ ئىككى پولكتەك ئەسكىرى كۈچ بار ئىدى. مىللى ئارمىيە قىسىملىرى 9- ئاينىڭ 8- كۈنى ئاقسۇ شەھىرىگە ھۇجۇم قىلىش جېڭىنى قوزغىدى. ئەمما، شەھەر ئىچىدىكى گومىنداڭ قىسىملىرى سېپىل ئەتراپىدىكى پۇقرالارنىڭ ئويلىرىنى چۇۋۇپ، ئورنىغا خەندەك كولاپ، سۇ توشقۇزۇپ، توساق ئورنىتىپ ۋە ئىستېھكام ياساپ، قاتتىق مۇداپىئە كورۇۋاتقانلىقى ھەمدە پۇقرالارنىڭ شوتلىرىنى پۈتۈنلەي يىغىۋېلىپ، شەھەر ئىچىگە ئېلىپ كىرىپ كەتكەنلىكى ئۈچۈن، شەھەر ئىچىگە ھۇجۇم قىلىپ كىرگىلى بولىدى. مىللى ئارمىيە قىسىملىرىدىن پولكوۋنىڭ سوپاخۇن سوبۇروف ئەترىتى ئاقسۇ شەھىرىنىڭ جەنۇبىيىدىكى يېڭى بىنانى، پودپولكوۋنىڭ كاۋالىيوف قوماندانلىقىدىكى موڭغۇل ئاتلىق ئەسكەرلەر دېۋىزىيىنى غەربىي قەشقەر كوۋرۇكىنى، كاپىتان ناسىروف مىرزىگۈل ئاتلىق ئەسكەرلەر ئىسكادرونى شىمالدىكى چوڭ كوۋرۇك مەسچىتىنى ھۇجۇم نىشانى قىلىپ، ئاقسۇ شەھىرىنى قورشاپ تۇراتتى. مىللى ئارمىيە قىسىملىرى شەھەرنى كۆپ قېتىم توپقا تۇتتى، 30 نەچچە شوتا تەييارلاپ، شەھەر سېپىلىغا ھۇجۇم قىلدى. سېپىل ئۈستىدىكى دۈشمەنلەر شوتا بىلەن سېپىل ئۈستىگە چىقىۋاتقان

مىللى ئارمىيە جەڭچىلىرىنى ئېتىپ چۈشۈرۈۋەتتى. دۈشمەن قەشقەر كوۋرۇكى تەرەپتىكى سېپىلنىڭ ئاستىدىن لەخمە كولاپ يول ئېچىۋالغانىكەن، دۈشمەن رازۋىدچىلىرى شۇ لەخمە ئارقىلىق كېچىسى سېپىل سىرتىغا چىقىپ، مىللى ئارمىيە قىسىملىرىنىڭ جايلىشىش ئەھۋالىنى تەپسىلىي چارلاپ ئىگىلىگەندىن كېيىن، گومىنداڭ قوشۇنىنىڭ بىر قانچە ئون كالا كېسەرى كاۋالىيوف دىۋىزىيىسىنىڭ ئالدىنقى سەپتىكى جەڭچىلىرىنىڭ بىخۇد ھالەتتە ئۇخلاۋاتقان پەيتىدىن پايدىلىنىپ، ئىككى ئىزىۋوت موڭغۇل جەڭچىنىڭ بېشىنى تېنىدىن جۇدا قىلىۋەتتى ۋە ئۇلارنىڭ توت مىنامىيوتى بىلەن بىر قانچە ئون مىللىتى، ئوق - دورىلىرىنى غەنىمەت ئېلىپ، سېپىل ئىچىگە كىرىپ كەتتى.

9 - ئاينىڭ 14 - كۈنى، شەھەر ئىچىدىكى گومىنداڭ قىسىملىرى شەھەردىن چىقىپ، مىللى ئارمىيە قىسىملىرىغا شىددەتلىك ھۇجۇم قوزغىدى. مىللى ئارمىيە قىسىملىرى ئاقسۇ شەھىرىگە ھۇجۇم قىلىش داۋامىدا كۆپ قېتىم ئوڭۇشسىزلىققا ئۇچرىغانلىقى، قىسىملاردىكى سوۋىت ئىتتىپاقى مەسلىھەتچىلىرى، تەشۋىقاتچىلىرى قايتىپ كېتىپ، جەڭچىلەرنىڭ جەڭگىۋارلىقى ئاجىزلاپ قالغانلىقى، ئۇنىڭ ئۈستىگە، گومىنداڭنىڭ كۇچادا تۇرۇشلۇق قىسىملىرىنىڭ ياردەمگە كېلىۋاتقانلىقىدىن خەۋەر تاپقانلىقى ئۈچۈن ۋاقىتنىچە قورغان ئەتراپىغا چېكىنىپ، قىسمىنى ئازام ئالدۇرۇپ ۋە رەتكە سېلىپ، يەنە ئۇرۇش قىلىشقا تەييارلاندى. ئاقسۇ شەھىرىدىكى گومىنداڭ قىسىملىرى مۇشۇ پۇرسەتتىن پايدىلىنىپ، ئاقسۇ كۈنەشەھەر ناھىيە بازىرىنى تارتىۋالدى.

9 - ئاينىڭ 18 - كۈنى، گومىنداڭنىڭ ئاقسۇ ۋىلايەتلىك ساقچى ئىدارىسى ئۈچ ۋىلايەت ئېقىملىرىنى قەتئىي ھىمايە قىلغان، ئىنقىلابىي پائالىيەت بىلەن پائال شۇغۇللانغان ئۇيغۇر خەلقىنىڭ ياخشى ئوغلانى، تالانتلىق شائىرى لۇتپۇللا مۇتەللىپ باشچىلىقىدىكى << ئۇچقۇنلار ئىتتىپاقى >> نىڭ تۈرمىدىكى 28 ئەزاسىنى ئىنسان قېلىپىدىن چىققان قەبىم ۋاستىلەر ئارقىلىق قەتلى قىلدى. بۇ خەۋەر قورغان ئەتراپىدىكى مىللى ئارمىيە كوماندىر - جەڭچىلىرىنىڭ گومىنداڭ ئەكسىيەتچىلىرىگە بولغان كۈچلۈك غەزەپ - نەپرەتنى قوزغىدى. مىللى ئارمىيە باش قوماندانلىق شتابى ياردەمگە ئەۋەتكەن قىسىملار مۇنارت داۋىنىدىن ئوتۇپ، 9 - ئاينىڭ 21 - كۈنى قورغان ئەتراپىغا يېتىپ كېلىپ، ئابدۇكېرىم ئابباسوف قىسىملىرى بىلەن ئۇچراشتى. بۇ قىسىملار توت يولغا بولۇنۇپ، ئاقسۇ كونا شەھەر ناھىيىسىگە قورشاپ ھۇجۇم قىلىپ، 9 - ئاينىڭ 22 - كۈنى ناھىيە بازىرىنى قايتا ئىگىلىدى ۋە گومىنداڭ قىسىملىرىغا قوغلاپ ھۇجۇم قىلىپ، 9 - ئاينىڭ 23 - كۈنى ئاقسۇ شەھىرىنى يەنە بىر قېتىم مۇھاسىرىگە ئالدى. مىللى ئارمىيە قىسىملىرى 9 - ئاينىڭ 24 - كۈنىدىن 10 - ئاينىڭ 5 - كۈنىگىچە بىر تەرەپتىن ئاقسۇ شەھىرى ئىچىدىكى گومىنداڭ قىسىملىرىنى نەچچە كۈن ئۇدا توپقا تۇتتى. يەنە بىر تەرەپتىن سېپىلغا ھۇجۇم قىلىش جېڭىنى كۆپ قېتىم تەشكىللىدى. ئاقسۇ شەھىرىنىڭ سېپىلى پۇختا ياسالغان بولۇپ، شۇ ۋاقىتتىكى قوراللىق ئۇرۇشلاردىن مۇداپىئەلىنىشتە خېلى ئوڭايلىق بېرەتتى. شۇڭا، مىللى ئارمىيە قىسىملىرى سېپىلدىن ئوتۇپ شەھەر ئىچىگە كىرەلمىدى. ئىككى تەرەپ ئوتتۇرىسىدىكى جەڭ ناھايىتى كەسكىن بولۇپ، ھەر ئىككى تەرەپ ئېغىر چىقىمغا ئۇچرىدى. ئاقسۇدىكى جەڭ پۈتكۈل جەنۇبىي شىنجاڭنى زىل - زىلگە كەلتۈردى. جىياڭ جىيېشى قورچاق شىنجاڭ ئامانلىقىنى ساقلاش قوماندانلىق شتابىنىڭ مۇۋەققەت شتاب باشلىقى لو كەنفېنغا تېلېفون بېرىپ، ئۇنىڭ ئاقسۇنى قوغداۋاتقان گومىنداڭ

قوشۇنلىرى ئاتلىق ئەسكەرلەر 5 - پولىكىنىڭ كوماندىرى جاۋ خەنچىگە ياردەمچى قوشۇن يېتىپ بارغۇچە ئاقسۇ شەھىرىنى جان تىكىپ قوغداش توغرىسىدا پەرمان بېرىشنى بۇيرۇدى.

جاۋ خەنچى جىياڭ جىيېشنىڭ قاتتىق بۇيرۇقى ۋە نۇرغۇن ئىنئام بېرىشى بىلەن 10 - ئاينىڭ 6 - كۈنى شەھەر ئىچىدىكى ئەسكەر - ساقچىلارنى باشلاپ، ئىككى يولغا بولۇنۇپ، شەرقىي دەرۋازا بىلەن شىمالىي دەرۋازىدىن بوسۇپ چىقىپ، مىللى ئارمىيە قىسىملىرىغا شىددەتلىك قايتۇرما ھۇجۇم قىلدى. مىللى ئارمىيە قىسىملىرى باتۇرلارچە قايتۇرما زەربە بېرىپ، گومىنداڭ قىسىملىرىغا قارشى كۆپ قېتىم قانلىق جەڭ قىلدى، ئۇلار ئېغىر زىيانغا ئۇچرىغانلىقتىن ئاقسۇ شەھىرىگە ھۇجۇم قىلىشنى توختىتىپ، ئۇنى قورشاپ تۇرۇشقا مەجبۇر بولدى.

10 - ئاينىڭ 10 - كۈنىدىن 11 - كۈنىگىچە، مىللى ئارمىيە باش قوماندانلىق شىتابى ئاقسۇ شەھىرىگە قورشاپ ھۇجۇم قىلىۋاتقان مىللى ئارمىيە قىسىملىرىغا ئىككى قېتىم تىلگىرامما ئەۋەتىپ، ۋاقىتلىق ھۆكۈمەت گومىنداڭ ھۆكۈمىتى بىلەن تىنچلىق سۆھبىتى ئۆتكۈزۈلدىغان بولغاچقا، مىللى ئارمىيە قىسىملىرىنىڭ دەرھال ئۇرۇشنى توختىتىپ، ئون كىلومېتىر كەينىگە چېكىنىپ بۇيرۇق كۈتۈشى توغرىسىدا بۇيرۇق بەردى. 10 - ئاينىڭ 14 - كۈنى، ئاقسۇ شەھىرىگە قورشاپ ھۇجۇم قىلىۋاتقان مىللى ئارمىيە قىسىملىرى بۇيرۇققا بىنائەن چېكىنىشكە باشلىدى. شۇنىڭ بىلەن بىللە، ئادەم ئەۋەتىپ بايىنى ساقلاۋاتقان مويدىن غوجىغا قوشۇننى باشلاپ چېكىنىشنى ئۆتۈردى. مىللى ئارمىيە قىسىملىرى قورغان ۋە قېيىر ئەتراپىغا چېكىندى. ئاقسۇ شەھىرىدىكى گومىنداڭ قىسىملىرى ئارقا - ئارقىدىن ئاقسۇ كونا شەھەر ناھىيە بازىرى ۋە باي ناھىيە بازىرىنى ئىگىلىۋالدى. گومىنداڭ جاللاتلىرى ئاقسۇ كونا شەھەر ناھىيە بازىرىغا بېسىپ كىرگەندە، بىر قانچە يۈز بىگۇناھ پۇقرانى قىرغىن قىلدى. ئاقسۇ شەھىرىگە ھۇجۇم قىلىش ۋە چېكىنىش جەريانىدا مىللى ئارمىيىنىڭ نۇرغۇن كوماندىر - جەڭچىلىرى قۇربان بولدى. كاۋالىيوف قوماندانلىقىدىكى ئاتلىق ئەسكەرلەر دىۋىزىيىسىدىنلا 100دىن ئارتۇق ئادەم قۇربان بولغان بولۇپ، دىۋىزىيىنى ئاساسى جەھەتتىن قىرىلىپ تۈگىدى. ئابدۇكېرىم ئابباسوف قاتارلىق كىشىلەر 10 - ئاينىڭ 19 - كۈنى قورغاندىن مۇزئارت داۋىنى ئارقىلىق غۇلجىغا قايتىپ كەلدى. مويدىن خوجا بايىنى ساقلاۋاتقان قوشۇننى باشلاپ چېكىنىۋاتقاندا، گومىنداڭنىڭ كۇچادىكى ئاتلىق ئەسكەرلەر 4 - پولىكى بىلەن كەسكىن ئېلىشقاندىن كېيىن، تەلەمەت داۋىنى ئارقىلىق قىزىلكۈرە ناھىيىسىگە قايتىپ كەلدى. سۇپاخۇن سۇبۇرۇق ئەترىتى قورغان ئارقىلىق مۇزئارت داۋىنىدىن ئۆتۈپ، 11 - ئاينىڭ 6 - كۈنى موڭغۇلكۈرە ناھىيىسىگە قايتىپ كەلدى. مۇزئارت داۋىنىنى ساقلاشقا مىللى ئارمىيىنىڭ بىر قىسىم ئەسكىرى كۈچى قالدۇرۇپ قويۇلدى. مىللى ئارمىيىنىڭ جەنۇبىي يۆنىلىشتىكى ئۇرۇش ھەرىكىتى شۇنىڭ بىلەن ئاخىرلاشتى.

بۇددىزىم دەۋرىدىكى ئاتاغلىق تەرجىمان - - - - - سىرىمىترا

ئاپتۇرى: ئۆمەر جان ھەسەن بوزقىر

بوستانغا يوللىغۇچى: بوزقىر

سىرىمىترا (sirimitra) قەدىمكى دەۋر ئۇيغۇرلار رايۇنىدىكى مەشھۇر بۇددا دىنى مەركەزلىرىنىڭ بىرى بولغان كۆسەن (كۇچا) دىن يىتىشىپ چىققان يىتۈك تەرجىمان بۇلۇپ، قەدىمكى زامان ئۇيغۇر بۇددىزىم مەدەنىيەت ساھەسىدىكى كومانراجىۋا، بۇددا چىڭاللار بىلەن بىر قاتاردا ئالاھىدە شۆھرەتلىنىشكە تىگىشلىك مۇھىم نامايەندىلەرنىڭ بىرى بولسىمۇ، ئەمما ھازىرغا قەدەر خەلقىمىزگە تونۇشتۇرۇلماي كەلدى.

سىرىمىترالارنىڭ نام - شەرىپى خەنزۇچە تارىخى ۋەسىقىلەردە << 尸黎密多罗 (尸黎密多罗) >> دەپ خاتىرىلەنگەن بۇلۇپ، ئۇنىڭ سانسكىرىتچە مەنىسى << ياخشى دوست >> دىگەنلىك بۇلىدىكەن (1).

سىرىمىترالارنىڭ ھايات پائالىيىتى ھەققىدە ئوتتۇرا ئىقلىم تارىخى ۋەسىقىلىرىدىن << ئۈچ ئاغلىق نوملار توپلىمى >> (نىڭ 11 - جىلىدى، << مۆتىۋەر راھىبلار تەزكىرىسى >> نىڭ 1 - جىلىدى ۋە << مۆتىۋەر راھىبلارنىڭ غەيرى رەسمى تەزكىرىسى >> (لەردە قىسقىچە خاتىرە قالدۇرۇلغانلىقى مەلۇم).

ئەشۇ خاتىرىلەردىن مەلۇم بۇلىشىچە سىرىمىترا كۆسەندە تۇغۇلۇپ ئۆسكەن. ئېيتىلىشىچە، ئۇ كۆسەن دۆلىتىنىڭ تەخت ۋارىسى بۇلۇپ، پادىشاھ بۇلۇش نۆۋىتى ئۆزىگە كەلگەندە تاجۇ - تەختىنى ئىنىسىگە ئۆتۈنۈپ بېرىپ، راھىب بولغانىكەن.

سىرىمىترا غەربىي جىن سۇلالىسى يۇڭجيانىڭ ئوتتۇرىلىرى (312 - 307) دا ئوتتۇرا ئىقلىم رايۇنلىرىغا بارغان. ئۇ چاغلاردا ئوتتۇرا ئىقلىم رايۇنلىرى ئۇرۇش مالىمانچىلىقىدا قالغان ئىدى. ئۇ چاڭجياڭ دەرياسىدىن ئۆتۈپ شەرقىي جۇڭگو رايۇنىدىكى جىيەنكاڭ (ھازىرقى نەنجىڭ) غا بېرىپ، جىيەنچۇ ئىبادەتخانىسىدە تۇرغان.

سىرىمىترا ئۆزىنىڭ تۇغما قابىلىيىتى، كۆپ قىرلىق ئىستىداتى بىلەن داڭ چىقارغان بۇلۇپ، شەرقىي جىن سۇلالىسىنىڭ باش ۋەزىرى ۋاڭ داۋ ھەمدە گېڭ لىياڭ، جۇكەي، شىي كۈن، خۈەن يى قاتارلىق يۇقىرى تەبىقىدىكى ئەمەلدار تۆرىلەر بىلەن قۇيۇق مۇناسىۋەتتە بولغان. ۋەزىر - ۋۇززالار ئۇنىڭ بۇددىزىم تەلىماتىدىكى ئىستىداتىغا قايىللىقنى بىلدۈرۈپ قول قۇيۇشقان. ئۇنىڭ بىلەن ئۆلپەتلىشىشنى ئىستەيدىغان ئەمەلدارلار، ئۇنىڭدىن ئىلىم تەھسىل قىلىشنى ئىستەيدىغان قەلەمدارلارنىڭ ئايىقى ئۇزۇلمىگەن.

جۇكۈي دىۋان بەگلىكىگە تەيىنلەنگەندە سىرىمىترالارنىڭ دۇلىسىغا قېقىپ تۇرۇپ << ئۆزلىرىدە ئىستىدات ئىگىسى مۇشۇ ئۇرۇنغا قۇيۇلغان بولسا بۈگۈنكىلەر قىلچىمۇ ئەپسۇسلانمىغان بولاتتى >> (2) دەپ ھەسرەت چەككەن.

شۇ چاغلاردا ئوتتۇرا ئىقلىم رايۇنلىرىدا بۇددىزىمنىڭ سېرىگەرلىك (ئەپسۇنكەشلىك) دەستۇرلىرى يوق ئىدى. سىرىمىترا شەخسەن ئۆزى رىياسەتچىلىك قىلىپ، << بۈيۈك سۈمۈرۈغ پادىشاھى قەسىدىسى >> (نىڭ 1 - جىلىدىنى، << سۈمۈرۈغ پادىشاھى قەسىدىلىرى >> نىڭ 1 - جىلىدىنى

تەرجىمە قىلىپ ، ئوتتۇرا ئىقلىم رايۇنىغا تۇنجى بۇلۇپ كىلاسك مەخپى بۇددا نوملىرى ۋە بۇددا ئەپسۇنلىرىنى تۇنۇشتۇرغان شەخس بۇلۇپ قالغان . سىرىمتىرالا يەنە بۇددا دىندىكى مەشھۇر نوم <<__ئەبشېكە نومى >>نىڭ 12 جىلىدىنى تەرجىمە قىلغان بۇلۇپ ، بۇ تەرجىمە نۇسخا ھازىرغا قەدەر دۇنخۇاڭ يازمىلىرى قاتارىدا ساقلىنىپ كەلمەكتە (3). ئۆز نۆۋىتىدە ئۇ يەنە نۇرغۇن شاگىرتلارنى تەربىيەلەپ ، ئوتتۇرا ئىقلىمنىڭ بۇددا مائارىپىغا زور تۆھپىلەرنى قوشقان . ئۇنىڭ شاگىرتلىرىدىن مىلى ناھايتى مەشھۇر بۇلۇپ ، كىيىنكى دەۋىرلەرگىچە ئۆز تەسىرىنى يۇقاتمىغان . سىرىمتىرالا شەرقى جىن سۇلالىسىنىڭ شىيەنكاڭ يىللىرىدا 80 نەچچە يېشىدا ئالەمدىن ئۆتكەن . كىشىلەر ئۇنى << مۇنتەخىت ھەزرەت >> << مۇنبەردىكى تەختتە ئولتۇرغۇچى ئالىي ھەزرەت >> (دەپ قارىغاچقا ، ئۇ دەپنە قىلىنغان جايغا مۇنتەخىت ئىبادەتخانىسى سېلىپ ، بۇ يەرگە دائىم كىلىپ دۇئا تىلاۋەت قىلىپ تۇرغان .

ئىزاھات: (1)، <<3> (يىپەك يولى مەدەنىيەت قامۇسى>>، بېيجىڭ قىزىل بايراق نەشرىياتى، 1995 - يىلى 8 - ئاي خەنزۇچە نەشرى ، 318 - بەتكە قارالسۇن . << (2) غەربىي يۇرت تەرجىمە تارىخى >>، شىنجاڭ ئۇنىۋېرسىتېتى نەشرىياتى، 1997 - يىلى 4 - ئاي خەنزۇچە نەشرى ، 71 - بەت . مەنبەسى << ئاقسۇ گېزىتى >> نىڭ 2006 - يىلى 12 - ئاينىڭ 1 - كۈنىدىكى سانى ، 4 - بەت .

چىن ۋە ماچىننىڭ جۇغراپىيىلىك ئۇقۇم دائىرىسى

ئاپتۇرى: Abdushukur Muhammadimin | ئابدۇشۇكۇر مۇھەممەدئىمىن

بوستانغا يوللىغۇچى: ياۋۇز

چىن ۋە ماچىن ئىبارىسى ئۇيغۇر-تۈرك، ئەرەب ۋە پارىس ئالىم-ئەدىبلىرىنىڭ تارىخ، جۇغراپىيە، تىلشۇناسلىق دەستۇرلىرىدا، ساياھەتنامىلىرىدە ۋە شېئىر داستانلىرىدا مىڭ يىللاردىن بېرى ئىزچىل يوسۇندا ئىستىمال قىلىنىپ كېلىۋاتقان، ھەممىگە تونۇش نام بولسىمۇ، لېكىن مۇشۇ ئەسىرگە كەلگەندە ئىبارىنىڭ تارىختىكى جۇغراپىيىلىك ئۇقۇم دائىرىسىنى چۈشىنىش ۋە ئىزاھلاشتا يول قويغىلى بولمايدىغان خاتالىق كۆرۈلۈۋاتىدۇ.

مەلۇمكى، چىن ۋە ماچىن ئىبارىسى ئۇلۇغ ئالىم مەھمۇد قەشقىرىنىڭ "تۈركىي تىللار دىۋانى" ناملىق كىتابىدا، مۇتەپپەككۇر ئالىم يۈسۈپ خاس ھاجىپنىڭ "قۇتادغۇبىلىك" داستانىدا، مەشھۇر شائىر ئەلىشىر نەۋائىنىڭ داستانلىرىدا، لۇتفى ۋە زېلىلى قاتارلىق شائىر-ئەدىبلەرنىڭ غەزەللىرىدە؛ نىزامى، فىرەۋىسى، خىسراۋ دېھلىۋى، ھاجۇ گىلىمان قاتارلىق پارىس كلاسسىكىلىرىنىڭ داستانلىرىدا؛ ئوتتۇرا ئەسىر ئەرەب سەيياھلىرى ۋە تارىخچىلىرىنىڭ كىتابلىرىدا؛ ئارىيان ۋە بۇددىزم دەستۇرلىرىدا ئومۇميۈزلۈك قوللىنىلغان.

بىزنى چىن ۋە ماچىندىن ئىبارەت بۇ قوشكېزەك ئىبارىنىڭ جۇغراپىيىلىك ئۇقۇم دائىرىسى ھەققىدە جىددىي مۇھاكىمە ئېلىپ بېرىشقا ئۈندەۋاتقان سەۋەپ يېقىنقى ۋە بۈگۈنكى زاماندىكى بىر قىسىم تەتقىقاتچىلارنىڭ ياكى چۈشەنچىسىنىڭ يېتەرسىزلىكىدىن ياكى ئىلمىگە يات غەرىزىنىڭ نەتىجىسىدىن كېلىپ چىقىۋاتقان ھەم كۈچەپ ئومۇملاشتۇرۇشقا تىرىشىۋاتقان خاتا قاراشلىرىدۇر. ئېنىقنى ئېيتقاندا چىن ۋە ماچىن ئىبارىسى توغرىسىدا تەتقىقاتچىلار ئارىسىدا مۇنداق ئىككى خىل قاراش ساقلانماقتا.

بىرىنچى خىل قاراش: چىن ۋە ماچىن چەتئەللىكلەرنىڭ "چاينا" (چىنا) دېگەن سۆزى بولۇپ، توغرىدىن توغرا پۈتۈن تەرجىمىسى "جۇڭگو" دېگەندىن ئىبارەت بۇ ئاتالغۇ ئەسلىدە مىلادىيەدىن ئىلگىرىكى چىنشخۇئاڭنىڭ ئوتتۇرا تۈزلەڭلىكتىكى ئۇرۇشقان بەگلىكلەرنى بىرلىككە كەلتۈرىشىدىن كېيىن قۇرۇلغان چىن سۇلالىسىنىڭ نامىنى ئۆزىگە مەنبە قىلىدۇ، دېگەن كۆز قاراش. بۇ قاراشتا "چاينا" ئاتالغۇسىنىڭ ھازىرقى تەرجىمىسى "جۇڭگو" دېگەن چۈشەنچە بىلەن چىن سۇلالىسى ۋە چىن، ماچىن ئاتالغۇلىرىنى ئارىلاشتۇرۇپ تېتىش ئەھۋالى كۆرۈلگەن.

ئىككىنچى خىل قاراش: "چاينا" ئىبارىسى چىنشخۇئاڭ بىلەن ئەمەس، بەلكى چىڭ (مانجۇ) سۇلالىسىنىڭ مەيدانغا كېلىشى ھەم ئىسپانىيە، پورتۇگالىيە ۋە بۈيۈك بىرىتانىيىنىڭ چىڭ سۇلالىسىنىڭ تەسىر دائىرىسىدىكى رايون ھىندى-چىنى ۋە جۇڭگو بىلەن بولغان سودا مۇناسىۋەتلىرى ۋە كېلىشىملەر بىلەن باغلانغان ھالدا خەلقارا ئىستېمالغا كىرىپ كەلدى دېگەن قاراش. ب. لەئۇفەر ئۆزىنىڭ "چاينا ئاتالغۇسى ھەققىدىكى تەكشۈرۈش" ناملىق ماقالىسىدا تۆنجى قېتىم بۇ ئاتالغۇنى چىنشخۇئاڭ بىلەن بىرلەشتۈرۈپ ئىزاھلاشقا ئېتىراز بىلدۈرگەن فرانسىيىلىك

شەرقشۇناس پىللىئوت "چىنا ئىدارىسىنىڭ كېلىپ چىقىشى" دېگەن ماقالىسىدىمۇ چىن ، تاۋغاچ ، خىتاي ئىبارىلىرىنىڭ مەنبەلىرى ھەققىدە توختالغان.

مېنىڭچە ھازىرقى ئىنگلىز تەلەپپۇزىدىكى "چاينا" ئىبارىسى يېقىنقى زامان تارىخىدىكى جۇڭگونى ئىپادىلەيدىغان ئىبارە بولۇپ ، ئۇ مانجۇلار قۇرغان چىڭ سۇلالىسىنىڭ نامى ئاستىدا مەيدانغا كەلگەن . ئۇنىڭدىن ئىلگىرى جۇڭگو تارىخىدا ئۆتكەن ھەرقايسى دۆلەتلەر ياكى سۇلالىلەر ئۆزلىرىگە خاس ۋە بىر دەۋر ئىچىدە قوللىنىلغان نامى بولۇپ ، پۈتۈن جۇڭگو ھەركىمۇ ئىزچىل يوسۇندا بىر سۇلالە نامىدا ئاتالغان ئەمەس!

بىز چىن ، (1)"真" چىن ، "晋" چىن "秦" ، چىن "金" ۋە چىڭ "清" ئاتالمىسىنى ، چاينا ئىبارىسىنى ، چىن ۋە ماچىن ئۇقۇملىرىنى تارىخىي يوسۇندا پەرقلەندۈرۈپ تەتقىق قىلىشىمىز كېرەك .

بىز ئالدى بىلەن "چىن" ۋە "ماچىن" ئاتالغۇسى ھەققىدىكى بىر قىسىم تارىخىي ھۆججەتلەر بىلەن تونۇشۇپ چىقايلى . ئەڭ قەدىمكى زامانلاردىن باشلاپ ھىندى دەرياسىنىڭ باشلىنىش قىسمىدىكى بەش ئېقىن (پەنجىئاپ) ئىچىدە "چىناپ" دېگەن دەريا بولۇپ ، بۇ چىندىن ئېقىپ چىققان دەريا دېگەن مەنىنى بىلدۈرىدۇ . ياپونىيىلىك تارىخچى يۈيجى لىيۋتى "غەربىي يۇرتتا بۇددا دىنى" ناملىق كىتابىنىڭ 313-بېتىدە (خەنزۇچە نەشرى) "پامىر تېغىنىڭ غەربىدە چىناپ(چەناب) ۋە چىلام (جەھلام) دېگەن ئىككى دەريا بولغان" دەپ يازغان . بۇ ئىككى دەريا لاۋي ، بىئاس ، ساتلەر دەريالىرى بىلەن قوشۇلۇپ بەش دەريا - پەنجىئاپ ۋادىسىنى ھاسىل قىلغان . بۇ دەريالار ھىندى دەرياسىنى تەشكىل قىلىدۇ . س.لەرى نىڭ كۆرسىتىشىچە ، ھىندىلار "چىن" دېگەن ئاتالغۇنى پامىر(قارلىقتاغ) (ئەتراپىدىكى قەبىلىلەرگە قارىتىپ ئىشلەتكەن . پىڭ چىڭجۈن ئەپەندى "غەربىي يۇرت ۋە جەنۇبىي دېڭىز تارىخ - جۇغراپىيىسىگە دائىر تەتقىقات ماقالىلىرى توپلىمى" ناملىق كىتابىنىڭ 99-بېتىدە "شەرقىي شىيالار بىلەن ھىندىلار ئارىسىدىكى زېمىن سانسىكىرت تىلىدا < چىن > دەپ ئاتىلىدۇ" دەپ يازغان .

ھىندىستاننىڭ "مانۇ قانۇنى" ، "ماخاپاراتا" ، "قەدىمكى ھادىسىلەر" قاتارلىق قانۇنشۇناسلىق ۋە ئەدەبىيات دەستۇرلىرىدا "چىن" ئىبارىسى تىلغا ئېلىنغان . "قەدىمكى ھادىسىلەر" ناملىق رىۋايەت كىتابىدا "مانۇنىڭ توققۇز ئوغلى ۋە بىر قىزى بولۇپ ، بۇ قىز ئاي ئىرۇنىڭ ئوغلى بۇدۇ بىلەن نىكاھلىق بولىدۇ . ئۇلاردىن بولغۇسى تۇغىلىدۇ . مانۇنىڭ دېگەن ئوغلى مانۇنىڭ ياردىمىدە يېرىنىڭ بىر قىسمىنى ئىگەللەپ < ئايتۇ > قەتئەسىنى سالىدۇ . بۇ < ئايتۇ > ئاي خانلىقىنىڭ باشلىنىشى بولىدۇ" (ئا . ئوسپوفنىڭ "10-ئەسىرگىچە ھىندىستان تارىخىنىڭ ئۆچمەنلىكى" خەنزۇچە نەشرى) دېيىلگەن .

ئەنگىلىيىلىك ستەيىن ئۆزىنىڭ "سېرىندىيا" ناملىق كىتابىدا (بۇ كىتاب خەنزۇچىغا <西域> غەربىي يۇرت دەپ تەرجىمە قىلىنغان) ، پىڭچىڭجۈن ئەپەندى "لولەن ۋە پىشامشان مەسىلىسى" ناملىق ماقالىسىدا لوپچىن (نوپ - چىن) ئىبارىسىنى تىلغا ئالغان . ئۇلارنىڭ پەرىزىچە ، لوپ - كونا لولان شەھىرىنىڭ لوپنۇر كۆلى ساھىلىدىكىنى ، چىن سۆزى بولسا ، شەھەر قەلە مەنىسىنى بىلدۈرىدۇ . بۇ سۆز قەدىمكى مىنوسىنىڭ ۋادىسىدىكى تۇران ، تۇرانچىن ۋە قارا شەھەرنىڭ ئاراچىن

دېگەن نامى بىلەن بىرلەشتۈرۈلسە، كىشىنى تېخىمۇ ئىزدىنىشكە رغىبەتلەندۈرىدۇ. ستەيىن "قەدىمكى خوتەن" (1907-يىلى) ناملىق كىتابىدا خوتەننى ماچىن دەپ تىلغا ئالدى. (ھازىرمۇ خوتەندە <چىنى ماچىنى ماچىن > شەرىھى دەپ ئاتىلىدىغان خارابە بار) ماھاما - ماغا ئاتالغۇلىرى قەدىمكى ئارىيان ھەتتا ياۋچىلار تىلىدا چوڭ دېگەن مەنىنى بىلدۈرەتتى. تاڭ سۇلالىسى دەۋرىدىكى مەشھۇر راھىپ تاڭ شۇئەنزاڭ "ئۇلۇغ تاڭ دەۋرىدە غەربكە قىلغان ساياھەت" ناملىق كىتابىدا "خوتەن پادىشاھلىرىنىڭ پېشۋاسى شەرقىي تۈرك شاھزادىسى (东土帝子) بولۇپ، ئۇ ھىندىستانلىق پادىشاھ ئاسۇكا بىلەن زامانداش ئىدى" دەپ يازغان. خۇنن (خۇنن) "ئوتتۇرا ئاسىيادىكى قەدىمكى يادىكارلىقلار" ناملىق ئەسىرىنىڭ 12-بېتىدە بۇ شەرقىي تۈرك شاھزادىسىنى "شەرقىي تۈرك ھېساپلانغان ئۇيغۇرلار ئىدى" دەپ ئىزاھلىغان.

ئارىيانلارنىڭ دىنىي دەستۇرى بولمىش مەشھۇر كىتاب "ئاۋېستا" دا "چىن" ئىبارىسى ئىپادىلەنگەنلىكى مەلۇم. ئەبۇلقاسىم فىرەۋەنىنىڭ "شاھنامە" داستانىدا قەيت قىلىنىشىچە، مىلادىدىن ئىلگىرىكى 11-ئەسىرلەرگە ئائىت موسا پەيغەمبەرنىڭ يەھۇدىي دىنى دەستۇرى "تەۋرات" تا چىن - گوڭ، ماچىن - "ماگوڭ" ئىبارىسى بىلەن ئىپادىلەنگەندىن تاشقىرى، چىن - ياپەنىنىڭ نەۋرىسى دېيىلگەن. تارىخچى مىر خانىد "رەۋزەتۇسسافا" ناملىق ئەسىرىدە، موللا موسا سايرامى "تارىخى ھەمىدى" ناملىق ئەسىرىدە تۈرك ياپەنىنىڭ ئوغلى، نوھنىڭ نەۋرىسى، چىن ۋە ماچىن بولسا تۈركىنىڭ ئوغۇللىرى دەپ بايان قىلغان. مەھمۇد قەشقىرىمۇ "تۈركلەر ئەسلىدە يىگىرمە قەبىلىدۇر. ئۇلارنىڭ ھەممىسى تەڭرى ئەزىز كۆرگەن نوھ پەيغەمبەرنىڭ ئوغلى ياپىس ۋە ياپەنىنىڭ ئوغلى تۈرككە بېرىپ تاقىلىدۇ" ("تۈركىي تىللار دىۋانى" 1-توم، 37-بەت) دەپ كۆرسەتكەن.

پىڭ چىڭجۇن ئەپەندى "غەربىي يۇرت ۋە جەنۇبىي دېڭىز تارىخ - جۇغراپىيىسىگە دائىر تەتقىقات ماقالىلىرى توپلىمى" ناملىق كىتابىدا قەشقەر ھەققىدە: قەشقەر خەن سۇلالىسى دەۋرىدە غەربىي يۇرتتىكى بىر دۆلەت ئىدى. چىن ئاتالغۇسىنىڭ مەپھۇمى مۇشۇ دۆلەتنى كۆرسەتسە كېرەك، ئۇنىڭ چېگرىسى كوشان بىلەن تۇتاشقان بولۇشى مۇمكىن، مۇنداق دۆلەت پەقەت قەشقەر بولۇشى ئەقىلغا مۇۋاپىق، دەپ يازغان. لۈي جىن ئەپەندى "بۇددىزم مەزھەپلىرىنىڭ مەنبەرىلى" ناملىق مەشھۇر ئەسىرىدە "كوشان خاقانلىرىدىن بولغان كانىسكى چىنتەنلىك (真檀) ئىدى" دېگەن يەكۈننى چىقارغان.

رىم ئىمپېرىيىسى زامانىدىكى ئەسەرلەردىن مىلادىدىن ئىلگىرىكى رىم شائىرى گوراس (ھوراسە) نىڭ داستانىدا، مىلادىيە 2-ئەسىردە ياشىغان رىم شائىرى پلىنو (پلىنى) نىڭ تەبىئەت تارىخى "ناملىق ئەسىرى بىلەن پېتلىمى (پتولومەس) نىڭ" جۇغراپىيە" ناملىق كىتابىدا چىن ئېلى ۋە يىپەك مەملىكىتى تىلغا ئېلىنغان. پىڭ چىڭجۇن: پىلومىنىڭ يىپەك مەملىكىتى ھەققىدە ئېيتقانلىرى قەدىمكى تۇران (مەركىزى ئاسىيا) دىكى سۈلې قەشقەر بىلەن ئالاقىسىز دەپ قارىغىلى بولمايدۇ، دېگەن. (يوقۇرقى كىتاپ 99-بەت) پىتولومىنىڭ ئەسىرىگە مەنبە بولغان مارىنوسنىڭ (مارۇنۇس) ساياھەت نامىسىدا چىن (كەنى) ۋە يىپەك مەملىكىتى (سەرەس) دېگەن ئىبارىلەر تولىمۇ روشەن تىلغا ئېلىنغان.

مىلادىيە 3-ئەسىردە ياشىغان ئەبۇدەلىق ئىسىملىك ساياھەتچى ئۆزىنىڭ ساياھەتنامىسىدە "بۇخارادىن چىنگىچە" كەلگەنلىكىنى يازغان. سامانىيلار سۇلالىسى شاھى سۇلتان ناسىر بىننى ئەھمەد ۋاقتىدىكى ئابدۇللا ھىسسا بىننى ئەل مەھەلەل ئۆزىنىڭ "ساياھەتنامە" سىدە چىنگە بارغانلىقىنى يازغان. مەلۇمكى، ئابدۇللا ھىسسا بىننى مەھەلەلنى سامانىلار شاھى سۇلتان ناسىرى بىننى ئەھمەد قەشقەردىكى قاراخانىيلار ھۇزۇرىغا 943-يىلى نىكاھ ئەلچىلىرى قاتارىدا ئەۋەتكەن ئىدى.

مەھمۇد قەشقىرى "تۈركىي تىللار دىۋانى" ناملىق كىتابىدا چىن ۋە ماچىنغا مۇناسىۋەتلىك بايانلارنى قىسقىچە يېقىن ئورۇندا تىلغا ئالىدۇ ۋە ئىزاھلايدۇ. 1-توم، 38-بەتتە "مەيلى مۇسۇلمان بولسۇن ياكى بولمىسۇن، رۇم ئۆلكىسىنىڭ يېنىدىن كۈنچىقىشقا قاراپ كەتكەن تەرتىپ بويىچە، شەرقتىكى تۈرك قەبىلىلىرىنىڭ تۇرار جايلىرىنى كۆرسىتىپ ئۆتتۈم" دەپ يېزىپ ئالتاي تاغلىرىنىڭ شىمالىدىكى يىنسەي (ئاناساي) دەريا ۋادىسىدىكى قىرغىزلارنى "قىرغىزلار چىنغا يېقىن جايلاشقان" دەپ كۆرسەتكەن. ئاندىن تۈرك قەبىلىلىرى بولغان خىتاي، تاۋغاچ توغۇلۇق "خىتاي-چىن دېمەكتۇ"، "تاۋغاچ-ماچىن دېمەكتۇر" دەپ كۆرسىتىدۇ. مەھمۇد قەشقىرى 1-توم، 592-بەتتە "تاۋغاچ" ئىبارىسىگە مۇنداق ئۈچ تۈرلۈك ئىزاھات بەرگەن.

(1) تاۋغاچ - ماچىن ئېلىنىڭ نامى، (2) تاۋغاچ - تۈركلەرنىڭ بىر بۆلىكى، (3) تاۋغاچ - بۆيۈك ۋە قەدىمىي نەرسە دېگەن مەنىدە.

ئوخشاش ئابىدىلىرى بىلەن كۆك تۈرك خانلىقى زامانىدا توقباتلار - تاۋغاچ. تاغلار - تاڭجىزى، كىدانلار - خىتاي دېيىلگەن بۇ مىللەتلەر شۇ دەۋردە ھاكىمىيەت يۈرگۈزۈۋاتقان مىللەتلەر ئىدى. مەھمۇد قەشقىرى "چىن" نى ئۈچكە كۆرسەتكەن. يەنى يوقىرى چىن - تاۋغاچ، ئوتتۇرا چىن - خىتاي، تۆۋەن چىن - قەشقەر، (1-توم، 592-بەت).

مەھمۇد قەشقىرى ئوتتۇرا تۈزلەڭلىكتىكى خەنزۇلارنى ئۆز ئىچىگە ئالغان مىللەتلەرنى "ئارىدا چوڭ سېپىل ۋە چىن يېنىدىكى تاغ-دېڭىزلار بولغىنى ئۈچۈن يەنجۈ ۋە مەجۈلەرنىڭ تىللىرىمۇ بىزگە مەلۇم ئەمەس" (1-توم، 39-بەت) دەپ ئېنىق كۆرسەتكەن. كىتابىغا كىرگۈزگەن خەرىتىسىمۇ بۇنى پەرقلەندۈرگەن. "تات تاۋغاچ" ئىبارىسىنى "بۇ ئۇيغۇر ۋە چىنلىق دېگەن بولىدۇ" (2-توم، 409-بەت) دەپ كۆرسەتكەن. "چىنگىل، ياغما، توخسى، ئارغۇ، ئۇيغۇر قاتارلىق يوقىرى چىنغا قەدەر جايلاشقان قەبىلىلەر" دېگەن بايانلارنى 2-تومنىڭ 64-، 78 ۋە 88-بەتلەردە تەكرار تەكىتلەشكەن. تەكرار تىلغا ئالغان. 1-توم، 151-بەتتە "ئۇيغۇر بىر ئەلنىڭ ئىسمى. ئۇنىڭ بەش شەھىرى بار. بۇ شەھەرلەرنى زۇلقەرنەين تۈرك خاقانى بىلەن پۈتۈم تۈزگەندىن كېيىن سالدۇرغان ئىكەن" دەپ يازغان بولسا، 3-توم، 567-بەتتە "تۈركمەن" ئىبارىسىگە ئىزاھ بەرگەندە "خاقان شۇ >چىن تەرەپكە ئۆتۈپ كېتىدۇ، زۇلقەرنەين ئۇنىڭ كەينىگە چۈشىدۇ ئۇيغۇرلارغا يېقىن بىر يەردە خاقان زۇلقەرنەينگە بىر قىسىم چارلىغۇچى قوشۇن ئېۋەتىدۇ. توقۇنۇش نەتىجىسىدە زۇلقەرنەينمۇ شۇنداق قوشۇن ئېۋەتىدۇ. توقۇنۇش نەتىجىسىدە زۇلقەرنەين ئەۋەتكەن قوشۇن مەغلۇپ بولىدۇ. بۇ توقۇنۇش دېگەن يەردە بولغانىكەن. بۇ تاغ ھازىرقى كۈندە دەپ

ئاتىلىدۇ. زۇلقەرنەين ئەنە شۇ يەردە خاقان بىلەن سۈلھ تۈزىدۇ" دەپ يازغان. دېمەك مەھمۇد قەشقىرى بۇ ئىككى باياندا "ئۇيغۇر ئېلى" بىلەن "چىن" نى يانداشتۇرۇپ تىلغا ئالغانلىقىنى كۆرۈۋالالايمىز. بىز يەنە ئۇنىڭ تۈرك يېزىقى توغرىسىدا توختالغاندا "قەدىمدىن بېرى قەشقەردىن يوقىرى چىنغىچە بولغان ھەممە تۈرك يۇرتلىرىدا بارچە خاقانلار بىلەن سۇلتانلارنىڭ يارلىق ۋە خەت ئالاقىلىرى ئەنە شۇ يېزىقتا يېزىلىپ كەلگەن" (1-توم، 11-بەت) دەپ يازغانلىقىنى كۆرۈپ، "چىن" ئىبارىسىنىڭ جۇغراپىيىلىك ئۇقۇمى ھەققىدە تېخىمۇ ئېنىق چۈشەنچىگە ئىگە بولىمىز. چۈنكى "ھۇدۇدۇل ئالەم" ناملىق مەشھۇر كىتابتا تۇرپاننى "چىنچىكەنت" دەپ ئاتىغانلىقى ھەممىگە ئايان. مەھمۇد قەشقىرى "دىۋان" نىڭ 1-توم، 517-بەتتىكى "كەرەم" سۆزىنى ئىزاھلىغاندا "يوقۇرى ۋە تۆۋەن چىنلىقلار تىلىدا" دەپ قوشۇپ قويغانلىقىنى كۆرىمىز. مەھمۇد قەشقىرىنىڭ تۆۋەن چىن دېگەندە قەشقەرنى كۆزدە تۇتىدىغانلىقى كىتابىنىڭ ئۈچ يېرىدە كۆرسىتىپ ئۆتۈلگەن. مۇتەپپەككۈر ئالىم يۈسۈپ خاس ھاجىپنىڭ "قۇتادغۇبىلىك" داستانغا كېيىنكى كىشىلەر تەرىپىدىن قوشۇپ كىرگۈزۈلگەن نەسرى ۋە كېيىنچە يەنە نەزمىي مۇقەددىمىدە چىن ۋە ماچىن ئىبارىلىرى مۇنداق چېلىقىدۇ:

بۇ بەك ئېزىز بىر كىتابتۇر، ئۇ چىن ھۆكىملىرىنىڭ ھېكمەتلىرى بىلەن بېزەلگەن، ماچىن ئالىملىرىنىڭ شېئىرلىرى بىلەن ياسالغانكى، بۇ كىتابنى ئوقۇغان ۋە بېيىتلارنى باشقىلارغا بىلدۈرگەن كىشى بۇ كىتابتىنمۇ ئەزىزراق تۇر. چىن-ماچىن ئالىملىرى ۋە ھېكمىلىرىنىڭ ھەممىسى بىر قارارغا كەلدىكى، مەشرىق ۋىلايىتىدە، پۈتۈن تۈركىستان ئەللىرىدە، تۈركىي سۆز بىلەن بۇغراخان تىلىدا ھېچكىم بۇنىڭدىن ياخشىراق كىتابنى ھەرگىز يازغىنى يوق. بۇ كىتاب قايسى پادىشاھلىققا ياكى قايسى ئىقلىمغا يەتسە، غەپت ئۆزلىكى ۋە پەۋقۇلادە گۈزەللىكىدىن، ئۇ ئەللەرنىڭ ھېكمىلىرى ئالىملىرى قوبۇل قىلىپ، ئۇنىڭغا ھەر بىرى بىر تۈرلۈك ئات ۋە لەقەم بەردى. چىنلىقلار <ئەدەبۇلۇلۇك> (شاھلارنىڭ ئەدەب-قائىدىلىرى) دەپ ئاتىدى؛ ماچىن مۈلكىنىڭ ھېكمىلىرى <ئاينۇل مەملىكە> (مەملىكەتنىڭ دەستۇرى) (دېسە، مەشرىقلىقلار <زىننەتۇلومرا> <ئەمىرلەر زىننىتى>) دېدى؛ ئىرانلىقلار دەپ ئات قويدى؛ بەزىلەر <پەندنامەئى مۈلۈك> (پادىشاھلارغا نەسىھەت) دەپ ئاتىدى؛ تۇرانلىقلار دەپ ئات قويدى.

بۇ باياندىكى "چىن ۋە ماچىن ئالىملىرى ۋە ھېكمىلىرىنىڭ ھەممىسى بىر قارارغا كەلدىكى مەشرىق ۋىلايىتىدە، پۈتكۈل تۈركىستان ئەللىرىدە، تۈركىي سۆز بىلەن بۇغراخان تىلىدا ھېچكىم بۇنىڭدىن ياخشىراق كىتابنى ھەرگىز يازغىنى يوق" دېگەن جۈملىدىكى "چىن-ماچىن ئالىملىرى ۋە ھېكمىلىرى" دېگەن بۆلەك بىلەن "مەشرىق ۋىلايىتىدە، پۈتكۈل تۈركىستان ئەللىرىدە، تۈركىي سۆز بىلەن بۇغراخان تىلىدا" دېگەن بۆلەكنى بىرلەشتۈرۈپ قارىغاندا، "چىن ۋە ماچىن" ئىبارىسىنىڭ "قىدان" ئىبارىسىدىن پەرقلىق تىلغا ئېلىنغانلىقىنى، "چىن ۋە ماچىن ئالىملىرى ۋە ھېكمىلىرى" ھېچقاچان "قۇتادغۇبىلىك" نىڭ خەنزۇچە نۇسخىسىنى كۆرۈپ بۇ ھەقتە باھا يۈرگۈزۈۋاتقان لياۋ ياكى سۇڭ سۇلالىسى ئالىم ھېكمىلىرى ئەمەسلىكىنى تەبىئىي ھېس قىلىمىز.

ستەين ئۆزىنىڭ خوتەن - لوپ ۋادىسىدىكى ئارخېئولوگىيىلىك ساياھىتىدە مىلادىيىنىڭ بېشىدىكى كاگىيە يېزىقىدا يېزىلغان بىر ھۆججەتتە "چىنستان" (كىناستان كىنستان) دېگەن ئىبارىنى

ئۇچراتقان. بۇ ئىبارە "چىنستانى ئىلىك بىگ" (چاشتانى ئىلىك بەگ) داستاننىڭ نامى بىلەن سېلىشتۇرغاندا قىزىقارلىق تېما كېلىپ چىقىدۇ. ئەلۋەتتە بۇ يەكۈن ئەمەس. ستەين "قەدىمكى خوتەن" ناملىق كىتابىنىڭ خەنزۇچە نەشرى 173 - بېتىدە سۈي - تاڭ سۇلالىسى دەۋرىدىكى خوتەن خانلىرى ۋە چاڭئەندە ياشىغان خوتەنلىكلەرنىڭ ئىسمى ئالدىغا قويغان ۋېي چى (尉迟) ئىروگىلىفنىڭ تۇبۇتلۇقلاردا رىجايادەپ تەلەپپۇز قىلىنىشىغا ئاساسلىنىپ، ئەسلى خوتەنلىكلەر "ۋېي چىن" (ۋەئىچىن) دەپ ئىشلەتكەن بولۇشى مۇمكىن، دەيدۇ. "ماھا" چوڭ دېگەن مەنىدە بولۇپ، ئەينى زاماندا رىم "دا چىڭ" دەپ ئىشلىتىلەتتى ھەم بۇ چىن ئىبارىلىرى ئوخشىمىغان پاراللەل ئىبارىلەر بولۇپ، خەنزۇ يېزىقىدا پەرقلىنىدۇرگىلى بولاتتى. بۇنىڭدىن باشقا ۋېي چى (ھازىر ۋىجايادەپ ئۆزىمىز ياسىۋالغان ئىبارە) تاكى خوتەننىڭ ئاخىرقى بۇدداد پادىشاھىغىچە قوللىنىلغان. قاراخانىلار ئۇنى ماچىن نامى بىلەن ئاتىغان. ۋېي چى ئىبارىسىنىڭ ماچىن ئىبارىسى ئىكەنلىكىنى كۆرسىتىدۇ. مەسىلەن، ۋېي چىشېڭ (尉迟胜) غالىپ غالىبى "مەنىسىدە ئەمەس" غالىپ ماچىنى "مەنىسىدە بولۇشى مۇمكىن. دەرۋەقە تاڭ سۇلالىسىغا زامان جەھەتتە يېقىن تۇرىدىغان قاراخانىيلارنىڭ ئالدى - كەينىدە خوتەندە "ۋېي چى" سۆزى ئەمەس، بەلكى "ماچىن" دېگەن ئىبارە قوللىنىلغانلىقى روشەن. ئى. بىرتشىندىرنىڭ ئەرەب تارىخچىلىرىغا ئاساسلىنىپ يېزىشچە، ئىسلام دىنىنى تارقىتىش يۈزىسىدىن ئېلىپ بېرىلغان قەشقەر - خوتەن ئارىسىدىكى (1017 - يىلى) ئۇرۇش چىن - ماچىن ئۇرۇشى دەپ ئاتالغان. ستەين فرانسوز ئالىمى گرېنارد (م. گرەنارد) نىڭ تەتقىقاتىغا ئاساسلىنىپ ئەينى چاغدىكى خوتەن بۇددىستلىرىنىڭ پادىشاھىنى "جاگال - كەلكالۇ ئوفى ماچىن" - ماچىن شاھى ياغلۇ قالقالۇ دەپ يازغان. بۇ خەلق ئىچىدە "قالقالۇ ماچىن" دەپ ئاتىلاتتى. بۇ دەل "ۋىجايادەپ"، "ۋايسارا" دەپ خاتا قوللىنىۋاتقان ماچىندۇر.

ئوتتۇرا ئەسىر تۈرك ئەدىبىياتىدا "چىن"، "ماچىن" ئىبارىلىرى كۆپ ئىستېمال قىلىندى. بۇ لۇتفى، سەككاكى، ناۋائى، زەلىلى قاتارلىق ئۇيغۇر نەسەبىگە تەۋە كلاسسىك شائىرلار تەرىپىدىنلا ئەمەس ھەتتا ئەزەربەيجان شائىرى نىزامى گەنجىۋى، فۇزۇلى، ھەتتا "يولۋاس تېرىسىنى يېپىنىۋالغان باتۇر" داستاننىڭ ئاپتورى گىروزىن شائىرى رۇستاۋىلى شۇتانىڭ ئەسەرلىرىدە تۇران نامى ئورنىدا ئىشلىتىلگەن. لۇتفى "گۈل ۋە نەۋرۇز" داستانىدا چىن ۋە ماچىن ئارىسىدىكى قېرىنداشلار ئۇرۇشىدىن پەرياد چېكىپ مۇنداق مىسرالارنى يازغان:

نى يالغۇز چىنۇ ماچىن تەڭسۇقىدىن،
كى بارچە دۇنيانىڭ تەڭسۇقىلىقىدىن.

قارا تاغلىق ۋە ئاق تاغلىق دەپ گۇرۇھ بۆلۈشۈپ، تۈگمەس تەپرىقچىلىق قۇيۇنلىرىنى قوزغىغان خوجا ئىشانلارنىڭ يەركەن سەئىدىيە خانلىقىنى خانىۋەيران قىلىشىپ پەيدا قىلغان جاھالەتلىك يىللىرىدا ياشىغان مەشھۇر شائىر مۇھەممەد سىدىق زەلىلى ئۆزىنىڭ تەڭرىتاغنىڭ جەنۇبىي ۋە شەرقىدە ئۆتكەن سەرسان - سەرگەردانلىق ھاياتىنى:

چىندا مۇساپىردۇرمەن ماچىن ئىچىدە غېرىپ،
يار يۈزىن كۆرمەدەم مۇنچەكى مەن سارغىيىپ.

دەپ ئىپادىلىگەن. (زەلىلى دىۋانى، مىللەتلەر نەشرىياتى، 300 - بەتكە قاراڭ). 19 - ئەسىردە ئىلى ۋادىسىدا ياشىغان تالانتلىق شائىر موللا بىلال بىن موللا يۈسۈپ تارىخى داستانى "غازات دەرملۈكىل چىن" (چىن يېرىدىكى مۇقەددەس ئۇرۇش) دە ئىلى ۋادىسىنى "مۈلكىي چىن" دەپ ئاتىغان. بۇ "مۈلكىي ئەجەم"، "مۈلكىي خوتەن" دېگەندەك ئادەت خاراكتېرلىك ئاتاش، ئەلۋەتتە.

ئۇلۇغ شائىر ناۋائىينىڭ "پەرھاد - شېرىن" داستانىدا يارىتىلغان چىن شاھزادىسى پەرھاتنىڭ ئوبرازى بىزگە ھەرگىزمۇ ھازىرقى ئەرەب، پارىس، ۋە تۈرك تىللىرىدا "جۇڭگو" نى "چىن" دەيدىغان پاكىت تۈپەيلى "جۇڭگو شاھزادىسى" بولۇپ تۈيۈلمايدۇ. "چىن" ۋە "ماچىن" دىن ئىبارەت بۇ توپونومىيىلىك نام تارىختا ئۇيغۇر - تۈرك خەلقلەرى ياشىغان غەربىي يۇرتنى كۆرسىتىدۇ. جاڭ خۇڭنيەن ئەپەندىمۇ "شاھنامە" نىڭ خەنزۇچە تەرجىمە نۇسخىسىدا "چىن" ئاتالمىسى جۇڭگونىڭ غەربىي شىمالىدىكى تارىختا تۈركىي خەلقلەر ھۆكۈمرانلىق قىلغان رايوننى كۆرسىتىدۇ. ئۇ جۇڭگونىڭ ئىچكى ئۆلكىلىرىنى كۆرسەتمەيدۇ، دەپ ئەسكەرتكەن.

يوقىرىدا بايان قىلىنغانلاردىن مۇنداق مۇھاكىمىگە كېلىش مۇمكىن. ئىسكەندەر زۇلقەرنەين مەركىزى ئاسىياغا بېسىپ كىرگەندە "چىن" قەبىلىلىرىنىڭ قارشىلىقىغا ئۇچرىغان. ئەمما ئۇرۇش ھەر ئىككى تەرەپنىڭ تەشەببۇسكارلىقى تۈپەيلى سۈلھى بىلەن ئاخىرلاشقان. بۇ "چىن" قەبىلىلىرى ئەفراسىياپنىڭ "تۇران" قەبىلىلىرىنىڭ ئەۋلادلىرى ئىدى.

"چىن" ۋە "ماچىن" ئىبارىلىرى قەدىمكى "غەربىي يۇرت شەھەر - قەلە دۆلەتلىرى" گە باغلىنىشلىق ئاتالغۇ بولۇپ، قەدىمدىن مەۋجۇت ئىدى. بۇ ئاتالغۇ بىلەن چىنشۇئاڭ بىرلىككە كەلتۈرۈپ قۇرغان سۇلالىنىڭ نامىنى ئارىلاشتۇرۇپتەشكە ئاساس يوق. چۈنكى بۇ ئاتالما چىن سۇلالىسى زامانىسىدىن تولىمۇ قەدىمىي بولغان دەستۇرلاردا تىلغا ئېلىنغان. روشەنكى، كېيىنكى كۈنلەردە ئاغدۇرۇلغان ۋە ئەينى زامان سىياسىي مۇھىتىدا نامىنى نىشانە قىلغىلى بولمايدىغان چىن سۇلالىسىنىڭ نامى "چىن" ۋە "ماچىن" ئىبارىلىرىگە ئاساس بولۇشى مۇمكىن ئەمەس. ئۇنىڭ ئۈستىگە، جۇ سۇلالىسى زامانىسىدىنلا، ئۇنىڭدىن كېيىنكى چۈنچىۈ دەۋرىدىنلا شىمالدىكى مىللەتلەر ("真人" چىنلار) دېيىلگەن. چىن سۇلالىسىگىچە سوقۇلغان سەددىچىن نىيەنشۈي ۋادىسىغا يەتمەي ئاخىرلاشقان بولۇپ، سېپىل سىرتى "چىن" دەپ ئاتالغان. بۇ ئومۇمەن مەركىزى ئاسىيانى كۆرسىتىدىغان تۇران زېمىنى چىن، خوتەن دىيارى ئۇلۇغ چىن - ماچىن دېيىلىدىغانلىقىنى، "ئوتتۇرا چىن" ئىبارىسى "ماچىن" ئىبارىسىدىن كەلگەنلىكىنى كۆرسىتىدۇ.

كۇماراجىۋا ۋە جۇڭگۇنىڭ ئەڭ دەسلەپكى بۇددا تاشكىمىر سەنئىتى

ئاپتۇرى: ئۆمەر جان ھەسەن بوزقىر

بوستانغا يوللىغۇچى: بوزقىر

كۇماراجىۋا جۇڭگۇنىڭ مەدەنىيەت - سەنئىتى، ئىدىئولوگىيىسىگە غايەت زور تەسىر كۆرسەتكەن شەخس.

كىيىنكى چىن سۇلالىسىنىڭ پادىشاھى ياۋشىڭنىڭ قوللىشى بىلەن كۇماراجىۋانىڭ يىتەكلىشىدە 800دىن ئارتۇق ئادەم قاتنىشىپ، 12 يىل (401 - 413) داۋام قىلغان بۇددا نوملىرىنى تەرجىمە قىلىش پائالىيىتى جۇڭگۇنىڭ ئەدەبىيات - سەنئىتىگە غايەت زور دەرىجىدە تەسىر كۆرسەتكەن. ئۇنىڭ تەرجىمە ئەسەرلىرى كىيىنكى دەۋىر ئوتتۇرا ئىقلىمىنىڭ نەسىر، شىئېر، درامما، پىروزا ئىجادىيىتى، ئەلنەغمە، ھەيكەلئاراشلىق ۋە تام سىزما رەسىمچىلىكىنىڭ مەيدانغا كىلىشى ۋە گۈللىنىشىگە ئاساس سالغان.

كۇماراجىۋا تەرجىمە قىلغان بۇددا نوم - سوتىرىلىرى بۇددا مىڭئۆي تام سىزمىلىرىنى ئابىستىراكت تېما ۋە مەزمۇنلار بىلەن تەمىنلەپ، رەسىملارغا پايناسىز ئىجادىيەت زېمىنى ھازىرلاپ بەرگەن. بۇ ھال ئوتتۇرا ئىقلىم بۇددا تاشكىمىر سەنئىتىنىڭ رويابقا چىقىشى ۋە گۈللىنىشىنى مۇھىم تېما ۋە مەزمۇن بىلەن تەمىن ئەتكەن. كۇماراجىۋا بۇددا مەدەنىيىتىنى تارقىتىش جەريانىدا ئىجادىيلىق ۋە تەنقىدىي روھنى ئىزچىل ساقلاپ كەلگەن. مەسلەن: ئۇ تەرجىمىسىنى ئىشلىگەن بۇددا نوملىرىنىڭ بەدىئىيلىكى ناھايتى يۇقىرى، ھېكايىلىق ۋە پەلسەپىۋىيلىك خۇسۇسىيەتكە ئىگە بۇلۇپ، ئالتە سۇلالە دەۋرىدىكى چاكانا ئەدەبىيات ئۇسلۇبىنى بۇزۇپ تاشلاپ كۈچلۈك سەنئەت تۇيغۇسىنى ياراتقان. كۇماراجىۋانىڭ قەلىمى بىلەن پۈتكەن بەزى تەرجىمە نوملىرىنىڭ بۆلەكلىرى قۇرۇلما ھەم مەزمۇن جەھەتتىن ھېكايىلىق سىيۇزىت قۇرۇلما ئالاھىدىلىكىگە ئىگە بۇلۇپ، ئۇنىڭدا پەلسەپىۋى شىئېرى ئۇسلۇپ نامايەن قىلىنغان. كۇماراجىۋا ياشىغان دەۋىر جۇڭگۇ بۇددىزىمىنىڭ دەسلەپكى تەرەققىيات باسقۇچىدا تۇرىۋاتقان مەزگىلى ئىدى. بۇ غەربىي يۇرتتىن تارتىپ ئوتتۇرا ئىقلىم رايۇنلىرىغىچە بولغان جايلاردا ساگرام - ئىبادەتخانىلار سېلىنىپ، تاشكىمىرلەر قېزىلىپ بۇددا سىزما سۈرەتچىلىكى تىز گۈللىنىۋاتقان دەۋىر ئىدى.

كۇماراجىۋانىڭ ياشلىق دەۋرى كۈسەندە ماھايانا بۇددىزىمىنى ئۇمۇملاشتۇرۇش بىلەن ئۆتكەن. ھازىرقى كۈسەن تاشكىمىرلىرى ئىچىدىكى قىزىل مىڭئۆيلەر كۇماراجىۋا تەشەببۇس قىلغان ماھايانا بۇددىزىمىنىڭ تەسىرىگە ئەڭ كۆپ ئۇچرىغان. كۇماراجىۋا كۈسەندە تارقاتقان بۇددا تەلىماتلىرى شۇ دەۋىردىكى تام سۈرەتلىرىدىن ئۆز ئىپادىسىنى تاپقان. مەسلەن: بۇددا يارالمىش قىسسىلىرى ۋە سەۋەبىيات ھېكايىلىرى شۇ دەۋىر تاشكىمىر سىزمىلىرىنىڭ ئەڭ ئاساسلىق ئىجادىيەت تېمىسى ئىدى.

شۇ دەۋىر كۈسەن بۇددا تاشكىمىرلىرىدە غەربىي رايۇن جۈملىدىن كۈسەنلىكلەرنىڭ ئوبرازى ۋە يەرلىك مىللىي ئالاھىدىلىكلەر رۆشەن گەۋدىلەندۈرۈلگەن. كۇماراجىۋا چاڭئەنگە بارغاندىن كىيىن چىن خاندانلىقىنىڭ پادىشاھى ياۋشىڭ بۇددا مەدەنىيەت قارىشى جەھەتتە كۇماراجىۋانىڭ بۇددىزىم ئىدىيىسىنىڭ تەسىرىگە بىۋاسىتە ئۇچرىغان. بۇنىڭدىن شۇنى كۆرۈۋېلىشقا بولىدىكى،

كۇماراجىۋانىڭ بۇددىزىم ئىدىيىسى پۈتكۈل ئوتتۇرا ئىقلىمدا ھۆكۈمران ئۇرۇندا تۇرغان . شۇڭا كىسىپ ئېيتىشقا بولىدۇكى ، كەڭ ئوتتۇرا ئىقلىم رايۇنلىرىدىكى بۇددا تاشكېمىر سەنئىتىمۇ كۇماراجىۋا بۇددىزىم مەدەنىيەت - سەنئەت قارشىنىڭ مەھسۇلىدۇر .

مەسلەن: گەنسۇنىڭ چىنلۇڭ رايۇنىدىكى بىگلىك تاشكېمىرنىڭ - 169 نۇمۇرلۇق ئۆيىدە ، مەيچىشەن تېغىدىكى تاشكېمىرنىڭ 123 - ۋە 127 - نۇمۇرلۇق ئۆيلىرىدە سىزىلغان رومبا شەكىللىك تام رەسىملىرىدە كۇماراجىۋا تەرجىمە قىلغان «ئامتابا سوتىرسى» ، «ۋىلاماكرتى سوتىرسى» ۋە «سادارما پوندارىكا سوتىرسى» دا ئەكس ئەتتۈرۈلگەن مەزمۇنلار سىزىلغان بولسا مەيچىشەن تېغىدىكى 127 - نۇمۇرلۇق تاشكېمىردىكى «غەربىي پاك زىمىنىنىڭ ئۆزگىرىشى» دىگەن رەسىمدە كۆكتە پەرۋاز قىلىۋاتقان ئۆسۈلچىلا ۋە ئۇلارنىڭ قۇلىدىكى تۈرلۈك چالغۇلار سىزىلغان بولۇپ ، بۇ تىپىك كۈسەن ئۆسۈلىدىكى رەسىمنى كۇماراجىۋا بىلەن مۇناسىۋەتسىز دىگىلى بولمايدۇ . كۇماراجىۋا «ھېكمەتلىك نىلوپەر سوتىرسى» غا ئىلاۋە يازغاندا كۈسەن مۇزىكىلىرىنى ۋە غۇڭقا ، چىيەللە ، بەرباپ قاتارلىق چالغۇلارنى تۇنۇشتۇرغان .

دىمەك ، كۇماراجىۋانىڭ چاڭئەندىكى تەرجىمە پائالىيىتى بۇلۇپمۇ «ساندارما پوندارىكا سوتىرسى» ، «ئامتابا سوتىرسى» قاتارلىق 300 جىلدىدىن ئارتۇق سوتىرنىڭ قىسقىغىنە 10 نەچچە يىلدا تەرجىمە قىلىپ پۈتتۈرۈشى ماھايانا بۇددىزىمنىڭ تەرەققىياتىنى يۇقىرى پەللىگە كۆتۈرۈش بىلەنلا قالماي يەنە ئوتتۇرا ئىقلىمنىڭ بۇددا تاشكېمىر ھەيكەلتىراشلىقى ۋە تام رەسىم سىزمىچىلىقىنى تېماتىك مەزمۇن بىلەن تەمىن ئەتكەن .

مەنبەسى: «شىنجاڭ سەنئىتى» ژورنىلىنىڭ - 2002 يىللىق 2 - سانى

ئىلى ئۇيغۇرلىرىنىڭ تارىخى ھەققىدە ئىزدىنىشلەر

بوستانغا يوللىغۇچى: بوستان

غوجا ئەھمەت يۈنۈسنىڭ شۇ ناملىق ماقالىسىدىن

<<ئۇيۇشتى، قوشۇلۇپ ئېتىپاقلاشتى، بىر- بىرىدىن ئايرىلماس بولۇپ ئۇيۇشتى>> (ئوبۇلغازى باھادىرخان): شەجەرەئى تۈرك (>>دىگەن مەنىنى بىلدۈرىدىغان << ئۇيغۇر >>دىگەن نام ئەسلىدە بىر مىللەتنىڭ نامى ئەمەس، ئۇيغۇرلار تارىختا بىر قانچە قەبىلىنىڭ ئىتىپاقىدىن تەشكىل تاپقان. ئۇلار ئەينى ۋاقىتتا << توققۇز ئۇيغۇر>> دەپ ئاتالغان << توققۇز ئۇيغۇر >> يەنە << ئىچكى توققۇز ئۇيغۇر>>، << تاشقى توققۇز ئۇيغۇر >> دەپمۇ ئاتالغان. دېمەك، ئۇيغۇرلار بىر قانچە قەبىلىلەر ئىتىپاقىنىڭ ئورتاق نامى بولۇش سۈپىتى بىلەن نام چىقىرىپ، قەدىمدىن تارتىپ ھازىرقى شىنجاڭ دائىرىسىدە ياشاپ كەلگەن.

ئىلى ئۇيغۇرلىرى بىر پۈتۈن ئۇيغۇر مىللىتىنىڭ ئاجزالماس تەركىبى قىسمى سۈپىتىدە ئۆزلىرى ئەزەلدىن ياشاپ كەلگەن ماكان- ئىلى ۋادىسىنى گۈللەندۈرۈش ۋە ئاۋاتلاشتۇرۇشقا ئۈچمەس تۆھپىلەرنى قوشۇش بىلەن بىر ۋاقىتتا، ئۇيغۇرلارنىڭ ھەر قايسى تارىخىي دەۋرلەردىكى سىياسى، مەمۇرىي ۋە مەدەنىيەت، سەنئەت ئىشلىرىدىمۇ مۇھىم رول ئوينىغان. بۇ مەملىكەت ئىچى - سىرتىدىكى تارىخچىلارنىڭ ئەسەرلىرىدە نۇرغۇن قېتىملاپ قەيت قىلىنغان.

تارىخى مەنبەلەرگە ئاساسلانغاندا، ئىلى ئۇيغۇرلىرىنىڭ تارىخىنى مىلادىدىن ئىلگىرىدىن ئىزدەشكە توغرا كېلىدۇ. ھازىرقى جۇڭغارىيە رادىسى، تارىم ۋادىسى ۋە تىيانشان ئېتەكلىرى قەدىمدىن تارتىپ ئۇيغۇر قەبىلىلىرىنىڭ ئانا ماكانى ئىدى << ئۇيغۇرلار مىلادىدىن ئۈچ ئەسىر ئىلگىرىدىكى چاغلاردا تۇغلۇقلار دىگەن نام بىلەن شەرقىي ۋە غەربىي ئىككى قىسىمغا بۆلۈندى >> << غەربتىكى ئۇيغۇرلار ئېرتىش دەرياسى بىلەن بالقاش كۆلىنىڭ ئارىلىقىدا پائالىيەت ئېلىپ باردى>>. ھاجى نۇر ھاجى << قاراخانىلارنىڭ قىسقىچە تارىخى - 3>> (بەت). بۇ ئارىلىق، ئەلۋەتتە ئىلى ۋادىسىنى ئۆز ئىچىگە ئالىدۇ. بەزى تارىخى ماتېرىياللاردا كۆرسىتىلىشىچە، مىلادىدىن ئىلگىرى ھازىرقى شىنجاڭنىڭ تۈرلۈك جايلىرىدا ئۇيغۇرلارنىڭ ئاتا- بوۋىلىرى كۆچمەن ھالدا ياشاپ كەلگەن. بۇلار كۆچمەن خەلق بولغانلىقتىن، بەك ئاستىلىق بىلەن كۆچمەن فېئوداللىق تۈزۈمىگە ئۆتكەن. بۇ كۆچمەن فېئوداللىق چارۋىچىلىق خوجۇلۇقى ۋە ئۇنىڭ ئۈچۈن ياخشى يايلاقلارنى ئىگىلەش ئاساسىدا راۋاجلانغان. شۇ مەزگىللەردە دېھقانچىلىق بىلەن شۇغۇللانغان ئۇيغۇرلار << تارانچى >> دەپ ئاتالغان. ئىلى ئۇيغۇرلىرى ھېلىمۇ ئۆزلىرىنى مۇشۇ نام بىلەن ئاتايدۇ. بۇ ھەقتە تارىخچى دوكتور رىزانۇر << تۈرك تارىخى >> (ناملىق ئەسىرىدە مۇنداق يازىدۇ << كونا زامانلاردىن بېرى تۈرك تارانچىلىرى سارسۇ، ئىلى، تارىم، سىر، ئامۇ دەريالىرى كانارىلىرىدا ۋە ئارىلىرىدا چوپلۇكلەرنى سۇغارماق ئۈچۈن مۇھىم قاناللار ياپىمىشلەر، ھوبۇنات ئەكىمىشلەر، مېۋە ياغاچلارنى يېتىشتۈرمىشىلەردۇر... دۇنيانىڭ ھىچبىر يېرىدە بۇ تارانچىلاردەك تۇپرىققا يەرلىشىدىغان، ئۇنى سويىدىغان ۋە مۇداپىئە قىلىدىغان خەلق يوق >> << ئىلى سۈيى >> -

ئىلى <تۈركچىدە مەشھۇر دىمەكتۇر>>، (<< تارىم (تۈركچىدە تارىماق مەنىسىدە كەلگەن، زىرائەت ئەتمەك دىمەكتۇر. ئەسلى تۈركچىدە چوپچىنى تارانچى دەپ ئىدى >>) <تۈرك تارىخى - 3>> (قىسىم 21، - 22، ۋە 26 - بەتلەر). يەنە بەزى تارىخى ماتىرىياللاردا << تارانچى >> دىگەن سۆزنىڭ قەدىمكى ئۇيغۇر تىلىدا بارلىقى، بۇ مەشھۇر ئۇيغۇر ئالىمى مەھمۇد قەشقىرىنىڭ << تۈركىي تىللار دىۋانى >> دىگەن ئەسىرىدە تەپسىلىي چۈشەندۈرۈلگەنلىكى تىلغا ئېلىنغان. مەھمۇد قەشقىرى << تارانچى >> (دىگەن سۆز >>) دىۋان <<دا >> تارىخى <<دەپ ئېلىنغان) نىڭ قانداق ياسالغانلىقىنى مۇنداق چۈشەندۈرىدۇ << پۈتۈن تۈرك قەبىلىلىرى ھۈنەر - كەسپ قىلغۇچىلارنىڭ سۈپىتىنى ئىپادىلەشتە ئىسىمنىڭ ئاخىرىغا ئوخشاشلا >>... چى <نى قوشىدۇ. مەسلەن < تارىخ - ئاشلىق > سۆزىدىن < تارىخى - دېھقان ... > دىگەن سۆزلەرنى ياسىغانغا ئوخشاش << >> <تۈركىي تىللار دىۋانى >> <ئىككىنچى توم 63 -، 64 - بەتلەر>. بۇنىڭدىن ئىلى ۋادىسىدا قەدىمكى زامانلاردىن تارتىپلا ئۇيغۇرلارنىڭ ياشاپ كەلگەنلىكى، ئىلى ئۇيغۇرلىرىنىڭ << تارانچى >> دەپ ئاتىلىشى موڭغۇللار ياكى جۇڭغارلار تەرىپىدىن قويۇلغان نام بولماستىن، بەلكى قەدىمكى ئۇيغۇر تىلىدىن ئېلىنغانلىقى ئېنىق كۆرۈنۈپ تۇرىدۇ.

ئىلى ۋادىسىدا مىلادىدىن كېيىن ئۇيغۇر قەبىلىلىرىنىڭ ياشىغانلىقى ۋە كۆرەش قىلغانلىقىغا دائىر تارىخىي ماتىرىياللار خېلىلا كۆپ. ئۇيغۇرلار v << ئەسىردىن باشلاپ... تىيانشاننىڭ جەنۇبىي ۋە شىمالىي ئېتەكلىرىدىكى جايلاردا ياشىدى >> <<قاراخانىيلارنىڭ قىسقىچە تارىخى >>، - 2 بەت). تارىخى ماتىرىياللارغا ئاساسلانغاندا v ئەسىردە سېلىنغان، شۇ چاغدا ئوتتۇرا ئاسىيانىڭ سىياسى، ئىقتىسادى ۋە مەدەنىيەت مەركەزلىرىدىن بىرى بولغان ئالمالىق شەھىرىنىڭ ئاساسلىق ئاھالىسى ئۇيغۇرلار ئىدى v. ئەسىردە ئۇيغۇرلار ھازىرقى جۇڭغارىيە ۋە تىيانشاندىكى يايلاقلار ئۈچۈن جورجانلارغا قارشى كۆرەش باشلىغان، جورجان تۈركلىرىنىڭ قاغانى شىرون زامانىسىدا (مىلادى 400 - يىلدىن 411 - يىلىغىچە) (قاغانلىقنىڭ زېمىنى غەربىي جەنۇپتا ھازىرقى قاراشەھەرگىچە، غەربتە ئىلى ۋادىسىغىچە، شەرقتە چاۋشىيەننىڭ غەربىگىچە، شىمالدا ھازىرقى تاشقى موڭغۇلىيىنىڭ شىمالىغىچە، جەنۇپتا ھازىرقى ئىچكى موڭغۇلىيىنىڭ جەنۇبىغىچە بولغان. ئۇيغۇرلار مىلادىي 487 - يىلى جورجانلار ئۆستىدىن غەلبە قىلىپ، تارىختا << ئېگىز چارۋىلىقلار (قاڭقىللار) خانلىقى >> دەپ ئاتالغان ئۇيغۇر خانلىقىنى (487 - 546 - يىللار) قۇرغان . ياپونىيەلىك تارىخچى ئەنبۇ جىيەنفۇ مۇنداق دەپ يازىدۇ << ئېگىز ھارۋىلىقلار، يەنى تۇغلۇقلار VI ئەسىرنىڭ باشلىرىدىن تارتىپلا < خىللىرى كۆپ، يوقالماس > مىللەت دەپ قارىلىپ كەلدى >> << شۇنداق قىلىپ، تۇغلۇقلار دۇنياغا تونۇلمىغان بولسىمۇ، لېكىن ھازىرقى تاشقى موڭغۇلىيىدىن تارتىپ شەرقىي، غەربىي تۈركىستانغىچە بولغان بىپايان زېمىندا، شۇ خىلدىكى مىللەتلەر قەيسەرلىك بىلەن كۆپەيگەن ئەھۋالدا، ئاخىر VII ئەسىرنى كۈتۈۋالدى >> << >> غەربىي ئۇيغۇر خانلىقىنىڭ تارىخى ھەققىدىكى تەتقىقات <<، خەنزۇچە نەشرى، 5 -، 6 - بەتلەر . (بۇنىڭدىن VII - VI ئەسىرلەردە ئىلى ۋادىسىنىڭ << ئېگىز ھارۋىلىقلار خانلىقى >> دائىرىسىدە بولغانلىقىنى كۆرگىلى بولىدۇ >> . ئىلى، چۇ ۋە سۈيئاب دەرياسى ۋادىلىرىغا جايلاشقان تۈركەشلەر 638 - يىلى سۈيئابنى چوڭ ئوردا، ئىلى دەرياسى بويىدىكى ئالمالىقنى كىچىك ئوردا

قىلىپ، تۈركەش دولىتىنى قۇردى. بۇ تۈركەش دولىتى VIII - ئەسىرنىڭ 50 - يىللىرى زاۋاللىققا يۈز تۇتتى << >> قاراخانىيلارنىڭ قىسقىچە تارىخى >>، 32 - بەت.)

بىز ئۇنىڭدىن كېيىن قۇرۇلغان ئۇيغۇر خانلىقى (چەت ئەل تارىخچىلىرى بۇنى << شەرقىي ئۇيغۇر خانلىقى >> دەپ ئاتايدۇ) توغرىسىدىكى تارىخى ماتېرىياللاردىنمۇ ئىلى ئۇيغۇرلىرىغا دائىر ئاساسلارنى تاپالايمىز VII . ئەسىرنىڭ ئوتتۇرىلىرىدىن IX ئەسىرنىڭ ئوتتۇرىلىرىغىچە داۋام قىلغان ئۇيغۇر خانلىقى قۇملۇقنىڭ شىمالىدىكى كەڭ جايلارغا ھەم تىيانشاننىڭ جەنۇبى ۋە شىمالىغا ھۆكۈمرانلىق قىلغان. 751 - يىلى << ئۇيغۇرلارنىڭ قۇدرەتلىك بېسىمىغا چىدىمىغان قارلۇقلار ئىنتايىن تەبىئى رەۋىشتە ... ئىلى دەرياسى دېلتىسىدىن >> << تۈركەشلەر رايونىغا كۆچتى >> >> غەربىي ئۇيغۇر خانلىقىنىڭ تارىخى ھەققىدىكى تەتقىقات >>، 117 - بەت.)

ئۇيغۇر خانلىقىنىڭ دائىرىسى << غەربتە تىيانشاننىڭ جەنۇبىدىكى كۈچادىن شىمالدا بالاساغۇننى بېسىپ ئۆتۈپ، سىر دەرياسى بويىغىچە سوزۇلغان >> << يۇقىرقى كىتاب 157 - نەت. >> مەھمۇد قەشقىرى << تۈركىي تىللار دىۋانى >> دا بىزنى ئىلى ۋادىسىدا ياشايدىغان ئۇيغۇرلارنىڭ ھاياتىغا دائىر نۇرغۇن ئىشەنچلىك ماتېرىياللار بىلەن تەمىنلىگەن << : تىللارنىڭ يېنىكى ئوغۇز تىلى، توغرىسى توخسى ۋە ياغا تىللىرى، شۇنىڭدەك ئىلى، ئېرتىش، يامار، ئېدىل ۋادىلىرىدىن ئۇيغۇر شەھەرلىرىگىچە بولغان جايلاردا ياشىغۇچى خەلقلەرنىڭ تىللىرىدۇر >> << بىرىنچى توم 40 - بەت. >> << تۈرك خەلقلەرى ياشايدىغان ئۆلكىلەردىكى باشقا بىر مۇنچە دەريا، ئېقىنلارمۇ (OGVZ >> بۇ يەردىكى V ھەرىپى ئەسلىدە ئۈستىگە ئىككى چىكىت ۋە بىر سىزىقچە قويۇلغان u ھەرىپى بولۇپ، بۇ يەردە ئوخشاش يازغىلى بولمىغانلىقى ئۈچۈن مۇشۇنداق كەلتۈرۈلدى، ۋاقىپ بولغايىسىز - بوستان >> << دەپ ئاتىلىدۇ. ئىلى بىلەن يافىنچ ۋادىسى ئارىلىقىدا چېگرىغا جايلاشقان (بىر شەھەرگىمۇ < ئىككى ئۆگز > دەپ نام بېرىلگەن) >> << بىرىنچى توم 111 - بەت >> . << ئاقتېرەك. >> ياغا ئېلىدە ئىلى دەرياسىدىكى بىر كېچىك >> << بىرىنچى توم 111 - بەت >> . << ئىلى. >> بىر دەريانىڭ نامى. ئۇنىڭ ئىككى قىرغىقىدا تۈرك قەبىلىلىرىدىن ياغا، توخسى ۋە بىر قىسىم چېگىللەر ياشايدۇ، بۇ دەريا تۈرك ئەللىرىنىڭ جەيھۇندۇر >> << بىرىنچى توم 124 - بەت >> . بۇ ئەسەردە تۈرك خاقانىنىڭ (بەزى تارىخى ماتېرىياللاردا بۇ خاقان غازىكەن ئىسمىلىك ئۇيغۇر خاقانى دىيىلىدۇ) ئىلى دەرياسى بويىدا 12 مۇچەللىك يىل ھىسابىنى بارلىققا كەلتۈرگەنلىكىنى بايان قىلىش ئارقىلىق ئىلى ۋادىسىنىڭ ئۇيغۇرلارنىڭ ماكانى بولغانلىقى كۆرسىتىلىدۇ << : تۈرك خاقانلىرىدىن بىرى ئۆزىدىن بىر نەچچە يىل ئىلگىرى بولۇپ ئۆتكەن بىر ئۇرۇشنى ئۈگەنمەكچى بولغان، بۇنىڭدا ئۇ شۇ ئۇرۇش بولۇپ ئۆتكەن يىلنى ئېنىقلاشتا خاتالاشقان. شۇ مۇناسىۋەت بىلەن بۇ خاقان ئۆز خەلقى بىلەن كېڭەش ئۆتكۈزۈپ، قۇرۇلتايدا مۇنداق دىگەن ... >> : بىز ئون ئىككى ئاي ۋە ئاسماننىڭ ئون ئىككى بۇرجىغا ئاساسەن، ھەر بىر يىلغا بىر ئات قويمايلى. بىزدىن كېيىن يىل ھىسابى شۇ يىللارنىڭ ئايلىنىشى بىلەن ھىسابلانمىسۇن >> ... << خەلق خاقاننىڭ بۇ پىكرىنى >> شۇنداق بولسۇن >> دەپ ماقۇللىغان. شۇ مۇناسىۋەت بىلەن خاقان ئوۋغا چىققان ۋە ھەممە ياۋا ھايۋانلارنى ئىلى دەرياسىغا قاراپ قوغلاشنى بۇيرۇغان. بۇ ناھايىتى چوڭ بىر دەريا، خەلق بۇ ھايۋانلارنى ئويلاپ يۈرۈپ، ئىلى دەرياسىغا قاراپ ھەيدىگەن. بىر مۇنچە ھايۋانلار ئۆزلىرىنى سۇغا ئاتقان. ئۇلاردىن ئون ئىككى خىلى

سۇدىن ئۇزۇپ ئۆتكەن. ئەنە شۇ ئون ئىككى ھاياۋاننىڭ ئىسمى ئون ئىككى يىلغا ئات قىلىپ قويۇلغان >> بىرىنچى توم 449 - ، 450 - بەتلەر)

شۇنىڭدەك بۇ ئەسەردە تىلغا ئېلىنغان بەزى تۈرك (ئۇيغۇر) قەبىلىلىرى ۋە قىسمەن يەر - جاي ناملىرىمۇ بىزنى بۇ جەھەتتىن دەلىل - ئىسپات بىلەن تەمىنلەيدۇ >> : چىگىل ، ئۈچ تۈرك قەبىلىسىنىڭ نامى. بىرىنچى بارىسخاننىڭ توۋەن تەرىپىدىكى < Kuyas > شەھەرچىسىدە ياشايدىغان (كۈچمەنلەر) >> بىرىنچى توم 511 - بەت >> . (قاز . ئافراسياپنىڭ قىزىنىڭ ئېتى بولۇپ ، < قازۇن > شەھىرىنى ئۇ بىنا قىلغان . بۇ سۆزنىڭ ئەسلى < قازۇن > دۇر . چۈنكى ئۇ قىز شۇ يەردە تۇراتتى ۋە ئوينىتتى . شۇڭا بەزى تۈركلەر < قازۇن > نى تۈرك ئېلىنىڭ چىگرىلىرىدىن بىرى ھىسابلايدۇ) >> ئۈچىنچى توم 204 - بەت >> . (قاز سۈيى - ئىلى دەرياسىغا قويۇلىدىغان چوڭ بىر دەريانىڭ ئېتى . مۇنداق ئاتىلىشنىڭ سەۋەبى ، ئافراسياپنىڭ قىزى ئۇنىڭ بويىدا بىر شەھەر بىنا قىلغان . بۇ ئىسىم ئۇنىڭ نامى بىلەن ئاتالغان) >> ئۈچىنچى توم 206 - بەت . تەتقىقاتچىلار يۇقىرىدىكى < قۇياس > شەھەرچىسىنى ھازىرقى قورغاس ناھىيىسى دەپ ، < قاز سۈيى > نى ھازىرقى قاش دەرياسى دەپ قىياس قىلىشىدۇ . بىز ئۇيغۇر خانلىقى دەۋرىدە ۋە ئۇنىڭدىن كېيىن ھازىرقى شىمالىي شىنجاڭنىڭ ھەر قايسى جايلىرىدا ئۇيغۇرلارنىڭ ياشىغانلىقىغا دائىر بايانلارنى ئۇيغۇر تارىخچىسى مىرزا مۇھەممەد ھەيدەرنىڭ >> تارىخى رەشىدى >> ناملىق مەشھۇر ئەسىرىنىڭ ئىنگىلىزچە تەرجىمىسىگە بېرىلگەن مۇقەددىمىدە كۆرەلەيمىز >> : دەسلەپكى مەزگىللەردە ، شەرقتە رەك جايلاردا ھىچ بولمىغاندا ، ئۇيغۇرلارنىڭ ئىككى ئىتتىپاقى بولغان : بىرى ھازىرقى جۇڭغارىيە دەپ ئاتىلىدىغان جايدا ياشىغان بولۇپ ، ئايمان ئۇيغۇرلار ، يەنى < سەككىز ئۇيغۇرلار > دەپ ئاتالغان . يەنە بىرى ئۇرۇق دەرياسى بىلەن تۇلا دەرياسى ۋادىسىدا ياشىغان بولۇپ < توققۇز ئۇيغۇرلار > دەپ ئاتالغان . توققۇز ئۇيغۇرلار غەربىي جەنۇبقا قوغلىۋېتىلگەن چاغدا ، سەككىز ئۇيغۇرلار كونا ئورنىدا قېلىۋەرگەن . چىڭگىزخاننىڭ دەۋرىدەمۇ ئۇلارنى مۇشۇ جايدا كۆرگىلى بولاتتى >> >> تارىخى رەشىدى >> ، خەنزۇچە نەشرى ، 1 - قىسىم 106 - بەت .)

ئۇيغۇر خانلىقى ئىچكى ماجىرا ۋە تەبىئىي ئاپەتلەر تۈپەيلىدىن 839 - يىلى ئاغدۇرۇلغاندىن كېيىن ، بۇ خانلىقنىڭ شەرقى قىسمىدا ياشاپ كەلگەن ئۇيغۇرلار ئۆتۈكەن تاغلىرىدىن ئايرىلىپ ، خانلىقنىڭ غەربىي قىسمىدىكى كەڭ جايلارغا كۆچۈپ كەلدى - 840 >> . يىلدا ئۇيغۇرلارنىڭ تاشقى توققۇز قەبىلىلىرىدىن بولغان ياغمىلار ۋە قارلۇقلار ئىلى ، يەتتەسۇ ۋە چۇ رايونلىرىدا ، يەنى ئىلگىرىكى ئۇيغۇر خاقانلىقىنىڭ غەربىي زېمىنىدا ، بالاساغۇننى مەركەز قىلغان بىر ھاكىمىيەت قۇردى . كېيىنچە بۇ ھاكىمىيەتكە قەشقەر رايونىمۇ تەۋە بولدى ... بۇ ھاكىمىيەت < ... قاراخانىلار > دەپ ئاتالدى >> >> . قاراخانىلار دولتىنىڭ ئاساسى ئاھالىسى تەركىبىدە ... ياغمىلار ۋە قارلۇقلاردىن باشقا ... چىگىللەر ، ئاندىن باسمىل ، توخسى ، چارۇق ... قەبىلىلىرىمۇ بار ئىدى >> . تۈركىي تىللار دىۋانى >> نىڭ ئۇيغۇرچە نەشرىگە كىرىش سۆز ، 2 - ، 3 - بەتلەر . قاراخانىلار خانلىقىنىڭ ھۆكۈمرانلىقى IX ئەسىرنىڭ قىرغىنچى يىللىرىدىن X III ئەسىرنىڭ 20 - يىللىرىغىچە داۋام قىلدى . شۇنىڭ بىلەن بىر ۋاقىتتا ، 850 - يىلدىن 1250 - يىلغىچە بولغان تۆت ئەسىر داۋامىدا (ئىدىقۇت) خانلىقىمۇ ھۆكۈم سۈردى . بۇ ئىككى ئۇيغۇر خانلىقى چەت ئەل تارىخچىلىرى

تەرىپىدىن << غەربىي ئۇيغۇر خانلىقى >> دەپ ئاتالدى. يۇقىرىدا تىلغا ئېلىنغان ئىلى ئۇيغۇرلىرىنىڭ تەكتى بولغان ياغما، توخسى، چىگىللەر قاراخانلار خانلىقىنىڭ قۇرۇلۇشىدا ئالاھىدە رول ئوينىدى. قاراخانلار خانلىقى قۇرۇلۇشىدىن ئىلگىرى ياغمىلار قەشقەرنى ئىگىلىگەندى << ياغمىلار قاراخانلار خانلىقىنىڭ ئورنىتىلىشىدا زور رول ئوينىدى >> >> ئاتالمىش ياغمىلار، مەيلى قايسلا مەندىن ئېيتقاندا بولسۇن، توققۇز ئوغۇزلار بىلەن زىچ مۇناسىۋەتلىك (مۇنداق ئەھۋال ئۇيغۇرلارغا ئالاھىدە ماس كېلىدۇ) << >> (غەربىي ئۇيغۇر خانلىقىنىڭ تارىخى ھەققىدىكى تەتقىقات - 285 >>، << 303 بەتلەر >>). (قاراخانلار خانى تۈركىي قوۋملىرى ئىچىدە جەڭگىۋارلىقى بىلەن مەشھۇر بولغان ياغمىلاردىن چىقتى << >> ياغمىلار باشلىقىنى < بۇغرا >، < قاراخان > ئۇنۋانى بىلەن ئاتىيتتى << >>) << قاراخانلارنىڭ قىسقىچە تارىخى >>، - 64، - 65 بەتلەر << >>). (ياغمىلارنىڭ خانى بۇغراخان دەپ ئاتىلاتتى. ھالبۇكى، بۇ نامنىڭ تۈركلەرنىڭ ئەڭ دەسلەپكى ئىسلام خانلىقى، يەنى... قاراخانلار خانلىقىنى كۆرسىتىدىغانلىقى شەك - شۈبھىسىز << ئىبنۇلئەسر >> : مۇجمەئەل تەۋارىخ >>، - 278 بەت).

بىز مۇنداق خۇلاسەنى X ئەسىرنىڭ - 80 يىللىرىدا تۈزۈلگەن قەدىمكى جۇغراپىيىلىك تارىخىي ئەسەر << ھۇدۇدۇلئالەم >> (<< دۇنيادىكى چىگرا پاسىلار تەپسىلاتى >>) ناملىق ئەسەردىنمۇ كۆرەلەيمىز << >> (قاراخانلار) ھۆكۈمرانلىرى (توققۇز ئوغۇزلارنىڭ بىر قەبىلىسى) ياغمىلار گۇرۇھى تەرىپىدىن قۇدرەت تاپقان - 280 >> (بەت). بۇ كىتابنىڭ - 12 بابىدىن - 17 - بابىغىچە شەرقىي جەنۇبتىكى تۈرك قەبىلىلىرى (توققۇز ئوغۇز، ياغما، قارلۇق، چىگىل، تۈركەشلەر) گە دائىر ئەھۋاللار بايان قىلىنغان ھەم 279 - بېتىگە ئۇلارنىڭ ئورۇنلىشىش ئەھۋالى كۆرسىتىلگەن خەرىتە قىستۇرۇپ بېرىلگەن (قوشۇمچە خەرىتىگە قاراڭ). قاراخانلار خانلىقىدا چىگىللەرنىڭ ئوينىغان رولىمۇ كىچىك ئەمەس xii << >> ئەسىرنىڭ ئاخىرىغا كەلگەندە، بالاساغۇندىن كەلگەن سودىگەرلەر ئۆزلىرىنى << ئۇيغۇر چىگىللىرى >> (دەپ ئاتىغان << >>) << غەربىي ئۇيغۇر خانلىقىنىڭ تارىخى ھەققىدىكى تەتقىقات >>، - 311 بەت) ئىلى ۋادىسىنىڭ قاراخانلار خانلىقىنىڭ دائىرىسىگە كىرىدىغانلىقى نۇرغۇن تارىخىي ئەسەرلەردە تىلغا ئېلىنىدۇ << >> ئۇ چاغدا، ئۇيغۇرلارنىڭ زېمىنى تەخمىنەن بالقاش كۆلىنىڭ شەرقى چېتىگىچە، ھەتتا غۇلجىغىچە بارغان ھەمدە جۇڭغارىيىنىڭ غەربىي رايونلىرىغىچە كېڭەيگەن << >> (گىرنارد << >> : بۇغراخان ھەققىدە رىۋايەتلەر) << >>، بۇ خانلىقنىڭ چېگرىسى << غەربىي تىيانشاننىڭ شىمالىي ئېتىكىدە، غۇلجىنىڭ شىمالىدىكى تەلەكە تاغلىرىدىن شىمالغا قاراپ ئالاتاۋغىچە بارغان >> >> (غەربىي ئۇيغۇر خانلىقىنىڭ تارىخى ھەققىدىكى تەتقىقات >>، - 377 بەت). يۇقارقى تارىخى ماتېرىياللاردا ۋە << ھۇدۇدۇلئالەم >> گە قىستۇرۇپ بېرىلگەن خەرىتىدە << >> غۇلجا >> دىگەن نام ئۇچرايدۇ. بۇ پاكىتنىڭ ئۆزى << غۇلجا >> دىگەن نامنىڭ قەدىمدىن تارتىپ، ھىچ بولمىغاندا، X ئەسىرنىڭ ئاخىرلىرىدىن تارتىپ مەۋجۇدلىقىنى ئىسپاتلاپ بېرىدۇ.

چىڭگىزخان ۋە ئۇنىڭ ئەۋلادلىرى ھۆكۈمرانلىق قىلغان مەزگىللەردە ئىلى ۋادىسىدا ئۇيغۇرلارنىڭ ياشىغانلىقىغا دائىر بىر نەچچە پاكىت كەلتۈرۈپ ئوتتۇرىغا قويۇلدى: چىڭگىزخاننىڭ 2 - ئوغلى چاغاتاي ئاساسلىق ئاھالىسى ئۇيغۇرلار بولغان ئالىمالىقنى ئۆز خانلىقىنىڭ پايتەختى قىلغان. ئۇيغۇر ئالىمى

<<جامال قارشى (ئەسلى ئىسمى ئەبۇل فەزلى ئىبنى مۇھەممەد). ئۇنىڭ ئاتىسى بالاساغۇنلۇق بولۇپ، ئۆزى ئالمالىقتا (ئىلىدا) تۇغۇلغان، ئىجادىي پائالىيىتىنى قەشقەردە ئۆتكۈزگەن >> (قاراخانىيلارنىڭ قىسقىچە تارىخى - 125 >> بەت XII). (ئەسرنىڭ ئاخىرى ۋە X III ئەسرنىڭ دەسلەپكى يېرىمىغىچە بولغان ئارىلىقتا ئۆتكەن ئاتاقلىق ئۇيغۇر ئالىمى مەۋلانا يۈسۈپ سەككاكى >>) مۇقتاھىل ئۆلۈم >> نىڭ ئاپتورى) ئىلىدا ياشىغان. ئۇنىڭ قەبرىسى چاپچال ناھىيىسىدىكى خۇنخاي مازىرىدا.

چىڭ سۇلالىسى (1644 - 1911) ھۆكۈمرانلىقىنىڭ دەسلەپىدە ئىلى ۋادىسىدا ئۇيغۇرلار زور دەرىجىدە ئازىيىپ كەتتى. بۇنىڭ ئاساسلىق سەۋەبى چىڭ سۇلالىسى جۇڭغارلارنى باستۇرۇش جەريانىدا جۇڭگاردىكى ئاھالىنىڭ تەخمىنەن يېرىمىنى قىرىپ تاشلىغانلىقىدىن ئىبارەت. چىڭ سۇلالىسى ھۆكۈمرانلىرى ھۆكۈمەت ئەسكەرلىرىنى بېقىش ۋە ئۇلارغا ئىستېھكام قۇرۇپ بېرىش ئۈچۈن قەشقەرىيىدىن ئىلىغا ئادەم يۆتكىدى، 1759 - يىلىدىكى ئۇچتۇرپان قوزغىلىڭىدىن كېيىن 6000 ئۇيغۇر ئائىلىسى ئىلىغا كۆچۈرۈلدى. ئۇلار، ئاساسەن، دېھقانچىلىق بىلەن شۇغۇللاندى. ئۇلاردىن 600 ئائىلە قاينۇققا، 500 ئائىلە قاشقا، 1100 ئائىلە بولوبورغۇسقا، 900 ئائىلە جىرغىلاڭغا، 400 ئائىلە تاش ئۈستەڭگە، 600 ئائىلە بايتوقايغا، 800 ئائىلە خۇنخايغا، 500 ئائىلە دادامتۇغا، 600 ئائىلە ئارا ئۈستەڭگە ئورۇنلاشتى. بۇنىڭدىن باشقا، يەنە 2000 ئائىلە ئۇيغۇر ئىلىغا كۆچۈرۈلدى. بۇ ھەقتە شائىر موللا بىلال << غازات دەر مۈلكى چىن >> ناملىق ئەسرنىڭ 9 - بېتىدە مۇنداق يازىدۇ:

كى چاڭلۇڭ دىگەن خان زامانە يېتىپ،
ئىلە شەھىرىگە نەچچە كۈچمەن چىقىپ،
كۇچار بىرلە ئاقسۇ، شايار، بايدىن،
كى ياركەند، كاشقەر، خوتەن سارىدىن.

200 نەچچە يىلدىن بېرى باشقا جايلاردىن ئىلىغا كەلگەن ئۇيغۇرلار يەرلىك ئۇيغۇرلار بىلەن بىرلىكتە قان - تەر توكۇپ شەھەرلەرنى بىنا قىلىپ، سۇ ئىنشائاتلىرىنى ياساپ، ئىگىلىكنى گۈللەندۈرۈپ، ئىلىنى ئىسمى جىسمىغا لايىق، يىراق - يېقىنغا مەشھۇر بولغان مۇزەل ۋادىغا ئايلاندۇردى. 1992 - يىلى ئېلىنغان مەلۇماتقا قارىغاندا، ئىلى ئوبلاستىدا ياشايدىغان ئۇيغۇرلارنىڭ سانى 561 مىڭدىن ئاشىدۇ. بۇلارنىڭ مۇتلەق كۆپچىلىكى ئىلى ۋىلايىتىگە، جۈملىدىن ئىلى ۋىلايىتىگە قاراشلىق غۇلجا شەھىرى ۋە غۇلجا، قورغاس ناھىيىلىرىگە مەركەزلىك ئورۇنلاشقان. غۇلجا شەھىرىدە ياشايدىغان ئۇيغۇرلارنىڭ سانى 139 مىڭ 211 بولۇپ، شەھەر ئاھالىسىنىڭ 50.7 پىرسەنتىنى تەشكىل قىلىدۇ.

يۇقىرىقىلارنى يىغىنچانلىغاندا، ئىلى ۋادىسى قەدىمدىن تارتىپ ئۇيغۇرلارنىڭ ئانا ماكانى بولۇپ كەلدى. ئۇلار بۇ ۋادىنى گۈللەندۈرۈش ھەم بىر پۈتۈن ئۇيغۇر مىللىتىنىڭ ئورتاق ئىشلىرىنى ئىلگىرى سۈرۈش يولىدا قوشقان ئۆچمەس تۆھپىلىرى بىلەن تارىخ سەھنىسىدىن ئورۇن ئالدى.

چىلپەڭزە ناھىيىسىنىڭ ئازاد قىلىنىشى

بوستانغا يوللىغۇچى:

ماقالىنى تەييارلىغۇچى: توختى ئىبراھىم

پارتىزانلار نىلقا ناھىيىسىنى ئازاد قىلىپ غەرب تەرەپكە قاراپ يۈرۈش قىلغان پەيتتە، چىلپەڭزە (كونا قورغاس) ناھىيىسى ئىستراتېگىيە جەھەتتە ناھايىتى مۇھىم بىر جاي بولۇپ قالغانىدى، يەنى بۇ جاي پارتىزانلار تەرەتلىرىنىڭ سوۋىت ئىتتىپاقى بىلەن مۇناسىۋەت باغلاش، قورال - ياراغ سېتىۋېلىش قاتارلىق ئىشلىرىدا ئەڭ چوڭ توسالغۇ ئورۇنغا ئايلىنىپ قالغانىدى. گومىنداڭنىڭ چىلپەڭزە ناھىيىسىدىكى قوراللىق كۈچلىرىنى دەرھال يوقىتىپ، چىلپەڭزەنى ئازاد قىلغاندىلا، بىزگە ئەركىن ھەرىكەت قىلىش شارائىتى يارىتىلاتتى. پارتىزانلار گومىنداڭ قوشۇنلىرىدىن غەنىيەت ئالغان قورال - ياراغلار بىلەن قوراللانغان بولسىمۇ، ئىنقىلابىي ئۇرۇشنىڭ تىزىدىن كېڭىيىپ بېرىش يۈزلىنىشىگە قارىغاندا، پارتىزانلار تەرەتلىرىنىڭ قورال - ياراغ، ئوق - دورىغا بولغان ئىھتىياجى ناھايىتى كۈچلۈك ئىدى. غۇلجا شەھىرىدە ۋاقىتلىق ئىنقىلابىي ھۆكۈمەت قۇرۇلغان، سۇيدۇڭ، كۈرەلەر تېخى ئازاد قىلىنمىغان پەيتتە، سۇيدۇڭ، كۈرەلەردىن ئايلىنىپ ئۆتۈپ، چىلپەڭزە ناھىيىسىنى ئازاد قىلىش زورۇر بولۇپ قالدى. شۇنىڭ ئۈچۈن، سۇيدۇڭنى قورشاپ ياتقان موگونتوف پارتىزانلار ئەترىتى 1944 - يىلى 11 - ئاينىڭ 19 - كۈنى ئاساسىي كۈچىنى چىلپەڭزەگە يۆتكەپ، چىلپەڭزە سېپىلىنى مۇھاسىرىگە ئالدى. ساقان ھاجى، چاقانېكىلەر بۇ ناھىيىدىكى داشىگۇر، چىڭسىخوزا، لوسىگۇڭ ئاھالىسىدىن تەشكىللەنگەن 200 كىشىلىك پارتىزانلار ئەترىتىنى باشلاپ چىلپەڭزەنى ئازاد قىلىش ئۇرۇشىغا قاتناشتى.

چىلپەڭزە سېپىلىنى مۇھاسىرىگە ئالغان پارتىزانلارنىڭ ئومۇمىي ئادەم سانى 500 دىن ئاشىپ كەتتى. ئەمما، سېپىلىنى گومىنداڭ قوشۇنلىرىنىڭ بىر باتالىيون (800 كىشى) دىن ئارتۇق خىل قوراللانغان قىسمى قوغداپ تۇراتتى. بۇ باتالىيوندا بىر ئىزىۋوتتىن كۆپرەك ئەسەبىيلەشكەن موڭغۇل ياللانما ئەسكەرلىرى بار ئىدى، ئۇلارغا پارتىزانلارغا ئىنتايىن غالىجىلىق بىلەن ئوت ئېچىپ قارشىلىق كۆرسەتتى. ئۇلارنىڭ مەزگىنى بولغان داڭقا يالىڭاچ بولۇۋېلىپ، ئۈچ پىلىموتتىن نوۋەت بىلەن ئوق چىقارتتى. بۇ ئەسەبىيلەشكەن تەلۋىلەر سېپىلنىڭ جەنۇبىي دەرۋازىسىدىن ئوق ياغدۇرۇپ، پارتىزانلارنىڭ ئالغا ئىلگىرلىشىنى قىيىن ئەھۋالغا چۈشۈرۈپ قويدى. ئەسلىدە پارتىزانلار دەرۋازىغا ئوت قويۇپ، شوت بىلەن سېپىلغا چىقماقچى بولغانىدى، بۇ پىلان ئەمەلگە ئاشمىدى. شۇنىڭ بىلەن، پارتىزانلار غەرب تەرەپتىن قاتتىق ئوق ياغدۇرۇپ، دۈشمەننى ئۆزىگە جەلپ قىلىپ تۇردى. بىر قىسىم پارتىزانلار شەرقىي جەنۇپ تەرەپتىن ھۇجۇمغا ئۆتۈپ، سېپىلغا چىقىۋالدى. ئۇلار سېپىل ئۈستىدە دۈشمەننى قوغلاپ يۈرۈپ گىرەلەشمە جەڭ قىلىپ، سېپىل ئۈستىدىكى دۈشمەننى يوقاتتى. پارتىزانلار ۋە خەلق ئاممىسىدىن 1000 دىن ئوشۇق كىشى سېپىل دەرۋازىسىدىن بوسۇپ كىرىپ، قالدۇق دۈشمەن بىلەن كوچا ئۇرۇشى قىلىپ، دۈشمەننى تەلتۈكۈس تازىلىدى. گومىنداڭ قوشۇنلىرىنىڭ ئىككى چېگرا مۇداپىئە روتىسى ۋە قورچاق ناھىيىلىك ساقچى ئىدارىسىنىڭ ساقچىلىرى بولۇپ 300 دىن ئاشىدىغان دۈشمەن چىلپەڭزەنى ئازاد قىلىش ئۇرۇشىدا يوقىتىلدى. ناھىيىنىڭ قورچاق

ھاكىمى، مۇئاۋىن ھاكىمى، ساقچى ئىدارە باشلىقى، گومىنداڭنىڭ ناھىيىلىك پىرقە باشلىقى قاتارلىق 100 گە يېقىن ھەربىي - مەمۇرى ئەمەلدارى، 200 دىن ئوشۇق ئوفىتسىر - ئەسكەر ئەسىر ئېلىندى. پۈتكۈچ كوماندىرى، ناتالىيون كوماندىرى بولۇپ ئۈچ ھەربىي ئەمەلدار ئۆزىنى ئېتىۋالدى. چىلپەڭزىنى ئازاد قىلىش ئۇرۇشىدا گومىنداڭ قوشۇنلىرىدىن ئىككى ستانكۇۋوي پىلىموت، 17 قول پىلىموت، 200 دىن ئوشۇق مىلتىق، ئاپتومات، يان قورال غەنىمەت ئېلىندى ۋە قورال - ياراغ، ئوق - دورا ئامبىرى قولغا چۈشۈرۈلدى. شۇنداق قىلىپ، چىلپەڭزە بازىرى 11 - ئاينىڭ 20 - كۈنى ئازاد قىلىندى. سېپىل ئۈستىدە ئۆلگەن ئەسكەرلەرنىڭ قاتارىدا خەنزۇ پۇقرالارنىڭ 10 نەچچە جەستى تېپىلدى. بۇلار سېپىل ئۈستىگە مەجبۇرى ھەيدەپ كىرىپ، پارتىزانلارغا قارشى ئۇرۇشقا سېلىنغانلار ئىكەن. ئەنە شۇ خەنزۇ پۇقرالاردىن بىر قىسمى سېپىل ئىچىدە قۇچاقلاشما جەڭ بولۇۋاتقان پەيتتە ئالدى بىلەن قولدىكى قورالنى تاشلاپ پارتىزانلارغا تەسلىم بولدى. چۈنكى، ئۇلار گومىنداڭنىڭ قانخورلىرىنىڭ زۇلۇمىغا ئۇچرىغان ئاددى خەنزۇ پۇقرالىرى بولغاچقا، گومىنداڭچىلار ئۇلارنىڭمۇ ئەشەددى دۈشمىنى ئىدى. پارتىزانلار ئەترەتلىرى چىلپەڭزە سېپىلىنى مۇھاسىرىگە ئېلىپ تۇرغاندا، سېپىل سىرتىدا نۇرغۇن خەنزۇ ئاھالىلىرى بار ئىدى، پارتىزانلار ئۇلارغا ھېچقانداق دەخلى - تەرۇز قىلمىدى، ئۇلارنىڭ ھېچ نەرسىسىگە چىقىلمىدى. ئۇلاردىن بىر كىشىمۇ ئۆلمىدى ياكى زەخمىلەنمىدى. ئۇلاردىن بەزىلىرى يەرلىك خەلقلەر بىلەن بىر سەپتە تۇرۇپ، چىلپەڭزىنى ئازاد قىلىش ئۇرۇشىغا مەدەت بەردى.

مۇشۇنداق ياخشى ئىنتىزام، ياخشى كەيپىيات موگوتنوف پارتىزانلار ئەترىتىدىكى ئومەروفي ۋە نۇرمۇھەمەد باشلىق ئىنقىلابىي زىيالىيلار باشقۇرغان تەشۋىقات گۇرۇپپىسىنىڭ پارتىزانلار ئەترىتىدە سىياسى - ئىدىيىۋى خىزمەتنى چىڭ تۇتقانلىقىنىڭ نەتىجىسى ئىدى. بۇ تەشۋىقات گۇرۇپپىسى چىلپەڭزە سېپىلى چوڭ دەرۋازىسىنىڭ ئالدىدىكى لىيۇجىخې دېگەن خەنزۇ تىجارەتچىنىڭ ئۆيىدە يېتىپ قوپتى. لىيۇجىخېنىڭ ئاكىسى ۋە بالا - چاقىلىرىمۇ شۇ يەردە ئىدى، ئۇلارمۇ تەشۋىقات گۇرۇپپىسىنىڭ قوغدىشى بىلەن ھېچقانداق زىيان - زەخمەتكە ئۇچرىمىدى. لىيۇجىخېنىڭ ئاكىسى تەشۋىقات گۇرۇپپىسىغا 30 نەچچىدەك قويدىن قانچىسى لازىم بولسا، شۇنچىسىنى سويۇپ يېيىشنى نەچچە قېتىم ئېيتىپ، تەشۋىقات گۇرۇپپىسى مۇنداق قىلىشقا ئۈنىدى. لىيۇجىخېنىڭ ئىنىسى لىيۇجىلەننى گومىنداڭچىلار سېپىل ئىچىگە مەجبۇرى ھەيدەپ كەتكەنىكەن. بۇ ئىشتىن خەۋەر تاپقان تەشۋىقات گۇرۇپپىسىدىكى ئابدۇكېرىم، مەھمەتجان ھاجى، ھەسەنجانلار لىيۇجىلەننى ئىزدەپ تېپىپ، ئۆيىگە ساق - سالامەت ئەكىلىپ قويدى. لىيۇجىخې بۇ ئىشتىن قاتتىق تەسلىرىدى ۋە مىننەتدار بولدى. لىيۇجىخې 1952 - يىلى ئۇرۇمچىدىكى نەنمىن << مەدەنىيەت >> كۈلۈبىنىڭ ئالدىدا كاپىتان ئومەروفي، پودپولىكوۋنىڭ خەمتوفى فۇئاد، مايور ئىمىنوفلار بىلەن ئۇچرىشىپ قالغاندا، ئۇلار بىلەن قۇچاقلىشىپ كۆرۈشكەن ۋە << سىلەرنىڭ ئەينى چاغدىكى شەپقىتىڭلارنى مەڭگۈ ئۇنتۇيالمايمەن >> دەپ چەكسىز مىننەتدارلىقنى ئىزھار قىلغانىدى. چىلپەڭزە ناھىيىسى ئازاد قىلىنغاندىن كېيىن، ناھىيىدە ئىنقىلابىي ھاكىمىيەت قۇرۇلدى. مەھەممەت ھاجىم ناھىيىنىڭ تۇنجى ھاكىمى بولدى. ناھىيىدە ھەربىي ئورگان، سوت ۋە تەپتىش مەھكىمىلىرى، مائارىپ، دېھقانچىلىق، چارۋىچىلىق، سودا ئىدارىلىرى، ساقچى مەھكىمىسى

قاتارلىق ئاپپاراتلار قۇرۇلۇپ ئىشقا كىرىشتى. سوۋىت ئىتتىپاقى بىلەن بولغان ئالاقە راۋانلاشتى. چىلپەڭزە ناھىيىسى ئالدىنقى سەپ ئۈچۈن قورال - ياراغ، ئوق - دورا يۆتكەيدىغان ۋە ئوفىتسىرلارنى يېتىشتۈرىدىغان بازار بولۇپ قالدى. پارتىزانلار چىلپەڭزە ناھىيىسىنى ئازاد قىلغاندىن كېيىن ئۈچ قىسىمغا بۆلۈندى، بىر قىسمى موگوتنوفنىڭ باشچىلىقىدا سۇيدۇڭ ناھىيە بازىرى (ھازىرقى قورغاس ناھىيە بازىرى) نى ئېلىش جېڭىگە قاتناشتى. بىر قىسمى كەڭساي پارتىزانلىرىنىڭ جەڭ قىلىشىغا ياردەم بەردى، بىر قىسمى غۇلجىغا بېرىپ، گومىنداڭ قوشۇنلىرىنىڭ ئايرودروم قاتارلىق تايانچ پونكىتلىرىغا قورشاپ ھۇجۇم قىلىش جېڭىگە قاتناشتى. چىلپەڭزىلىك يۈزلىگەن ئەزىمەتلەر پارتىزانلار ئەترەتلىگە قوشۇلۇپ ئالدىنقى سەپكە ماڭدى. كۈرەش قەھرىمانى زىخۇللام بىلەن بىللە جىڭ ناھىيىسىدە دۈشمەن ئىستېھكامىنى پارتىلتىپ، ئاجايىپ قەھرىمانلىق موجدزىسى ياراتقان ئابدۇرېشىتمۇ شۇلارنىڭ قاتارىدا ئىدى.

ئارشاك، بورتالا ناھىيىلىرىنىڭ ئازاد قىلىنىشى

ئەسەر ئاپتورى: توختى ئىبراھىم
بوستانغا يوللىغۇچى: كۆسەن

ئارشاك، بورتالا ناھىيىلىرى بۇك - باراقسان ئالاتاۋ جىلغىلىرىغا جايلاشقان گۈزەل يايلاق شەھەرلىرى ئىدى. ئۇ يەردە خەلق داۋاللىنىدىغان بىر قانچە سۇ ئارشىڭى بار ئىدى. بۇ ناھىيىلەر سوۋىت ئىتتىپاقىغا يېقىن جايلاشقان بولغاچقا، ئىستراتېگىيىلىك ئورنى ناھايىتى مۇھىم ئىدى. بۇ ناھىيىلەرنى بالدۇرراق ئازاد قىلىدىغاندا، بۇلار شەرق تەرەپتىن كېلىدىغان دۈشمەننىڭ ھاردۇقىنى چىقىرىپ ئۆزىنى ئوڭشاش ئالدىدىن بېكىتى، ئارقا سەپ تەمىنات بازىسى بولۇپ قېلىۋېرىتتى - دە، ئىلى پارتىزانلىرىنىڭ شەرق تەرەپكە قاراپ ئىلگىرلىشى مۇمكىن بولماي قالاتتى. ئۇ يەردە يەنە ئىنقىلابقا قاتنىشىش ھالىتىگە كېلىپ، ئىلى پارتىزانلىرىنى تەقەززالىق بىلەن كۈتۈپ تۇرۇۋاتقان موڭغۇل، ئۇيغۇر، قازاق خەلقى بار ئىدى.

1944 - يىلى 12 - ئايدا، ئىلى پارتىزانلىرى كەڭساي ئەتراپىدا گومىنداڭ قوشۇنلىرىغا قارشى جەڭ قىلىۋاتقان مەزگىلدە بورتالا، ئارشاك ئەتراپىدىكى موڭغۇل خەلقى بۇلغۇنۇپ ئىردە باشچىلىقىدا موڭغۇل پارتىزانلار ئەترىتىنى تەشكىل قىلغانىدى. ئىلى پارتىزانلىرى قوماندانلىق شىتابى ئۇلارغا قورال - ياراغ يەتكۈزۈپ بېرىپ تۇردى. موڭغۇل پارتىزانلار ئەترىتى كەڭساي پارتىزانلىرىغا ماسلىشىپ ئۇرۇش قىلىش ئۈچۈن، دۈشمەن ئارقا سېپىدە پارتىزانلىق ئۇرۇشىنى قانات يايدۇرۇپ، دۈشمەننىڭ ترانسفورت لىنىيەسىنى بۇزۇپ تاشلىدى. ئۇلار 12 - ئاينىڭ ئوتتۇرىلىرىدا خارابۇخ ئەتراپىدا گومىنداڭ قوشۇنلىرىنىڭ بىر ئاپتوموبىلىغا ھۇجۇم قىلىپ، ئاپتوموبىلىدىكى 17 ئەسكەرنى يوقىتىپ، 17 مىللىتىق، بىر پىلەموت، بىر مۇنچە ئوق - دورا، قول بومبىلىرىنى غەنىمەت ئالدى. ئىستراتېگىيە جەھەتتىن ئالغاندا، كەڭساي ئۇرۇشىغا ماسلاشتۇرۇپ، ئارشاك ۋە بورتالالارنى ئازاد قىلغاندا، ئۆتەينى قولغا كەلتۈرگىلى ۋە دۈشمەننىڭ ئارقا سېپىنى بۇزۇپ تاشلاپ، ئۇزۇق - تۈلۈكلەردىن مەھرۇم قىلىپ، كەڭساينى بالدۇرراق ئازاد قىلىشقا قولايلىق ياراتقىلى بولاتتى. كەڭساي ئۇرۇشىغا قوماندانلىق قىلىۋاتقان كوزلوف، لېكسەن، نائىل، ئارۇپ قاتارلىقلار بىلەن مەسلىھەتلىشىپ، بىر قىسىم پارتىزانلارنى ئارشاكقا ئاۋەتىشنى قارار قىلدى. شۇنىڭ بىلەن، 300 كىشىلىك غېنى باتۇر پارتىزانلار ئەترىتى، 100 كىشىلىك باۋدۇن ئابدۇللا، مەمتىمىن ئومەروف پارتىزانلار ئەترىتى بىرلەشمە قوشۇن بولۇپ ئۇيۇشۇپ، سۇيىدۇڭدىن يولغا چىقىپ، كەڭسايغا كەلدى ۋە ئۇ يەردە بىر مەھەل جەڭ قىلغاندىن كېيىن، ئارشاكقا يۈرۈش تەييارلىقىغا كىرىشتى. مەمتىمىن ئومەروف بىرلەشمە قوشۇننىڭ سىياسى يېتەكچىلىكىنى ئۈستىگە ئالدى.

غېنى باتۇرنىڭ قوماندانلىقىدىكى پارتىزانلار پارتىزانلىق ئۇرۇشى ئېلىپ بېرىشتا مول تەجرىبىگە ئىگە، ئۇنىڭ ئۈستىگە غەيرىتى ئۈستۈن، جاسارەتلىك ئەترەت بولسىمۇ، ئۇلاردا ئىنتىزامسىزلىق، تۇرمۇش ئىستىلى قالايمىقان بولۇش ئەھۋالى خېلى ئېغىر ئىدى. ئۇلارنىڭ بۇ نۇقتىلىرىنى تۈزەتكەندىلا، ئاندىن بۇ ئەترەتنى غالىپ قوشۇنغا ئايلاندۇرغىلى بولاتتى. سىياسى - ئىدىيىۋى

تونۇشى يۇقىرى بولغان مەمتىن ئومەروف بىرلەشمە قوشۇنغا سىياسى يېتەكچى بولغاندىن كېيىن، ئالتە ماددىلىق (قانۇنسىز چېكىملىكلەرنى چەكەسلىك، ھاراق ئىچەسلىك، قىمار ئوينىماسلىق، خەلقنىڭ مال - مۈلكىگە تەگمەسلىك، ئاياللارغا چېقىلماسلىق، خەنزۇ پۇقرالارنى بۇلاڭ - تالاڭ قىلماسلىق، ئوق چىقارماسلىق، ئىمانىمىزنى پاك تۇتۇپ، ئىنسانپەرۋەرلىك ئەخلاقى جارى قىلدۇرۇش) سىياسى تەربىيە پىلانىنى تۈزۈپ چىقىپ، پارتىزانلارغا ئومۇميۈزلۈك تەربىيەنى كۈچەيتتى. بۇ سىياسى تەربىيە پىلانىدا <كىمكى بۇ ماددىلارغا خىلاپ ئىشلاردا بولىدىغان بولسا، ئولۇم جازاسىغا ھۆكۈم قىلىندۇ> دەپ بەلگىلەندى. مەمتىن ئومەروف بۇ سىياسى تەربىيە پىلانىنى ئېلان قىلىشتىن بۇرۇن غېنى باتۇرغا كۆرسەتتى. غېنى باتۇر بۇ ئىشتىن ناھايىتى خۇشال بولدى.

- ياخشى قىلىپسەن، سۇيىدۇڭلۇك قىزىل پاچاق دوستۇم، - دېدى ئۇ چاقچاق ئارىلاش، - بۇ بەچىغەر ئادەملىرىنىڭ قۇلىقىنى راسا سوزۇپ تۇرۇپ ئوقۇتقىن. ئەگەر سەن تۈزگەن ئەشۇ ئالتە ئايەت رىسالەگە خىلاپ ئىشلارنى قىلىدىغانلار كۆرۈلىدىغان بولسا، ماڭا دەپ قويغىن، مەن ئۇلارنى ئېتىپ تاشلايمەن!

شۇنىڭدىن كېيىن بۇ بىرلەشمە قوشۇندا يۇقارقى سىياسى تەربىيە پىلانى يولغا قويۇلدى. قىسقا مۇددەتلىك تەربىيىدىن كېيىن، بىرلەشمە قوشۇننىڭ سىياسى - ئىدىيە ۋە ئەخلاق قىياپىتىدە زور ئۆزگىرىش بولدى، قوشۇننىڭ ئىنتىزامى كۈچەيدى.

غېنى باتۇر قوماندانلىقىدىكى 400 كىشىلىك بىرلەشمە قوشۇن 1944 - يىلى 12 - ئاينىڭ 18 - كۈنى داشىگۇر، مازار ئارقىلىق ئۆتۈپ ئاقسۇ داۋىنىنى ئىشغال قىلغاندىن كېيىن، ئاقبائىتال، سىمپىتوزا ئارقىلىق سەنتەيگە بارماقچى بولدى. سەنتەيگە بېرىشقا ئىمكانىيەت يار بەرمىگەندىن كېيىن، شىۋىرتىغا ھۇقۇم قىلىپ، ئۇ يەردىكى دۈشمەننى يوقاتتى ۋە 12 - ئاينىڭ 19 - كۈنى ئارىشاڭ ئەتراپىدا ئىردە باشچىلىقىدىكى مۇڭغۇل پارتىزانلار ئەترىتى بىلەن ئۇچراشتى. شۇ چاغدا ئارىشاڭ ناھىيە بازىرىدا گومىنداڭ قوشۇنلىرىنىڭ بىر كۈچەيتىلگەن روتىسى مۇداپىئەدە تۇراتتى. پارتىزانلار تۇتۇۋالغان گومىنداڭ تېلېفونىسى بۇ يەردە 300 نەچچە ھەربىي - ساقچى بارلىقىنى ئېيتىپ بەردى. غېنى باتۇر قوماندانلىقىدىكى پارتىزانلار بىرلەشمە قوشۇنى بىلەن مۇڭغۇل پارتىزانلار ئەترىتى 12 - ئاينىڭ 20 - كۈنى ئارىشاڭ ناھىيە بازىرىغا ھۇجۇم باشلىدى.

دۈشمەن پىلىموت ئوت كۈچى ئارقىلىق پارتىزانلارنىڭ ھۇجۇمغا قاتتىق قارشىلىق كۆرسەتتى. بىر يېرىم كېچە - كۈندۈز داۋام قىلغان شىددەتلىك ئېلىشىشتا پارتىزانلاردىن 10 نەچچىسى قۇربان بولدى. ئاخىر قاتتىق قۇچاقلاشما ئۇرۇشتىن كېيىن، دۈشمەن ئەسكەرلىرى قورچان ناھىيىلىك ھۆكۈمەت ئىچىگە قامىلىپ قالدى. پارتىزانلار 12 - ئاينىڭ 22 - كۈنى ناھىيىلىك ھۆكۈمەت ئىدارىسىگە شىددەتلىك ھۇجۇم بىلەن باستۇرۇپ كىرىپ، ئۇ يەردىكى قالدۇق دۈشمەننى تولۇق يوقاتتى. شۇنىڭ بىلەن ئارىشاڭ ناھىيىسى پۈتۈنلەي ئازاد قىلىندى. ئارىشاڭنى ئازاد قىلىش ئۇرۇشىدا دۈشمەننىڭ 70 دىن ئارتۇق ئادىمى يوقىتىلدى، ئارىشاڭ ناھىيە بازىرىنى قوغداپ تۇرغان گومىنداڭ قوشۇنىنىڭ روتا كوماندىرى قالغان ئەسكەرلىرىنى باشلاپ بورتالا ناھىيىسىگە قېچىپ كەتتى. ئارىشاڭ ناھىيىسىنىڭ قورچاق ھاكىمى ۋاڭ بىڭشىياڭ رە بىر قىسىم ھەربىي - ساقچىلار

ئەسرگە ئېلىندى، سەككىز پىلىموت، 290 مىللىتىق، توت ئاپتومات ۋە بىر قىسىم ئوق غەنىيەت ئېلىندى. ئارىشاڭدا ئىنقىلابىي ھاكىمىيەت قۇرۇلۇپ، پۈجە ئارىشاڭ ناھىيىسىنىڭ ۋاقىتلىق مەسئۇللىقىغا تەيىنلەندى.

ئارىشاڭ ناھىيە بازىرىنى ئازاد قىلىش ئۇرۇشىدا پارتىزانلار بىرلەشمە قوشۇنىنىڭ كوماندىرى غېنى باتۇر يارىلاندى. پىلىموتتىن ئېتىلىپ چىققان بىر ئوق مۇرىسىدىن كىرىپ، قوۋۇرغىسىدىن چىقىپ كەتتى. قان كۆپ ئېقىپ كەتكەن بولسىمۇ، ۋاقتىدا غۇلجىغا ئەۋەتىلىپ داۋالىتىلغاچقا، ھاياتى ئامان قالدى.

گومىنداڭ زاپاس 7 - دىۋىزىيىسىنىڭ كوماندىرى لى يۇشياڭ ئارىشاڭ ناھىيە بازىرىنى پارتىزانلارنىڭ قولىدىن تارتىۋېلىپ، ئاقسۇ داۋىنى ئارقىلىق غۇلجىغا بارىدىغان يولنى راۋانلاشتۇرۇش ئۈچۈن، 12 - ئاينىڭ 28 - كۈنى مۇئاۋىن دىۋىزىيە كوماندىرى خۇشېياڭنى بورتالا، ئارىشاڭ تەرەپتىكى ئۇرۇش ئىشلىرىغا بىر تۇتاش قوماندانلىق قىلىشقا ئەۋەتتى. شۇ جايدىكى ئەسكىرى كۈچ بىلەن بورتالا ناھىيە بازىرىدىكى مۇھىم نۇقتىلارنى تۇتۇپ تۇردى ۋە بىر بايالىيون ئەسكەر بورتالا ناھىيە بازىرىنى ساقلاش، بىر باتالىيون ئەسكەر بىلەن ئارىشاڭغا ھۇجۇم قىلىش ئۈچۈن، لى يۇشياڭدىن ئىككى باتالىيون ئەسكەر كۆپەيتىپ بېرىشنى تەلەپ قىلدى. لى يۇشياڭ 1945 - يىلى 1 - ئاينىڭ 11 - كۈنى بىر باتالىيون ئەسكىرى كۈچىنى بورتالا ناھىيە بازىرىغا كىرىش ۋە ئارىشاڭغا قاراپ ئىلگىرلەپ ھۇجۇم قىلىشقا ئەۋەتتى. بۇ گومىنداڭ قوشۇنى 12 - ئاينىڭ 12 - كۈنى شياۋيېڭپەننى، 14 - كۈنى لاۋشاۋفاڭنى ئىشغال قىلدى، 16 - كۈنى خاربۇتقا قاراپ ئىلگىرلىدى. 17 - كۈنى خاربۇتتىكى پارتىزانلارنىڭ شىددەتلىك توسۇپ زەربە بېرىشىگە ئۇچراپ، شياۋيېڭپەنگە چېكىنىشكە مەجبۇر بولدى. شۇنىڭ بىلەن بۇ يەردىكى گومىنداڭ قوشۇنى خاربۇخ ئەتراپىدا توسۇلۇپ قېلىپ، زادىلا ئىلگىرلىيەلمىدى.

2 - ئاينىڭ 18 - كۈنى، ئىلى پارتىزانلىرى ۋە ئىردە باشچىلىقىدىكى موڭغۇل پارتىزانلار ئەترىتى ئارىشاڭ ناھىيە بازىرىدىن چىقىپ، خاربۇخ، شياۋيېڭپەنلەرگە ھۇجۇم قىلدى، گومىنداڭ قوشۇنلىرى پارتىزانلارنىڭ شىددەتلىك ھۇجۇمى ئالدىدا ھەر قەدەمدە مەغلۇپ بولۇپ ئارقىغا چېكىندى. بورتالا ناھىيە بازىرىنى ساقلاپ تۇرغان گومىنداڭ قوشۇنلىرى ۋەزىيەتنىڭ قاملاشمايۋاتقانلىقىنى مۆلچەرلەپ، 100 ئاپتوموبىلغا يېقىن ئاشلىق، مال - مۈلۈك قاتارلىق نەرسىلەرنى بۇلاپ جىڭغا قاراپ قاچتى. بورتالا ناھىيىسىنىڭ قورچاق ھاكىمى شۇسۇڭتاۋ 2 - ئاينىڭ 19 - كۈنى كېچىسى قورچاق ناھىيىلىك ھۆكۈمەت خادىملىرى ۋە بىر قىسىم ئاممىنى باشلاپ شىخوغا قاراپ قاچتى. 2 - ئاينىڭ 2 - كۈنى پارتىزانلار بورتالا ناھىيە بازىرىنى ئازاد قىلدى. شۇ كۈنى گومىنداڭنىڭ بورتالا ناھىيىلىك ھۆكۈمىتىنىڭ مال - مۈلكىنى ئېنىقلاش ۋە ئۆتكۈزۈۋېلىش كومىتېتى قۇرۇلدى. كومىتېت ئۇرايم، نامجىل، ئومەر ئاخۇن، خەلىپ، ئايىمەمەت، دورجىلاردىن تەركىپ تاپتى. ئارىشاڭ، بورتالا ناھىيىلىرىنىڭ ئازاد قىلىنىشى گومىنداڭ قوشۇنلىرىنىڭ غۇلجا شەھىرىدىكى تايانچ پونكىتلىرىغا ياردەم بېرىش پىلانىنى مەغلۇپ قىلدى، پارتىزانلارنىڭ شەرق تەرەپكە قاراپ غەلىبىسىرى ئىلگىرلەپ سەنتەي، ئۆتەيلەرنى ئازاد قىلىش ۋە جىڭ، شىخولارغا غەلىبىلىك يۈرۈش قىلىشقا يول ئېچىپ بەردى.

«نازىركوم» نىڭ ھېكايىسى

ۋەلى كېرىم كۆكئالپ

بوستانغا يوللىغۇچى: مۇلايىم

نازىركوم ئۆزگىچە، شوخ ئوينىلىدىغان خەلق ئۇسۇللىرىنىڭ بىرى بولۇش سۈپىتى بىلەن مەملىكىتىمىز ۋە خەلقئارا سەھنىلەردە جەۋلان قىلىپ، ئۇيغۇر ئۇسۇل سەنئىتىنىڭ شۆھرىتىنى ئاشۇرماقتا.

<نازىركوم>نى <نازىر> ۋە <كوم>دىن ئىبارەت ئىككى سۆزنىڭ بىرىكىشىدىن تۈزۈلگەن ئاتالغۇ دەپ تەبىرى بەرگىنىمىزدە، بۇ ئۇسۇلنىڭ زادى قايسى دەۋردە پەيدا بولغانلىقىنى ۋە نېمە سەۋەپتىن شۇنداق ئاتالغانلىقىنى ھەرقانچە قىلىپمۇ توغرا چۈشەندۈرۈپ بەرگىلى بولمايدۇ. بىز نازىركوم ئۇسۇلىنى ئۇزاق تارىخقا ئىگە، ئۇيغۇرلارنىڭ ئىپتىدائىي ئوۋچىلىق ۋە چارۋىچىلىق ئادەتلىرىنى ئۇسۇل شەكلىدە ئەڭ ياخشى ئىپادىلىگەن، دەيمىز، ئۇنىڭ نامى پارسچە <نازىر> بىلەن <كوم> نىڭ بىرىكىشىدىن كەلگەن دەپ بىر-بىرىگە زىت پىكىرنى ئوتتۇرغا قويىدىكەنمىز. ئەگەر بۇ ئۇسۇلنىڭ نامى پارسچىدىن كەلگەن بولسا، شەكسىزكى، بۇ ئۇسۇلنىڭ تارىخى پارس تىلى ۋە ئەدەبىياتى ئۇيغۇرلارنىڭ مەدەنىي تۇرمۇشىغا قاتتىق تەسىر قىلغان 16-17- ئەسىرلەرگە تاقىلىدۇ. ھالبۇكى، بۇنداق تارىخى شارائىتتا نازىركومدەك ئىپتىدائىي ئوۋچىلىق تۇرمۇش ئادەتلىرى ئەكسى ئەتتۈرۈلگەن <قەدىمكى ئۇسۇلنىڭ خەلق ئارىسىدا پەيدا بولۇپ قېلىشى ھەرگىز مۇمكىن ئەمەس، ئۇنداقتا، ئۇزاق تارىخقا ئىگە بۇ ئۇسۇل نېمە سەۋەپتىن <نازىركوم> دەپ ئاتىلىپ قالغان؟ تۇرپاندىكى پېشقەدەملەرنىڭ ئېيتىپ بەرگەنلىرىنى تارىخى ماتېرياللار بىلەن بىرلەشتۈرگىنىمىزدە، <نازىركوم> دېگەن بۇ نام <تۈركىي تىللار دىۋانى>دا <لەكچىن> دەپ ئالاھىدە تىلغا ئېلىنغان، شەرقى چاغاتاي خانلىقىنىڭ ۋە تۇرپان ۋالىلىرىنىڭ ئاستانىسى بولغان، 1933- يىلى شېڭ شىسەي خوجىنىياز ھاجى بىلەن بولغان ئۇرۇشتىن كېيىن كۆيدۈرۈپ ۋەيران قىلىۋەتكەن لۈكچۈن شەھىرىدە (ھازىرقى پىچان ناھىيىسىنىڭ لۈكچۈن بازىرى)، تۇنجى ئەۋلات تۇرپان ۋالى ئىمىن خوجا (1696-1778) دەۋرىدە پەيدا بولغان ۋە ئەتراپقا كېڭەيگەن.

نازىركوم ئۇسۇلىغا يوشۇرۇنغان ھېكايە مۇنداق:

ئاتا-بوۋىسىدىن تارتىپ تۇرپان ئويمانلىقىدا ئىشقىيەچىلەرگە مايىل <جەۋھىرى سۈلۈك> تەرغىباتى بىلەن شۇغۇللىنىپ ئەتراپقا نۇرغۇن مۇرىت توپلىۋالغان ئىمىن سوپى (ئىمىن ۋاڭ) 1720- يىللىرى ئەتراپىدا ئاستانە، قاراغوجىدىن تارتىپ پىچاننىڭ چىقتمىغىچە بولغان يەرلىرىگە ھۆكۈمنى جارى قىلىپ كېلىۋاتقان لۈكچۈن خانى ئەھمەت باقىبەگنى ئۆلتۈرۈپ، ئۇنىڭ ئورنىغا بەگ بولغان. بۇ چاغ دەل جەنۇبىي شىنجاڭ رايونى جۇڭغار خانلىقىغا تولۇق قارام بولغان، قورچاق ھاكىمىيەت ئىشقىيەچىلەرنىڭ قولىدىن ئىسپاقىيەچىلەرنىڭ قولىغا ئۆتكەن، قۇمۇل رايونى چىڭ سۇلالىسىگە بەيئەت قىلغان؛ تۇرپان رايونى بولسا كىچىك-كىچىك بۆلۈنمە ھاكىمىيەتلەرگە بۆلۈنۈپ كەتكەن، چىڭ سۇلالىسى بىلەن جۇڭغار خانلىقى تالىشىدىغان، ئۇرۇش ئۆزۈلمەيدىغان رايونغا ئايلىنىپ قالغان ئاچقۇچلۇق مەزگىل ئىدى. مانا مۇشۇنداق كەسكىن ۋەزىيەتتە، تۇرپاندىكى بۆلۈنمە ھاكىمىيەتلەر ئارىسىدىمۇ جۇڭغار خانلىقىنى ھىمايە قىلىش ياكى چىڭ سۇلالىسىگە بەيئەت قىلىشتەك ئىككى خىل

تاللاش يولى بار ئىدى. بۇ چاغدا ئىمىن خوجا جۇڭغارلارغا قارشى تۇرۇپ، چىڭ سۇلالىسىنى ھىمايە قىلىش يولىنى تاللىۋالغان. چىڭ سۇلالىسى 1720 - يىلى يازدا قۇمۇلدىن ئۆتۈپ تۇرپانغا كېلىپ جۇڭغارلارنى قارا شەھەرگىچە سۈرۈپ بارغان، ئۇزاق ئۆتمەي بارىكۆلگە قايتىپ كەتكەن. بۇ پۇرسەتتىن پايدىلانغان جۇڭغارلار ناھايىتى زور ئاتلىق قوشۇن باشلاپ كېلىپ، لۈكچۈن شەھىرىنى قورشىۋالغان. ئىمىن خوجا پۇقرالىرىنى تەشكىللەپ دۈشمەنگە قارشى تۇرغان. 40 كۈنلۈك قامال جەريانىدا، ئاچلىق، ئادەم كۈچى يېتىشمەسلىكتە ئېغىر قىيىنچىلىقلارنى يېڭىپ دۈشمەننى چېكىندۈرگەن. ئۇزاق ئۆتمەي چىڭ سۇلالىسى لەشكەرلىرى پىچان تەۋەسىگە يەنە كەلگەن. ئىمىن خوجا پۇقرالىرىنى باشلاپ چىڭ سۇلالىسى لەشكەرلىرىنى قىزغىن قارشى ئالغان ۋە چىڭ سۇلالىسىگە تەۋەلىك بىلدۈرگەن. جۇڭغار خانلىقىغا بۇرۇندىن ئىتائەتتى كۈچلۈك بولغان ئەزىز خوجا جۇڭغار ئاتلىقلىرى بىلەن بىرگە ئۆزىگە تەۋە ئاھالىنى باشلاپ دەسلەپتە قارا شەھەرگە، ئاندىن ئۇچقا كۆچكەن. شۇنىڭ بىلەن <ئۇچ>دىگەن نامغا <تۇرپان> ئاتالغۇسى قوشۇلۇپ <ئۇچتۇرپان> دەپ ئاتىلىشقا باشلىغان.

مانا مۇشۇنداق مۇرەككەپ تارىخى شارائىتتا، تارىخ سەھنىسىگە چىققان ئىمىن خوجا ناھايىتى ئەقىللىق، زېرەك، سۆزمەن، بىلىملىك ھەم تەدبىرلىك كىشى بولغان. ئۇ قانداق قىلىپ پۇقرانىڭ كۆڭلىنى ئېلىشنى، قانداق قىلىپ خانغا يېقىشنى، ئۆز مەقسىتىنى ۋاستە تاللاپ ئولتۇرماي ئەمەلگە ئاشۇرۇشنى ياخشى بىلەتتى.

ئەنە شۇ چاغلاردا تۇرپان رايونىغا كەڭ تارقالغان <گۈمۈڭ گۈم> دەپ ئاتىلىدىغان بىر خىل كۈي بولۇپ، ئۇنىڭغا شوخ ئۇسۇل تەڭكەش قىلىنغان. ئەجداتلىرىمىزنىڭ تا ئوۋچىلىق دەۋرىدىن تارتىپ ئولتۇراق ھاياتقا ئۆتكىچە بولغان ئۇزاق ئەسىرلىك تۇرمۇش ئۆرپ - ئادەتلىرى بۇ كۈيگە ئۇسۇل شەكلىدە سىڭىپ كەتكەن.

بۇ شوخ كۈيگە ئۇسۇل ئوينىيالايدىغانلار ساناقلىقلا بولسىمۇ، ئەمما بۇ ئۇسۇلغا ھەممە كىشى قاتتىق قىزىققان، ھەۋەس قىلغان. بۇ كۈيگە قەملاشتۇرۇپ ئۇسۇل ئوينىيالايدىغانلارنىڭمۇ ئەل ئارىسىدا ئابرويى يۇقىرى بولغان. بۇ ئۇسۇلنى ئوردا قىزىقچىسى ھەم ئۇسۇلچىسى ناسىر ئىسىملىك ئوتتۇرا بوي، چىرايىدىن شوخلۇق تۆكۈلۈپ تۇرىدىغان كىشى ھەممىدىن ياخشى ئويناپ ئەلگە تونۇلغان. ئۇ <گۈمۈڭ گۈم>غا ئۇسۇلغا چۈشكەندە مەيداندا شۇ ھامان ئالقىش ياڭرىغان، ھۆشەنرە - بارىكاللا پەلەككە يەتكەن، تۇماقلار ئاسمانغا ئېتىلغان، بۇ كىشىنىڭ نامىنى يەتتە ياشتىن 70 ياشقىچە ھەممىسى بىلگەن.

چىڭ سۇلالىسى قوشۇنى شۇ چاغدا تۇرپاندا بىر مەزگىل تۇرۇپ قالغان. دەل مانا شۇ چاغدا ئىمىن خوجا چوڭ ئوغلى نۇرمۇھەممەت خوجىنىڭ خەتنە توپىنى قىلىپ، يۇرت ئەھلىگە داستىخان سالغان. ئىمىن خوجىنىڭ بۇ ئوغلى كىچىك چېغىدا پالەچ كېسىلىگە گىرىپتار بولغان، كېيىن ساقايغان بولسىمۇ، ئالچاڭلاپ ئاران - ئاران ماڭالايدىغان بولغان. ئىمىن خوجا تۇنجى پەرزەنتى بولغاچقىمىكىن، بۇ ئوغلىنى تولۇق ياخشى كۆرىدىكەن. ھەرقانداق بىر ئادەمنىڭ ئوغلىنىڭ مېيىپىلىكىنى تىلغا ئېلىشقا ۋە مەسخىرە قىلىشقا يول قويمايدىكەن. نۇرمۇھەممەت خوجىنىڭ خەتنە توپى چوڭ ئۆتكۈزۈلگەنلىكى، يۇرتتا ئۇزاقتىن بۇيان ئۇرۇش - تالاش بولۇپ، بۇنداق بىرەر كۆڭۈل

ئېچىش پائالىيىتى ئۆتكۈزۈلۈپ باقمىغانلىقى تۈپەيلىدىن قالىتى قىزىپ كەتكەن. ئۇسۇلچىلار بىر-بىرىدىن قېلىشماي ئۇسۇل ئويناشقان. بىر چاغدا سۇنايچى پەندىنى <گۈمۈڭ گۈم>غا يۆتكىگەن ھامان، ناغرىچىلارمۇ ناھايىتى چاققانلىق بىلەن رىتىمى تېز بۇ پەندىگە چېلىشقا باشلىغان. مەيداندا ئۇسۇل ئوينىۋاتقانلاردىن <گۈمۈڭ گۈم>غا ئوينىيالايدىغانلىرى ئويناپ، ئوينىيالايدىغانلىرى مەيداندىن چۈشۈپ كەتكەن. بۇ چاغدا تاماشا كۆرۈۋاتقان خالايىق ئىچىدىن بىرى: <ھە! ناسىر! ئوينا! ئوينا!> دەپ ۋاقىرىشى بىلەن تەڭ، ناسىر ئۇسۇلچى مەيدانغا چۈشۈپ ناھايىتى قىزىقارلىق ھەرىكەتلىرى بىلەن ئۇسۇل ئويناشقا باشلىغان. ئۇنىڭ لىكىلداپ ئېتىلىۋاتقان قېشى، كۆز ھەرىكەتلىرى، چاققانلىق ۋە ئەپچىللىك بىلەن يۆتكىلىپ ھەرىكەت قىلىۋاتقان پۇت ۋە قوللىرى تاماشا كۆرۈۋاتقانلارنى ئۆزىگە جەلپ قىلغان.

ئەسلىدە ناسىر ئوردىدا ئىمىن خوجىنىڭ ھەر خىل قىلمىشلىرىنى كۆپ كۆرگەن. ئۇنىڭ ئۈستىگە بىر نەچچە كۈن ئىلگىرىلا ئىمىن خوجا يوقىلاڭ ئىشلار تۈپەيلى ئۇنىڭغا قاتتىق دەشەم بەرگەن. ئۇسۇل ئوينىۋاتقان ناسىرنىڭ يادىغا مانا مۇشۇ ئىشلار كېلىشى بىلەن تەڭ، ئاچچىقى تۇتقان. دېيەلمىگەن، دېمەكچى بولغانلىرىنىڭ ھەممىسىنى ئوينىۋاتقان ئۇسۇلغا سىڭدۈرۈپ، ئىمىن خوجىنىڭ قىلمىشلىرىنى خەلقئالەمگە پۇر قىلماقچى بولغان. شۇنىڭ بىلەن ئۇ <گۈمۈڭ گۈم>غا يېڭىچە شەكىللەرنى كىرگۈزۈپ ئويناشقا باشلىغان. ئۇ ئۇسۇلدا خۇددى پالەچ بولغان نۇرمۇھەممەت خوجىغا ئوخشاش گاھىدا ئالچاڭلاپ، گاھىدا مايماقلاپ ماڭسا، گاھىدا ئاغزىنى كالچايتىپ، كېكەچلىگەنلىرىنى ناھايىتى مۇبالىغىلەشتۈرۈپ دوراپ ئويناشقا باشلىغان. تاماشا كۆرۈۋاتقانلار ئۇنىڭ بۇ ھەرىكەتلىرىگە ئۈچەيلىرى ئۈزۈلگىچە كۈلۈشكەن، بارىكالا سادالىرى پەلەككە يەتكەن، بۆكلەر ئاسمانغا ئېتىلغان. ئوينا ناسىرگۈم>، <قاينا ناسىرگۈم> دېگەن ۋاقىراشلار ئەۋجىگە چىققان. ئويۇن كۆرۈۋاتقان ئىمىن خوجا ناسىر ئۇسۇلچىنىڭ ھەر خىل ھەجۋىي ئۇسۇل ھەرىكەتلىرى بىلەن ئۆزىنى ۋە ئوغلىنى ھاقارەتلەۋاتقانلىغىنى بىلىپ غەزەپتىن يېرىلغۇدەك بولغان، ئەمما تويىنى قىزىتىپ ئۇسۇل ئوينىۋاتقان ناسىرنى مەيداندىن چۈشۈرۈۋېتىشكە ئامالسىز قالغان. ناسىر تاكى توي ئاخىرلاشقىچە ئىمىن خوجىنى ۋە ئۇنىڭ ئوغلىنى، ئۇنىڭ قىلمىشلىرىنى پۇخادىن چىققۇچە مەسخىرە قىلغان. شۇنىڭدىن ئېتىبارەن <گۈمۈڭ گۈم> دېگەن پەندىنىڭ خەلق تىلىدىكى ئاتىلىشى ئۆزگىرىشكە باشلىغان ھەمدە <گۈمۈڭ گۈم> دەپ ئەمەس، <ناسىرگۈم> ناسىرچە گۈمۈڭ گۈم دېگەن مەنىدە دەپ ئاتالغان. ناغرىچى، سۇنايچىلار مۇراسىم، بەزمە-مەشرەپلەردە قايسىسىغا چالىمىز؟> دەپ سوراپ قالسا، كىشىلەر ئىككىلەنمەيلا: <ناسىرگۈم>غا دەپ جاۋاپ بېرىشىدىغان بولغان. بۇ خىل كەيپىيات كۈندىن-كۈنگە ئەۋج ئالغان. بۇنىڭدىن ئەنسىرىگەن ئىمىن خوجا ئۇزاق ئۆتمەيلا ناسىر ئۇسۇلچىنى يوشۇرۇن ئۆلتۈرۈۋەتكەن، لېكىن خەلق ئۆز باغرىدىن كۆكلەپ چىققان مەردانە، قەيسەر يۈرەك ئۇسۇلچى ناسىرنىڭ ئىسمىنى ئۆزلىرى ئەڭ ياخشى كۆرىدىغان <گۈمۈڭ گۈم> پەندىسىگە ئات قىلىپ، ئۇنى <ناسىرگۈم> دەپ ئاتىغان. زامانلارنىڭ ئۆتۈشى بىلەن <ناسىرگۈم> دېگەن نام تاۋۇش ئۆزگىرىشى ياساپ <نازىركوم> بولۇپ قالغان ۋە ھازىرقى كۈنىمىزگىچە يېتىپ كېلەلگەن. (تۈگىدى)

مەنبە: <شىنجاڭ ياشلىرى> 2006-يىلى 5-سان.

قەدىمقى خەنزۇچە ماتىرياللاردىكى "شىوگىنۇ" قاتارلىق ئىسىملارنىڭ
قەدىمقى ئۇيغۇرچىدىكى تەرجىمىسى
(ھون ئاتالغۇسىنىڭ قەدىمقى ئۇيغۇرچىدىكى ئاتىلىشى)

ئاپتۇرى:ياسىن ھۇشۇر

بوستانغا يوللىغۇچى:

قىسقىچە مەزمۇنى: بۇ ماقالىدە خەنزۇ تىلىدىكى "شۈەنزاڭنىڭ تەرجىمىھالى" ۋە ئۇنىڭ 10-ئەسىردىكى ئۇيغۇر تىلى تەرجىمىسىگە ئاساسەن، خەنزۇچە ئەسلى تېكىست ۋە ئۇيغۇرچە تېكىستنىڭ مەزمۇنىنى سېلىشتۇرۇلۇپ، ئۇيغۇرچىغا تەرجىمە قىلغۇچىنىڭ خەنزۇچە مەنبەلەردىكى "شىوگىنۇ" قاتارلىق قەدىمقى مىللەتلەرنىڭ ئىسمى ۋە جۇغراپىيىلىك ناملارغا بولغان چۈشىنىشى دەسلەپكى قەدەمدە مۇھاكىمە قىلىندۇ.

تارىختا شىوگىنۇلار خەنزۇچە ماتىرياللاردا ئوخشىمىغان ناملاردا تىلغا ئېلىنغان. جوۋ دەۋرىدە ئۇلار "خۇنىي، شۇنيۇ، شىەنيۇن"، چۈنچىۋ دەۋرىدە "روڭ، دى"، جەنگو، چىن، خەن دەۋرلىرىدىن بۇيان "خۇ" ياكى "شىوگىنۇ"، چىن، خەن دەۋرلىرىدىن بۇيان ئادەتتە "شىوگىنۇ" دەپ ئاتالغان. ۋاڭ گۇۋېي "شاڭ، جوۋ دەۋرلىرىدىكى گۇيڧاڭ، خۇنىي، شۇنيۇ، شىەنيۇنلەر، چۈنچىۋ دەۋرىدىكى روڭ، دىلار ۋە جەنگو دەۋرىدىكى خۇلارنىڭ ھەممىسى شىوگىنۇلار بىلەن بىر ئۇرۇقتىن، ئەمىلىيەتتە بىر مىللەتتۇر" دەپ قارايدۇ. ئۇ يەنە "گۇيڧاڭ" دىكى "فاڭ" ۋە "خۇنىي" دىكى "يى" نى خەنزۇلار ئۆزلىرى قېتىۋالغان "دەپ قارايدۇ. ئۇنداقتا ياۋرو-ئاسىيا قۇرۇقلىقىدىكى باشقا قەدىمىي مىللەتلەر "شىوگىنۇ"لارنى قانداق ئاتىغان؟ بۇ جەھەتتە، قەدىمىي ئۇيغۇر تىلىدىكى ھۆججەتلەر بىزنى ئىنتايىن قىممەتلىك يىپ ئۇچى بىلەن تەمىنلەيدۇ.

بۇ ماقالىدە خەنزۇچە "شۈەنزاڭنىڭ تەرجىمىھالى" ۋە ئۇنىڭ قەدىمكى ئۇيغۇر تىلىدىكى تەرجىمىسى "بۇدساتۋا سامتسو ئاچارىنىڭ يورىغىن ئۇقتىماق سى ئېن چىن تىگىمە نوم بىتىگ" ناملىق تەرجىمىسىگە ئاساسەن، خەنزۇچە ئەسلى تېكىستى بىلەن ئۇيغۇرچە تەرجىمىسى سېلىشتۇرۇلۇپ، بۇ كىتاپنىڭ قەدىمقى ئۇيغۇرچىغا تەرجىمە قىلغۇچىسىنىڭ "شىوگىنۇ" قاتارلىق قەدىمقى مىللەتلەر ۋە جۇغراپىيىلىك ناملارنى تەرجىمە قىلىش جەريانىدا بىشارەت بەرگەن ئېتىبار مەنبە مۇناسىۋىتى ھەققىدىكى چۈشىنىشى دەسلەپكى قەدەمدە تەھلىل قىلىندۇ.

1. خەنزۇچە ماتىرياللاردىكى شىمالدىكى مىللەتلەرگە ئائىت خاتىرىلەر

تاڭ سۇلالىسىدىكى شۈەنزاڭ ئېلىمىزدىكى داڭلىق سەيياھ، تەرجىمان ۋە بۇددا كالانى. خەنزۇچە يېزىلغان "شۈەنزاڭنىڭ تەرجىمىھالى" شۈەنزاڭنىڭ ھاياتى توغرىسىدىكى ئەڭ بالدۇرقى شۇنداقلا ئەڭ تەپسىلىي خاتىرىدۇر. بۇ كىتاپنىڭ ئالدىنقى 5 جىلدى شۈەنزاڭنىڭ شاگىرتى خۇيلى شۈەنزاڭنىڭ نوم ئېلىپ كېلىش سەپىرىگە ئاساسەن يېزىلغان بولۇپ، ئورگىنال پۈتكەندىن كېيىن مەخپىي ساقلىنىپ باشقىلارغا كۆرسىتىلمىگەن. خۇيلى ئۆلۈش ئالدىدا ئاندىن مۇخلىسلىرىغا بۇ كىتاپنى ئەلگە ئاشكارىلاشنى بۇيرۇغان. ۋۇزېتيەن چۇيگۇڭنىڭ 4-يىلى (مىلادى 688-يىلى) شۈەنزاڭنىڭ يەنە بىر شاگىرتى يەنزوڭ بۇ 5 جىلدىنى پىششىقلاپ ئىشلەپ، ئۆزى يەنە 5 جىلد

تۈزۈپ (يەنى بۇ كىتابنىڭ ئارقىسىدىكى 5 جىلد)، جەمى 10 جىلد قىلىپ "شامېن خۇيلى نۇسخىسى، يەنزوڭ يەشمىسى" دەپ نام بېرىدۇ. كىتاپتا شۈەنزىڭنىڭ ھاياتى پائالىيەتلىرى تەپسىلىي خاتىرىلەنگەن، بولۇپمۇ شۈەنزىڭنىڭ تاڭجېنگۇەننىڭ 3-يىلىدىن 19-يىلىغىچە (مىلادى 629-يىلىدىن 645-يىلىغىچە) ھىندىستانغا بېرىپ نوم ئېلىپ كېلىش سەرگۈزەشتىسى، غەربىي رايون ۋە ھىندىستاننىڭ ھەرقايسى جايلىرىدا كۆرگەن ئاڭلىغانلىرى ۋە دۆلىتىگە قايتقاندىن كېيىنكى ئەھۋاللار خاتىرىلەنگەن. بۇ كىتاپ ۋە شۈەنزىڭنىڭ يەنە بىر ئەسىرى "بۈيۈك تاڭ غەربىي رايون تەزكىرىسى" بىزنىڭ بۈگۈن غەربىي رايون ۋە ھىندىستاننىڭ تارىخى، جۇغراپىيىسى ۋە مەدەنىيىتى قاتارلىقلارنى تەتقىق قىلىشىمىز جەھەتتە قىممەتلىك ماتېرىيال بولالايدۇ.

19-ئەسىردىن بۇيان "شۈەنزىڭنىڭ تەرجىمىھالى" ئىنگىلىزچە، ياپونچە قاتارلىق كۆپ خىل تىللارغا تەرجىمە قىلىنىپ ھەرقايسى دۆلەت ئالىملىرى تەرىپىدىن كەڭ تەتقىق قىلىندى. قەدىمقى ئۇيغۇر يېزىقىدا يېزىلغان "شۈەنزىڭنىڭ تەرجىمىھالى" نىڭ تېپىلىشى مىلادى 10-ئەسىردە بۇ ئەسەرنىڭ ئەينى دەۋردىكى بىر ئۇيغۇر ئالىم تەرىپىدىن تەرجىمە قىلىنغانلىقىنى بىلدۈرىدۇ.

تاڭ تەيزوڭ جېنگۇەننىڭ 18-يىلى (مىلادى 644-يىلى) شۈەنزىڭ ئۇدۇنغا قايتىپ كېلىپ، تاڭ تەيزوڭغا مەكتۇپ يوللاپ، ئۆزىنىڭ ۋەتەنگە قايتىش ئەھۋالىنى دوكلات قىلدۇ. جېنگۇەننىڭ 9-يىلى (مىلادى 645-يىلى) نىڭ بېشىدا شۈەنزىڭ چاڭئەنگە يېتىپ بېرىپ داغدۇغىلىق قارشى ئېلىندۇ. 2-ئايدا شۈەنزىڭ تاڭ تەيزوڭ بىلەن دىدار مۇلاقات بولىدۇ. تاڭ تەيزوڭ غەربىي يۇرتنىڭ ئەھۋالىنى سورىغاندا شۈەنزىڭ سۈدەك جاۋاپ بېرىپ، شاھقا نۇرغۇن تەدبىر پىكىرلەرنى بېرىدۇ. شىمال بىلەن غەربىي رايون ئارىلىقىدىكى تۈركلەر ئىزچىل تاڭ تەيزوڭنىڭ بېشىنى ئاغرىتىپ كېلىۋاتقان بولۇپ، ئۇ چېگرا رايونلارنىڭ ۋەزىيىتىگە ھەرۋاقىت كۆڭۈل بۆلۈپ تۇرىۋاتقان ئىدى. جېنگۇەننىڭ 20-يىلى (مىلادى 646-يىلى) شۈەنزىڭنىڭ ئېيتىپ بېرىشى ۋە مۇنشىنىڭ خاتىرىلىشى، ئاخىرى شۈەنزىڭنىڭ ئۆزى تۈزىتىپ كۆرۈپ چىقىشى نەتىجىسىدە "بۈيۈك تاڭ غەربىي رايون تەزكىرىسى" نىڭ 20 جىلدى تاماملىنىدۇ ۋە "غەربىي رايون تەزكىرىسى" تىزىملىكىگە كىرگۈزۈلىدۇ. جېنگۇەننىڭ 22-يىلى (مىلادى 648-يىلى) 6-ئايدا تاڭ تەيزوڭ شۈەنزىڭنى ئوردىغا كىرىشكە ئەمىر قىلدۇ. بۇنىڭدىن بۇرۇن تاڭ تەيزوڭ شۈەنزىڭنىڭ راھىبلىقتىن قول ئۈزۈپ سىياسىي بىلەن شۇغۇللىنىشىنى كۆپ قېتىم ئۆست قىلغان بولسىمۇ، ھەرقېتىم سىياسىلارچە رەت قىلىنغان ئىدى. بۇ قېتىم ئىككىيلەن مۇڭدۇش جەريانىدا ئەلنى ئىدارە قىلىش يوللىرى توغرىسىدا توختىلىدۇ. شۈەنزىڭ تاڭ تەيزوڭنىڭ تۆھپىلىرىنى مەدھىيىلەش بىلەن بىرگە كاساياسىنى سېلىپ تاشلاپ راھىبلىقتىن قول ئۈزۈپ سىياسىي بىلەن شۇغۇللانماسلىقىدىكى 5 تۈرلۈك سەۋەبىنى سۆزلەپ ئۆتىدۇ. بۇنىڭ ئىچىدىكى ئۈچىنچى ۋە تۆتىنچى تۈرلۈك سەۋەبلىرىدە تارىختا شىمال ۋە ئەتراپتىكى رايونلاردا ئۆتكەن مىللەتلەر مەسىلەن "شىوڭنۇ" قاتارلىق قەدىمىي مىللەتلەر ۋە جۇغراپىيىلىك ناملار تىلغا ئېلىنىدۇ. بۇنىڭ مەزمۇنى مۇنداق:

ساۋاپ يولى چەكسىز تۈگمەستۇر. ئەلنى ئىدارە قىلىش يولى رەھىم-شەپقەتلىك بولۇپ ئەل كۆڭلىنى ئۇتۇشتاتۇر. ئالىرىنىڭ شەپقەت سىياسىتى تەرەپ-تەرەپكە تارقالدى، شەرقتە دېڭىزدىكى كۈنچىقىش رايونلىرىدىن تارتىپ غەربتە كۆڭۈلۈندىن ھالقىدى. جەنۇبتا ئىسسىق بەلۋاغ

رايونلىرىغىچە، شىمالدا چۆل - باياۋانلارغىچە يېتىپ باردى. دۇنيانىڭ ھەممە يېرى شۇنداقلا بارچە قىتئەلەردىكى يۈز - بەدەنلىرىگە گۈل چېكىۋالدىغانلار بولسۇن ياكى بۇرىندا سۇ ئىچىدىغان خەلقلەر بولسۇن ۋە ياكى ئوت - چۆپتىن كىيىم كىيىدىغان ۋە كىيىمنى سول تەرەپتى ئىزىلاپ ئېتىدىغانلار بولسۇن ھەممىسى بوران - چاپقۇنغا قارىماستىن ئاللىرىغا باش قويۇپ، چىن قەلبىدىن ئىتائەت قىلىپ، ئۆزلىرىنىڭ گەۋھەر - جاۋاھىراتلىرىنى تەقدىم قىلىپ، شەھەرلەرنى بايلىققا تولدۇردى. بۇ ئاللىرىنىڭ ئەلگە مېھرىبان بولغانلىغىدىن بولدى. باشقىلارغا ھاجەت چۈشىدى. بۇ ئۈچۈنچىسى. شىيەنلارنىڭ مالىمانچىلىق تۇغدۇرۇپ كېلىۋاتقانلىقىغا ئۇزۇن بولدى. قەدىمدە بەش پادىشاھ ئۇلارنى ئەل قىلالىغان، ئۈچ خاقانىمۇ ئۇلارنى بويسۇندۇرالىغان. شۇنىڭ بىلەن قودى ساچلىقلار فېڭ، خاۋ رايونلىرىغا بۆسۈپ كىردى، چاڭئەن قاتارلىق جايلار ئوق باشلىقلارنىڭ جەڭ مەيدانىغا ئايلىندى. ئوتتۇرا تۈزلەڭلىككە بالا تېگىپ شىوڭنۇلارنىڭ ھەيۋىسى ئۆستى. يەن، جوۋ دەۋرلىرىگە كەلگەندىمۇ يەنىلا شىوڭنۇلارنى چېكىندۈرگىلى، جەڭ ئۆتىنى پەسەيتكىلى بولىدى. خەن ۋۇدى دەۋرىدە بارلىق قوشۇنلارنى توپلاپ شىوڭنۇلارغا جازا يۈرۈشى قىلدى. ۋېيچىڭ خو چۈبىڭلار پۈتۈن كۈچى بىلەن ئۇرۇش قىلىپ، ئۇلارغا ئازراق زەخمەت يەتكۈزگەن بولسىمۇ شىوڭنۇلارنى تۈپ يىلتىزىدىن قۇرۇتالىدى. شۇنىڭدىن كېيىن شىوڭنۇلارغا تاقابىل تۇرغۇدەك بىرەر تەدبىر ئۆتتۈرۈش چىقىپ باقمىدى. ئاللىرى تەختكە ئولتۇرغاندىن كېيىن ئەتراپلىق تەدبىر تۈزۈپ، ئۇلارغا جازا يۈرۈش قىلىپ مەغلۇپ قىلدىلا ۋە ئۇلارنىڭ ئۇۋىسىنى يەر بىلەن يەكسان قىلىپ ئېغىر تالاپەتكە ئۇچراتتىلا. خاۋخەي، يەنرەن قاتارلىق جايلار پۈتۈنلەي ئوتتۇرا تۈزلەڭلىكنىڭ باشقۇرىشىغا ئۆتتى. قاغان بىلەن ئۇنىڭ لاۋۇ - لەشكەر ئەل - قەۋملەرنىڭ ھەممىسى بىزگە پۇقرا بولدى. ئەگەر بۇنى ۋەزىر - ۋەزىرلارنىڭ تۆھپىسى دەيدىغان بولساق، يۈ، شيا سۇلالىسىدىن تارتىپ دانىشمەن ۋەزىرلەر قۇمىدەك تولا ئىدى، لېكىن نېمە ئۈچۈن غەلبە قازىنالمىدۇ؟ شۇڭا ئاللىرى كەڭ قورساق رەھىمدىل بولسلا ئىشلىرى ئۇتۇقلۇق بولىدۇ، باشقىلارغا تايىنىشقىمۇ ھاجەت چۈشمەيدۇ، بۇ تۈرتىنچىسى.

2. شۈەنزاڭنىڭ تەرجىمىھالى "نىڭ قەدىمقى ئۇيغۇرچە تەرجىمىسى

"شۈەنزاڭنىڭ تەرجىمىھالى" نى قەدىمقى ئۇيغۇرچىغا تەرجىمە قىلغۇچى سىڭقۇ سەلىنىڭ ھاياتى توغرىسىدا بىلىدىغانلىرىمىز ناھايىتى ئاز. بىز ئۇ تەرجىمە قىلغان ئۇيغۇرچە "شۈەنزاڭنىڭ تەرجىمىھالى" دىن ئۇنىڭ غەربىي يۇرت بەشبالىقلىق ئىكەنلىكىنى بىلىمىز. بۇ توغرىلىق ئۇ "شۈەنزاڭنىڭ تەرجىمىھالى" نىڭ ئۇيغۇرچە تەرجىمىسى 7 - جىلدنىڭ ئاخىرىدا (بېيجىڭ فاكسىمىلىنىڭ 23 - بېتىنىڭ كەينى يۈزىدە) : (بەشبالىقلىق راھىپ سىڭقۇ سەلى تابغاچ تىلىدىن تۈرك تىلىغا ئۆزگەرتىپ بۇدساتۋا تاڭ سەنزاڭ ھەزرەتلىرىنىڭ تەرجىمىھالىنىڭ مېھرى - شەپقەت تەرجىمىھالى بابىنىڭ 7 - جىلدى تۈگىدى" دەپ يازغان.

"شۈەنزاڭنىڭ تەرجىمىھالى" دىن باشقا سىڭقۇ سەلى يەنە خەنزۇچىدىن بۇددا دىنى ماخايانا مەزھىبىنىڭ نومى "ئالتۇن يارۇق" نىڭ 10 جىلدىنى تەرجىمە قىلغان.

"ئالتۇن يارۇق" نىڭ ئۇيغۇرچە تەرجىمىسىنىڭ كىرىش قىسمىدا سىڭقۇ سەلى "يەنە شەرقتىكى قۇتلۇق تاغدىكى ماخايانا ھىيايانا مەزھەبلىرىنىڭ بارلىق نوملىرىنى پىششىق بىلىدىغان بۇدساتۋا سەنزاڭ ھەزرەتلىرى ئەنەتكە تىلىدىن تابغاچ تىلىغا تەرجىمە قىلدى. كېيىن بەشبالىقلىق سىڭقۇ سەلى تۇتۇڭ بۇ بۇلغانغان رەزىل دۇنيادا يەنە تابغاچ تىلىدىن تۈرك - ئۇيغۇر تىلىغا ئۆزىگەن نوملارنىڭ كاتتىسى - "ئالتۇن يارۇق" پۈتۈنلەي تامام بولدى" دەپ يازىدۇ. قەدىمقى ئۇيغۇر تىلىدىكى "شۈەنزاڭنىڭ تەرجىمىھالى" تەخمىنەن 1940 - يىللارنىڭ ئالدى - كەينىدە شىنجاڭدا تېپىلغان. ئۇزۇنلىقى 44 سانتىمېتىر، ئىگىزلىكى 18 سانتىمېتىر كېلىدۇ. بۇ ھۆججەت بايقالغاندىن كېيىن مۇناسىۋەتلىك قىسىملىرى ئىلگىرى - كېيىن روسىيە، فرانسىيە قاتارلىق دۆلەتلەرنىڭ ئارخېئولوگلىرى تەرىپىدىن ئېلىپ كېتىلگەن. بۇنىڭ 94 ياپرىغى ھازىر روسىيە ئاكادېمىيىسى شەرقشۇناسلىق تەتقىقات ئورنىنىڭ سانكت - پېتېربۇرگ شۆبىسىدە، 116 ياپرىغى فرانسىيە گۇمى ئاسىيا سەنئەت بۇيۇملىرى موزېيىدا، قالغان 208 ياپرىغى بېيجىڭ كۈتۈپخانىسىدا (1951 - يىلى بېيجىڭدا فاكسىمىلى نەشر قىلىنغان) (ساقلاغلىق).

سانكت - پېتېربۇرگ شەرقشۇناسلىق تەتقىقات ئورنىدا ساقلاغلىق قىسمىنىڭ مەزمۇنى 5 - ، 6 - ، 8 - ۋە 10 - جىلدلارغا تەۋە.

بۇلارنىڭ ئىچىدە، 6 - جىلدنىڭ 42 - ، 44 - 43 بەتلەردە مەزكۇر ماقالىدە نەقىل كەلتۈرۈلگەن تاڭ تەيزۇڭ بىلەن شۈەنزاڭنىڭ پاراڭلىشىش جەريانىدا شۈەنزاڭ ئېيتقان 3 - ۋە 4 - سەۋەپنىڭ ئۇيغۇرچە تەرجىمىسى بار.

تۆۋەندە مۇئەللىپ ئۇيغۇرچە تېكىستنىڭ ئالاقىدار قىسمىنىڭ ترانسكرىپسىيىسى، ماس كېلىدىغان ئەسلى خەنزۇچە تېكىستى ۋە ئۇنىڭ تەرجىمىسىنى سۈندۈ:

3. شۈەنزاڭنىڭ تەرجىمىھالى "نىڭ ئۇيغۇرچە تەرجىمىسىدىكى "شيوڭنۇ" قاتارلىق ئاتالغۇلارنىڭ

تەرجىمىسى توغرىسىدا دەسلەپكى تەھلىل

"شۈەنزاڭنىڭ تەرجىمىھالى" نىڭ خەنزۇچە تېكىستى ۋە ئۇيغۇرچە تەرجىمىسىنى سېلىشتۇرۇش ئارقىلىق كۆرۈۋېلىشقا بولىدۇكى، گەرچە ئۇيغۇرچىغا تەرجىمە قىلغۇچى تەرجىمە قىلىش جەريانىدا ئەسلى تېكىستنىڭ مەزمۇنىغا ئاز - تولا ئۆزگەرتىش كىرگۈزگەن بولسىمۇ لېكىن خەنزۇچە تېكىستىكى مىللەت ۋە جۇغراپىيىلىك ئاتالغۇلار ئىپادىلىگەن ئۇقۇملارنى توغرا چۈشەنگەن ھەمدە ئۇلارنى ئۇيغۇرچە تەرجىمىدە كونتېكىستقا ئاساسەن مۇناسىۋەتلىك سۆز ۋە سۆز بىرىكمىلىرى بىلەن توغرا ئىپادىلىگەن. ئۇ خەنزۇچىدىكى "شيوڭنۇ" دېگەن سۆزنى تەرجىمە قىلغان چاغدا ئۇيغۇرچە سۆز بىرىكمىسى "تۈرك يۈچۈل بودۇن" دېگەن سۆز بىلەن ئىپادىلىگەن. بۇ سۆز بىرىكمىسى يۇقىرىدا نەقىل كەلتۈرۈلگەن "شۈەنزاڭنىڭ تەرجىمىھالى" نىڭ ئۇيغۇرچە تېكىستىنىڭ مەزمۇنىدا ئىككى قېتىم ئۇچرايدۇ. روسىيىلىك ئالىم تۇگۇشېۋا "تۈرك يۈچۈل بودۇن" تۇراقلىق مەنىگە ئىگە سۆز بىرىكمىسى بولۇپ، كۆچمەن تۈركلەر، ئەركىن تۈركلەر دېگەن مەنىدە "دەپ قارايدۇ.

خەنزۇچە ئەسلى تېكىست بىلەن سېلىشتۇرۇش ئارقىلىق، "تۈرك يۈچۈل بودۇن" دېگەن سۆزنىڭ

خەنزۇچە "شيوڭنۇ" دېگەن سۆز بىلەن ماس كېلىدىغانلىقىنى بىلىۋېلىشقا بولىدۇ. ئۇيغۇرچە سۆز بىرىكمىسى "تۈرك يۈچۈل بودۇن" يەنە بىر ئۇيغۇرچە ھۆججەت "مايىترىسمىست نوم بىتىگ" نىڭ پارچىسىدا كۆرۈلىدۇ.

تەرجىمان "شۈەنزاڭنىڭ تەرجىمىھالى" نىڭ 5- جىلدىنىڭ 87- ياپرىغىدا "تاۋغاچ تىلىدىن يەنە بىش بالىقلىغ شىنقۇ شەلى تۇتۇڭ تۈرك تىلىنچە ئەۋىرمىش" (مەنىسى: تاۋغاچ تىلىدىن يەنە بىش بالىقلىق سىڭقۇ سەلى تۇتۇڭ تۈرك تىلىغا ئۆردى) دەپ يازىدۇ. بۇ يەردە، تەرجىمان دەۋاتقان تۈرك تىلى ئۇيغۇرلار ئىشلىتىۋاتقان ئەدەبىي تىلدۇر.

يەنە شۇ تەرجىمان ئۆزى تەرجىمە قىلغان يەنە بىر بۇددا نومى "ئالتۇن يارۇق" (سۇۋارناپراباسا) تا، ئۇيغۇرچە تەرجىمە 10- جىلدنىڭ كىرىش قىسمىدا "بىش بالىقلىق شىنقۇ شەلى تۇتۇڭ تاۋغاچ تىلىدىن تۈرك- ئۇيغۇر تىلىنچە ئىكىلەيۈ ئەۋىرمىش" (مەنىسى: يەنە بىش بالىقلىق سىڭقۇ سەلى تۇتۇڭ تاۋغاچ تىلىدىن تۈرك- ئۇيغۇر تىلىغا ئۆردى) دەپ يازسا، يەنە "شۈەنزاڭنىڭ تەرجىمىھالى" نىڭ 5- جىلدىدىكى خەنزۇچە تېكىست 突厥 亦睹货罗故地。风俗大同 "دېگەن جۈملىنى "ئۇل بالىق يەمە توخىلارنىڭ سۈكى يىرى تىتىر: تۆرۈسى توقۇسى بارچە تۈرك بىرلە بىر ئەرىپ" (مەنىسى: ئۇل شەھەر توخىلارنىڭ ماكانىدۇر. ئۆرپ- ئادىتى بارچە تۈركلەرنىڭكىگە ئوخشاش) دەپ تەرجىمە قىلىدۇ. بۇ يەردە سىڭقۇ سەلى خەنزۇچىدىكى "突厥" دېگەن سۆزنى "تۈرك" دەپ تەرجىمە قىلىدۇ. ئۇيغۇرچىغا تەرجىمە قىلغۇچى تەرجىمە قىلغان چاغدا ئۆزىنىڭ تىلىنى "تۈرك تىلى" ياكى "تۈرك- ئۇيغۇر تىلى" دەپ ئاتايدۇ. "جوۋنامە" نىڭ 50- جىلدىنىڭ "تۈركلەر تەزكىرىسى" دېگەن قىسمىدا "تۈركلەر ھۇنلارنىڭ بىر خىلى، ئاشىنا ئۇرۇغىدىن، ئايرىم قەبىلە" دەپ يېزىلسا، "يېڭى تاڭنامە" دە: "ئۇيغۇرلارنىڭ ئەجدادى ھۇنلاردۇر" دەپ يېزىلىدۇ. "سېفېڭ يۈەنگۈي" دە: "ئۇيغۇرلارنىڭ ئاتا- بوۋىلىرى ھۇنلارنىڭ ئەۋلادىدۇر" دەپ يېزىلىدۇ.

تۈركلەر توغرىسىدا "يېڭى تاڭنامە" دە: "تۈركلەرنىڭ ئاشىنا ئۇرۇغى قەدىمقى ھۇنلارنىڭ شىمالى ئۇرۇغىدۇر" دېگەن خاتىرىلەر بار.

ۋاڭ گۇۋېينىڭ تەتقىق قىلىشىچە، خەنزۇچە ھۆججەتلەردىكى "شيوڭنۇ" ۋە "شىيەنيۇن" دېگەن ئىككى سۆز ئوخشاش مەنىدە بولۇپ، "شىيەنيۇن" خەنزۇچە تارىخنامىلەردە يەنە "شيوڭنۇ" لارنىمۇ كۆرسىتىدىكەن. لېكىن سىڭقۇ سەلى تۇتۇڭنىڭ قەلىمى ئاستىدىكى "شيوڭنۇ" "تۈرك يۈچۈل بودۇن" (كۆچمەن تۈركلەر) دەپ، "شىيەنيۇن" بولسا "تۇمشۇقلۇغ، تارماقلىغ" (تۇمشۇقلۇق، تىرناقلىق) دەپ تەرجىمە قىلىنغان.

مەسىلەن تەرجىمان "中国陵迟，匈奴得志" دېگەننى: "ئۇرتۇن ئىل ئۆلۈش... كىسىز باسنىچ- لىغ بولتى: تۈرك يۈچۈل بودۇن ئەرتىڭۇ ئايام- لىغ بولتى" (مەنىسى: ئۆتتۇرا خانلىقلار پۈتۈنلەي ئۇلار تەرىپىدىن بېسىۋېلىندى، شيوڭنۇلار ئالىي مەرتىۋىگە ئىگە بولدى" دەپ: "猥猥" "患，其来自久" بۇ تاۋغاچ ئىلى تۇمشۇقلۇغقا سوقتۇرغالى تارماقلىغقا تارتدۇرغالى ئۆركىچ بولمىش ئەردى" (مەنىسى: تاڭ سۇلالىسىنى شىيەنيۇنلارنىڭ بوزەك قىلىپ كېلىۋاتقانلىقىغا ئۇزۇن زامانلار بولغان ئىدى") دەپ تەرجىمە قىلىدۇ.

خەنزۇچە مەتنى بىلەن ئۇيغۇرچە مەتنىنى سېلىشتۇرۇش ئارقىلىق ئېنىق كۆرۈۋېلىشقا بولىدۇكى، خەنزۇچە مەتىندە خاتىرىلەنگەن "شيونگۇ" بىلەن "شيەنيۇن" ئىپادىلەيدىغان ئۇقۇملار ئۇيغۇرچىغا تەرجىمە قىلغۇچىنىڭ نەزىرىدە ئىنتايىن پەرقلىق بولۇپ، بۇ نۇقتا توغرىسىدا يەنىمۇ ئىزدىنىپ كۆرۈشكە ئەرزىيدۇ.

قەدىمقى تۈرك تىلىدىكى مەڭگۈ تاشلاردا دائىم تىلغا ئېلىنىدىغان "تۈرك" دېگەن سۆز خەنزۇچە ھۆججەتلەردىكى "突厥" دېگەن سۆزگە باراۋەر كېلىدۇ. مەسىلەن تۇنيۇقۇق مەڭگۈ تېشىدا مۇنداق سۆزلەر بار: "بىلگە تۇنيۇقۇق بەن ئۆزۈم تابغاچ ئىلىگە قىلىنتىم، تۈرك بودۇن تابغاچقا كۆرۈر ئەرتى...". (مەن بىلگە تۇنيۇقۇق تاڭ دۆلىتىدە تەربىيە ئالدىم، بۇ چاغدا تۈرك خەلقى تاڭ سۇلالىسىگە قارايتتى.) قەدىمقى تۈرك مەڭگۈ تاشلىرىدىكى "تۈرك بودۇن" دېگەن سۆزنىڭ "تۈرك خەلقى" دېگەن تۇراقلىق مەنىسى بار.

كۆرۈۋېلىشقا بولىدۇكى "شۈەنزاڭنىڭ تەرجىمىھالى"نى ئۇيغۇرچىغا تەرجىمە قىلغۇچى "شيونگۇ" قاتارلىق سۆزلەرنىڭ ئۇيغۇرچىدىكى قايسى سۆزلەرگە ماس كېلىدىغانلىقىنى ئېنىق بىلگەن. 10 - ئەسىردە ياشىغان ئۇيغۇر تەرجىمان "شيونگۇ"لارنى "تۈرك يۈچۈل بودۇن" (كۆچمەن تۈركلەر)، ئۆزىنىڭ تىلىنى "تۈرك تىلى" ياكى "تۈرك - ئۇيغۇر تىلى" دەپ ئاتىغان. بۇ بىزنىڭ قەدىمقى ئۇيغۇرلارنىڭ ئۆزىنى ئاتىشىنى تەتقىق قىلىشىمىزغا ۋە تارىختا ئۆتكەن ئەتراپتىكى مىللەتلەرنى تونۇشىمىزغا نىسبەتەن مۇھىم تارىخىي قىممەتكە ئىگە.

ئۇيغۇرچىغا ئۆزگۈچى ئەسلى تېكىستىنى تەرجىمە قىلغان چاغدا بەزى بىشارەت خاراكتىرلىك مەزمۇنلارنى كىرگۈزگەن. مەسىلەن تەرجىمان ئۇيغۇرچە "شۈەنزاڭنىڭ تەرجىمىھالى" نىڭ 6 - جىلد 44 - بېتىدە: "بىشنىچ تۈرك يۈچۈل بودۇن ئەرتىگۈ كۆتۈرۈلتى، ئۈستۈنكى ئىل ئۇلۇشلار، تۆرۈسەن ئىچقىننى" (مەنىسى: بەشنىچى، شيونگۇلار ناھايىتى مەغرۇرلۇق بىلەن ئرنىدىن تۈردى، ئۇلار بۈيۈك ئەلنىڭ قانۇنىنى ئاغدۇرۇپ تاشلىدى) دەپ يازىدۇ. ئەمىلىيەتتە خەنزۇچە ئەسلى تېكىستتىكى بۇ بىر ئابزاس شۈەنزاڭ ئېيتقان راھىپلىقتىن قول ئۈزۈپ ھاكىمىيەت ئىشلىرى بىلەن شۇغۇللانماستىلىقىنىڭ بەشنىچى سەۋەبى بىلەن باشلىنىدۇ.

ئۇ تارىختىن نەقىل كەلتۈرۈپ "高丽小蕃失礼上国，隋帝总天下之师，三自征" "发" ئاخىرى "虚丧六军狼狽而返" بولغانلىقىدەك تارىخىي ساۋاقنى ئەسلىتىدۇ، بۇنىڭ شيونگۇلار بىلەن بىۋاسىتە مۇناسىۋىتى يوق. لېكىن تەرجىمان ئۇيغۇرچىغا تەرجىمە قىلىش جەريانىدا يۇقىرىدىكى خەنزۇچە مەزمۇنغا ماس كېلىدىغان تەرجىمىنى كىرگۈزۈشتىن ئىلگىرى شيونگۇلارغا ئائىت يۇقىرىدىكى مەزمۇننى قاتىدۇ.

بۇنىڭدىن باشقا تەرجىماننىڭ بەزى مىللەت، يەر ناملىرى ۋە تارىخىي ۋەقەلەرنى تەرجىمە قىلىشىمۇ ئۆزگىچىلىككە ئىگە. مەسىلەن "豐，鎬" دېگەنلەرنى "قۇتلۇغ چۇنان" (مۇقەددەس چاڭئەن) دەپ تەرجىمە قىلىدۇ. بۇ يەردە تەرجىمان "豐，鎬" دېگەن سۆزلەرنىڭ ئالدىغا "قۇتلۇغ" دېگەن سۈپەتنى قاتقان. بۇنىڭدىن تەرجىماننىڭ يۇقىرىقى ئىككى جاي ئىسمىنىڭ مۇھىم تارىخىي ئورنىغا بولغان تونۇشىنى كۆرۈۋالغىلى بولىدۇ.

"卫、霍尽力" دېگەن جۈملىنى تەرجىمە قىلغاندا تەرجىمان ئەسلى تېكىستىنى پۈتۈنلەي ئۆزگەرتىپ

تەرجىمە قىلدۇ، تەرجىمە تېكىستىدە نامى تارىخقا يېزىلغان مەشھۇر گېنېرال ۋېيچىڭ بىلەن خۇ چۈيىڭنىڭ ئىسمى كۆرۈلمەيدۇ، مۇناسىپ مەزمۇن "قاماغ كۈچىن ئۆتتۈرۈپ" (بارلىق كۈچىنى سەرپ قىلىپ) دەپ تەرجىمە قىلىندۇ، "中国" بولسا "ئورتۇن ئىل ئۇلۇش" (ئوتتۇرا ئەل، ئوتتۇرا ئىقلىم) دەپ تەرجىمە قىلىندۇ. بۇ ئۇيغۇرچىدىكى تاڭ سۇلالىسىنىڭ تەرجىمىسى بولغان "تاۋغاچ" دېگەن سۆزدىن پەرقلىنىدۇ.

ئۇيغۇرچە تەرجىمىدە كۆرۈلىدىغان "تۈپۈت" بولسا ئۇيغۇرلارنىڭ جەنۇبىدىكى "吐蕃" لارنى كۆرسىتىدىغان بولۇپ، خەنزۇچە تېكىستتە "吐蕃" غا ئالاقىدار مەزمۇنلار يوق.

ئەسلى تېكىستتىكى "单于弓骑之人" نىڭ يېنىغا "قىرغىز يا مىڭلۇك كىشىلەر" (قىرغىز ۋە ئاتلىق ئوقياچىلار) دەپ تەرجىمە قىلدۇ. تەرجىمان بۇ يەردە خەنزۇچە "单于" دېگەن سۆز ماس كېلىدىغان ئورۇنغا "قىرغىز" دەپ ئالدى، ئۇنىڭ مەزمۇن ئۆزگەرتىش سەۋەبىنى يەنىمۇ تەتقىق قىلىشقا ئەرزىيدۇ.

مىللى ئارمىيە تەركىبىنىڭ بۆلۈنۈش ئەھۋالى

بوستانغا يولغۇچى: كۆسەن

ئاپتۇرى: توختى ئىبراھىم

مىللى ئارمىيىنىڭ تەركىبى جەڭگىۋار قىسىملار ۋە جەڭگىۋار بولمىغان قىسىملاردىن ئىبارەت بولۇپ، <<سترويلۇق بولغان>> رەتتىكى قىسىملار >>، ۋە سترويلۇق بولمىغان قىسىملار >> دەپ ئىككىگە بۆلۈندى. ئالدىنقى سەپتە جەڭ قىلىۋاتقان ياكى جەڭ تەييارلىقى ئۈستىدە بولۇۋاتقان مۇنتىزىم جەڭگىۋار قىسىملار (پولك، مۇستەقىل باتالىيون، دىۋىزىيون، ئېسكادرونىلار >> (سترويلۇق بولغان قىسىملار >> دەپ ئاتالدى. مانا بۇ ئىككى خىل قىسىمغا بېرىلگەن ئۇنۋان بەلگىلىرى (پاگون، كاكار) مۇ ئوخشىمايتتى. سترويلۇق بولغان قىسىملارنىڭ ئۇنۋان بەلگىلىرى يېشىل دۇخاۋا، سېرىق جىيەكلىك ئىدى، سترويلۇق بولمىغان قىسىملارنىڭ ئۇنۋان بەلگىلىرى قىزىل دۇخاۋا، سېرىق جىيەكلىك ئىدى. ھەربىي نىزامدا ئۇنۋانغا قاراپ ۋەزىپىگە قويۇش بەلگىلەنگەن بولسىمۇ، بەزى ھاللاردا كوماندىرنىڭ ھەربىي ئۇنۋانى توۋەن بولسىمۇ، ئۇنىڭ خىزمەت قابىلىيىتى، تەشكىلاتچىلىق تالانتى، جەڭ قىلىش ماھارىتى، توھپىسىگە قاراپ يۇقىرى دەرىجىلىك ۋەزىپىلەرگە قويۇشقا بولاتتى. مەسىلەن، مايورلۇق ھەربىي ئۇنۋانى بايالىيون دەرىجىلىك، كاپتانلىق ھەربىي ئۇنۋانى روتا، ئېسكادرون دەرىجىلىك بولسىمۇ، مۇنداق كوماندىرلار يۇقىرىقىدەك ئالاھىدىلىكلىرىگە ئاساسەن، پولك كوماندىرلىقىغا، ئارمىيە باشقارما باشلىقلىقىغا تەيىنلەندى، پولكوۋنىك، پودپولكوۋنىكلىق ھەربىي ئۇنۋانى بار بەزى ئوفىتسىرلار باتالىيون كوماندىرى، روتا كوماندىرلىقىغا چۈشۈرۈلۈپ ئىشقا قويۇلدى.

مىللى ئارمىيە تەشكىل قىلىنغان چاغدىكى ئادەم سانى

- 1، بىرىنچى سۇيۇڭ ئاتقۇچ پولك (موگونۇتوف) 2200
 - 2، ئىككىنچى غۇلجا ئاتقۇچ پولك (قېيۇمبەگ، ئايتۇغان) 2300
 - 3، كەڭساي ئاتقۇچ پولك (لېكسەن، ئارۇپ) 2000
 - 4، غۇلجا ئاتقۇچ پولك (فېدايوف) 2200
 - 5، تېكەس ئاتلىق ئەسكەرلەر پولكى (مەۋلانوف، ئىبراھىموف) 1800
 - 6، ئۈچ مۇستەقىل ئاتلىق ئەسكەرلەر دىۋىزىيونى 2800
- دىمەك مىللى ئارمىيىنىڭ دەسلەپكى مەزگىلىدىكى ئومۇمىي ئادەم سانى 13 مىڭ 300 ئىدى. 1945 - يىلىنىڭ ئوتتۇرىلىرىدا گومىنداڭ ئەكسىيەتچىلىرىگە قارشى جەڭ شەرق تەرەپكە قاراپ غەلىبىسى ئىلگىرىلىشىگە ئەگىشىپ، مىللى ئارمىيىنىڭ ئومۇمىي ئادەم سانى تەدرىجىي كۆپەيدى. كۆپەيگەن قىسىملار ۋە ئۇلارنىڭ ئادەم سانى تۆۋەندىكىچە:

- 1، مەنسۇر لومىيوف باشچىلىقىدىكى 1200 كىشىلىك خۇيزۇ ئاتلىق ئەسكەرلەر پولكى.
- 2، پولكوۋنىك ئىردە بۇلغۇنوف باشچىلىقىدىكى 950 كىشىلىك موڭغۇل ئاتلىق ئەسكەرلەر پولكى.
- 3، باۋسەن، شۇمۇتۇڭلار باشچىلىقىدىكى 600 كىشىلىك شىبە مۇستەقىل ئاتلىق ئەسكەرلەر دىۋىزىيونى.
- 4، دەلىلقان، بەدەلقان باشچىلىقىدىكى 1500 كىشىلىك سارسۇمبە ئاتلىق ئەسكەرلەر پولكى.

5، پولكوۋنىك ئابلاخان باشچىلىقىدىكى 1500 كىشىلىك چوچەك ئاتقۇچ پولكى. 1945 - يىلىنىڭ ئاخىرىغا كەلگەندە، مىللى ئارمىيىنىڭ ئومۇمى ئادەم سانى 18 مىڭغا يەتتى. ئۈچ ۋىلايەت مىللى ئارمىيىسى ئىلى، تارباغاتاي، ئالتايىدىن ئىبارەت ئۈچ ۋىلايەتنى گومىنداڭ قوشۇنلىرىدىن تولۇق ئازاد قىلغانغا قەدەر 350 قېتىمدىن ئارتۇق كىچىك جەڭ، 36 قېتىملىق ئوتتۇرا جەڭ، توققۇز قېتىملىق چوڭ جەڭنى باشتىن كەچۈرۈپ، مۇنتىزىم جەڭگىۋار قوشۇن بولۇپ ئۆسۈپ يېتىلدى.

1947 - يىلىنىڭ ئاخىرى، 1948 - يىلىنىڭ باشلىرىدا ئوسمان، قالىبېك باندىتلىرىغا قارشى ئۇرۇش جەريانىدا تۆۋەندىكى جەڭگىۋار قىسىملار جەڭگە قاتناشتۇرۇلدى:

1، مايتاغ پولكى. بۇ پولك 1800 كىشىدىن تەركىپ تاپتى، پولك كوماندىرى پودپولكوۋنىك مەھمەد يۈسۈپوف، سىياسى كومىسسارى جاڭدا بابالىكوف (بۇ پولك غۇلجا زاپاس پولكتىن ئەۋەتىلگەن قىسىملاردىن تەركىپ تاپتى).

2، قۇبۇقسار ئاتلىق ئەسكەرلەر پولكى. بۇ پولك 1500 كىشىدىن تەركىپ تاپتى. پولك كوماندىرى پولكوۋنىك نۇسۇپقان كۇنباي، مۇئاۋىن پولك كوماندىرلىرى مايور ئىبراھىمباي، مايور سالاھىدىن، سىياسى كومىسسارى پودپولكوۋنىك يۈسۈپجان.

3، ئازاد نىشانلىق ئىككىنچى ئاتقۇچ پولك. بۇ پولك 2200 كىشىدىن تەركىپ تاپتى. پولكوۋنىك كوماندىرى پودپولكوۋنىك يۈسۈپجان، مۇئاۋىن پولك كوماندىرى رامازان ئوسمانوف، سىياسى كومىسسارى ئومەروف، شتاپ باشلىقى كاپىتان ئېستېپېسوف بىلال.

مىللى ئارمىيەنىڭ كوماندىسى

مىللى ئارمىيىنىڭ كوماندىسى ھەر قايسى قىسىملارنىڭ مىللەت تەركىبىگە قاراپ بەلگىلىنەتتى. بىر قىسىمدا ئۇيغۇرلار ئاساسى ئورۇندا تۇرغان بولسا، كوماندا ئۇيغۇر تىلىدا، قازاقلار ئاساسى ئورۇندا تۇرغان بولسا كوماندا قازاق تىلىدا بېرىلەتتى. قوماندا ئىلىق تەركىبىدە رۇسلار كۆپرەك بولغان قىسىملاردا بولسا كوماندا رۇس تىلىدا بېرىلەتتى. مەسىلەن: ئۇيغۇر تىلىدا بېرىلگەن كوماندا تۆۋەندىكىچە ئىدى:

<1 ھۆرمەتلىك (ھۆرمەت) گېنىرال، ھۆرمەتلىك پولكوۋنىك، كومىتات جاناپلىرى. 2 >
راپورت (دوكلات) بەرگەندە چاس بىلەن تەڭلا ئاددى، قىسقا تىللار ئارقىلىق سۆزلىنەتتى :
<<سالا، ھۆرمەتلىك كوماندىر! راپورت بېرىشكە رۇخسەت قىلىڭ >> <<رۇخسەت >> <<!>
قايتىشقا رۇخسەت قىلىڭ >> <<!باتالىون دىققەت، ھۆرمەتكە تەييار تۇرۇڭ >> <<!بۇيرۇقىڭىزغا يەييار >> <<!خوپ >> <<!ھەممىمىز تەييار >> <<!كوماندىر قول بەرمىگۈچە، تۆۋەن دەرىجىلىكلەرنىڭ قول ئېلىشىپ كورۇشىشىگە رۇخسەت قىلىنمايتتى. 3 >> <<كوماندا تىللىرى >>
يىغىلىڭلار >>، << تۇرۇڭلار >>، << سەپكە تىزىلىڭلار >>، << ئويغا قاراپ توغرىلان >>، <<
سولغا قاراپ توغرىلان >>، << ئۇدۇل >>، << سولغا بۇرۇل >>، << ئوڭغا بۇرۇل >>، <<
ئارقىغا بۇرۇل >>، << راھەت >>، << دىققەت >>، << ئولتۇرۇڭلار >>، << تۇرۇڭلار >>، <<
قەدەملەپ مارش >>، << تىز قەدەم بىلەن مارش >>، << يۈگرەپ مارش >>، << ئوڭدىن گېرى
مارش >>، << سولدىن گېرى مارش >>، << ئوت ئېچىڭلار >>، << ھۇررا >>، << ئۆمىلەپ

مارش>>، << ئوڭدىن مارش>>، << يانتۇ مارش>>، << ئىرغىڭلار(توساقتىن>>)، << ئاتلىنىڭلار>>، << ئالغا مارش>>، << ناخشا ئېيتىلسۇن>>، << چېپىڭلار>>، << قورال توغرىلانسون>>، << ئېتىڭلار>> دىگەندەك ئاددىي كوماندىلار ئىدى. پارتىزانلار دەۋرىدە تۈرك تىلىدا كوماندا بېرىلگەن چاغلارمۇ بولدى. مەسىلەن، << ئوڭدىن گېرى ئارش>>، << سولدىن گېرى ئارش>>، << دىگەندەك. موڭغۇل، خۇيزۇ، شىبەلەرنى ئاساس قىلغان قىسىملاردا بىر مەھەل شۇ مىللەتلەر تىلىدا كوماندا بېرىش يولغا قويۇلدى. مىللى ئارمىيىدە قوللىنىلغان نۇرغۇنلىغان خەلقئارا ھەربىي ئاتالغۇلار ھازىرغا قەدەر شۇ بويىچە قوللىنىلىپ كەلمەكتە.

پاترول - چارلىغۇچى (نوۋەتچى قىسىمغا قارىتىلغان).
 دازور - ھۇجۇمغا ئۆتۈش ئالدىدا بايقاپ خەۋەر يەتكۈزگۈچى قىسىم.
 رازۋودىشى - پوستلارنى تەكشۈرگۈچى ۋە ئالماشتۇرغۇچى.
 پوس - قوغدىغۇچىلارنىڭ تۇراق نۇقتىسى.
 چاسوۋوي - پوستا نوۋەت ئالمىشىپ تۇرغۇچى نۇقتا باقار جەڭچىلەر.
 ئىسپىنا - نوۋەت ئالمىشىش.
 سايپورنىك - جەڭ مەيدانلىرى ۋە نشان، يول، يەر قۇرۇلۇشىنى ئېنىقلايدىغان كىشى.
 تىرىۋوگا - مۇداپىئەلىنىش، يوشۇرۇنۇش سىگنالى.
 پارات - قىسىملارنىڭ مۇنتىزىم ھەرىكىتىنى كوزدىن كەچۈرۈش.
 دوت، زوت - يەر ئاستى، يەر ئۈستى ئوت ئېچىش تۈچكىلىرى.
 ئاتاكا - ھۇجۇم.
 كونتېرئاتاكا - قايتۇرما ھۇجۇم.
 ئوپىراتسىيە - جەڭ ھەرىكىتى.
 بىلىندار - ئۇرۇشقا قوماندانلىق قىلىدىغان نىقابلانغان جاي.
 سۋىياز - ھەربىي ئالاقىچى.
 پروپىسكا - مەخپىي بەلگە.
 راپورت - جەڭ ئەھۋالىدىن مەلۇمات يەتكۈزۈش.
 توپوگرافىيە - يەرنىڭ تۈزۈلۈشى ھەققىدىكى خەرىتە.
 مانېۋېر - ئەمەلىي جەڭگە كىرىش ئالدىدا ئۆتكۈزۈلىدىغان ئۇرۇش.
 تىرىروۋوگا - تەكرار تەييارلىق.
 رازۋىدكا - قارشى تەرەپنىڭ ئەھۋالىنى كوزىتىش.
 تاكتىكا - كونكرت جەڭ.
 ئىستراتىگىيە - كەڭ كۆلەملىك جەڭ ھەرىكىتى.
 ئەرەنتىر - نشان ۋە تۈچكىنى ئېنىقلاش.
 مۇشۇنىڭغا ئوخشاش يۈزلىگەن ئاتالغۇلار خەلقئارا ۋە رۇس تىلىدىن قۇبۇل قىلىنغان، بۇلار ھازىرغا قەدەر ھەربىي ئاتالغۇ سۈپىتىدە قوللىنىلىپ كەلمەكتە .

ئۈچ ۋىلايەت ئىنقىلابىي جەريانىدا غەنىيەت ئېلىنغان ئۇرۇش قوراللىرى ۋە ماددى ئەشياىلار ئاپتۇرى: توختى ئىبراھىم

بوستانغا يوللىغۇچى: بوستان

ئۈچ ۋىلايەت ئىنقىلابىدىكى 1944 - يىلى 8 - ئايدىن 1945 - يىلىنىڭ يىل ئاخىرىغىچە داۋام قىلغان ئۇرۇش مەزگىلىدە ئىلى، تارباغاتاي، ئالتاي ۋىلايەتلىرى ۋە بۇ ۋىلايەتلەرگە قاراشلىق نىلقا، توققۇز تارا، كۈنەس، قىزىلكۆرە، موڭغۇلكۆرە، سۈمۈل، جېلىلىۈزى، سۇيدۇڭ، چىلپەڭزە، ئارىشاڭ، بورتالا، شىخو، جىڭ، ساۋەن، دورىجىلىن، قوبۇقسار، تولى، جېمىنەي، قابا، بورۇلتوقاي، كوكتوقاي، بۇرچىن قاتارلىق ناھىيىلەر، غۇلجا، چۈچەك، سارسۇمبە، مايتاغ شەھەرلىرى تولۇق ئازاد قىلىندى؛ باي، ئاقسۇ كونا شەھەر ناھىيىلىرى، جام، مۇزداۋان قاتارلىق رايونلار ئازاد قىلىنىپ، دۈشمەنگە ئەجەللىك زەربە بېرىلگەن بولسىمۇ، مىللى ئارمىيە قىسىملىرى شۇ چاغدىكى ۋەزىيەتنىڭ تەقەززاسى، باش قوماندانلىقنىڭ بۇيرۇقى بويىچە بۇ جايلاردىن چېكىنىپ چىقتى. مىللى ئارمىيە قىسىملىرى گومىنداڭ قوشۇنلىرىنىڭ كۈرە، كەڭساي، مۇزداۋان، باجاخو، سىمپىتوزا، مايتاغ، جىڭ، شىخو قاتارلىق تايانچ پونكىتلىرىدىكى ئەڭ كۈچلۈك ھەربىي ئىستېھكاملىرىنى پاقچىلاپ تاشلاپ ئىشغال قىلىش جەريانىدا نۇرغۇنلىغان ئۇرۇش قوراللىرى ۋە ماددى ئەشياىلارنى غەنىيەت ئالدى.

مۇشۇ مەزگىلدە گومىنداڭنىڭ ھەر قايسى شەھەر، ناھىيىلەر ۋە رايون، يېزىلاردىكى 70 نەچچە تۈرمىسى، يىغىۋېلىش ئورنى ۋە كىچىك تۈرمىلىرى ئىشغال قىلىنىپ، 5000 دىن ئاشۇق مەھبۇس قۇتقۇزۇۋېلىنىپ، ئەركىنلىككە ئېرىشتۈرۈلدى، بۇلارنىڭ ئىچىدىكى ياراملىقلىرىدىن 1500 گە يېقىن كىشى مىللى ئارمىيە سېپىگە قاتناشتۇرۇلدى.

ئۈچ ۋىلايەت ئارمىيىسى قوماندانلىق شىتابىدىن كورۇنۇش:

ئۇرۇش جەريانىدا گومىنداڭ قوشۇنلىرىنىڭ جىڭ، شىخو، ساۋەن، دورىجىلىن، قوبۇقسار، ئاقسۇ قاتارلىق جايلاردا كۈچلۈك قويۇپ ياسىغان 180 نەچچە ئىستېھكام، بىلىنداز، سىم توساق، ئۈستى يېپىق ئاكوپىلىرى ئادەملىرى بىلەن قوشۇپ پارتىلىتىلىپ، ئوت ئېچىش نۇقتىلىرى بېسىقتۇرۇلدى. مىللى ئارمىيە قىسىملىرى گومىنداڭ قوشۇنلىرىدىن غەنىيەت ئالغان ئۇرۇش قوراللىرى ۋە ماددى ئەشياىلار تۆۋەندىكىچە:

بومباردىمانچى، ھۇجۇمچى ئايروپىلان ئالتە، تانكا توققۇز، برونىك ئاپتوموبىل 17، زەمبىرەك 39، پىلىمۇت (ستانكىۋوي پىلىمۇت ۋە قول پىلىمۇت) 1350، مىنامىيوت 76، مىلتىق (ياپونكا، گىرمانكا قاتارلىق) 26 مىڭ 400، ئاپتومات 1200، زېنت توپ 13، بومبا، گرانات 22 مىڭ، تول (پارتلاتقۇچ) 1200، ھەربىي ئات (ئىگىرى بىلەن) 5000، ئاپتوموبىل 259، پىكاپ (گاز - 69)، 18، ھەربىي دۇبۇن 39، يان قورال (ماۋزېر، كولت، پىستولت، بارابان قاتارلىق) 780، بىرېزىنت چىدىر 220، ھەرخىل ئوق - دورا ئامبىرى 17، ماددى ئەشياىلار ئامبىرى 28، رادىئوگرامما ئاپپاراتى 23، قىلىچ 1500، ئىشتىك (نەيزە) 25000، خەنجەر 500، ھەربىي تېلېفون 35، تېلېفون سىمى 20000 مېتىر، ھەربىي سۇدان 4000، يان سومكا 700، زالوك ئالتۇن 800 كىلوگرام، ھەرخىل

ھەربىي دوختۇرلۇق سايىمىنى 25 يۈرۈش.
گومىنداڭ قوشۇنلىرىدىن غەنىيەت ئېلىنغان بۇ ئۇرۇش قوراللىرى ۋە ماددى ئەشيالار ھىسابىغا مىللىي
ئارمىيە قوشۇنلىرى قوراللىنىپ ۋە تەمىنلىنىپ، غەلبىسىرى ئالغا ئىلگىرىلىدى.

ئۇيغۇرلارنىڭ يازما يادىكارلىقلىرى ۋە يېزىقى ھەققىدە

بوستانغا يوللىغۇچى: M-16

قەدىمكى تۈرك رونىك يېزىقى (تۈرك - رونىك يېزىقى ، يەنسەي يېزىقى دەپمۇ ئاتىلىدۇ) ھەققىدە ئىزاھ .

ئۇيغۇرلار تۈرك خانلىقى دەۋرىدىلا ، تۈرك خانلىقىدا قوللىنىلغان قەدىمكى تۈرك يېزىقى (رونىك يېزىقى ، تۈرك - رونىك يېزىقى ، يەنسەي يېزىقى دەپمۇ ئاتىلىدۇ) نى قوللانغان . مىلادى 744 - يىلى ئۇيغۇرلار ئۇيغۇر ياغلىقلار ئۇرۇقىدىن بولغان قۇتلۇق بىلگە خاقان (تاڭ سۇلالىسى ئۇنىڭغا " خۇەن كېخەن " دىيىنەتلىك خاقان " دەپ ئۇتۇغات بەرمەكچە ، خەنزۇچە تارىخنامىلاردا 怀人可汗 دەپمۇ تىلغا ئېلىنىدۇ) نىڭ يېتەكچىلىكىدە ئىككى ئەسىر ھۆكۈمرانلىق يۈرگۈزگەن تۈرك خانلىقىنى ئاغدۇرۇپ ، ئۇيغۇر خانلىقى (مىلادى 744 - 840 - يىللار) بە قۇرغان . شۇندىن ئېتىبارەن بۇ جايلار (تۈرك خانلىقى ھۆكۈمرانلىقىدىكى جايلار) نىڭ ھەممىسى ئۇيغۇرلارنىڭ قولىغا ئۆتكەن . ئۇيغۇر خانلىقى ئۇيغۇر ئىتتىپاقى تەركىبىدە بولغان ياغلاقلار ، ئۆتۈرقار ، تۆرلەمۇر ، بۇقاسقىر ، ئاۋۇچاڭ ، قاراسار ، قوغۇزسۇۋ ، يابۇقتار ، ئاياۋۇزدىن ئىبارەت ئىچكى توققۇز قەبىلە ۋە ئۇيغۇر ، ئۇيغۇر ، غۇن ، بايرىقۇ ، تۇگرا ، ئىزگىل ، قىپچاق ، باسمىل ، قارلۇقتىن ئىبارەت تاشقى توققۇز قەبىلىنى ئاساس قىلىپ قۇرۇلغان بولسىمۇ ، تۈرك خانلىقى تەركىبىدە بولغان باشقا تۈرك قەبىلىلىرىنىمۇ ئۆز ئىدارىسىدە تۇتقان .

قەدىمكى تۈرك (رونىك يېزىقى ، تۈرك - رونىك يېزىقى ، يەنسەي يېزىقى دەپمۇ ئاتىلىدۇ) يېزىقىدىكى يازما يادىكارلىقلار ۋە مەڭگۈ تاشلار ئىچىدىكى مۇھىملىرىنىڭ كاتالوگى تۆۋەندىكىچە:

(1) ئونىڭ مەڭگۈ تېشى . (2) تۇنيۇقۇق مەڭگۈ تېشى . (3) كۆل تېكىن مەڭگۈ تېشى . (4) بىلگە خاقان مەڭگۈ تېشى . (5) توققۇز ئۇيغۇر خاقان مەڭگۈ تېشى . (6) مويۇنچۇر (بايۇنچۇر) مەڭگۈ تېشى . (7) سۇجى مەڭگۈ تېشى . (8) ترخىن مەڭگۈ تېشى . (9) ئېرىق بىتىگ (پالنامە) قاتارلىقلار .

2. قەدىمكى ئۇيغۇر يېزىقى ھەققىدە ئىزاھ.

ئۇيغۇرلار قەدىمكى ئۇيغۇر خانلىقى (744 - 840) بەربات بولۇشتىن ئىلگىرىلا ، ھازىر ئىلىم ساھەسىدە " قەدىمكى ئۇيغۇر يېزىقى (回鹘文) " دەپ ئاتىلىۋاتقان يېزىقنى قوللىنىشقا باشلىغان . ئۇيغۇرلار غەربكە كۆچكەندىن كېيىن ، بۇ يېزىقنى تۇرپان ئويمانلىقى ، خېشى يۆللىكى قەشقەر رايونىنى مەركەز قىلغان ئۈچ ئۇيغۇر ھاكىمىيىتى دائىرىسىدە ئومۇميۈزلۈك قوللانغان . قەدىمكى ئۇيغۇر يېزىقى خارەكتېر جەھەتتىن ئېيتقاندا ، بىر مەلگە (ھەرپ) بىر تاۋۇشقا ۋەكىللىك قىلىدىغان ئېلىپبەلىك يېزىق تىپىغا كىرىدىغان يېزىق . قەدىمكى ئۇيغۇر يېزىقىنىڭ ئېلىپبە تەركىبىدە جەمئىي 18 دىن 22 گىچە ھەرپ بار . ئاساسلىق بەلگىلەر ئون ئەتراپىدا بولۇپ ، قالغان بەلگىلەر

بۇ ئۈنچە ئاساسلىق نەلگىلەر ئاساسىدا شەكىللەنگەن .

قەدىمكى ئۇيغۇر يېزىقى مەنبە جەھەتتە ، قەدىمدە ھازىرقى ئۆزبېكىستان ۋە ئىراننىڭ شەرقىي قىسمى ئەتراپىدا ياشىغان سوغدىلارنىڭ يېزىقىدىن كەلگەن . سوغدى يېزىقى بولسا ، ئىرانىنىڭ دەسلەپكى مەزگىللىرىدە (III) ئەسىر ئەتراپىدا (ئەرەب ئەللىرىدە قوللىنىلغان قەدىمكى ئارامىيە يېزىقى) ئارامى يېزىقى دەپمۇ ئاتىلىدۇ) دىن كەلگەن .

قەدىمكى ئۇيغۇر يېزىقىنىڭ ئۇيغۇرلار ، جۈملىدىن باشقا تۈركىي خەلقلەر ئارىسىغا قانداق تارالغانلىقى توغرىسىدا ئوخشىمىغان قاراشلار مەۋجۇت . بەزىلەر دەسلەپتە ئۇيغۇرلار بۇ يېزىقنى سوغدىلاردىن قوبۇل قىلغان ، ئاندىن ئۇيغۇرلارنىڭ ۋاستىسى بىلەن باشقا تۈركىي خەلقلەر قوبۇل قىلغان دەپ قارىسا ، بەزىلەر بۇ يېزىقنى دەسلەپتە سوغدىلارغا زېمىن جەھەتتىن يېقىن بولغان تۈركەشلەر قوبۇل قىلغان ، ئاندىن تۈركەشلەرنىڭ ۋاستىسى بىلەن ئۇيغۇر قاتارلىق تۈركىي خەلقلەر قوبۇل قىلغان دەپ قارايدۇ . بۇ ئىككى خىل قاراشنىڭ قايسىسىنىڭ توغرىلىقى ھەققىدە كېسىپ بىر نېمە دېيىش قىيىن . لېكىن شۇنىسى ئېنىقكى ، بۇ يېزىقنى ئومۇميۈزلۈك ۋە ئۇزاق ئىشلەتكەنلەر ئۇيغۇرلار ، بۇ يېزىقنىڭ ھازىرغىچە ئىشلىتىلىشىگە سەۋەبچى بولغانلار ئۇيغۇرلار . شۇڭا ھازىر بۇ يېزىق مەيلى مەملىكىتىمىز ئىچىدە بولسۇن ، مەيلى خەلقئارادا بولسۇن " قەدىمكى ئۇيغۇر يېزىقى " دەپ ئاتالماقتا .

ئۇيغۇرلار نېمە ئۈچۈن ئەسلىدە قوللىنىۋاتقان قەدىمكى تۈرك يېزىقىنى قوللانماي ، ئۇنىڭ ئورنىغا قەدىمكى ئۇيغۇر يېزىقىنى قوللىنىدۇ ؟ بۇ بەلكىم قەدىمكى ئۇيغۇر يېزىقىنىڭ خارەكتېرى بىلەن مۇناسىۋەتلىك بولسا كېرەك . قەدىمكى ئۇيغۇر يېزىقى ئۇيغۇرلار بۇ يېزىقنى قوللۇنىشتىن ئىلگىرى قوللانغان قەدىمكى تۈرك يېزىقىغا قارىغاندا ، كۆپ ئىلمىي ۋە ئاسان . چۈنكى ، بىرىنچى ، قەدىمكى تۈرك يېزىقى گەرچە ئېلىپبەلىك يېزىق تىپىغا كىرىدىغان يېزىق بولسىمۇ ، لېكىن ئۇنىڭدا بۇغۇملۇق يېزىقنىڭ قىسمى ئەلاھىدىلىكىمۇ بار ئىدى . ئىككىنچى ، قەدىمكى تۈرك يېزىقىدا ھەرپلەرنىڭ سانى كۆپ ، ھەرپلەرنىڭ ۋارىيانتلىرىنى قوشۇپ ھېسابلىغاندا ، بەلگە سانى يۈزگە يېتىدۇ . ئۈچىنچى ، يېزىش ئەپسىز ، ھەرپلەرنى ئۆلچەپ يازغىلى بولمايدۇ ، ئۇنىڭ ئۈستىگە بىر ھەرپنى يېزىشقىمۇ بىرقانچە قېتىم قول ئۈزۈشكە توغرا كېلىدۇ . تۆتىنچى ، ئىملا قائىدىسى مۇرەككەپ . قەدىمكى ئۇيغۇر يېزىقى تۆت جەھەتتىن قەدىمكى تۈرك يېزىقىغا قارىغاندا ئەۋزەللىككە ئىگە .

ئۇيغۇرلارنىڭ قەدىمكى ئۇيغۇر يېزىقىنى قوللانغان ۋاقىتنىڭ ئاخىرقى چېكىگە كەلسەك ، بۇ رايونلار بىلەن مۇناسىۋەتلىك . بۇ يېزىق قەشقەرنى مەركەز قىلغان قاراخانىيلار ئۇيغۇرلىرى ئارىسىدا XIII ئەسىرلەرگىچە ئىشلىتىلگەن ؛ تۇرپاننى مەركەز قىلغان شەرقىي ئۇيغۇر رايونىدا - XV XIV ئەسىرگىچە قوللىنىلغان ، گەنسۇ ئۆلكىسىنىڭ جىۈچۈەن رايونىدىكى سېرىق ئۇيغۇرلار ئارىسىدا تاكى XVII ئەسىرگىچە قوللىنىلغان .

قەدىمكى ئۇيغۇر يېزىقى تارىختا يالغۇز ئۇيغۇرلارنىڭ مەدەنىيەت تەرەققىياتىدا زور رول ئويناپلا قالماي ، ئۇيغۇرلار ئەتراپىدا ياشىغان باشقا مىللەتلەرنىڭ مەدەنىيىتىگىمۇ خېلى چوڭ تېسى كۆرسەتكەن . بۇ ھەقتە مەھمۇد قەشقەرىنىڭ قەدىمكى ئۇيغۇر يېزىقى توغرىسىدىكى مۇنۇ بايانىنى ئەسلەپ ئۆتۈش

كۇپايە قىلىدۇ " : قەدىمدىن بېرى قەشقەردىن يۇقىرى چىنغىچە بولغان ھەممە تۈرك يۇرتلىرىدا ، بارچە خاقانلار بىلەن سۇلتانلارنىڭ يارلىق ۋە خەت - ئالاقىلىرى ئەنە شۇ يېزىقتا يېزىلىپ كەلگەن << >>) . تۈركىي تىللار دىۋانى << >> ، 1 - توم ، 11 - بەت . (گەرچە قەدىمكى ئۇيغۇر يېزىقى كېيىنكى تەرەققىيات داۋامىدا قوللىنىلىشتىن قېلىپ ، ئۇنىڭ ئورنىنى ئەرەب يېزىقى ئاساسىدىكى كونا ئۇيغۇر يېزىقى ئالغان بولسىمۇ ، لېكىن بۇ يېزىق ئۆز ھاياتىنى يوقاتمىدى XIII ، XVI . ئەسەر ئەتراپىدا موڭغۇللار بۇ يېزىقنى ئۆگىنىپ ئۆزىنىڭ يېزىقى قىلدى XVI . ئەسەردە ، مانجۇلار بۇ يېزىقنى موڭغۇللاردىن ئۆگەنىپ ، ئۇنى ئۆزىنىڭ يېزىقىغا ئايلاندۇردى .

قەدىمكى ئۇيغۇر يېزىقىدىكى يازما يادىكارلىقلار ئىچىدىكى مۇھىملىرىنىڭ كاتالوگى تۆۋەندىكىچە:

(1) قوجۇ ئىدىقۇتلىرىنىڭ تۆھپە مەڭگۈ تېشى (2) ئالتۇن يارۇق (3) مايتىرى سىمىت (4) چاشتانى ئىلىك بەگ (5) ئوغۇزنامە (6) ئىككى تېكىننىڭ ھېكايىسى (7) شۈەنزاڭنىڭ تەرجىمىھالى (8) ئابدۇرېھىم كوشا ۋاردى شاستىر (9) ساددا خاماپۇ سۇترا (10) سەككىز يۈكەك (11) ئاۋاتاماسكا سۇترا (12) ئامتابا سۇترا (13) ئاربارا جاۋاۋادگا سۇترا (14) گۈەن شىيىن پۇسار (15) مانى مۇخلىسلىرىنىڭ تۆۋەننامىسى (16) ئىككى يىلتىز نوم (17) ئېۋاڭپلوم (18) سەنت گېمورگىنىڭ شاھادىنى (19) ئېزۇپ تەمسىللىرى قالدۇقى (20) قوچۇ شېئىر - قوشاقلىرى (21) سىدخاسارا (22) كۆپ ساندىكى ئىجتىمائىي ۋە ئىقتىسادىي ھۆججەتلەر (قوچۇ ئىدىقۇتلىغىغا تەۋە) (23) قۇدادغۇبىلىك (ۋېينا نۇسخىسى) (24) ئەتەبەتۈلھەقايىق (نۇسخىسى) قاتارلىقلار .

3 . ئەرەب يېزىقى ئاساسىدىكى كونا ئۇيغۇر يېزىقى ھەققىدە ئىزاھ.

قاراخانىيلار (خاقانىيە) ئۇيغۇرلىرى ئىسلام دىنىغا ئېتىقاد قىلغاندىن كېيىن ، ئەرەب يېزىقىنى قۇبۇل قىلىپ ئۆز تىلىنى خاتىرىلىگەن . بىز بۇ يېزىقنى ئەرەب يېزىقى ئاساسىدىكى كونا ئۇيغۇر يېزىقى (خاقانىيە دەۋرىدىكى ئۇيغۇر يېزىقى دەپمۇ ئاتىلىدۇ) دەپ ئاتايمىز << >> . تۈركىي تىللار دىۋانى << >> دىكى سۆزلەر ئەرەب يېزىقى ئاساسىدىكى كونا ئۇيغۇر يېزىقى بىلەن بېرىلگەن << >> . قۇتادغۇبىلىك << >> ، << >> ئەتەبەتۈلھەقايىق << >> قاتارلىق ئەسەرلەرنىڭمۇ ئاشۇ يېزىق بىلەن يېزىلغان نۇسخىلىرى بار . قاراخانىيلار ئۇيغۇرلىرى ئەرەب يېزىقى ئاساسىدىكى كونا ئۇيغۇر يېزىقىنى ئىشلەتكەندە ، قەدىمكى ئۇيغۇر يېزىقىنى پۈتۈنلەي تاشلىۋەتمىگەن . تارىخىي خاتىرىلەردىن مەلۇمكى ، قاراخانىيلارنىڭ ئوردا ماكتەپلىرى يەنىلا قەدىمكى ئۇيغۇر يېزىقىدا يېزىلغان . XIV ، XV ئەسىرگە كەلگەندە تۇرپان ، قۇمۇل ئەتراپىدىكى ئۇيغۇرلار ئىسلام دىنىغا ئېتىقاد قىلىشقا ئۆزگەرەندىن كېيىنلا ، ئەرەب يېزىقى ئاساسىدىكى كونا ئۇيغۇر يېزىقى پۈتۈن ئۇيغۇرلار ئورتاق قوللىنىدىغان يېزىققا ئايلانغان . قەدىمكى ئۇيغۇر يېزىقى بولسا ، پەيدىن پەي ئىشلىتىلىشتىن

قالغان . ئەرەب يېزىقى ئاساسىدىكى كونا ئۇيغۇر يېزىقىنىڭ ئېلىپبەسى ۋە ئىملا قائىدىسى كېيىن "چاغاتاي يېزىقى " دەپ ئاتالغان يېزىقنىڭكىگە ئاساسەن ئوخشايدۇ .

ئەرەب يېزىقى ئاساسىدىكى كونا ئۇيغۇر يېزىقىدىكى يازما يادىكارلىقلار ئىچىدىكى مۇھىملىرىنىڭ كاتالوگى تۆۋەندىكىچە:

(1) قۇتادغۇبىلىك (مىسر ، سەمەرقەند نۇسخىسى) (2) دىۋانۇ لۇغەت تۈرك << تۈركىي تىللار دىۋانى (3) >> تەبەتۈلپەقايىق (س نۇسخىسى) (4) ئىجتىمائىي ۋە ئىقتىسادىي ھۆججەتلەر قاتارلىقلار .

مەنبە : قەدىمكى ئۇيغۇر تىلى ئوقۇشلۇقى

ناتىسىستلار قوشۇنىدىكى ئۇيغۇرلار

بوستانغا يوللىغۇچى: ياۋۇز

- 1939 يىلىدىن 1945 - يىلىغىچە داۋاملاشقان 2 - دۇنيا ئۇرۇشى ئىنسانىيەت تارىخىدىكى كۆلىمى ئەڭ زور، قاتناشقان ئادەم سانى ئەڭ كۆپ، چېتىلغان دۆلەتلەر ئەڭ كۆپ، چىقىم ئەڭ ئېغىر بولغا نىسبەتەن قېتىملىق ئۇرۇش بولۇپ ھىساپلىنىدۇ. ئالتە يىل داۋاملاشقان بۇ ئۇرۇشتا ھەرقايسى دۆلەتلەر بۇ ئۇرۇشتا ئۆزلىرىنىڭ مىليونلىغان ئوغۇل قىزلىرىنىڭ ئىسسىق قانلىرىنى ئاققۇزى ۋە قۇربان بېرىشى بىلەن بەزىسى مۇشۇ قان ۋە جانلار بەدىلىگە ئۆزلىرىنىڭ ھۆلىكىنى قولغا كەلتۈرگەن بولسا بەزىلىرى ئۇرۇشتا مەغلۇپ بولۇپ بۇ قان ھەم جانلار شۇ دۆلەتلەر تارىخىدىكى بىر داغ بولۇپ قالدى. ئۇيغۇرلار گەرچە ئاسىيانىڭ مەركىزى قىسمىدىكى ئۇيغۇر دىيارىدا بۇ جەھەتلەرگە بىۋاسىتە قاتناشمىغان بولسىمۇ، لېكىن جۇڭگونىڭ ياپونغا قارشى ئۇرۇشىدا ياپونغا قارشى ئالدىنقى سەپنى ئىقتىسادىي ۋە ماددىي جەھەتتىن ناھايىتى كۈچلۈك دەرىجىدە قوللاپ جۇڭگونىڭ ياپونغا قارشى ئۇرۇشىغا ئۆزىنىڭ بىر كىشىلىك تۆھپىسىنى قوشۇپ، جۇڭگونىڭ ياپونغا قارشى ئۇرۇش تارىخىدا شانلىق سەھىپىلەرنى قالدۇردى. لېكىن بىزنىڭ بۇ يەردە ئېيتماقچى بولغان ھىكايىمىز ئاسىيانىڭ مەركىزىي قىسمىدىكى ئۇيغۇرلارنىڭ ھىكايىسى بولماستىن بەلكى سابىق سوۋېت ئىتتىپاقى تەۋەسىدىكى ئۇيغۇرلارنىڭ ھىكايىسىدۇر.

سابىق سوۋېت ئىتتىپاقىنىڭ تۈركىستان رايونى ئۇيغۇر دىيارىنىڭ سىرتىدىكى ئۇيغۇرلار بىرقەدەر كۆپ توپلىشىپ جايلاشقان رايونلارنىڭ بىرى بولۇپ، بۇ يەردىكى ئۇيغۇرلارنىڭ سانى ھەققىدە خىلمۇ خىل قاراشلار مەۋجۇت، مەيلى نىمىلا دىمەيلى سابىق سوۋېت ئىتتىپاقىنىڭ ئوتتۇرا ئاسىيادىكى بەش جۇمھۇرىيىتى بولمىش قازاقىستان، قىرغىزىستان، ئۆزبېكىستان، تاجىكىستان ۋە تۈركمەنىستاندىكى ئۇيغۇرلارنىڭ سانى مىليوندىن كەم بولمىسا كېرەك. بۇلار تارىختىن بۇيان شۇ جايدا ياشىغان باشقا قېرىنداش مىللەتلەر بىلەن تەقدىرداش، ھەمىيەتلىك بولۇپ، ئۇلار بىلەن ئىسسىق سوغۇقنى تەڭ كۆرۈپ، تارىخنىڭ ھەر خىل بوران چاپقۇنلىرىغا تەڭ ئۇچرىغان.

- 1917 يىلىدىكى ئۆكتەبىر ئىنقىلابىنىڭ غەلىبىسى دۇنيادا يېڭى بىر ئۇستۇرۇلمىدىكى دۆلەت

سوۋېت ئىتتىپاقىنى بارلىققا كەلتۈردى. بۇ ياش دۆلەت يېڭى قۇرۇلغان چاغدا ئوتتۇرا ئاسىيادىكى ھەرقايسى تۈركى مىللەتلەرنىڭ بۇ دۆلەتكە تۇتقان پوزىتسىيىسى ئوخشاش بولمىدى، بەزىسى بۇ دۆلەتنى قارشى ئېلىش قوللاش تەرەپدارى بولسا، بەزىسى بۇ دۆلەتنى كۈزىتىش تەكشۈرۈش ھالىتىدە، يەنە بەزىلىرى بولسا بۇ دۆلەتنىڭ يېڭى قۇرۇلغان تېخى مۇستەھكەملىنىپ بولمىغان پۇرسىتىدىن پايدىلىنىپ ئۆزلىرى چارروسىيا دەۋرىدە قولدىن بېرىپ قويغان ھۆرلىكىنى قولغا كەلتۈرمەكچى بولۇشتى. مۇشۇنداق خەلمۇ خەل پىكىر ئېقىمى ۋە كۆزقاراشلار ئارىسىدىن ئابدۇللا روزىباقىيېف باشچىلىقىدىكى بىر تۈرۈم ئۇيغۇر زىيالىلىرى ئۆزلىرىنىڭ گۈزەل ئارمانلىرىنى بۇ ياش دۆلەت رەھبىرى لېنىننىڭ ۋەدىسىگە باغلاپ بۇ ياش دۆلەتنى پۈتۈن كۈچى بىلەن قوللىدى. بۇنىڭ نەتىجىسىدە ئابدۇللا روزىباقىيېف قوماندانلىقىدىكى تارانچىلار پولكى قىزىل ئارمىيەنىڭ ئوتتۇرا ئاسىيانى بويسۇندۇرىشىدا زور خىزمەت كۆرسەتتى، ئاندۇللا روزىباقىيېف باشچىلىقىدىكى ئۇيغۇر زىيالىلىرىمۇ كوممۇنىزىم ئىدىيىسىنىڭ ئوتتۇرا ئاسىيا رايونىدا تارقىلىشىدا زور رول ئوينىدى.

- 1924 يىلى سوۋېت ئىتتىپاقى قۇرۇلۇپ سوۋېت ھاكىمىيىتى مۇستەھكەملەنگەندىن كېيىن ئۇلارنىڭ ئارزۇ ئارمانلىرى يەنىلا ئارزۇ پېتىچە قېلىپ قالدى. لېنىن ئۆلۈپ ستالىن ھاكىمىيەت بېشىغا چىققاندىن كېيىن بۇ توغرىسىدا ئېغىز ئېچىش تېخىمۇ مۇمكىن بولمىدى. 1936 - يىللارغا كەلگەندە ستالىن ئۆزىنىڭ سوۋېت ئىتتىپاقى مەركىزى كوممۇنىستىكى ئورنىنى مۇستەھكەملەش ئۈچۈن ئېلىپ بارغان چوڭ تازىلاش ھەرىكىتىدە كوممۇنىستىك ئىدىيىنىڭ ئوتتۇرا ئاسىيا رايونىدا تارقىلىشىدا زور رول ئوينىغا ئۇيغۇر ۋە تاتار شۇنداقلا باشقا تۈركى مىللەتلەر زىيالىلىرى ستالىننىڭ يوقىتىش ئۆبېكتىغا ئايلىنىپ، ئۇلارنىڭ مۇتلەق كۆپ قىسمى تۈرمىلەرگە تاشلىنىپ ئېتىپ تاشلاندى ۋە يىراق سىبىرىيىگە سۈرگۈن قىلىندى. بولۇپمۇ بۇ مەزگىلدە تاتارلارنىڭ تارتقان كۈنى ھەممىدىن ئېغىر بولدى، ئۇلار پۈتۈن مىللەت بويىچە ئۆزلىرىنىڭ ئانا ۋەتىنى بولغان تاتارىستان ۋە قىرىم رايونلىرىدىن قوغلىنىپ پايدىسىز قازاقىستان دالىلىرىغا ۋە سىبىرىيىگە سۈرگۈن قىلدى. بۇنىڭ بىلەن ئۇزۇن يىل چار روسىيەنىڭ قانلىق باستۇرىشىغا ئۇچراپ سوۋېت ئىتتىپاقى دەۋرىدە ئەمدىلا ئەركىن نەپەسلىنىشكە

باشلىغان بۇ مىللەتلەرنىڭ قەلبىدە رۇس شوۋىنىزىمىنىڭ ئۆچمەس تامغىلىرى قالدى.

ئوتتۇرا ئاسىيادىكى ئۇيغۇر قاتارلىق مىللەتلەرنىڭ چارروسىيە تەرىپىدىن باشقا دۆلەتلەر بىلەن بولغان ئۇرۇشقا سۆرەپ كىرىلىشى بۇرۇنلا باشلانغان بولۇپ 1 - دۇنيا ئۇرۇشى مەزگىلىدەلا يەتتە سۇ رايونىدىكى نەچچە يۈز مىڭلىغان ئۇيغۇر جەڭچىلىرى چار روسىيەنىڭ توپ يېمى سۈپىتىدە گېرمانىيە ئالدىنقى سېپىگە ئەۋەتىلىپ ئۇرۇشقا قاتناشتۇرۇلغان، 30 - يىللاردىكى ئۇيغۇر دىيارىنى قاپلىغان ئىنقىلاپ بورىنىنىڭ يولباشچىسى خوجانىياز ھاجىمىنىڭمۇ مۇشۇ مەزگىلدە 1 - دۇنيا ئۇرۇشىغا قاتناشقانلىقى ھەققىدە ئالىم، تىلشۇناس ئابدۇرېھىم ئۆتكۈر ئەپەندى ئۆزىنىڭ يىرىك ئەسىرى < ئويغانغان زېمىن > رومانىدا مەلۇمات بەرگەن. ئۇيغۇرلار خۇددى 1 - دۇنيا ئۇرۇشىدىن چەتتە قالالمىغاندەك ئارىلىقتا سوۋېت ئىتتىپاقى بىلەن خوشنا دۆلەتلەر ئوتتۇرىسىدا بولغان ئۇرۇشلاردىمۇ چەتتە قالغان. ئەخمەتجان قاسىمىنىڭ سوۋېت فىنلاندىيە ئۇرۇشىغا قاتنىشىپ يارىلانغانلىقى ھەققىدىكى < ئانا يۇرت > رومانىدا بېرىلگەن بايانلارغا قارىغاندا ئۇيغۇرلارنىڭ بۇ ئۇرۇشىمۇ سۆرەپ كىرىلگەنلىكى مەلۇم.

- 1941 يىلى 6 - ئاينىڭ 21 - كۈنى يېرىم كېچىدە ھىتلېر (ئەسلى ھىتلېر بولۇپ گىتلېر ئەمەس (گېرمانىيىسى 1938 - يىلى تۈزۈلگەن < سوۋېت - گېرمانىيە ئۆزئارا تاجاۋۇز قىلىشماستىلىق شەرتنامىسى > نى يىرتىپ تاشلاپ سوۋېت ئىتتىپاقىغا ھۇجۇم قىلدى، شۇنىڭ بىلەن پۈتۈن دۇنيانى زىلزىلىگە سالغان 2 - دۇنيا ئۇرۇشى يېڭى بىر پەللىگە كۆتۈرۈلۈپ سوۋېت ئىتتىپاقى < ئۇلۇغ ۋەتەن ئۇرۇشى > دەپ ئاتىغان تۆت يىلغا سوزۇلغان بۇ ئۇرۇش پارتلىدى. ئۇرۇش پارتلىغان دەسلەپكى مەزگىللەردە گېرمانىيە ئارمىيىسى ناھايىتى شىددەت بىلەن ئىلگىرىلەپ سوۋېت ئىتتىپاقى قىزىل ئارمىيىسىنى سۈرۈپ توقاي قىلىپ سوۋېت ئىتتىپاقىنىڭ غەرب تەرەپتىكى ئوكرائىنا بېلوروسىيە قاتارلىق جۇمھۇرىيەتلىرىنى ئىگەللىدى، گېرمانىيە ئارمىيىسىنىڭ شىمالىي يۆنىلىش ئارمىيىسى لېنىنگراد (ھازىرقى سانكىت پېتىربۇرگ) قا، ئوتتۇرا يۆنىلىش ئارمىيىسى موسكۋاغا جەنۇبىي يۆنىلىش ئارمىيىسى بولسا كاۋكازدىكى نېفىتلىك رايونلىرىغا تاقاپ كېلىپ قالدى. سوۋېت ئىتتىپاقى ئىنتايىن

خەتەرلىك ئەھۋالغا كېلىپ قالدى، موسكۋا ھەر ۋاقىت قولىدىن كېتىش خەۋىرىگە دۇچ كېلىپ، ئاساسلىق ھۆكۈمەت تارماقلىرى ۋە زاۋۇت كان كارخانىلار تېز سۈرئەتتە ئىچكىرىدىكى جايلارغا كۆچۈرۈلۈشكە باشلىدى. مۇشۇنداق ئەھۋال ئاستىدا سوۋېت ئىتتىپاقى ھۆكۈمىتى پۈتۈن مەملىكەت مىقياسىدا < ھەممە ئالدىنقى سەپ ئۈچۈن > دىگەن شوئار ئاستىدا ئومۇميۈزلۈك سەپەر، رەۋەزلىك بۇيرۇقى چۈشۈرۈپ ھەممە ئەسكەر قوبۇل قىلىشنى باشلىدى، جاي جايلاردىن تۈركۈم تۈركۈملىگەن ۋە تەنپەرۋەر ياشلار بەس بەس بىلەن ئەسكەرلىككە تىزىملىتىپ ئالدىنقى سەپكە ئاتالدى، پويىز پويىزلاردا سىبىرىيە ئوتتۇرا ئاسىيا قاتارلىق جايلاردىن كەلگەن مىللەت نامى ۋە يار ناملىرى بىلەن ئاتالغان دېۋىزىيىلەر پويىزدىن چۈشۈپلا دەمىۋ ئالماستىن موسكۋا ئالدىنقى سېپىدىكى جەڭگە ئاتالدى. گېرمانىيە ئارمىيىسىنىڭ شۇ چاغلاردىكى مەلۇماتىغا قارىغاندا گېرمانىيە ئارمىيىسى ئەينى چاغدا موسكۋا ئالدىنقى سېپىدىكى سوۋېت ئىتتىپاقى قىزىل ئارمىيىسىنىڭ سانىنى 180 دېۋىزىيە دەپ مۆلچەرلىگەن بولسىمۇ، لېكىن موسكۋا ئۇرۇشى باشلىنىپ ئاخىرلاشقچە بولغان ئارىلىقتا سوۋېت ئىتتىپاقىنىڭ 260 دېۋىزىيىسى بۇ قېتىمقى جەڭگە قاتناشقان.

سوۋېت ئىتتىپاقى ئۇلۇغ ۋەتەن ئۇرۇشى مەزگىلىدە ھەرقايسى تۈركى مىللەتلەردىن 4 مىليوندىن ئارتۇق كىشىنى بۇ ئۇرۇشقا سەپەر، رەۋەز قىلغان بولۇپ، قورال يوراقلىرى ئالاھىدە بولمىسىمۇ لېكىن جاسارەت بىلەن جەڭ قىلىدىغان بۇ قوشۇن گېرمانىيە باش قوماندانلىق شتابىنىڭ دىققىتىنى تارتقان، شۇنىڭ بىلەن ئۇلار بۇ خەلقلەرنىڭ رۇسلارنىڭ ھۆكۈمرانلىقىدىن قۇتۇلۇش كەيپىياتىدىن پايدىلانماقچى بولغان. رۇسلارنىڭ ھۆكۈمرانلىقىدىن قۇتۇلۇشنى ئويلاپ كېلىۋاتقان مىللەتچىلەرمۇ بۇ پۇرسەتتىن پايدىلىنىپ مۇستاپا چوقاي ۋە ۋەلى قەييۇمخانلارنىڭ باشچىلىقىدا قوشۇن ئىچىدىكى تەتۈر تەشۋىقاتنى كۈچەيتىپ، گېرمانىيە ئارمىيىسى بىلەن ماسلىشىشنى زورايتقان، تۈركى مىللەتلەرنىڭ رۇسلاردىن قۇتۇلۇش ئارزۇسىنىڭ تۈرتكىسى ۋە ئۇلارنىڭ تەشۋىقاتى نەتىجىسىدە 1942 - يىلىنىڭ بېشىغىچە بۇ قوشۇندىن گېرمانىيە ئارمىيىسى تەرەپكە ئۆتۈپ كەتكەن ۋە گېرمانىيە ئارمىيىسىگە ئەسەرگە چۈشكەنلەرنىڭ سانى بىر مىليون 700 مىڭدىن ئېشىپ كەتكەن ۋە كۆپ

قىسمى گېرمانىيە تەشكىللىگەن < سوۋېت ئىتتىپاقى ئازاتلىق ئارمىيىسى > تەركىۋىگە قاتناشقان .



نەتىجىدە تارىخ پەنلىرى دوكتورى نەبىجان تۇرسۇن ئۆزىنىڭ < موسكۋا خىياللىرى > دىگەن ئەسىرىدە تىلغا ئالغان سوۋېت ئىتتىپاقى قەھرىمانى ۋە ھەرقايسى جۇمھۇرىيەت قەھرىمانى ۋە ھەر خىل ئوردىلارغا ئېرىشكەن ئۇيغۇر جەڭچىلەرنىڭ قارشىسىدا ئۇچىسىغا ناتىسىست فورمىسى كىيگەن، پەقەت چىرايى ۋە فورمىسىنىڭ سول يېڭىگە چۈشۈرۈلگەن جامە سۈرىتى ۋە جاما تېمىدىكى < تۈركىستان > ۋە < ئاللاھ بىز بىلەن بىللە > دىگەن خەت چۈشۈرۈلگەن ھالقا ئىچىدىكى ئېللىپسىسىمان يەڭ بەلگىسى بىلەنلا پەرقلەندىرىدىغان گېرمانىيە ئارمىيىسىنىڭ تۈركىستان قىسىملىرى بىلەن جەڭ قىلغان. بۇ قوشۇنغا ھىتلىر ئالاھىدە كۆڭۈل بۆلگەن بولۇپ، ئۇنىڭ بىۋاسىتە قوللىشى بىلەن قۇرۇلغان تۈركىستان مىللى ئارمىيە كومىتېتىغا قاراشلىق قوشۇنلارنىڭ سانىلا 267 مىڭدىن ئېشىپ كەتكەن. تۆت يىل داۋاملاشقان بۇ ئۇرۇش جەريانىدا ئۇلاردىن 90 مىڭدىن ئارتۇق كىشى

روسىيە ، فرانسىيە ، گوللاندىيە ، ئاۋىستىرىيە ، گېرمانىيە قاتارلىق جەڭ مەيدانلىرىدا قۇربان بولغان . 1945 - يىلى ئۇرۇش ئاخىرلاشقاندىن كېيىن ئۇلارنىڭ كۆپ قىسمى ئامېرىكا باشلىق ئىتتىپاقداش دۆلەتلەر قوشۇنىغا ۋە مارشال ژۇكوف باشچىلىقىدا گېرمانىيەنى ئىشغال قىلغان سوۋېت ئىتتىپاقى قوشۇنلىرىغا ئەسەرگە چۈشكەن ، سوۋېت ئىتتىپاقى قوشۇنلىرىغا ئەسەرگە چۈشكەنلىرى ۋە تىنىگە قايتۇرۇلۇپ كۆپ قىسمى < ۋەتەن خائىنى > دىگەن جىنايەت بىلەن ئۆلۈمگە ھۆكۈم قىلىپ ئۆلتۈرۈلگەن بولسا ئامېرىكا باشچىلىقىدىكى ئىتتىپاقداش دۆلەتلەرگە ئەسەرگە چۈشكەنلىرى ھەربىي قانۇن بويىچە جىنايەتتىن بار دەپ قارالغانلىرى ئۆزلىرىنىڭ تېگىشلىك جازاسىنى تارتقان ، قالغان ئادەتتىكى ئەسكەرلەر بولسا ۋەتەننىگە قايتىشنى خالىمىغانلىقتىن گېرمانىيە ، فرانسىيە ، ئاۋىستىرىيە ، گوللاندىيە قاتارلىق دۆلەتلەردىن پاناھلىق تىلەپ شۇ دۆلەتلەردە يەرلىشىپ قالغان .



دىمەك ئۇرۇش ناھايىتى شەپقەتسىز بولۇپ ، خۇددى يۇقۇرىدا ئېيتىپ ئۆتكىنىمىزدەك سوۋېت ئىتتىپاقىنىڭ ئۇلۇغ ۋەتەن ئۇرۇشىدا ئۇيغۇر جەڭچىلىرى پۈتكۈل ئۇرۇش سەپلىرىدە شۇنداقلا موسكۋا ، لېنىنگىرات ، ستالىنگىرات ، سۋاستىپول قاتارلىق چوڭ شەھەرلەرنى قوغداش ۋە ئازات قىلىش جەڭلىرىدە ئاجايىپ قەھرىمانلىق كۆرسەتكەن . .

ھەم ئوفىتسىرلار ۋە قەھرىمان ئەسكەرلەر ئىچىدە " قىزىل يۇلتۇز " " قىزىل بايراق " ئوردىنلىرىغا ئىرىشكەن ، شەۋكەت ، ئوسمان ، توختايىف ، ياقۇپ ئەخمىدوف ، ئوسمان ھەسەنوف ، " 1 - دەرىجىلىك ۋەتەن ئۇرۇشى ئوردىنى " " قىزىل يۇلتۇز " ئوردىنىغا ئىرىشكەن نىزامىدىنوف ، " قىزىل بايراق " ، " قىزىل يۇلتۇز " شۆھرەت " ئوردىنىغا ئىرىشكەن تاتۇر شەرىپوف ، " 1 - دەرىجىلىك " ۋەتەن ئۇرۇشى ئوردىنى " ، " قىزىل يۇلتۇز " ئوردىنىغا ئىرىشكەن ۋالىنتىن نىزامىدىنوف ، " قىزىل

بايراق " ، " ۋەتەن ئۇرۇشى " ، " ئالىكساندىر نىۋېسكى " " جاسارەت ئۈچۈن " مېدالىغا ئىرىشكەن ھاشىم نەسرەتوۋ ، " سېۋېت ئىتتىپاقى قەھرىمانى " مېدالىغا ئىرىشكەن داداش بابا جانۇپ ، سۇلچى لۇتپۇللا ، مەسۇم ياقىپوف ، " پولشا جۇمھۇرىيىتى قەھرىمانى " مېدالىغا ئىرىشكەن ئۇيغۇر ئەزىمەتلەردىن ئى. كامالوف ، مەخسۇت نىيازوف ، ش. زۇلقاروف ، م. قاسىموف قاتارلىق قەھرىمان جەڭچىلەر يېتىشىپ چىقىپ سوۋېت ئىتتىپاقىدىكى ئۇيغۇرلارغا شان شەرەپ كەلتۈرگەن بولسىمۇ لېكىن يۇقۇرىدا تىلغا ئېلىنغاندەك فاشىستلار بىلەن بىر سەپتە تۇرۇپ جەڭ قىلىپ ، پۈتۈن دۇنيانىڭ لەنتىگە ئۇچرىغان جەڭچىلەرمۇ بار بولغان .

بۇلارنىڭ ھەممىسى ئۆتكەن تارىخ ، بۇلارغا باھا بېرىش كەلگۈسى ئەۋلاتلارنىڭ ئىشى

ئىلىدا ئاپتوموبىل قاتنىشى ۋە ئايروپىلان قاتنىشى

بوستانغا يوللىغۇچى: بوستان

ئىلىدا ئاپتوموبىل قاتنىشى 1911 - يىلى باشلانغان. بۇ شىنجاڭ بويىچە تۇنجى قېتىملىق ئاپتوموبىل قاتنىشى بولۇپ ھىسابلىنىدۇ. 1911 - يىلى ئىلى جاڭجۇن مەھكىمىسى تەسىس قىلغان قوي يۇڭى شىركىتى پولىتىدىن ئىككى يولۇچىلار ئاپتوموبىلى سېتىۋېلىپ، كۈرە بىلەن غۇلجا شەھىرى ئارىلىقىدا قىسقا مۇساپىلىك يولۇچىلارنى توشۇش كەسپىنى يولغا قويغان. ئىلى شىنخەي ئىنقىلابىدىن كېيىن (ئىلى شىنخەي ئىنقىلابى 1912 - يىلى 1 - ئايدا پارتلىغان) قوي يۇڭى شىركىتى تاقالغان. ئاپتوموبىللار ئوغرىلىنىپ روسىيەلىك سودىگەرلەرگە سېتىۋېتىلگەن. 1928 - يىلى ئۈرۈمچىدىن چۈچەككە ئاپتوموبىل قاتناشقا باشلىغان. ئەينى ۋاقىتتا شىنجاڭ دائىرىلىرى تىيەنجىن ئارقىلىق چەت ئەلدىن 30 يولۇچىلار ئاپتوموبىلى، 30 يۈك ئاپتوموبىلى سېتىۋالغان، بۇ ئاپتوموبىللار تۈركىستان - سىبىرىيە تومۇر يولى ئارقىلىق شىنجاڭغا توشۇپ كېلىنگەن. ئۈرۈمچى بىلەن چۈچەك ئارىلىقىدا قاتنىغان ئاپتوموبىللار ئەنە شۇ ئاپتوموبىللاردىن ئىدى. غۇلجا بىلەن ئۈرۈمچى ئارىلىقىدىكى ئاپتوموبىل قاتنىشى 1935 - يىلىدىن تارتىپ رەسمىي باشلانغان. 1949 - يىلىغىچە ئىلىدا ترانسپورت بىلەن شۇغۇللىنىدىغان ئاپتوموبىللار ئونغىمۇ يەتمەيتتى. ئۇنىڭ ئۈستىگە ھەممىسى ئەبجىقى چىقىپ كەتكەن كونا يۈك ئاپتوموبىللىرى ئىدى.

1933 - يىلى گومىنداڭ ھۆكۈمىتى بىلەن سوۋىت ئىتىپاقىنىڭ ئاۋىئاتسىيە باش ئىدارىسى بىرلىكتە قۇرغان قۇمۇل - ئالماتا ئاۋىئاتسىيە شىركىتى قۇمۇلدىن ئۈرۈمچى، غۇلجا، ئالماتاغا بارىدىغان ھاۋا لىنىيىسى ئاچقان. ياپون باسقۇنچىلىرىغا قارشى ئۇرۇش مەزگىلىدە سوۋىت ئىتىپاقى قاتارلىق دولەتلەرنىڭ جۇڭگۇغا ياردەم قىلغان ماددى ئەشياسىنى مۇشۇ ھاۋا لىنىيىسى ئارقىلىق توشۇپ كېلىنگەن. لېكىن بۇ ھاۋا لىنىيىسىنىڭ يولۇچى توشۇش ترانسپورتى يۈرۈشمىگەن. 1949 - يىلىغا كەلگەندە، يىللىق توشۇش مىقدارى ئاران 2000 مىڭدىن كۆپرەك بولغان. 1949 - يىلىدىن ئىلگىرى ئۈرۈمچىدىن غۇلجاغا ۋە چۈچەككە كىچىك تىپتىكى ئايروپىلان قاتنايدىغان بولسىمۇ، بىراق ئۆسكۈنىلىرى ئاددىي بولغاچقا، ئاساسى جەھەتتىن يېرىم توختاپ قېلىش ھالىتىدە تۇرغان. مەنبەسى: گۈلشەن ۋادىدىكى ئىزلار.

مەشھۇر مۇدەررىس، تەسەۋۋۇپچى شەئىدىدىن كاشغەرى
ۋاپاتىنىڭ 550 يىللىقىنى خاتىرىلەپ

بوستانغا يوللىغۇچى: مايلامچى

بۇندىن ئىككى يىللار ئىلگىرى بىر دوستۇمنىڭ تەۋسىيەسى ۋە قىزىقىشىم بويىچە ئۇيغۇر مەدەنىيەت تارىخىدا بەلگىلىك ئورۇن تۇتۇپ كەلگەن ئالىم، مۇتەپەككۇر، تارىخشۇناس، ئەدىب ۋە تەسەۋۋۇپ ئۆلىمالارنىڭ تەرجىمىھالىنى، ئەسەرلىرىنى توپلاشقا باشلىدىم. توپلاش جەريانىدا سەئىدىدىن كاشغەرى توغرىسىدىكى قىسقىچە مەلۇمات دىققىتىمنى تارتتى. شۇندىن بېرى سەئىدىدىن كاشغەرى ھەققىدە ئىزدىنىش ئىستىكى پەيدا بولدى ۋە ئۇيغۇر تىلىدىكى بەزىبىر ئېنىقسىز مەلۇماتلارغا ئېرىشتىم. ئاپتونوم رايونىمىز تەۋەسىدە تۇغۇلۇپ ئوتتۇرا ئاسىيادا ياشاپ ئۆتكەن ئالىملىرىمىز كۆپ، سەئىدىدىن كاشغەرى ئەنە شۇنداق ئالىملىرىمىزنىڭ بىرىدۇر. ئالىم توغرىلىق سېستىمىلىق، ئىلمىي، تەپسىلىي، تارىخىي پاكىتقا ئۇيغۇن ھالەتتە ئىزدىنەرەن دىگەن ئۈمىد دەسلەپ يەڭگىلەتەكلىك بىلەن تۇتۇش قىلىپ قالدىم ۋە بىلەم سەۋىيەمنىڭ چەكلىمىكى، ماتېريال، قوليازىملارنىڭ كەملىكى ياكى ئۇچرىشالمايلىقىم تۈپەيلى قەلەمنى توختىتىپ قويغانىدىم. مانا ھازىر ئىككى يىل بويىچە، ئالىم ۋاپات بولغانلىقىنىڭ 550 يىللىق خاتىرە كۈنى يېقىنلاپ كەلگەنىسىرى، ھېچ بولمىسا ئالىمنى خاتىرىلەش يۈزىدىن بولسىمۇ توختاپ قالغان قەلىمىگە جۈرئەت ئاتا قىلىپ قايتا تەۋرەتتىم. تۆۋەندە مەن ئۆزۈم خاتىرىلەۋالغان ماتېرياللىرىم ئاساسىدا سەئىدىدىن كاشغەرى ھەققىدە دوسلار بىلەن ئورتاقلاشماقچىمەن. سۆزنى ئاۋال ئەينى دەۋردىكى سىياسىي ۋەزىيەتتىن باشلاشنى لايىق تاپتىم، چۈنكى بۇ مەيلى سەئىدىدىن كاشغەرىنىڭ تۇغۇلغان ۋاقتى بولسۇن، ياكى ئەينى دەۋردىكى ئۆلىمالارنىڭ بولسۇن خۇددى مەرھۇم ئابدۇشكۈر مۇھەممەدنىڭ ئەپەندى ئاتىغان كەنجى ئويغىنىش دەۋرىنىڭ تارىخىي ئارقا كۆرىنىشى ئۈچۈن مەلۇم ئۇچۇرلارغا ئىگە قىلار دەپ ئويلىدىم.

مۇقەددىمە:

ئەمىر بولاجى دوغلاتى تاش تۆمۈر ئىسىملىك بىر كىشىگە تۇغلۇق تۆمۈرخانىنى تېپىپ كېلىشنى تاپشۇردى. تاش تۆمۈر تۇغلۇق تۆمۈرخانىنى مىلادى 1346 - يىلى 16 يېشىدا ئىزدەپ تاپتى، ئەمىر بولاجى مىلادى 1348 - يىلى تۇغلۇق تۆمۈرخانىنى 18 يېشىدا تەختكە چىقاردى، شۇندىن كېيىن ماڭلايسۈيەر رايونى " موغۇلىستان " دەپ ئاتالدى. تۇغلۇق تۆمۈرخان تەختكە چىقىپ موغۇلىستان خانلىقىنى قۇرغاندىن كېيىن دوغلات ئەمىرلىرىگە مۇھىم ھوقۇقلارنى بەردى. بولۇپمۇ تۆلەك ۋە بولاجى ئاكا - ئۇكىغا ئالاھىدە ئىمتىياز

بېرىپ، بولاجىنى " ئاتا بەگ " (ئەمىرلەرنىڭ ئەمرى) قىلىپ، ئۆزىنى مۇزداۋاندا ھاگىدىن قۇتقۇزغان كارۋان بېشى بەگچەك (بېگىچەك)

نى " بەگلەر بېگى " قىلىپ، تاش تۆمۈرنى " ئۇرۇق بېگى " قىلىپ تەيىنلىدى. 1347 - يىلى تۇغلۇق تۆمۈرخان ئاكسۇ ئايكۆل رايونىدىكى ئوۋ مەيدانىدا، تارىم ۋادىسىدىكى قۇمغا كۆمۈلۈپ يوقالغان كەتەك (كېتىك) شەھىرىدىن قېچىپ چىققان مەۋلانا شەيخ

جامالىدىننىڭ تەسىرى ئاستىدا شەيخكە " تەختكە چىققاندىن كىيىن ئىمان ئېيتىمەن " دەپ ۋەدە بەردى. شەيخ جامالىدىن ئۇزۇن ئۆتمەي ئاقسۇ ئايكۆل رايونىدا ۋاپات بولدى ، ۋاپات بولۇش ئالدىدا " تۇغلۇق تۆمۈرخاننىڭ ۋەدىسى " نى شەيخ ئەرشدىن ۋەلىگە ۋەسىيەت قىلدى. مىلادى 1354 - يىلى تۇغلۇق تۆمۈرخان 24 يېشىدا شەيخ ئەرشدىن ۋەلىنىڭ دالالىتى ئاستىدا ئىمان نۇرىغا مۇشەرىپ بولدى ۋە ئوردا ئىچى ۋە سىرتىدىكى ئەمەلدار ، خەلقلەرگە ئىسلام دىنىنى تارقاتتى . 1361 - يىلى زور قوشۇن بىلەن ماۋارائۇننەھرگە ھۇجۇم قىلىپ خانلىق دائىرىسىگە كىرگۈزدى. تۇغلۇق تۆمۈرخان چوڭ ئوغلى ئېلىياس خوجا بۇ رايونغا سۇلتان قىلىپ

تەيىنلىدى ، بارلاس قەبىلىسىنىڭ باشلىقى ئەمر تۆمۈرنى ئۇنىڭغا ئاتابەگ ۋە قاڭلى قەبىلىسىنىڭ باشلىقى بەگچەكنى ئەمر قىلىپ تەيىنلىدى. شۇنىڭ بىلەن موغۇلىستان خانلىقى شەرقتە قاراشەھەر. غەربتە بۇخارا ، شىمالدا يەتتە سۇ رايونى جەنۇبتا قاراقۇرۇم تاغلىرىنى ئۆزىگە قارام قىلغان چوڭ بىر ھاكىمىيەت بولدى. مىلادى 1362 - يىلى كۈزدە تۇغلۇق تۆمۈرخاننىڭ ئاساسى تايانچىسى ئەمر بولاجى ۋاپات بولدى ، ئۇنىڭ ئورنىغا يەتتە ياشلىق ئوغلى خۇدايداد " ئاتابەگ " قىلىپ تەيىنلەندى ، ئۇزۇن ئۆتمەي 1363 - يىلى تۇغلۇق تۆمۈرخانمۇ ۋاپات بولدى ۋە ئالىمالىق شەھىرىدە دەپنە قىلىندى. 1365 - يىلى سەمەرقەند شەھىرىدە سەمەرقەند مەدرىسەسىنىڭ تالىپى مەۋلانازادە رەھبەرلىكىدە شەھەر قول ھۈنەرۋەنلىرى ۋە تالىپلىرىنىڭ " سەربەدارلار " (ئۆلۈمدىن قورقماي دارغا بېشىنى ئاتىغانلار) نىڭ كەڭ كۆلەملىك قوزغىلىڭى پارتلاپ ، سەمەرقەند شەھىرىنى موغۇلىستان ھۆكۈمرانلىرىدىن ئازاد قىلدى ، ئېلىياس خوجا نۇرغۇن قوشۇن باشلاپ قوزغىلاڭنى باستۇرۇشقا ئۇرۇنغان بولسىمۇ ، قوزغىلاڭچىلار تەرىپىدىن ئېغىر زەربە يىدى ، بۇ ھال ئەمر تۆمۈرنىڭ موغۇلىستان خانلىقىدىن بۆلۈنۈش خاھىشىنى كۈچەيتتى. 1365 - يىلى ئەمر تۆمۈر سىر دەريا بىلەن كەش ئارىلىقىدا شانارادىگەن يەردە توپىلاڭ كۆتۈرۈپ خانلىقتىن بۆلۈنۈشكە ئۇرۇندى ، لېكىن ئۇ ئېلىياس خوجا تەرىپىدىن مەغلۇپ بولۇپ خوراساندا تۇرۇشلۇق تىيىت قەبىلىسىنىڭ باشلىقى ئەمر ھۈسەيىن تەرەپكە قاچتى ، ئۇ سىجىستان تەرەپتە يەرلىك قەبىلىلەر بىلەن ئۇرۇش قىلىپ ئوڭ مۇرىسى ۋە پۇتىغا ئوق تىگىپ ئېغىر يارىدار بولدى. ئەنە شۇنىڭدىن باشلاپ يىلدىرىم ئەمر تۆمۈر " تۆمۈرلەڭ " (ئاقساق تۆمۈر) دەپ ئاتىلىپ كەلدى - 1366 . يىلى ئەمر ھۈسەيىن بىلەن بىرلىشىپ ، سەربەدەر قوزغىلىڭىنىڭ رەھبىرىنى ئالداپ قولغا كىرگۈزۈپ سەمەرقەندنى ئىگىلىدى . ئارقىدىنلا قوزغىلاڭچىلارنى رەھىمسىز باستۇرۇپ ، ماۋارائۇننەھرگە ئىگە بولدى ۋە ئېلىياس خوجىنى بۇ جايدىن قوغلاپ ، ئۇنىڭ ئورنىغا چاغاتاي ئەۋلادى قا بۇلخاننى (ئېلىچىگداينىڭ نەۋرىسى) خان قىلىپ كۆتۈردى. 1370 - يىلى سەمەرقەندتە ئەمر تۆمۈر ئۆز ئىتتىپاقىدىشى ئەمر ھۈسەيىننى ۋە قابۇلخاننى ئۆلتۈرۈپ ئوگداي (ئوكتاي) ئەۋلادى سۇيۇرغۇتىمىشنى قورچاق خان قىلىپ تىكلەپ موغۇلىستان خانلىقىدىن رەسمىي بۆلۈنگەنلىكىنى جاكارلىدى ، شۇ يىلى غازانخاننىڭ قىزىغا تويلىنىپ "كوراگان" دەپ ئاتالدى. خوش سىلەر بىلەن ئورتاقلاشماقچى بولغان ئالىم مۇشۇ سىياسىي قالايمىقانچىلىق دەۋرىنىڭ ئالدى كەينىدە تۇغۇلغان بولۇشى مۇمكىن...

1. سەئىدىدىن كاشغەرىنىڭ تۇغۇلغان يىلى ھەققىدە

مەن سەئىدىدىن كاشغەرىنىڭ تۇغۇلغان يىلىغا ئائىت كۆرگەن تۇنجى مەنبە مەرھۇم قىرغىز

تارىخچىسى ئەنۋەر بايتۇرنىڭ

"شىنجاڭدىكى مىللەتلەر تارىخى" دىگەن ئەسىرى بولۇپ ، ئەسەردە:

"موغۇلىستان خانلىقىدىكى ئالىم ۋە ئۆلىمالارنىڭ پىشۋاسى سەئىددىن كاشغەرى (سەئىدۇلھەق ۋەددىنى كاشغەرى) مىلادى 14- ئەسىرنىڭ 70- يىللىرىنىڭ بېشىدا قەشقەردە دۇنياغا كەلگەن. ئۇنىڭ تۇغۇلغان يىللىرى قەشقەر ئاھالىسىنىڭ ئىنتايىن ئازاب- ئوقۇبەتلىك يىللىرى ئىدى. چۈنكى مىلادى 1369- يىلى ئەمىر قەمەرىدىن قەشقەردە توپىلاڭ كۆتۈرۈپ ، تۇغلۇق تۆمۈرخان ئەۋلادىنى قىرغىن قىلدى ، 1375- يىلى ئاقساق تۆمۈر ئەمىر قەمەرىدىن بىلەن بولغان ئۇرۇشتا قەشقەر شەھىرىنى (ئوردا كەنتى) تامامەن خاراب قىلغانىدى ، شۇندىن ئېتىبارەن سەئىددىن ئائىلىسى سەرگەردانلىق تۇرمۇشىنى باشلىدى ، بۇلار فەرغانە ، خوجەند ، سەمەرقەند شەھەرلىرىدە ئېچىنىشلىق تۇرمۇش كەچۈرۈشكە مەجبۇر بولدى ، ئاخىرى بۇ جايلاردىمۇ تىنىم تاپالماي بۇخاراغا كۆچۈپ باردى. بۇ چاغدا سەئىددىن كاشغەرى بالاغەتكە يەتكەن يىگىت بولۇپ قالغانىدى. ئۇ بۇخارا مەدرىسىگە ئوقۇشقا كىردى ۋە تىرىشىپ ئۆگىنىپ خوجا بەھاۋۇددىن (باھاۋۇددىن) نەقىشبەدىنىڭ ئالقىشىغا ئىگە بولدى ۋە ئۇنىڭ سادىق مۇرىتىغا ئايلاندى. مىلادى 1456- يىلى سەئىددىن كاشغەرى ۋاپات بولدى. مەزكۇر كىتاب 923- 924 بەتلەر.

"بۇخاراغا يىتىپ بارغان ۋاقتىدىكى سەئىددىن كاشغەرى بالاغەتكە يەتكەن بىر يىگىت بولۇپ قالدى" ئۇيغۇر ئەنئەنىسى بويىچە ئوغللار توققۇز ياش ۋاقتىدا بالاغەتكە يەتتى ياكى يىگىت بولدى دەپ پەرەز قىلساق ئالىم بۇخاراغا 1380- يىلىنىڭ 1385- يىللىرىنىڭ ئالدى كەينىدە كەلگەن بولۇشى مۇمكىن ، شۇنداق بولغاندا ئالىم نەقىشبەددىننىڭ قولىدا ئاز دىگەندە تۆت يىل كۆپ بولسا 10 يىلدەك تەلىم ئالغان بولۇشى مۇمكىن ، بۇ يەردىكى مۇھىم نۇقتا بالاغەتكە يەتكەن يىشى زادى قانچە ياش ؟

ئىككىنچى مەنبە تارىخچى شەرەفىدىن ئەلىيەزدىنىڭ "زەفەرنامەئى تېمۇر" (ئەمىر تۆمۈر كوراگان ھەققىدە قىسسە) دىگەن ئەسەر بولۇپ:

ئەسەردە ئەمىر تۆمۈرنىڭ چوڭ ئوغلى جاھانگىر مىرزا قەشقەردە ئۆزىنى پەيغەمبەر دەپ جاكارلىغان مەنسۇرغا قارشى جەڭ قىلغاندا سەئىددىن كاشغەرىنىڭ قەلەندەر سۈپىتىدە چىقىپ جاھانگىر مىرزاغا ياردەم بەرگەنلىكى ئۇچرايدۇ.

ئەسەر قويۇق رىۋايەت تۈسىگە ئىگە بولسىمۇ جاھانگىر مىرزانىڭ قەشقەرگە 1375- يىلى قەشقەرگە ھۇجۇم قىلغانلىقى راست ، مۇشۇ بويىچە سەئىددىن كاشغەرىنى ئەسەردىكى سەئىددىن بىلەن بىر دەپ قارىساق جاھانگىر مىرزاغا ياردەم قىلغۇدەك بولغان سەئىددىن كاشغەرىنىڭ تۇغۇلغان ۋاقتى ھەرگىز- 1370 يىلىدىن كېيىن ئەمەس ، ھەتتا 1340- يىللىرىغىمۇ ئېرىپ قېلىشى مۇمكىن.

ئۈچىنچى مەنبە شىنجاڭ گېزىتى 1992- يىلى 11- ئاينىڭ 17- كۈنىدىكى مەھمۇد زەئىدى ئاكىنىڭ " سەئىددىن قەشقىرى "

دىگەن قىسقا ماقالىسىدە تۇغۇلغان يىلى توغرىلىق ئېنىق مەلۇمات يوق بولۇپ ، ماقالىدە يەنە سەئىددىن قەشقىرىنىڭ 15 خىل قول يازمىسىنىڭ مەرھۇم مۇھەممەد زەئىدى ئىسىملىك ئۇيغۇر شەرقشۇناسنىڭ قولىدا ئىكەنلىكى ۋە ۋاپات بولغان يىلىنىڭ 1456- يىلى ئىكەنلىكىدىن ئۇچۇر

بېرىلگەن.

تۆتىنچى مەنبە شىنجاڭ فىلولوگىيە ئېنىستۇتىدىن دوتسنت غەيرەتجان ئوسماننىڭ " ئۇيغۇرلار مەدەنىيەت تارىخى ھەققىدە مۇلاھىزە " " ئۇيغۇرلار غەربتە ۋە شەرقتە " ۋە ئالى مەكتەپ ئوقۇغۇچىلىرىنىڭ ئۆزلۈكىدىن ئۆگەنگۈچىلەر ئۈچۈن تۈزگەن " ئۇيغۇر كىلاسسىك ئەدەبىيات تارىخى " دىگەن ئەسەرلەردە سەئىدىدىن كاشغەرىنىڭ تۇغۇلغان يىلىنى 1377-يىلى دەپ يازىدۇ لىكىن مەنبە ئەسكەرتىلمەيدۇ، مەيلى نەۋائىنىڭ "نەسايىمۇل مۇھەببەت" ياكى " مىرزا ھەيدەر نىڭ " تارىخى رەشىدى " دىگەن تارىخى ئەسەرلەردە بولسۇن ، يۇقىرىدا بايان قىلىپ ئۆتكەن ئىلمى تەتقىقات كىتاب ۋە ماقالىلەردە بولسۇن ھېچقايسىدا ئالىمنىڭ تۇغۇلغان ۋاقتى ئېنىق ئوتتۇرغا قويۇلمىغان ، قويۇلغان بولسا تەخمىنى كۆز قاراشلار . شەخسەن مەنمۇ ئالىمنىڭ 1377-يىلى تۇغۇلغان دەپ قارىلىشىنى توغرا دەپ قارىمايمەن ، سەئىدىدىن كاشغەرىنىڭ ئۇستازى

نەقىشەندى 1389-يىلى 71 يېشىدا ۋاپات بولدى. مۇشۇ بويىچە ھىسابلىساق سەئىدىدىننى ئۇستازىدىن 12 يېشىدا ئايرىلىپ قالدى دېيىشكە بولىدۇ ھەم سەئىدىدىننى قەشقەردە ئەمەس بەلكى سەپەر جەريانىدا ئوتتۇرا ئاسىيادىكى مەلۇم بىر شەھەردە تۇغۇلغان بولۇشى مۇمكىن دەپ يەكۈن چىقىرىشقا بولىدۇ.

شۇڭا سەئىدىدىن كاشغەرىنىڭ تۇغۇلغان يىلى ھەققىدە ھازىرچە ئېنىق مەنبە ۋە پاكىت بولمىغان ئاستىدا كېسىپ مانچىنچى يىلى دېيىشنى ئىلىم ساھەسى قوبۇل قىلالمايدۇ دەپ قارايمەن. تەخمىن ھىسابلىساق 14- ئەسىرنىڭ 60- يىللىرىدىن 70 يىللىرىنىڭ بېشىغىچە بولغان ئارىلىقتا تۇغۇلغان بولۇشى مۇمكىن . يۇقارقى مەنبەلەردە ئالىمنىڭ ۋاپاتىنى بىردەك 1456-يىلى دەپ قارالغان . " ئۇيغۇرلار شەرقتە ۋە غەربتە " دىگەن ئەسەردە ئالىمنىڭ 13- ماي ۋاپات بولۇپ ھىراتنىڭ ھىيابان دىگەن يېرىگە دەپنە قىلىنغانلىقى ئۇچۇر بار . مەن ئۇچراشقان ماتىرياللار ساپلا ئىككىنچى قول ماتىريال بولغاچقا ئالىمنىڭ ئۆزىنىڭ ئەسىرى بىلەن ئۇچرىشالمىغاچقا پەقەت ئۆزۈم ئازراق بولسىمۇ پاكىتقا يېقىن دەپ قارىغىنىم بويىچە پەرىزىم ئوتتۇرغا قويدۇم ، خاتا يەرلىرىنى دوسلارنىڭ ۋاقتىدا تۈزىتىپ بېرىشنى تۆۋەنچىلىك بىلەن سورايمەن.

2. سەئىدىدىن كاشغەرى ئىدىيىسى ھەققىدە:

ئالىمنىڭ تۇغۇلغان يىلى ھەققىدىكى ئۇچۇرلاردىن بىلىشكە بولىدۇكى ، ئالىمنىڭ ئەسەرلىرى ۋە ئىدىيىسى ھەققىدە ئۇيغۇر تىلىدا يېزىلغان باشلانغۇچ سەۋىيەدىكى ماتىرياللارنىمۇ تاپماق تەس ياكى يوق . ئەينى ۋاقىتتا مىنى قىزىقتۇرغىنىمۇ ئالىمنىڭ داڭلىق پاراس مۇتەپەككۈرى ، شائىرى نۇرىدىن ئابدۇراھمان جامىغا ئۇستاز بولغانلىقى ۋە ئۆزىگە كۈيۈگۈل قىلىۋالغانلىقى ئىدى. ئەپسۇس ماتىريال مەنبەسىنىڭ كامىلى ياكى ئوخشاش قىسقا مەلۇماتلاردىن ئالىمنىڭ ھىرات مەلىكان مەدرىسەسىدە مۇدەررىس بولۇپ ئالەمدىن ئۆتكەنلىكى ، " مۇنيەتۇل مۇسەللى ۋە غەينەتۇل مۇقتەدا " ، " تۆھفەتۇل مۇسەللى ، مۇنيەتۇل مۇسەللى " " كەلىماتى خاجە بەھاۋۇددىن " ، " رسالەئى لەتائىف " (نازۇل ئىبارىلەر رسالىسى) " ۋۇجۇدنامە " قاتارلىق ئەسەرلىرى بارلىقىنى بىللەلەيمىز .

نەقىللەر:

جامى تەرىقەت سۈلۈكىنىڭ سادىق ئەگەشكۈچىسى بولۇپ ، ئۇ بۇ ھەقتە ۋە ئومۇمى دۇنيا قاراش جەھەتتە سەئىدىدىن كاشغەرىنىڭ چوڭقۇر تەسىرىگە ئۇچرىغان . ئۆزىنىڭ " رسالەئى تەرىقىي سۇفيان " ، " رسالەئى تەھقىقى مەزھەپ سۇفىيە ۋە مۇتەكككەلەمىن ۋە ھۆكەما " (سوفى مەزھىپىنىڭ ناتىقلىرى ۋە ھۆكۈمالىرى) قاتارلىق ئەسەرلىرىدە ئاساسەن سەئىدىدىن كاشغەرىنىڭ تەسەۋۋۇپ تەلىماتلىرىنى شەرھلەيدۇ ۋ ئۆزىنىڭ پىرى ھەم شەيخى سەئىدىدىن كاشغەرىگە يۈكسەك باھا بېرىدۇ .

سەئىدىدىن كاشغەرىنىڭ ئۆز زامانداشلىرى ئۆبەيدۇللا لۇتفى ۋە مەۋلانا سەككاكىغا بەرگەن تەسىرىمۇ كۈچلۈك ئىدى .

شىنجاڭدىكى مىللەتلەر تارىخى 923 - 925 بەتلەر .

نەقىل :

جامىنىڭ " نەفاھاتۇل ئۇنىس " ۋە نەۋائىنىڭ " نەسايىمۇل مۇھەببەت " ئەسەرلىرىدە ئالىم مۇناسىپ ئورۇن ئالغان . ئۆمرىنىڭ كۆپ قىسمىنى ھىراتتا ئۆتكۈزگەن بۇ ئارىف تەسەۋۋۇپ تەلىماتى ۋە ئۇنىڭ تارىمىقى نەقىشەند تەرىقىتىنىڭ بۈيۈك ۋەكىلى سۈپىتىدە شۆھرەت قازانغان ئىدى . نەۋائى " خەمىسەتۇل مۇتەھەببىرىن " دا شۇنداق يازغان : " ھەزرىتى قۇتبى تەرىقەت ۋە غەۋسى ھەقىقەت مەۋلانا سەئىدۇددىن كاشغەرىكىم ، نەقىشەنىيە خاجە ئىلىرى سىلسىلەنىڭ ئول زاماندا كامىل ۋە مۇكەممەل مۇرىشى خەلىپەسى ئەردىم سۆھبەتتىن ۋە مۇلازىمەتتىن ئىختىيار قىلىپ ، زامانىنىڭ سەيىرى مۇرىشلىرى ۋە كامىللىرى خىزمەتلىرىگە " شەيخ بەھائۇددىن ئۆمەردەك ۋە مەۋلانا بايەزىد پۇرانى دە مەۋلانا مۇھەممەد ئەسەددەك بۇرۇكلار سۆھبەتتى شەرىفىگە داغى مۇشەررەف بولۇش ئەردىلەر " - - 14 - توم - 11 بەت .

بۇ باياندىكى مەۋلانا بايەزىد پۇرانىنىڭ يەنە باشقىچە ئاتىلىشى بولۇشى مۇمكىن ، شىنجاڭدىكى مىللەتلەر تارىخى دىگەن ئەسەردە مەۋلانا جالالىدىن ئەبۇبەزىد بۇرابى ئېلىندىمىكەن دەپ قارايمەن .

سەئىدىدىن كاشغەرى ئەرەب ، پارىس تىللىرىدا كۆپلىگەن كىتابلارنى يازغان ھەمدە ئەرەب پارىس تىللىرىدىن تۈرك تىلىمىزغا

كۆپ ئەسەرلەرنى تەرجىمە قىلغان ۋە بىزگىچە يىتىپ كەلگەن . " ۋۇجۇدنامە " " رسالەئى لەتائىف " ئەسەرلىرى ئىسلام دۇنياسىغا مەشھۇر بولغانلىقى توغرىسىدىكى مەلۇماتلارنى ئۇچرىتىمىز . (ھەزرىت سەئىدىدىن كاشغەرى يىزىپ قالدۇرغان ئۇشۇ قولىيازما پارىس تىلىدا يىزىلغان بولۇپ ، بۇ مەلۇماتلار ئۆزبېكىستان رىسپوبلىكىسى پەنلەر ئاكادېمىيىسى ئەبۇ رەيھان بىرونى نامىدىكى شەرقشۇناسلىق ئېنىستىتۇتى قولىيازىملار فوندىدا ساقلنىۋاتقان - 5501 نومۇرلۇق قولىيازىمدىن ئېلىندى - - ھەمدىخان ئىسلامىي)

بۇلاق 2005 يىللىق 3 - سان " ئىپار ھىد بىلەن تۇغۇلغان ئارىف " ئاپتورى ھەمدىخان ئىسلامىي ئۆزبېكىدىن ئۇيغۇرچىلاشتۇرغۇچى مۇھەممەدئىمىن تۇردى . 46 - بەت .

يۇقارقى مەنبەلەردىن كۆرۈشكە بولىدۇ سەئىدىدىن تەسەۋۋۇپ ئەھلىدىن بولۇپ نەقىشەندىيە ئېقىمىنىڭ سادىق ئەگەشكۈچىسى ۋە ئۇنى ئەسلى ماھىيىتى بىلەن راۋاجلاندۇرغۇچىسى ، ئىلىم

مەرىفەتنىڭ ھامىيىسى، ئەينى دەۋر خوراساندىكى مەشھۇر ئەرباب. كەنجى ئويغىنىش دەۋرىدىكى مىرزا ئۇلۇغبەگ تەبىئىي پەن ساھەسىدە چاقىنغان يۇلتۇز بولسا، سەئىدىدىن كاشىغەرى روھىيەت، ئىلاھىيەت ئىلىملىرىدە چاقىنغان نەقىشەندىيە ئېقىمى ۋە ئەسلى تەسەۋۋۇپ كۆز قاراشلىرىغا ئەمەل قىلغان ۋە ئىجابىي تەرەققىي قىلدۇرغان ھەقىقىي ئارىفتۇر. خوجا ئەھرىرى ۋەكىللىدىكى ساختا تەسەۋۋۇپچىلارنىڭ دەستىدىن ئۇستازىنىڭ يېنىدا بولالماي ھىراتتا تۇرۇپ قالغان بۇ ئارىفى ئەينى دەۋەردە ئىلىم ساھەسىدە زور تەسىرلەرنى قالدۇرغان. سەئىدىدىن ئائىلىسى ئۆلىما فائىللار بىلەن تولغان ئائىلە بولۇپ دادىسى زەينىدىن كاغراقى مەشھۇر مەسئۇدىيە مىرىسنىڭ مۇدەررىسى، نەۋرىسى مەۋلانا مىرفازىل "پارس تىلىدا سىررەل ئەسرار" نى يازغان. زەينىدىننىڭ ئەۋرىسى شەيخ ئالامىدىن پارسى تىلىدا "مۇناقىپ خوجا زەينىدىن" نى يازغان. 1797 - يىلى ئابدۇئەلى سەرمەنى ئۇيغۇر تىلىغا تەرجىمە قىلغان.

ھەمىدخان ئىسلامى "ئىپارھىد بىلەن تۇغۇلغان ئارىفى" دىگەن ئەسىرىدە "دىمەك، سەئىدىدىن كاشىغەرى ئابدۇرەھمان جامىينىڭ پىر ئۇتازى بولسىمۇ، ئەمما روھىيەت جەھەتتىن جامىينىڭ خوجا بەھائۇددىن نەقىشەندىدىن تەرىپىيە تاپقانلىقى مەلۇم بولىدۇ" دەپ يازغان بولۇپ بۇ جۈملىلەردە ھىسسىيات ئامىلىنىڭ ئۈستۈنلۈكىنى غۇۋا كۆرىمىز. نەۋائىنىڭ "نەسايىمۇل مۇھەببەت" تە: زاھىر يۈزىدىن ئۆزلەردىن قۇتۇل - مۇھەققىق ۋە غەۋشى سالىكىن مەۋلانا مىلەت ۋەلىدىن ئەل - كاشىغەرى (ئاللاھ ئۇل زاتنىڭ ئەزىز روھىنى مۇقەددە قىلسۇن) مۇرىدى كۆرگۈزۈلەر ئەردى. ئەمما ھەمانەكى ئۇۋەيسى ئەردىلەر ۋە خاجەئى بەھائۇددىن نەقىشەند (رەھمەتۇللاھۇ تەئالا) روھانىيەتتىن تەرىپىيەت تەپىپ ئەردىلەر "نى نەقىل قىلغان. ئەينى كىلاسسىكىمىز ئارىسدا ئۆزىنى روھىيەت جەھەتتە بىر باغلاش، بىردەك ھىس قىلىش خاھىشى كۈچلۈك بولۇپ ئۇلار ئۇستازلىرىنى بايان قىلغاندا ئەنە شۇنداق ھۆرمەت يۈزىدىن ئۆزىگىمۇ ئۇستاز چاغلار ئىدى.

مۇشۇ جۈملە بويىچە قارىساق بىز نەۋائىنىڭ روھىيىتىنى بىۋاسىتە فەرىدۇددىن ئەتتارنىڭ لىسانۇتتەيردىن تەرىپىيەت تاپقان دەپ قارىساق بولامدۇ؟

ئالىم خوجا بەھائۇددىن نەقىشەندى ۋاپات بولغاندىن كىيىن، ئۇنىڭ بۇجايدىكى شەيخلىرىنىڭ ھەسەتخورلۇقى تۈپەيلىدىن خوراساننىڭ بەلىخ، ھىرات قاتارلىق جايلاردا رەسمىي تەسەۋۋۇپ يولىغا كىردى، شۇنداقلا مەۋلانا نىزامىدىن خامۇش ۋە جالالىدىن ئەبۇيەزد بۇرابى قاتارلىق تەسەۋۋۇپ پىرلىرىدىن تەسەۋۋۇپ ئۆگەندى شۇنداق قىلىپ تەسەۋۋۇپ ئۆلىمالىرىنىڭ ئىچىدە زور شۆھرەت قازاندى. يۇقىرقى بايانغا ئاساسەن سەئىدىدىننىڭ ئوقۇل نەقىشەندىلا ئەمەس يەنە بىر قانچە پىرلاردىن تەلىم ئالغانلىقى ئۇنىڭ كۆپ قىرلىق، كۆپ قاتلاملىق تېخىمۇ سىستېمىلىق ۋە مۇكەممەل بولغان تەسەۋۋۇپ تەلىماتىغا ئىگە ئىكەنلىكى توغرىسىدا بىشارەتكە ئېرىشىمىز. ھەمىدخان ئىسلامىي ماقالىسىدىمۇ نەۋائىنىڭ "خەمىسە تۇل مۇتەھەببىرىن" دىگەن ئەسەردىن نەقىل ئېلىپ سەئىدىدىننىڭ بىر نەچچە پىرلاردىن تەسەۋۋۇپ ئىلمى ئۆگەنگەنلىكىنى قەيت قىلىپ ئۆتكەن، دىمەك ئابدۇراھمان جامىي ئىدىيىسىنىڭ ئاساسى يىلتىزى گەرچە نەقىشەندى بولسىمۇ ئۇ ئۇستازى سەئىدىدىن تېخىمۇ تەپسىلىي ئۆگە ئۆگىلىرىگىچە تەسەۋۋۇپ ئۆگەنگەن بولۇشى ئەقىلگە يېقىن. سەئىدىدىن ھەققىدە ئىلمىي ئىزدىنىش تېخى ئېلىپ بېرىلمىغانلىقى تۈپەيلى يەنىمۇ ئىچكىرىلگەن

ھالدا سەئىدىدىن ئىدىيىسىگە بۆسۈپ كىرەلمەيمىز. تەسەۋۋۇپتىكى روھىيەت گىنلىرى ھەرقانداق بىر ھەقىقىي ئارىفتا جۇلالىلىنىدۇ ، تەجەللى قىلىدۇ ، مەسلەن سەنئى ، فەرىدۇددىن ئەتتار روھلىرىنى بىز رۇمى ، نەۋائى ، جامىدىمۇ ئۇچرىتىمىز ، غەزەلۋانى ، ھەمەدانى ، يەسەۋى ، ئابدۇقادىر جىلانى روھلىرىنى بىز نەجمىدىن كوبرا ، نەقىشبەندى روھلىرىدا قايتا كۆرىمىز ، دىمەك ئەھلى تەسەۋۋۇپچىلارنىڭ روھىيەتلىرى بىر-بىرى بىلەن چەمبەرچاس باغلانغان بولۇپ ، ئۇلارنىڭ ئىچكى دۇنياسىنى خۇددى دەرەخ ۋە دەرەخنىڭ شاخلىرىغا ئوخشىتىش مۇمكىن . سەئىدىدىن ئەسەللىرى تېخى تولۇق تەقىق قىلىنمايۋاتقان بۈگۈنكى كۈندە مەن ئىلىم ئەھلىلىرىنىڭ ئالدىراپ ھۆكۈم چىقارماسلىقىنى ، تارىخى پاكىتلارغا ھۆرمەت قىلغان ئاساستا تەتقىقات ئېلىپ بېرىشنى سەمىمىي ئۈمىد قىلىمەن. ھازىرغىچە ئېرىشكەن ئۇچۇرلىرىدىن شۇنى ھىس قىلىدىمكى سەئىدىدىن ئۇستازى نەقىشبەندىگە قارىغاندا سىياسىغا ئازراق ئارلاشقان بولسا كىرەك . يەنە بىرى بولسا ئالىمنىڭ ئىسمىنى ئورتاق قىلساق ، بەزى ئەسەرلەردە سەئىدىدىن قەشقىرى دەپ ئاتىلىپ قالغان بولۇپ بۇ بىزدە نۇرغۇنلىغان خاتا چۈشەنچىلەرنى پەيدا قىلىپ قويدۇ. سەئىدىدىن كاشغەرىنى خاتىرىلەپ يازغان بۇ ئەسەلەتەم ئىلمىيلىكتىن يىراق ، ھىس پەرىزىم ئۈستۈن بولسىمۇ ، بۇ ئارقىلىق كەڭ تەتقىقاتچىلىرىمىزنى قېزىلمايۋاتقان بۇ ئالىمىمىز توغرىلىق ئىزدىنىپ بېقىشنى ئۈمىد قىلىمەن. مەرھۇم ئالىم ئابدۇشكۈر مۇھەممەد ئىمىن ئېيتقىنىدەك " چىكىتنى بىلىش ئۈچۈن ئەتراپىنىمۇ بىلىش لازىم " بويىچە مەنبۇ ماقالىمىنى ئۇزارتىپ مۇقەددىمەنى ئارتۇق قوشۇۋالدىم ، تورداشلارنىڭ دوسلارنىڭ قىممەتلىك ۋاقتىنى چىقىرىپ ئوقۇپ بەرگىنىگە رەھمەت ئېيتىمەن. مىللى روھ ، مىللى ئەنئەنە ، مىللى غۇرۇرنى ئالىملىرىمىزنى مەدھىلەۋالغانغا ، ئالىملىرىمىزنىڭ نامى ئارقىلىق ماختىنىۋالغانغا ئەمەس بەلكى ئۇلارنىڭ يۈرەك قېنىنى سەرپ قىلىپ يازغان ئەسەرلىرىدىن قۇربىمىز يەتكۈچە ئۇزۇق ئالالىغىنىمىزدا جەۋلان قىلدۇرالايمىز . ۋاقىت ۋە ھەجىم تۈپەيلى تەسەۋۋۇپ ، نەقىشبەندىيە سۈلۈكى ھەققىدە توختىلالىمىدىم ئەيىكە بۇيرىمىغايسىلەر.

بۇيىل 2006 يىلى مەزكۇر ئالىمنىڭ ۋاپاتىنىڭ 550 يىللىقى بولىدۇ .

پايدىلانغان كىتابلار:

شىنجاڭدىكى مىللەتلەر تارىخى - - ئەنۋەر بايتۇر

بۇلاق 2005 - 3 سان

ئەمر تۆمۈر كوراگان ھەققىدە قىسسە - - شەرەفدىن ئەلى يەزدى

ئۇيغۇرلار غەربتە ، شەرقتە ، ئۇيغۇر كىلاسسىك ئەدەبىيات تارىخى - - غەيرەتجان ئوسمان

يانداش پەقەت ئىسمى ئاتالغان مەنبەلەر بولسا مائارىپ تارىخىدىن ئۆچىرىكلەر 73 - بەت - -

ئابدۇللا تالىپ

تاجىك ئەدەبىيات تارىخى 397 - بەت - - مەدەلخان ، ئاتىكەم زەمىرى .

مۇقەددىمە قىسمى - داشقاننىڭ تىترەش ناملىق كاشغەرىگە بېشىلىغان توپلىمىدىن ئېلىندى .

- 2006 يىلى 5 - ئاينىڭ 10 كۈنى كەچ 2 دە تامام .

داشقال قەلىمى .

ئۇيغۇرلار ۋە ئۇلارنىڭ تۇرمۇش مەدەنىيىتى توغرىسىدا

بوستانغا يوللىغۇچى: سۆيگۈ

ئۇيغۇرلار ئۇيغۇر ئاپتونوم رايونىمىزدا توپلىشىپ ياشايدىغان غوللۇق، يەرلىك مىللەت ۋە ئاپتونومىيە ھوقۇقى يۈرگۈزگۈچى مىللەت. ئۇيغۇرلار پارچە ھالەتتە، جۇڭگونىڭ بىر قاتار چوڭ شەھەرلىرىدە خىزمەت ۋە تىجارەت قىلىدۇ. ئۇيغۇرلار جۇڭگودىن باشقا، قازاقىستان، قىرغىزىستان، ئۆزبېكىستان، تاجىكىستان، تۈركمەنىستان (ئاساسلىقى بايرام ئەلى رايونى)، پاكىستان، ئەرەبىستان، تۈركىيە، ئاۋسترالىيە، گېرمانىيە، روسىيە، ئامېرىكا قاتارلىق دۆلەتلەردە كۆرۈنەرلىك نوپۇستا، مۇئەييەن جامائەت تۈركۈمى شەكىلدە ياشايدۇ. ئۇيغۇرلار ھازىر دېھقانچىلىق، باغۋەنچىلىك، ھۈنەرۋەنچىلىك، سودا-سېتىق، مەدەنىيەت - مائارىپ قاتارلىق كەسىپلەر بىلەن شۇغۇللىنىدۇ. ئۇلار ھازىر بازار ئىگىلىكىنى مەركەز ۋە تەڭشىگۈچ قىلغان ھازىرقى زامان ئىقتىسادىي تۇرمۇشقا بارغانسېرى ئۆزلەشمەكتە. ئۇيغۇرلار نۆۋەتتە تارىخىي تەرەققىياتنىڭ يېڭى قاتلىمىنى ھاسىل قىلماقتا. ئۇيغۇرلار مەركىزىي ئاسىيا تىپىدىكى قەدىمكى قەبىلە ۋە خەلقلەردىن تەشكىل تاپقان. جۇڭگو ۋە چەتئەل ئالىملىرى ئۇيغۇرلارنىڭ مىللەت مەنبەسى توغرىسىدا كۆپ ئىزدەندى. ئۇلار مىلادىدىن 3000-2000 يىل ئىلگىرى شىمالىي ئالتاي دالىسىدىكى ئاندرونوۋ-منوسېنىك رايونلىرىدا ياشىغان ئارى (ئارىيان) قەبىلىلىرى، سىكتاي-ساڭ خەلقلەرنى ئۇيغۇرلارنىڭ ئەڭ قەدىمكى ۋە ئاسىياچە ئاق جىنسلىق (ئاق تەنلىك) ئەجدادلىرى دەپ قاراشماقتا. قەدىمكى جەسەتلەرنىڭ باش سۆڭەك ئانالىزى، قان تىپى، قەدىمكى ئارىيان-سىكتاي-ساڭ ئەپسانە فولكلورى، كىيىنىش ۋە مۇزىكا، ئۇسسۇل، بايرام، سەيلە-مەرىكىلىرى بۇ مۇھاكىمىگە كۈچلۈك ئىسپات ھازىرلاپ بەردى. ئەينى زاماندىكى <بۇ كەڭ ماكاندا جۇڭگونىڭ رەسمىي يىلنامىلىرىدا > ئۇلۇغخور > دەپ ئاتالغان ئارىيان-سىكتاي-ساڭ خەلقلەرنىڭ زور يۇغۇرۇلۇشىنى مەيدانغا كەلتۈردى. ئارىيان-سىكتاي-ساڭ قەبىلىلىرى مىلادىدىن ئىلگىرىكى - 2000 يىللاردىن تاكى 6، 5 ئەسىرلەرگىچە غەرب، جەنۇب ۋە شەرققە يۆتكىلىپ، ئىران ئېگىزلىكى، ھىندىستان زېمىنى ۋە چىلەن تاغلىرى ئەتراپىغا كېڭەيدى ۋە ئىرانى خەلقلەر، ھىندىستان ئارىيان-ساكلىرى، تارىم ساكلىرى ۋە توخار قەبىلىلىرىنىڭ مىللەت تەركىپىگە سالىماقلىق تەسىر كۆرسەتتى. مىلادىدىن ئىلگىرلا ساكلارنىڭ ئاسنا قەبىلىلىرى بىلەن موڭغۇللۇقىد (موڭغۇل ئىرقى) تىپىدىكى ئاشىد قەبىلىلىرى ئاسنا ئۇرۇقىنى ئاساس قىلىپ قۇشۇلدى. نەتىجىدە مەركىزىي ئاسىيا ئۇلۇغخورلىرىنىڭ 2 - تۈركۈمى- تۈرۈكلەر مەيدانغا چىقتى. ئۇيغۇرلار ئەنە شۇ ئارىيان-سىكتاي-ساڭ خەلقىنىڭ يىراق ئەۋلادى، تۈركىي تۈركۈمىنىڭ يېقىن ئەۋلادى ھېسابلىنىدۇ.

جۇڭگو يىلنامىلىرىدە غەربىي جۇ سۇلالىسى زامانىدىكى ھازىرقى گەنسۇ (كەڭ ساي) ۋە ئوردۇس ئوتلىقى ئەتراپىدا ياشىغان گۇيىفاڭ، دى-زەي قەبىلىلىرىنى كېيىنچە بايقال كۆلى ئەتراپىدا ياشىغان دىڭلىڭ (دەنلەن) خەلقىنى ئۇيغۇرلارنىڭ بىۋاسىتە مەنبەلىرىدىن بىرى دەپ قارغۇچىلارمۇ بار. ئۇلار دىڭلىڭلارنىڭ شەرقىي ۋە غەربىي دىڭلىڭلارغا ئايرىپ، بايقالدىن يېنسەيگىچە، يېنسەيدىن يەتتە سۇ ۋە سىر دەرياسى ساھىللىرىغىچە ياشىغان دەپ قارايدۇ. يېقىنقى يىللاردىن بۇيان دىڭلىڭلاردىن باشقا

، قەدىمكى تۇرپان، كروران ئاھالىلىرى بولغان ئۇجىي، ئۇخۇ ۋە قوش قاڭقىل قەبىلىلىرىنى ئۇيغۇرلارنىڭ مىللەت مەنبەسى دېگەن قاراشلارمۇ مەيدانغا چىقتى.

ئۇيغۇرلار مەركىزىي ئاسىيادىكى قەدىمكى مىللەت، ئارىيان-سىكتاي-ساك-تۈركىي خەلقلەر تۈركۈمىدىكى مەدەنىيەتلىك خەلق. ئۇلارنىڭ جىسمانىي خۇسسىيىتى ۋە قان ئالاھىدىلىكى، تىل ۋە ئەدەبىيات-سەنئەت ئالاھىدىلىكى، مىللىي ئېتنوگرافىك تۇرمۇش ئادىتى ۋە تۇرمۇش ئالاھىدىلىكى ئۇيغۇرلارنىڭ ناھايىتى يىراق تارىخىي قاتلاملىرىنى، تارقىلىش ماسشىتابىنى، مىللەت مەنبەسى ۋە ھەرخىل تەركىبلىرىنى، ئۆزلەشتۈرۈش ئىقتىدارىنى، ئەجدادلىرىنىڭ بارلىق مۇنەۋۋەر فولكلورى ۋە تۇرمۇش مەدەنىيىتىگە تولۇق ۋارىسلىق قىلىش سالاھىيىتىنى چۈشەندۈرۈپ بېرىدۇ.

ئۇيغۇرلار ئوتلاق مەدەنىيىتى، ئاتلىق كۆچۈش قىسمەتلىرى، بوستان مەدەنىيىتى، يىپەك يولى ئالاقىلىرى، كۆپ خىل دىنىي مەدەنىيەت باسقۇچلىرىنى باشتىن كەچۈردى.

ئورخۇن ۋادىسىدىن تارىم ۋادىسىغىچە كۆچكەن ۋە بۇ يەردىكى ساك، توخار، سوغدىلارنى ئۆزلەشتۈرۈپ مەيدانغا كەلگەن دېگەندە، يەنىلا ئورخۇن ئۇيغۇرلىرى بىلەن تارىم ۋادىسىدىكى ساك، ئورخۇن سوغدىلارنىڭ قايسى تارىخىي قاتلامدا قانداق تىلدا سۆزلەشكەنلىكىدىن قەتئىينەزەر، ئورتاق ھالدا مەركىزىي ئاسىيا ئۇلۇغ خورلىرى بولغان ئارىيان تۈركىمى ۋە تۈركىي تۈركۈمىگە بولغان تېرەن يىلتىزداشلىقىنى ئالدىنقى شەرت قىلىش كېرەك. بۇ خەلقلەر كۆچمە چارۋىچىلىق ۋە < ئات مەدەنىيىتى > تۈپەيلىدىن مەركىزىي ئاسىيا رايۇنىغا-مۇھىمى تارىم ۋە سىر دەريالىرى ۋادىلىرىغا، بايقال ۋە موڭغۇل ئوتلاقلىرىغا كەڭ تارقىلىپ ياشىدى. ئۇلار جۇڭگو ۋە ئىران (ئاخمىنى) ئىمپېرىيىلىرىگە يېقىن جايلاردا ھاكىمىيەت مەركەزلىرىنى بەرپا قىلغان ھون ۋە ساك ئەنئەنىلىرىگە دېيەرلىك ۋارىسلىق قىلدى. ئورخۇن ئۇيغۇر خانلىقى يىمىرىلىپ، ئۇيغۇرلار غەربكە كۆچكەندىن كېيىنمۇ خان ئۇرۇقى بولغان ياغلاقارلار گەنجۇ ئۇيغۇر خانلىقىنى قۇرغاندىن باشقا، ئادىزلار باشچىلىقىدىكى باشقا ئۇيغۇر قەبىلىلىرى قوچۇ، كۈسەن، قەشقەر، سۇياب-سىر دەرياسى ۋادىسىغا يۆتكىلىپ ئىدىقۇت ئۇيغۇر خانلىقى، كۈسەن ئۇيغۇر خانلىقى ۋە قاراخانىلار ھاكىمىيەتلىرىنى بەرپا قىلدى. خوتەن ياغلاقار قالقالۇخانى داۋاملىق گەنجۇ ياغلاقار ئۇيغۇر خانلىقى بىلەن قۇدىلىق مۇناسىۋىتىنى ساقلىدى. بۇ، ئورخۇن ۋە گەنجۇ، خوتەن ياغلاقارلىرىنىڭ قەبىلىۋى يېقىنلىقىدىن دېرەك بېرىدۇ. بۇ خۇددى ئۇيغۇرلار قەدىمكى سەمەرقەند ھاكىمى ئاپراسىياپنى ئۆزىنىڭ قەھرىمان پادىشاھى دەپ ئىزچىل ھۆرمەتلەپ كەلگىنىگە ئوخشاش ئەھۋال.

ئۇيغۇرلارنىڭ ئېتنونىمى (مىللەت نامى) قاچان كېلىپ چىققانلىقى نامەلۇم. بىرىنچىدىن، بۇ ئېتنونىمنىڭ پەيدا بولغان ۋاقتىنى ئۇيغۇرلارنىڭ دەسلەپكى ئېتنىك تۈركۈمىنىڭ مەيدانغا كەلگەن ۋاقتى قىلىپ بېكىتىۋالغىلى بولمايدۇ. ئىككىنچىدىن، ئۇيغۇر دەپ ئاتالغان قەبىلە دەسلەپ ياغلاقار باشچىلىقىدىكى ئۇيغۇر ئىتتىپاقىغا قاتناشقان بىر قەبىلىنىڭ نامى بۇلۇپ، بۇ خاسىيەتلىك نام پۈتۈن ئۇيغۇر ئىتتىپاقى ۋە ئورخۇن ئۇيغۇر خانلىقىنىڭ ئورتاق نامى قىلىپ قوبۇل قىلىنغان، ئورخۇن ئۇيغۇر خانلىقى يىمىرىلگەندىن كېيىنمۇ گەنجۇ، ئىدىقۇت، كۈسەن خانلىقلىرى ئۆز سەلتەنەت ناملىرىغا ئۇيغۇر ناملىرىنى قۇشۇپ ئىشلەتكەن. ھازىرقى يۈگۈ-سېرىق ئۇيغۇرلارمۇ ئۆز نامىنى ياغلاقار ياكى باشقا قەبىلە نامىدا ئەمەس، بەلكى ئۇيغۇر نامىدا ئىشلەتتى.

<ئۇيغۇر > ئىبارىسى ئومۇمى مەنىدە < ئۇيۇشۇش، ئۇيۇشماق > مەنىدە ئىزاھلانماقتا . ئۇيغۇرلارنىڭ تۇرمۇش مەدەنىيىتى ئۇلارنىڭ ئۇيغۇر نامىنى قوللىنىشى ۋە سىياسى ھاكىمىيەت ئورنىتىشىدىن خېلى بۇرۇنلا تەدرىجىي شەكىللەندى ۋە ئۇيغۇر ھاياتىنىڭ ھەرقايسى تارىخىي قاتلاملىرىدا داۋاملىق راۋاجلىنىپ، تۇرمۇش مەدەنىيىتى ئىزچىللىقى بىلەن تارىخىي قاتلاملىقى زەنجىر ھالقىسىنى ھاسىل قىلدى. بىز ھازىرقى ئۇيغۇرلارنىڭ تۇرمۇش مەدەنىيىتىگە نەزەر سالساق، ئۇيغۇرلارنىڭ مۇكەممەل ئېتنولوگىيىلىك تۇرمۇش مەدەنىيىتىگە ئىگە ئېتنىك مىللەت ئىكەنلىكىنى جەزملەشتۈرىمىز.

ئۇيغۇر تارىخىدا جەڭگىۋار ئاياللار، ھاكىمىيەتكە قاتناشقان تۈركەن خاتۇندەك ئاياللار، شائىرە ۋە مائارىپچىلار خېلى كۆپ بولغان . تۇغۇت مۇناسىۋىتى بىلەن ئانا - بالىلار مەبۇدىسى ئوماي ئانىغا (ئىسلامىيەتتىن كېيىن بۇۋى پاتىمىگە) سېغىنىش، بالىنىڭ قىزىق سۈيى، ئات قويۇش مۇراسىمى، بۆشۈك تويى، ئوغۇل بالا يەتتە ياشقا توشقاندا خەتنە قىلدۇرۇپ مۇراسىم ئۆتكۈزۈش، پەرزەنتلىرىنى مەكتەپكە ياكى ھۈنەرگە بېرىش ئادەتلىرى ئىزچىل ساقلىنىپ كەلدى.

ئۇيغۇرلاردا نىكاھ مۇناسىۋىتى بىلەن چاي ئىچكۈزۈش، توي ئالدىدىكى مەسلىھەت چاپلىرى، نىكاھ ئوقۇپ قىز - يىگىتنىڭ رازىلىقىنى ئېلىش، توي مۇراسىمى، يىگىت - قىزلار ئولتۇرۇشى، قۇدىلار چىللاقلىرى ئىزچىل ساقلىنىپ كەلدى. ئۇيغۇرلاردا دەپنە مۇراسىمى ھەرقايسى دىنىي مەدەنىيەتلەر تەسىرىدە ھەرخىل بولسىمۇ، ئەمما مېيىتنى پاكىزە يۇيۇپ كېپەنلەش، ھازىدارلار ئاق رومال سېلىپ، ئاق بەلۋاغ باغلاپ يىغا - زارە قىلىش، مېيىتنىڭ نامىزىنى چۈشۈرۈش، جىنازىنى ئالمىشىپ تالىشىپ كۈتۈرۈپ قەبرىستانلىققا ئېلىپ بېرىش، لەھەتتە مېيىتنىڭ يۈزىنى قىبلە (غەرب) تەرەپكە قىلىپ ياتقۇزۇش، ئىچ گۆرنىڭ ئاغزىنى كېسەك بىلەن ئېتىپ، تاش گۆرنى تۇپا بىلەن كۆمۈش، قەبرە بېشىدا مېيىتنىڭ ئىجابىي تەرىپىگە گۇۋاھلىق بېرىش، قەبرە تېشى - گۈمبەز ئورنىتىش، مېيىتنىڭ يەتتە، قىزىق، يىل نەزىرلىرىنى ئۆتكۈزۈش ئادەتلىرى بىردەك ئىزچىل بولۇپ كەلدى. ئۇيغۇرلار ۋە ئۇلارنىڭ ئەجدادلىرى مېيىت سۆڭىكىنى كاھىش (ساپال) ساندۇققا سېلىپ يەرلىككە قويۇش، مېيىتنى تاش گۆرگە كۆمۈش، مېيىتنى ئاستىغا ياغاچ شادا قويۇلغان گۆرگە ياتقۇزۇپ، ئۈستىگە قىزىل تۇپراق ۋە قۇم تۆكۈپ كۆمۈش، شام گۆرگە قويۇش قاتارلىق دەپنە قىلىش ئۇسۇللىرىنىمۇ قوللاندى.

ئۇيغۇرلاردا ھېيت - ئايەملەر قەدىمكى تەقۋىم (كالىندار) قائىدىلىرى بويىچە ئۆتكۈزۈلۈپ كەلدى . <نەۋرۇز> (<نورۇز> بايرىمى < كۆك مەشرىپى >، < سۇ مۈلەك > ئايەملىرى باھار - نورۇز بايرىمىدىن ئىبارەت بولۇپ، بۇ بايرام يىراق قەدىمكى زامانلاردىن بېرى ئۇيغۇر ۋە ئۇنىڭغا قېرىنداش مىللەتلەرنىڭ يېڭى يىل بايرىمى بولۇپ كەلدى. ئۇيغۇرلار يەنە < قىزىل كۈل سەيلىسى >، < قوغۇن سەيلىسى > قاتارلىق يازلىق - كۈزلۈك بايراملارنى ئۆتكۈزىدۇ . بۇددىزم مەزگىلىدە بەش يىلدا بىر قېتىم ئۆتكۈزۈلىدىغان < بۇرھان (بۇت) يۆتكەش > مۇراسىملىرى بولغان ئىدى. ئىسلامىيەتتىن كېيىن، قۇربان ھېيت، روزا ھېيت ئايەملىرى نورۇز بايرىمى بىلەن قۇشۇلۇپ ئۇيغۇرلارنىڭ ئاساسلىق بايراملىرى بولۇپ قالدى .

ئۇيغۇرلاردا يېقىنقى يىللارغىچە (يېزىلاردا ھېلىمۇ بار) قورۇ ئىگىلىكى ھەر بىر چوڭ ئائىلىنىڭ تۇرمۇش

ھۈجەيرىسى بولۇپ كەلدى. چۆللۈكلەر بىلەن قورشالغان ھەرقايسى بوستانلىقلار قويۇق دەرەخلەر، ئېقىن سۇلار، ئۆم ئولتۇراقلاشقان ئاھالىلەر بىلەن قاپلىنىپ قالماستىن، بەلكى ھەرقايسى قورۇلارمۇ مېۋىلىك باغ، ئۆزۈم باراڭلىرى بىلەن قاپلىنىدۇ، ئۇيغۇر قورۇلىرى نەقىشلىك دەرۋازا، پېشايۋان، ئايۋان-ساراي، ئوغۇل-قىزلار ئۆيلىرى، قازناقلار بىلەن بىر يۈرۈش قىلىنىدۇ. بەزى قورۇلار بالخانا ئۆيلەرنىمۇ ئۆز ئىچىگە ئالىدۇ. كۆپۈنچە ئۆيلەر گەجەلەنگەن ۋاسا بىلەن جۈپ قىلىپ يېپىلىدۇ. ھەرخىل نەقىشلىك مېھراب (مەرەپ)، تەكچە ۋە مورىلار بىلەن بېزىلىدۇ. ئۇيغۇرلار ناخشا-ئۇسسۇل، مۇزىكىغا ئەزەلدىن ھېرىسمەن مىللەت، ئۇلار قەدىمكى مۇراسىملار، مىلىس-مەشرەپلەر ئاساسىدا يەرلىك خەلق مۇقام-مەشرەپ-سەنەملەرنى شەكىللەندۈردى. مىلىس-مەشرەپلەر ئۇيغۇر خەلقىنىڭ ئەنئەنىۋى ئېتنوگرافىيە مەكتىپى، ئەخلاق-ئەقىل مەكتىپى، ناخشا-ئۇسسۇل مەكتىپى بولۇپ كەلدى. شۇ ئاساستا ئۇيغۇر كىلاسسىك مۇزىكىسى < ئون ئىككى مۇقام > شەكىللەندى.

ئۇيغۇرلار خەلق فولكلورى-ئېغىز ئەدەبىياتىغا باي خەلق. ئەڭ يىراق شامانىزم ئەپسانىلىرىدىن بۇددىزم دەۋرى ھىكايەتلىرىگىچە، قەدىمكى قەھرىمانلىق رىۋايەتلىرى، ئەجداد سېغىنىش رىۋايەتلىرى بولغان < بۆرە ھېكايىسى >، < ئوغۇز نامە >، < ئاپراسىياپ رىۋايىتى >، < چىستاننى ئىلىك بەك رىۋايىتى >، < دەدە قورقۇت >، < تۇمارىس >، < غېرىب-سەنەم > قاتارلىقلار بىلەن مىڭلىغان تارىخىي قۇشاقلىرى، لەتىپە ۋە ئەقلىيە سۆزلەر ئۇيغۇر خەلق ئەدەبىياتىنىڭ ئۇلىنى سالدى. ئۇيغۇرلار خەلق ئەدەبىياتى ئاساسىدا يازما ئەدەبىيات ۋە كىلاسسىك ئەدەبىيات دۇراندلىرىنى ياراتتى. ئۇنىڭ ئەڭ بۈيۈك سەمەرىسى < قۇتادغۇ بىلىك > تىن ئىبارەت. ئۇيغۇر كىلاسسىك ئەدەبىياتى ئۇيغۇرلاردىكى پەلسەپىۋى، دىنىي، ئەخلاقىي، تارىخىي، ھوقۇقىي كۆز قاراشلارنى شېئىرىي تۈستە ئىپادىلەپ، ئۇيغۇر روھىيەت تارىخى ۋە تەپەككۈر تارىخىنىڭ باي، رەڭدار خەزىنىسىنى ھاسىل قىلدى.

ئۇيغۇرلار ۋە ئۇلارنىڭ ئەجدادلىرى قەدىمكى زامانلاردىن باشلاپ تەسۋىرىي سەنئەت ھېرىسمەنلىرى ئىدى. ئۇلار قىيالارغا تۇرمۇش ئوبرازلىرىنى چىكىپ، بالباللار ۋە تاش پۈتۈك (ئابدە) لەرنى ئورنىتىپ، ئالتۇن، مىس-كۈمۈشلەردىن زىبۇ-زىننەتلەرنى ياساپ، كاھىش، قاش (قاشىپى) دىن گۈزەل تۇرمۇش بۇيۇملىرىنى ياساپ، تاشكېمىر سەنئىتى، بىناكارلىق، ھەيكەلئىراشلىق، تام رەسساملىقى، ياغاچ ئويما، تاختا سىزما، مېتال ۋە توقۇلمىلارغا رەسىم ئىشلەشتە ئالدىنقى سەۋىيەگە يەتتى. شىنجاڭدىن تېپىلغان زورۇ ئاستېر (ئائەشپەرەستىلىك)، بۇددا ۋە مانى دىنىغا ئائىت تەسۋىرىي سەنئەت يادىكارلىقلىرىنىڭ قالدۇقلىرى ھېلىمۇ جاھان تەتقىقاتچىلىرىنى مەپتۇن قىلماقتا.

ئۇيغۇرلار قەدىمدىن تارتىپ تاماق مەدەنىيىتىدە مەركىزىي ئاسىيا خەلقلىرى ئارىسىدا ئالدىنقى شۆھرەتكە ئىگە. تاماق مەدەنىيىتى بىر مىللەتنىڭ تۇرمۇش مەدەنىيىتىنىڭ يىراق تارىخىي قاتلاملىرى بىلەن ئۇنىڭ ئېرىشكەن كامالەت دەرىجىسىنى كۆرسىتىدۇ. قايسى بىر تەتقىقاتچى: ئۆزۈپ تاشلاپ ياكى پىچاقتا كېسىپ ئېتىلىدىغان سۇيۇقئاش بىلەن ئىنچىكە سوزۇلغان ئەشمە (لەغمەن) ئارىسىدا بىر مىڭ يىللىق مۇسۇپە ياتىدۇ، دەپ توغرا ئېيتقان ئىدى. تونۇردا ھازىرلىنىدىغان ھەرخىل تائاملار، ئۆپكە - ھېسىپ، پېتىر مانتا قاتارلىق ئۇيغۇر تائاملىرىغا ئاپىرىن ئېيتىمايدىغان كىشى بولمىسا

كېرەك . قوچۇ ئۇيغۇرلىرى ئىشلەپ چىقارغان ھەرخىل مەيزاب ۋە ھاراقىلار ھەتتا تاڭ تەيزۇڭنىمۇ ھەيران قالدۇرغانىدى . ئۇيغۇر تائاملىرى يىپەك يولى ئوتتۇرا بەلۋىغىغا جايلاشقان ئۇيغۇر خەلقىنىڭ پىداكارانە مېھماندوستلۇق ئەنئەنىسىگە ھەسسە قوشتى . ئۇيغۇر تائاملىرى ئۆز نۆۋىتىدە ئوزۇقلۇق ۋە تېبابەت قائىدىلىرىگە ئۇيغۇن بولۇش بىلەن يەنە شەرق - غەرب خەلقلەرنىڭ ئورتاق ئىشتىھاسىغا تەلپىگە ئۇيغۇن بولدى . ئۇيغۇرلارنىڭ كىيىنىش مەدەنىيىتى يىراق تارىخىي ئىزچىللىققا ئىگە بولۇپ كەلدى . بىز بازىرىق ، قاراسۇق ، ئەسكى قەلئە ، كونا كروران ، قەدىمقى قومۇل قارا دۆۋە قاتارلىق قەبرىستانلىقلار بىلەن سىكتاي - ساك سىزما يادىكارلىقلىرى ، بۇددا تاشكېمىرلىرىدىكى تام رەسىملىرى ، ئۆتكەن ئەسىرنىڭ ئاخىرى ۋە مۇشۇ ئەسىرنىڭ باشلىرىدا چەت ئەل ئېتنوگرافلىرى سۈرەتكە ئالغان ئۇيغۇر كىشىلىرىنىڭ كىيىنىشلىرىدىن ئۇيغۇر كىيىم مەدەنىيىتىنىڭ تۇرمۇش ، ئاتلىق يۈرۈش ، جەڭ ئېھتىياجىغا لايىق بولۇشتىن تاشقىرى ، يەنە غايەت زور ئېستېتىك ئالامەتلىرىگە ، ھەتتا مانىرىزىملىق (زىننەت ۋازلىق) ئالاھىدىلىكلىرىگە ئىگە بولغانلىقىنى بايقايمىز . بۇ ھال مىلادىدىن ئىلگىرىكى جاۋلىن ۋاڭنىڭ ، مىلادىنىڭ بېشىدىكى شەرقىي خەن سۇلالىسىنىڭ ، شىمالىي سۇلالىلەرنىڭ ، ئوتتۇرا تاڭ زامانىنىڭ < خۇركىيىمى > قىزىقىش دولقۇنىنى شەكىللەندۈردى . ئۇيغۇرچە كىيىنىش ، زىبۇ - زىننەت ، ئاتقا مىنىش ۋە ساز ، ئۇسسۇل ، ھەتتا مەي مەدەنىيىتى نۇرغۇن شائېرلارنىڭ شېئىرىي مىسرالىرىغا ئىلھام بەردى . ئۇيغۇرلارنىڭ تۇرمۇش مەدەنىيىتىدە ئۇيغۇر سودا - تىجارىتى كۆرۈنەرلىك سالماقنى ئىگىلەيدۇ . ئۇيغۇرلار ئەڭ يىراق ئەجدادلىرىدىن سىكتايلىرىنىڭ ئاتلىق - تۈگىلىك جاھانكەشتىلىك ئەنئەنىسىنى ئۆزلەشتۈردى . ئۇلار قاشتېشى ۋە ئالتۇن سودىسى ، يىپەك يولى سودا تىجارىتىدە ئوتتۇرا تۈزلەڭلىك بىلەن ئىران ، ۋىزانتىيە ئارىسىدىكى سودىنى تىزگىنلىدى . مەشھۇر سۇدا ئاھالىسى دەپ ئاتالغان سوغدىلارنى ئۆز مىللىي تەركىبىگە سىڭدۈرۈپ ، ئىران سودىگەرلىرىنى سۈندۈردى ۋە سۇڭ سۇلالىسىنىڭ سودا ۋازارىتىنى بىكار قىلىپ ، ئۇيغۇر سودا سارىيى قۇرۇشقا ئىقتىسادىي جەھەتتىن بېسىم كۆرسەتتى . ئۇيغۇر سودىگەرلىرى ياسىداق سودا دۇكانلىرى ، مەيخانا ئېچىپ ، ئۆز زېمىنىدا مال سېتىش ۋە يەر مەنەكە بىلەن شۇغۇللانغۇچى < ھەتتار > لاردىن پەرقلىق ھالدا ، دۆلەت ، رايون ھالقىپ يېنىك ۋە قىممەت باھالىق بويۇملارنى ئېلىپ يۈرۈيدىغان خەلقئارالىق سودا كارۋانلىرى تۈزدى ۋە دۆلەت - رايونلار ئېتىراپ قىلىدىغان ئالتۇن ئاقچا بىرلىكىنى ياراتتى .

ئۇيغۇر تۇرمۇش مەدەنىيىتىدە تەنتەربىيە مۇھىم ئورۇن تۇتىدۇ . ئوقيانى ئات ئۈستىدە ئارقىغا ئېتىپ نىشانغا تەككۈزۈش ، چېلىشىش ، ئات ئويۇنى ، ئات توپ (چەۋگەن توپ) ، ئوغلاق تارتىشىش ، ساغاردى ئويناش ، دارۋازلىق ، سېپەرگەرلىك ، موللاقچىلىق ، ساقا ئويناش ، شاھماتۋازلىق ، گاگا توقماق ، لەڭلەك ئۇچۇرۇش ۋە نۇرغۇنلىغان بالىلار ئويۇنلىرى ئۇيغۇرلارنىڭ ئىرادە چىنىقتۇرۇش ، ماھارەت يېتىلدۈرۈش تىپىدىكى تەنتەربىيە مەدەنىيىتى سىستېمىسىنى شەكىللەندۈردى .

ئۇيغۇرلارنىڭ بىر پۈتۈن ھەممە شەرتلىرى مۇكەممەل ئېتنولوگىيىلىك مىللەت ئىكەنلىكى شۈبھىسىز . ئۇيغۇرلارنىڭ تارىخىي ۋە تۇرمۇش مەدەنىيىتى بۇ ھۆكۈمنى ھەر تەرەپلىمە ئىسپاتلايدۇ . ئۇيغۇرلار تېخى ئىجتىمائىي مىللەت ۋە سىياسىي مىللەت كاتېگورىيىسىگە كۆتۈرۈلگەن ئەمەس .

ئۇيغۇر مەدەنىيەت ئەنئەنىسىدىكى بىلىم

بوستانغا يوللىغۇچى:

كومراجۇا - <344 - 413> ئۇيغۇر بۇددىزىم دەۋرىدىكى پېداگوگ ، مۇتەپپەككۇر ۋە تەرجىمىشۇناس . ئىنچىكىلەپ كىرگەندە ، كومراجۇا دەۋرىدىكى ئۇيغۇر مائارىپىنىڭ ئەندىزىسى ۋە مەزمۇنىغا دائىر بىلىشلەرگە ، نوم تەرجىمىچىلىكىدىكى ئۇسلۇپ ھەمدە ئۇيغۇر تەرجىمىچىلىكى نەزەرىيىسىنىڭ ئەينى دەۋرگە خاس يۆنىلىشكە دائىر بىلىشلەرگە ئېرىشكىلى بولىدۇ . لېكىن بىزدە بۇنداق ئىنچىكە ، سىستېمىلىق تەتقىقات يوق .

سۇجۇپ - مىلادى 6 ئەسىرلەردە ئۆتكەن ئۇيغۇر مۇزىكىشۇناس . ئۇ <13> تېمىلىق كۈي قانۇنى > نىڭ نەزەرىيە ئاساسىنى يارىتىپ ، ئۇيغۇر مۇزىكىسىنىڭ كېيىنكى راۋاجىغا ھەتتا جۇڭگو مۇزىكىچىلىقىغا زور تەسىر كۆرسەتكەن . سۇجۇپ ئەنئەنىنىڭ ئورنىغا دەستىشكە ، شۇنداقلا ھازىرقى زامان يۈكسەكلىكىگە كۆتۈرۈشكە تېگىشلىك ئەنئەنە .

ئەل ئۇقىمىش < ؟ - 1314 - > ئۇيغۇرلاردىن چىققان دېڭىزچى شۇنداقلا قۇبلىيخان ئوردىسىدا تۇرغان دۆلەت ئەربابى . ئۇ ، قۇبلىيخاننىڭ يارلىقى بىلەن سىرىلانكا ، ھىندىستان قاتارلىق دۆلەتلەردە دېڭىز سەپىرى قىلىپ ، بۇ سەپەرنى 20 يىل داۋاملاشتۇرغان . بۇ جەرياندا ئۆتكۈر سىياسىي پىكىرلىق دىپلوماتىقىمۇ ئايلانغان . ئەل ئۇقىمىشنىڭ دېڭىز سەپىرى جېڭ خېنىڭ دېڭىز سەپىرىدىن 100 يىل ، ياۋروپالىقلارنىڭ دېڭىز سەپىرىدىن 200 يىل بالدۇر بولغان ، ئەل ئۇقىمىش ، بېيجىڭ شەھرىنىڭ خانىلىق لايىھىسىنى تۈزگەن ئەختەرىدىن ، يېيجىڭدا تەتقىقات بىلەن ئۆتكەن ئاسترونوم جامالىددىن ، دېھقانچىلىق ئالىمى لۇمىڭشەن قاتارلىق ئالىملار ، سىياسىيونلار ۋە دۆلەت ئەربابلىرى بىرگە يۈن سۇلالىسى دەۋرىدىكى ئۇيغۇر پاراسەت قۇۋۋىتىنىڭ يۇلتۇزلار تۈركۈمىنى شەكىللەندۈرگەندى .

لۇمىڭشەن «تۆمۈر تۇرۇك» 13- ئەسىرنىڭ ئاخىرى 14- ئەسىرنىڭ باشلىرىدا يۈەن سۇلالىسى دەۋرىدە ئۆتكەن يېزا ئىگىلىك ئالىمى . ئۇ «يېزا ئىگىلىك بىلىملىرىدىن ئاساسلار» دېگەن كىتابنى يېزىپ ، ئۇيغۇر دىيارى ۋە ئىچكى ئۆلكىلەردىكى دېھقانچىلىق ئەنئەنىسىنى ئۆرنەك قىلىپ ، شۇ دەۋرنىڭ يېزا ئىگىلىكى ئېھتىياجى ئۈچۈن پايدىلىق نۇرغۇن كۆرسەتمىنى ئوتتۇرىغا قويغان ، كىتابتىكى زىرائەت تۈرلىرى ، مېۋە تۈرلىرى ، ئوتياش تۈرلىرى ، دورا ئۆسۈملۈكلىرى ، ھەسەل ھەرىسى بېقىش ، ئۆي ھايۋانلىرى بېقىش ، پىلىچىلىك ، ھاۋارايى ، شۇ ئىنشائاتلىرىغا دائىر تېخنىكىلىق مەسلىھەتلەر ئۆز دەۋرىگە نىسبەتەن ئىلغار ئىدى .

ئەلخارەزمىي «مىلادى 850 - 780» : خارەزم ئۇيغۇرلىرىدىن كېلىپ چىققان ئاسترونوم ، ماتېماتىك ، گېئوگراف . ئۇ ئەرەب ، پارىس ، سانسكىرىت ، گرېك تىللىرىنى بىلگەچكە گرېك ، ھىندى ئالىملىرىنىڭ ئەسەرلىرى بىلەن چوڭقۇر تونۇشۇش ئىمكانىيىتىگە ئېرىشكەن ، ئۇ باغداتتا «بەيتۇل - ھېكمە» «دانالار سارىيى» دە ئىشلەپ نۇرغۇن ئالىمنى تەربىيەلەپ يىتىشتۈرگەن . ئۇ «مۇنتەسەر سىندى ھىند» ، «ھىندى رەقەملىرى ھەققىدە قىسقىچە كىتاب» ، «ئەلجەبىر ۋە مۇقەبەلە» ، «تەڭلىمە ۋە

ئەسلىگە قايتۇرۇش كىتابى - ئالگېبرا»، «ئاسترونومىيەلىك جەدىۋەل»، «قۇياش سائىتى ھەققىدە رىسالە»، «يەرنىڭ سۈرىتى»، «يەھۇدىلار تارىخى ۋە ئۇلارنىڭ بايراملىرىنى بەلگىلەش» قاتارلىق كۆپ قىرلىق ئەسەرلەرنى يېزىپ قالدۇرغان. ئەلخارەزمىي تەڭلىمىلەرنى يېشىش قائىدىلى، مەنىيى ۋە مۇسبەت سانلار، ھىندى رەقەملىرىنىڭ ئىشلىتىلىشى، نۆلنىڭ ماتېماتىكىدىكى رولى قاتارلىق بىر قاتار ئىلىم مەسىلىلىرىنى شەرھىلىدى. بۇنىڭ بىلەن ئۇ «ئالېھگورىزم ئارفىمېتىكىسى» دىگەن نامىنى دۇنيا ماتېماتىكا تارىخىغا نەقىشلىدى.

ئۇلۇغېيىك < 1394 - 1499 > پروفېسسور ئابدۇشكۈر مۇھەممەد ئىمىننىڭ سۈپەتلىشىچە، ئۇيغۇر «كەنجى ئويغىنىش دەۋىنىڭ مۇتەپەككۈرى، ئاسترونوم ۋە سىياسىيىون». ئۇ «تۆت ئۇلۇس تارىخى»، «زىجى جەددە گۈرە گانى» «يىڭى ئاسترونومىيەلىك جەدىۋەل» قاتارلىق ئىلمىي كىتابلارنى يېزىپ قالدۇرغان. ئۇلۇغېيىك يەنە سەمەرقەندتە ئۆز نامىدە مەدرىسە ۋە رەسەتخانىلارنى بەرپا قىلغان بولۇپ، ئۇلۇغېيىك شۇ چاغدا شەكىللەنگەن ئىشانزىم گۇماشتىلىرىنىڭ سۈپەتلىرى بىلەن ئۆز ئۆزىنىڭ قولىدا ئۆلتۈرۈلدى. ئۇ سالدۇرغان رەسەتخانا بولسا، جاھالەت كۈچلىرى تەرىپىدىن كۆيدۈرۈلدى. بۇنى نوبىل فىزىكا مۇكاپاتى ساھىبى، پاكىستانلىق فىزىكا ئالىمى، دوكتور ئابدۇسسalam ئوتتۇرا - مەركىزىي ئاسىيا خەلقىنىڭ بېشىدىكى بەخت - سائادەت قۇشنىڭ ئۇچۇپ كېتىپ زالالەت دەۋرىدىن دېرەك بەرگۈچى پاجىئە، دەپ باھا بەرگەندى.

ھەممىمىزگە تونۇشلۇق بولغان فارابى، مەھمۇد كاشغەرى، بىرۈنى، ئىبن سىنا، يۈسۈپ خاس ھاجىپ قاتارلىقلارنىڭ ئاۋامغا تونۇش نام - شەرىپىنى تىلغا ئېلىپ ئۆلتۈرمىدۇق. ئۇلارنىڭ تۆھپىلىرى بىلىمىشۇناسلىق ياكى پەن نۇقتىسىدىن باھالانمىسىمۇ، كىشىلەر ئۇلارنى ئىلىم چولپانلىرى سۈپىتىدە زاتەن ئەمەس، ئاتەن ھالدا تونۇيدۇ.

«بىلىم ئىگىلىكى دەۋرى» دەپ سۈپەتلىنىۋاتقان ھازىرقى دەۋرىمىزدە ئەجدادلىرىمىز قالدۇرغان بىلىم مىراسلىرى ۋە بىلىم ئۆگۈتلىرىنىڭ ئەھمىيىتىنى بىز تېخى يېتەرلىك چۈشىنىپ يەتمىدۇق. «قۇتادغۇبىلىك» نىڭ جەمئىيەتشۇناسلىق، مەدەنىيەتشۇناسلىق، مائارىپشۇناسلىق، بىلىمىشۇناسلىق، باشقۇرۇش ئىلمى تەرەپلىرىدىكى ئىلغار ھەم يىراقنى كۆرەر دۇردانىلىرىنى قېزىشنىڭ ئورنىغا دېئال كارىگ، ناپالىئون خېل قاتارلىقلارنىڭ ئەسەرلىرى بىلەن كۆزىمىزنى ئالچەكمەن قىلىپ، ئەنئەنىمىزدىكى بىباھا ئەقلىي بايلىقلارغا تۈزكۈرلۈك قىلدۇق. بۇ، ئۆتمۈشتىكى نادانلىقنىڭ بۈگۈنكى زامانىۋى ۋارىيانتىدىن باشقا نەرسە ئەمەس.

ئورخۇن ئۇيغۇر خانلىقىنىڭ ھەربىي تەشكىلى تۈزۈمى

بوستانغا يوللىغۇچى: ياۋۇز

1. ئورخۇن ئۇيغۇر خانلىقىنىڭ ھەربىي تەشكىلى تۈزۈمى

ئورخۇن ئۇيغۇر خانلىقى ئۇيغۇر تارىخىدا ناھايىتى مۇھىم ئورۇن تۇتىدىغان خانلىق بولۇپ، بۇ دەۋردە ئۇيغۇرلار تەدرىجى ھالدا تارقاق ھالدا كۆچمەن چارۋىچىلىق بىلەن شۇغۇللىنىشتىن، بىرلىككە كېلىپ شەھەرلىشىشكە باشلىغان ھەم << تېلى قەبىلىلىرىنىڭ بايراقدارى بولۇپ، يايلاق دۇنياسىدىن ئىبارەت بۇ سەھنىدە ئۆزىنىڭ كارامىتىنى نامايەن قىلغان ① >> ئىدى. بۇ دەۋردە ئۇيغۇرلار يالغۇز يايلاق دۇنياسىدا دەۋر سۈرۈپلا قالماي، يەنە يىپەك يولىنىڭ خوجايىلىق رولىنى ئويناپ، غەرب - شەرق سودىسىنىڭ گۈللىنىشىگە ئۆزىنىڭ تېگىشلىك ھەسسسىنى قوشتى. يىپەك يولىنى قوغداش ۋە يىپەك يولىنىڭ راۋانلىقىغا كاپالەتلىك قىلىشتا ئۇيغۇر ئاتلىق قوشۇنلىرى مۇھىم رول ئوينىدى. تاڭ سۇلالىسىنىڭ تۈركلەرنى يوقىتىشى ۋە ئۆڭلۈك - سۆيگۈن توپىلىگىنى تىنچىتىشتا زور خىزمەت كۆرسەتكەنلەرمۇ دەل مانا شۇ ئۇيغۇر قوشۇنلىرى ئىدى.

1- ئورخۇن ئۇيغۇر خانلىقىدا قوشۇننىڭ قوراللىنىشى

ھەرقانداق قوشۇننىڭ جەڭدە غەلبە قىلىشى ياكى مەغلۇپ بولۇشى، جەڭگىۋارلىقنىڭ يۇقۇرى ياكى تۆۋەن بولۇشى، شۇ قوشۇننىڭ قوراللىنىشى بىلەن مۇناسىۋەتلىك بولۇپ، ئۇيغۇر قوشۇنلىرى ئەينى چاغدا خىل قوراللارنى قوللانغان قوشۇن ھىساپلىناتتى. ئۇيغۇر قوشۇنلىرىنىڭ قوراللىرى ئاساسلىقى ئات، ئوقيا، قىلىچ، نەيزە، قالقان، دۈبۇلغا، ساۋۇت، سالما قاتارلىقلار بولۇپ، بۇلارنىڭ ئىچىدە ئەڭ ئاساسلىق رول ئوينىغىنى ئات بىلەن ئوقيا ئىدى.

ئات ئوتتۇرا ئاسىيادىكى يايلاق مىللەتلىرىنىڭ ئىنسانىيەت مەدەنىيىتىگە قوشقان زور تۆھپىسى بولۇپ ھىساپلىنىدۇ. ئۇلار ئاتنىڭ جەڭدە ئوينىدىغان رولىنى تولۇق ھىس قىلغاچقا، ئاتنى دۇنيا بويىچە ھەممىدىن بۇرۇن كۆندۈرگەن ۋە ئات بېقىشقا ئەھمىيەت بەرگەن ۋە جەڭدە ئاساسلىقى ئاتلىق قوشۇن ئىشلەتكەن. ئاتلىق ئەسكەرلەر جەڭگىۋارلىقى ئىنتايىن ئۈستۈن بولغان ئەسكەرىي تۈرگە كىرگەچكە ئېلىمىزنىڭ قەدىمكى دەۋرلەردىكى ئەسەرلىرىدە << ئات ئەسكەرنىڭ دەسىيىسى، دۆلەتنىڭ تۈۋرۈكى قوشۇن تارتقانلار شۇنىڭغا تايىنىپ غەلبە قىلىدۇ >> ② >> بىر ئاتلىق ئەسكەر سەككىز ئەسكەرگە تېتىدۇ ③ >> دەپ خاتىرىلىنىپ ئاتلىق ئەسكەرلەرنىڭ روھىغا يۈكسەك باھا بېرىلگەن. شۇڭا ئۇيغۇرلار ئاتنى ناھايىتى كۆپلەپ باققان ۋە ئۇرۇشلاردا كەڭ - كۆلەمدە ئىشلەتكەن. چۈنكى ئۇرۇش مەزگىلىدە ئات ناھايىتى كۆپ چىقىم بولاتتى، < كۆلتېكىن مەڭگۈ تېشى > غا ئاساسلانغاندا كۆلتېكىن چاچا سەنگۈن بىلەن ئېلىپ بېرىلغان بىر قېتىملىق ئۇرۇشتا ئۈچ قېتىم ئات ئالماشتۇرغان << كۆلتېكىن مەڭگۈ تېشى >> شەرقىي يۈزى 33 - قۇر). ئۇلار ئۇرۇش مەزگىلىدە << ھەرقايسىسى بىردىن ئاتقا مىنگەندىن سىرت يەنە بىر ئاتنى يېتىلىۋالاتتى >> ، بەزىدە << بىر ئەسكەر تۆت ئاتنى يېتىلىۋالاتتى >> ④ >> بۇلار بۇ ئاتلارنى يالغۇز ئۇرۇشتا يۇقۇرى سۈرئەتكە ئېرىشىش ئۈچۈنلا ئەمەس، بەلكى يەنە ئۆزىنىڭ ئارقا سەپ تەمىنات ئىشلىرى ئۈچۈن ئېلىۋالاتتى. چۈنكى ئۇلار << ئوزۇقلۇققا ئېھتىياجلىق بولۇپ قالسا، ئۆزلىرىنىڭ ئېتىدىن بىرنى ئۆلتۈرۈپ يەپ ئاچلىقنى باساتتى. ئۇسساپ قالسا بايتىلىنى سېغىپ ئۇسسۇزلىقنى

قاندۇراتتى . ⑤ >> شۇڭا ئات ئۇيغۇر قوشۇنلىرىنىڭ ھە قېتىملىق جەڭلەردە غەلبە غازىنىشىدىكى ئاسلىق ئامىل ئىدى .

ئورخۇن ئۇيغۇر خانلىقىدىكى جەڭچىلەرنىڭ باشقا قوراللىرى ۋە قوراللىنىشى ھەققىدە تارىخىي مەنبەلەردە بىۋاسىتە خاتىرە بولمىسىمۇ ، ئەمما بىز بەزى ۋاسىتىلىك خاتىرىلەر ۋە ئارخېئولوگىيەلىك قېزىلمىلاردىن مەلۇم ئۇچۇرلارغا ئىگە بولالايمىز ۋە بۇ ماتېرياللار ئارقىلىق ئۇلارنىڭ قوراللىنىش ئەھۋالىنى مەلۇم دەرىجىدە يورۇتۇپ بېرەلەيمىز . قەدىمكى چارۋىچى مىللەتلەر ئۇرۇشقا ئاساسەن ئوقيا ، قىلىچ ، نەيزە ، قالقان قاتارلىق قوراللارنى ئېلىپ چىقاتتى . مەسىلەن << ئوغۇزنامە >> دە << كۈنلەرنىڭ بىرىدە ئۇ ئوۋغا چىقتى ، نەيزە ئېلىپ ، ئوقيا ئېلىپ ، يەنە قىلىچ ئېلىپ ، قالقان ئېلىپ ئاتلاندى ⑥ >> دىگەن خاتىرىلەر ئۇچرايدۇ . بۇنىڭغا ئاساسلانغاندا ، ئۇيغۇر قوشۇنلىرىنىڭ جەڭگە تولۇق قوراللىنىپ چىقىپ باتۇرلۇق بىلەن ئۇرۇشىدىغانلىقىنى كۆرۈۋېلىشقا بولىدۇ .

تارىخىي ماتېرياللارغا ئاساسلانغاندا ، ئوقيا ئۇيغۇر قوشۇنلىرىنىڭ ئاساسلىق قورالى ئىدى . قەدىمكى دەۋرلەردە جەڭدە چوڭ قوشۇنلار ئۇچراشقاندا ئالدى بىلەن يىراقتىن بىر - بىرىگە ئوقيا ئارقىلىق ھۇجۇم قىلىپ ، توسۇپ قۇچاقلاشما جەڭ قىلغاندا ئاندىن نەيزە ۋە قىلىچ ئىشلىتەتتى . ئۇيغۇرلار ئوقيانى ئادەتتە جەڭدە ئىشلىتىپلا قالماي ، بەلكى ئوۋچىلىقتىمۇ ئىشلىتەتتى . ئوۋچىلىق ئۇلارنىڭ تۇرمۇشىنىڭ مۇھىم مەنبەسى بولغاچقا ، ئۇلار ئوقيا ئېتىشقا كىچىكىدىنلا پىشىپ كېتەتتى . شۇڭا ئۇلار ئادەتتە << ئوقيا بىلەن بىر ئادەمنى نىشانلاپ ئوق ئۈزگەندە ، ئوق قاتار تۇرغان ئىككى ئادەمنى تېشىپ ئۆتۈپ كېتەتتى . ⑦ >> ئوقيا پورۇقلۇق مىلتىق زەمبىرەك كەشپ قىلىنىشتىن ئىلگىرى ، كۈچلۈك زەربە بېرىش قورالى ۋە قىرغۇچى قورال بولغاچقا ، ئۇيغۇرلار ئوقياغا ناھايىتى ئەھمىيەت بەرگەن بولۇپ ، خىلمۇ - خىل ئوق ۋە يالارنى ياسىغان ئىدى . يا چوڭ - كىچىكلىكى ۋە نىشان ئارىلىقىنىڭ يىراق - يېقىنلىقىغا قاراپ ئىككىگە بۆلۈنەتتى . ئوقمۇ ئاۋازلىق ئوق ، يەڭگىل ئوق ۋە مەشق ئوقى دەپ بىرقانچىگە ئايرىلاتتى .

ئاۋازلىق ئوق ___ دەستىسىنىڭ قۇيرۇق تەرىپىدىن كاۋاك ، ئۈچ تەرىپىدىن تۆشۈك ئېچىش ئارقىلىق ياسالاتتى ، ئاندىن ئۇنىڭغا باشقا ئورۇنلاشتۇرۇلاتتى . شۇنىڭ بىلەن بۇ ئوق ماڭغاندا ۋىڭىلاپ ئاۋاز چىقاراتتى . بۇ ئوق ئەڭ دەسلەپتە ھۇنلار دەۋرىدە ئىشلىتىلگەن بولۇپ ، << تارىخنامە >> دىكى مەلۇماتلارغا ئاساسلانغاندا باتۇر تەڭرىقۇت تەرىپىدىن كەشپ قىلىنغان ئىدى .

يەڭگىل ئوق ___ ئەڭ كۆپ ۋە ئەڭ كەڭ ئىشلىتىلىدىغان ئوق بولۇپ ، ھەربىي ئىشلار ۋە ئوۋ ئوۋلاش ئىشلىرىدا كەڭ ئىشلىتىلگەن . بۇ خىل ئوقنىڭ باشقى مىس ياكى تۆمۈردىن ياسىلىدىغان بولۇپ ، نىشان ئارىلىقى بىرقەدەر يىراق ئىدى . تەتقىقاتلارغا ئاساسلانغاندا << كاماندازلار 50 60 - مېتىر دائىرە ئىچىدىكى نىشانغا توغرا تەككۈزلەيدىغان ، ئۈنۈملۈك ئېتىش مۇساپىسى 175 - 160 مېتىرغىچە بولغان ⑧ >> ئوق مۇشۇ خىلدىكى ئوق بولۇشى مۇمكىن .

مەشق ئوقى تۆمۈر باشقىنىڭ ئورنىغا يۇمىلاق ياغاچ باشقى بېكىتىلىپ ياسالاتتى ⑨ . بۇ ئاساسلىقى بالىلار ۋە ئۆسمۈرلەرنىڭ ئوقيا ئېتىشىنى مەشق قىلىشىدا ئىشلىتىلەتتى .

قىلىچ بىلەن نەيزەمۇ قەدىمكى زامانلاردا دۈشمەنلەرگە زەربە بېرىش ۋە قىرىشتىكى ئاساسلىق قورال بولۇش سۈپىتى بىلەن كەڭ تۈردە ئىشلىتىلگەن . چۈنكى نەيزە بىلەن قىلىچنىڭ يېقىن ئارىلىقتىكى

قۇچاقلاشما جەڭلەردە دۈشمەنلەرگە زەربە بېرىشتىكى رولى ئوقىيادىن كۈچلۈك ئىدى. شۇڭا << ھۇنلار يىراققا ئوقيا، يېقىنغا قىلىچ - نەيزە ⑩>> ئىشلەتكەنگە ئوخشاش ئۇيغۇرلارمۇ يىراققا ئوقيا، يېقىنغا قىلىچ - نەيزە ئىشلىتەتتى. بۇنى كۆلتېكىنىڭ << بىر ئەرنى ئوق بىلەن ئۆلتۈرگەنلىكى، ئىككى ئەرگە نەيزە سانچىغانلىقى>> ، << ئالتە ئەرگە نەيزە سانچىغانلىقى ۋە قوشۇن ئۇرۇش قىلىۋاتقاندا يەتتىنچى ئەرنى قىلىچىغانلىقى>> تولۇق ئىسپاتلاپ بېرىدۇ.

سالما ____ ئادەتتىكى ۋاقىتلاردا چارۋىچىلارنىڭ پىتىراپ كەتكەن ئات، قوي، كالىلارنى تۇتۇشتا ئىشلىتىدىغان چارۋىچىلىق قورالى بولۇپلا قالماي، چارۋىچى مىللەتلەرنىڭ جەڭلەردە ئىشلىتىدىغان ئاساسلىق قوراللىرىنىڭ بىرسى ئىدى. تارىخى ماتېرياللاردا چارۋىچىلار مىللەتلەر ئىچىدە تۇڭقى بولۇپ ئۆز دۆلىتىنى قۇرغان ھۇنلار ۋە كۇچانىڭ غەربىگە جايلاشقان شىمالىي ھۇنلارنىڭ ئەۋلادى بولغان كۈيخۇلارنىڭ ئۇرۇش ۋاقىتلىرىدا ئات چاپتۇرۇپ كېتىۋېتىپ ئادەمگە سالما تاشلايدىغانلىقى ۋە كۆپىنچە ھاللاردا دەل چۈشۈرىدىغانلىقى(11) قەيت قىلىنغان. شۇنداق قىياس قىلالايمىزكى، ھۇنلارنىڭ ئۇرۇش قىلىش ئۇسۇلىنىڭ ۋارىسى، يۈكسەك دەرىجىدە گۈللەنگەن چارۋىچىلىقنىڭ ئىگىسى بولغان ئۇيغۇرلارنىڭمۇ سالىمنى ئىشلەپچىقىرىش ۋە ھەربىي ئىشلاردا ئىشلەتكەنلىكى ئېنىق. ئۇلار سالىمنى جەڭلەردە قورالسىزلىنىپ قالغاندا دۈشمەنگە تاقابىل تۇرۇش ياكى دۈشمەننى تىرىك تۇتۇپ دۈشمەن ئەھۋالىنى ئىگەللەش ئۈچۈن ئىشلەتكەن. يەنە كېلىپ سالما پاختا يىپ، يۇڭ يىپ ۋە تېرە تاسمىلاردىن ياسىۋېلىشقا بولىدىغان ناھايىتى ئاددىي قورال ئىدى.

<<ئۇنىڭ ساۋۇت يەلمەسگە يۈزدىن ئارتۇق ئوق تەگدى (12)>> ، << مېنىڭ ساۋۇت دۈبۇلغا كىيگەن 500 دىن ئارتۇق قوراللىق ئاتلىق قوشۇنۇم ۋە پىيادە ئەسكەرلىرىم (13)>> دىگەن مەلۇماتلارغا ئاساسلانغاندا، ئۇيغۇرلار جەڭلەردە ئوقيا، قىلىچ، نەيزە قاتارلىق ھۇجۇم قىلغۇچى قوراللار بىلەنلا قوراللىنىپلا قالماستىن، يەنە دۈبۇلغا ساۋۇت قاتارلىق قوراللار بىلەنمۇ ئۆزىنى قوغداشنى بىلگەن.

ئۇيغۇر ئاتلىق ئەسكەرلىرى جەڭگە چۈشكەندە تۇغ ئىشلەتكەن بولۇپ، ئۇلارنىڭ تۇغلىرى ئاق رەڭلىك ئىدى. ئۇلار يەنە بۇرغا، سۇناي ۋە جەڭ دۈمبىقى بىلەن ئەسكەرلەرنىڭ غەيرىتىنى ئاشۇراتتى(14). بۇنىڭدىن سىرت، يەنە سال ۋە تۇلۇملاردىن پايدىلىنىپ دەريادىن ئۆتۈشنى بىلگەن بولۇپ، بۇنى بايانچۇر خاقاننىڭ << ئېرىش دەرياسىنىڭ ئارقا باشى (دىگەن يېرى)نى مۇز قاپلاپ كەتكەنلىكى ئۈچۈن، ئارقا باشىنىڭ تۆۋەن يېنىدىن سال سېلىپ ئۆتۈم (15)>> دىگەن سۆزلىرى ئىسپاتلايدۇ. يۇقۇرىقىلاردىن كۆرۈۋېلىشقا بولىدۇكى، ئورخۇن ئۇيغۇر خانلىقى دەۋرىدە ئۇيغۇر قوشۇنلىرى ناھايىتى خىل قوراللار بىلەن قوراللانغان.

ئۇيغۇرلار دا ھەربىي مەشق

ئوتتۇرا تۈزلەڭلىكتىكىلەر << ئوقىيادىن پايدىلىنىش ۋە ئات ئۈستىدىن ساداق ئۈزۈشتىن گەپ ئاچقاندا، چوقۇم ئۇيغۇرلارنى ئۇستاز تۇتۇش كېرەك ①>> دەپ ناھايىتى توغرا باھا بەرگەن. كېسىپ ئېيتىش كېرەككى. ئۇيغۇرلارنىڭ ئوقىيادىن پايدىلىنىشى ۋە ئات ئۈستىدە ساداق ئېتىشتا ئۇستاز بولالىشى، ئۇلارنىڭمۇ ھۈن ۋە باشقا چارۋىچى مىللەتلەرگە ئوخشاش كىچىكىدىن تارتىپ ئات

مىنىشىنى ، ئوقيا ئېتىشىنى مەشىق قىلغانلىقى بىلەن مۇناسىۋەتلىك .
 <<تارىخى خاتىرىلەر . ھۇنلار ھەققىدە قىسسە >> دىكى << ھۇنلارنىڭ ئۆسپۈرلىرى سەرگە مىنىپ ئوقيا بىلەن قۇش ۋە چاشقان ئاتالايدۇ . سەل چوڭ بولغاندىن كېيىن ، تۈلكە ، توشقان ئېتىپ ئۇنى ئوزۇقلۇق قىلىدۇ . قورامغا يەتكەندە ھەممىسى قوللىرىغا كامان ئېلىپ ، ساۋۇتلۇق چەۋەنداز بولىدۇ>> ، << كۆلتېكىن مەڭگۈ تېشى >> دىكى << كۆلتېكىن 10 يېشىدىن باشلاپلا چوڭ ئادەمدەك تەربىيەلەندى . 16 ياشقا كىرگەندە چوڭ قوشۇننى باشلاپ جەڭگە ئاتلاندى>> ، << قارا تاتارلار خاتىرىسى >> دىكى << موڭغۇللار بوۋاق بالىنى تاختايغا تېگىپ ، ئاندىن تاختاي بىلەن ئاتنىڭ دۈمبىسىگە باغلاپ قوياتتى . شۇنىڭ بىلەن بوۋاقلار ئانىسىدىن ئايرىلماي يۈرەتتى . ئۈچ ياشقا كىرگەندە بالا ئانا بىلەن بىللە ئىگەرگە باغلاپ قويۇلاتتى . قول بىلەن ئىگەرنى تۇتۇپ ئولتۇرغانلىقى ئۈچۈن باشقىلار بىلەن ئات چاپتۇرۇپ يۈرەلەيتتى . 4 - 5 ياشقا كىرگەندە قولتۇقىغا كىچىك يا بىلەن قىسقا ئوقنى قىستۇرۇپ يۈرەتتى ، چوڭ بولغاندا يىل بويى ئوۋ ئوۋلاش بىلەن مەشغۇل بولاتتى . ②>> دىگەن مەلۇماتلارغا ئاساسلانغاندا ، چارۋىچى مىللەتلەر كىچىك ۋاقتىدىن باشلاپلا بالىلارغا ئوقيا ئېتىشىنى مەشىق قىلدۇرۇش ئەنئەنىسىنى ئىزچىل ھالدا ۋارىسلىق قىلىپ كەلگەن بولۇپ ، ھۇن تۈركلەر بىلەن موڭغۇللارنىڭ ئارىسىدىكى دەۋردە ياشىغان ۋە ، ئەتراپتىكى مىللەت ۋە رايونلارغا زور تەسىرلەرنى كۆرسىتىپ ، ئورخۇن ۋادىسىدا بىر مەھەل ھۆكۈم سۈرگەن ئۇيغۇرلارنىڭ بۇ ئەنئەنىگە ۋارىسلىق قىلىشى مۇمكىن ئەمەس . ئەگەر ئۇلار بۇ ئەنئەنىگە ۋارىسلىق قىلمىغان بولسا ، ئوقيا ئېتىش ۋە ئات مىنىشىنىڭ ئۇستازى بولالمىغان ھەم ئىسكەندەر زۇلقەرنەينىنىڭ ئالدىدا ئوقنى ئالدىغا قانداق ئاتسا كەينىگىمۇ شۇنداق ئېتىپ ئۇيغۇر نامىنىڭ كېلىپ چىقىشىغا سەۋەپ بولغان ئىنسان خۇزخۇرەند (ئۆز ئوزۇقىنى ئۆزى تېپىپ يىگۈچىلەر) دىگەن نامغا ئىگە بولالمىغان بولاتتى .

ئوۋچىلىقمۇ ھۇن ، ئۇيغۇر قاتارلىق مىللەتلەرنىڭ تۇرمۇشىدا ۋە دۆلەت ئىقتىسادىدا مۇئەييەن نىسبەتنى ئىگەللىگەن . ئوۋچىلىق ئۇلارنىڭ تۇرمۇشىنىڭ ئاساسلىق مەنبەسى بولۇپلا قالماستىن ، بەلكى جەڭچى بولىدىغانلارنى تەربىيەلەش ، ئۇرۇشتا سەپ تۈزۈش ئۇسۇلىنى ئۆگۈتۈش قاتارلىق جەھەتلەردە مۇھىم رول ئوينايتتى . ئورخۇن ئۇيغۇر خانلىقىنىڭ قۇرغۇچىسى پۇسادمۇ << ئوۋخۇمار دائىم دىگۈدەك سەپ تۈزۈپ ئوۋ ئوۋلاشقا ئامراق ئادەم ئىدى . ③>> سەپ تۈزۈپ ئوۋ قىلغاندا بارلىق قەۋملەر ئۆز قوشۇنلىرىنى باشلاپ چىقىپ قۇش ۋە ھايۋانلار كۆپ بولغان رايونلاردا ئوۋ ئوۋلايتتى . بۇنداق كەڭ كۆلەمدىكى ئوۋ ئوۋلاشقا مىڭلىغان ، ئون مىڭلىغان ئاتلىق ئوۋچىلار قاتنىشىپ ، ئۇلار بىر تۇتاش قوماندانلىق ئاستىدا بىردەك ھەرىكەت قىلاتتى . تارىخى ماتېرياللاردا ئۇيغۇرلارنىڭ سەپ تۈزۈپ ئوۋ قىلىشى توغرىسىدا تەپسىلىي مەلۇماتلار بولمىسىمۇ ، لېكىن ئۇيغۇرلارغا قېرىنداش بولغان ھۇنلار ۋە ئىجتىمائىي فورماتىسىپى ئوخشاش بولغان موڭغۇل ، مانجۇلارنىڭ قورشاۋ ئوۋغا چىقىشى ھەققىدىكى ھەققىدىكى خاتىرىلەر بىزنى بۇ ھەقتىكى ۋاسىتىلىك ماتېرياللار بىلەن تەمىنلەيدۇ .

<<رىم ئېمپېرىيىسىنىڭ ھالاكەت بولۇش تارىخى>> دا ، ھۇنلارنىڭ كوللېكتىپ ئوۋ قىلىشى ھەققىدە : <<ئوۋ ئوۋلاش ھۇن جەڭچىلىرىنىڭ قەيسەرلىك روھىنى يېتىلدۈرۈش جەھەتتە ئەڭ ياخشى

مەيدان ھازىرلاپ بېرەتتى چەۋەندازلار كەڭ دائىرىدىكى ياۋايى ھايۋانلارنى قورشاپ، بىرقانچە ئېنگىلىز مىلى كېلىدىغان چوڭ مۇھاسىرە چەمبىرىكى ھاسىل قىلاتتى. ئاندىن بۇ چەمبىرەكنىڭ مەركىزىگە قاراپ تەرتىپ بىلەن ئىلگىرىلەيتتى بۇنداق چاغلاردا چەۋەندازلارنىڭ يۈرۈشى دائىم بىرقانچە كۈن داۋاملىشاتتى. ئۇلار تاغ داۋانلاردىن ئېشىپ، ئېقىن - دەريا، ساي - جىلغىلاردىن ئۆتەتتى. بەلگىلەنگەن نىشانغا تەدرىجى ئىلگىرىلەشنى توختىتىپ قويمايتتى. ئۇلار مەركىزى نىشاننى توغرىلاپ ياندىكى ھەمراھلىرى بىلەن مەلۇم ئارىلىق تاشلاپ ئات چېپىپ ئىلگىرىلەشكە ئادەتلىنىشى كېرەك ئىدى. ئۇلار ئىلگىرىلەش جەريانىدا ئىككى ياندىكى قىسمىنىڭ ئەھۋالىغا دىققەت قىلىپ باراتتى، بەزىدە ئاستا ئىلگىرىلەپ شۇ ئارقىلىق قەدىمىي بىرلىككە كەلتۈرەتتى. ئۇلار سەركەردىلەرنىڭ ئاۋاز بەلگىسىگە دىققەت قىلىشى ھەمدە ئۆز - ئارا بەلگە بېرىپ ئالاقىلىشىپ تۇرۇشى لازىم ئىدى. سەركەردىلەر بۇ ئەمەلىي مەكتەپتە ئەڭ مۇھىم ھەربىي ماھارەت دەرسلىكىنى، يەنى ئوۋ مەيدانى، ئارىلىقى، ۋاقتى ھەققىدە تېز ھەم توغرا ھۆكۈم چىقىرىشنى ئۈگىنىۋالاتتى. ئۇرۇش بولغاندا ئۇلار پەقەت نىشاننى ئالماشتۇرسىلا، يەنى ياۋايى ھايۋانلارغا قورشاپ زەربە بېرىشتىكى سەۋرچانلىقى، قەيسەرلىكى ۋە ماھارىتىنى دۈشمەنگە ئىشلەتسىلا بولاتتى ④ >> دەپ خاتىرىلەنگەن بولغان مەشھۇر تارىخچى دوسسانىمۇ << موڭغۇللارنىڭ قورۇش ئوۋغا چىقىشى ھەربىي ئىشلارغا ئوخشايدۇ. ئالدى بىلەن ئادەم ئەۋەتىپ ھايۋانلارنىڭ ئاز - كۆپلىكىنى رازۋېتكا قىلدۇ. مەلۇماتقا ئىگە بولغاندىن كېيىن ئەتراپتىكى قەبىلىلەردىن ھەر ئون كىشىدىن بىرنەچچە كىشىنى تاللاپ قورشاۋ ھالقىسى تۈزۈپ ھايۋانلارنى قوغلىتىدۇ. نىشانلىغان يەرگە يېتىپ كەلگەندە ئاندىن قوشۇننى سول قانات، ئوڭ قانات ۋە ئوتتۇرا قىسمىغا بۆلۈپ ئوۋنى باشلايدۇ. ⑤ >> دەپ مەلۇمات بەرگەن. مانجۇلاردىمۇ << ئوۋ باشلانغاندا ھەر كىم بىر تالدىن ئوق چىقىرىدىغان، ھەر 10 ئادەمگە بىر باشلىق تەيىنلىنىدىغان ئوۋ قىلغاندا قالايمىقانچىلىق چىقىرىشقا يول قويۇلمايدىغان ⑥ >> بەلگىلىمە بار ئىدى. بۇ خاتىرىلەرگە ئاساسلىنىپ، بىز ھۇنلار بىلەن مانجۇ، موڭغۇللارنىڭ ئارىسىدىكى دەۋردە ياشىغان ھەم ئىجتىمائىي فورماتسىيىسى ئۇلار بىلەن ئوخشاش بولغان ئۇيغۇرلارنى ئەسكەرلەرنى تەربىيەلەشتە يۇقارقى ئۇسۇللارنى قوللانغان، << يېڭى تاڭنامە >> دە خاتىرىلەنگەن پۇسادنىڭ << دائىم دىگۈدەك سەپ تۈزۈپ ئوۋ قىلىشى >> نىڭ شەكلى، ئۇسۇلى ۋە مەقسىتىنى يۇقۇرىغا ئوخشاش دەپ ئېيتساق خاتا ئېيتىمىغان بولىمىز. ئومۇملاشتۇرۇپ ئېيتقاندا، قورشاۋ ئوۋ قىلىش ئۇيغۇر قاتارلىق چارۋىچى مىللەتلەر ئۈچۈن ئەڭ ياخشى تەلىم - تەربىيە، قوماندانلىق قىلغۇچىلار ئۈچۈن بولسا ئۇرۇش قىلىش سەنئىتىنى ئۈگۈنىدىغان ئەڭ ياخشى مانېۋېر ئىدى. ئۇلار ياشىغان مۇھىتنىڭ ناچارلىقى، ھاۋا كېلىماتىنىڭ سوغۇق بولۇشى، شۇنداقلا كۆچمەن چارۋىچىلىق تۇرمۇشىدا كۆچۈپ يۈرۈش جەريانىدىكى ئاچ - توق قېلىشلار ئۇلارنىڭ سوغۇققا، ئاچلىققا ۋە تەشەببۇسقا تاقەت قىلىش، جاپا مۇشەققەتكە چىداش قاتارلىق قابىلىيەتلىرىنى يېتىلدۈرۈشتىمۇ مۇھىم رول ئوينايتتى ھەمدە ئۇلارنى تەشكىلچان، ئىنتىزامچان قىلىپ يېتىشتۈرەتتى. ئۇلاردىكى << ئۇرۇشقا ۋاقىتتا يېتىپ كەلمىگەنلەرنى مۇشۇ گۇناھى ئۈچۈن ئۆلۈمگە ھۆكۈم قىلىش >> ، << ئۇرۇشتا قېچىپ كەتكەنلەرنىڭ ئائىلە بىساتىنى مۇسادىرە قىلىپ جەڭچىلەرگە بۆلۈپ بېرىش ⑦ >> تەك ھەربىي

ئىنتىزاممۇ ئۇلارنىڭ قەھرىمانلىق بىلەن ئۇرۇش قىلىشىغا ئىلھام بېرەتتى. خۇددى ھۇنلار << پۈتۈن مىللەت بويىچە تەييار بىر ھەربىي قوشۇن >> ، << جەڭ قىلىشقا ناھايىتى مۇۋاپىق ⑧ >> بولغىنىدەك، ئۇيغۇرلارمۇ پۈتۈن مىللەت بويىچە تەييار ھەربىي قوشۇن ھەم شۇنداقلا جەڭ قىلىشقا ناھايىتى ماھىر ئىدى.

تُزَاهِلَار

① ئابى تاسكۇ << غەربىي ئۇيغۇرىيە ھەققىدە تەتقىقات >> شىنجاڭ خەلق نەشرىياتى
1986 - يىلى خەنزۇچە نەشىرى 8 - بەت

(7) (14) ③ ② ياڭ شېگمىن << قەدىمكى ئۇيغۇرلار >> جىلنى مائارىپ نەشرىياتى 1991 - يىلى
خەنزۇچە نەشىرى 133 - 135 - بەتلەردە ئېلىنغان ئەقلى

<< ④ يېڭى تاڭنامە . ئۇيغۇرلار ھەققىدە قىسسە - 6135 >> بەت

<< ⑤ قازاقستان پەنلەر ئاكادېمىيىسى تارىخ - ئارخېئولوگىيە تەتقىقات ئورنىنىڭ ماقالىلار توپلىمى - 1956 >> يىلى ئالمۇتا رۇسچە نەشىرى 231 - بەت

<< ⑥ ئوغوزنامە >> مىللەتلەر نەشرىياتى ، ئۇيغۇرچە 22 - قۇر

⑧ مورېننەن << ھۇنالارنىڭ ھەربىي تەشكىلى تۈزۈمى >> شىنجاڭ ئۇنىۋېرسىتىتى ئىلمىي ژورنىلى
ئۇيغۇرچە 1988 - يىللىق 2 - سان

⑨ مەھبۇت قەشقەرى << تۈركى تىللار دىۋانى >> شىنجاڭ خەلق نەشرىياتى 1981 - يىلى
ئۇيغۇرچە نەشىرى 1 - تام 517 - 556 - بەتلەر

⑩ سىماچىين << تارىخى خاتىرىلەر . ھۇنالار ھەققىدە قىسسە >> شىنجاڭ خەلق نەشرىياتى
1987 - يىلى ئۇيغۇرچە نەشىرى ، 391 - بەت

<< ⑪ شىنجاڭنىڭ قىستىچە تارىخى >> شىنجاڭ خەلق نەشرىياتى 1980 - يىلى خەنزۇچە
نەشىرى ، 1 - قىسىم 86 - بەت

<< ⑫ كۆلتېكىن مەڭگۈ تېشى >> شەرقىي يۈزى - 32 قۇر

<< ⑬ ⑮ بابانجۇر قاغان مەڭگۈ تېشى >> << قەدىمكى ئۇيغۇر يازما يادىكارلىقلىرىدىن تاللانما >>
ئۇيغۇرچە 119 - 120 - بەتلەر

①ياڭ شېڭمىن << ئۇيغۇر تارىخى >> جىلىن مائارىپ نەشرىياتى 1991 - يىلى خەنزۇچە نەشرى، 135 - بەتتىكى نەقىل

②مورىنەن << ھۇنلارنىڭ ھەربىي تەشكىلى تۈزۈمى >> << شىنجاڭ ئۇنۋېرسىتېتى ئىلمىي ژورنىلى >> ئۇيغۇرچە 1988 - يىللىق 2 - سان 94 - بەتتە ئېلىنغان نەقىل

③مەھمۇد قەشقىرى << تۈركى تىللار دىۋانى >> شىنجاڭ خەلق نەشرىياتى 1981 - يىلى ئۇيغۇرچە نەشرى، 1 - توم 156 - بەت

④كونا تاغنامە . ئۇيغۇرلار ھەققىدە قىسسە >> جۇڭخۇا كىتاپ ئىدارىسى 1986 - يىلى 2 - نەشرى خەنزۇچە 5196 - بەت

- ⑤ مو رېننەن << ھۇنلارنىڭ ھەربىي تەشكىلى تۈزۈمى >> << شىنجاڭ ئۇنىۋېرسىتېتى ئىلمىي ژورنىلى >> ئۇيغۇرچە 1988 - يىللىق 2 - سان 84 - بەتتە ئېلىنغان نەقىل
- ⑥ دوسسان << موڭغۇل تارىخى >> جۇڭخۇا كىتاپ ئىدارىسى 1962 - يىلى خەنزۇچە نەشرى 1 - توم 156 - بەت
- ⑦ مو دۇڭيەن << مانجۇلار تارىخىغا ئائىت ماقالىلەر >> خەلق نەشرىياتى 1958 - يىلى خەنزۇچە نەشرى 64 - 65 - بەتلەر
- << ⑧ يېڭى تاڭنامە. ئۇيغۇرلار ھەققىدە قىسسە - 6124 >> بەت، << كونا تاڭنامە. تۇرالار ھەققىدە قىسسە - 5345 >> بەت

غۇلجا تارىخىدىن دېرەكلەر

بوستانغا يوللىغۇچى: بوستان

غۇلجا شەھىرىنىڭ قاچان بىنا قىلىنغانلىقى ۋە ئۇنىڭ نىمە ئۈچۈن << غۇلجا >> دەپ ئاتالغانلىقى توغرىسىدا جۇڭگو ۋە چەت ئەل تارىخچىلىرى ئۇزاقتىن بېرى ئىزدىنىپ كەلمەكتە.

غۇلجا 1888 - يىلى ناھىيە بولۇپ قۇرۇلغان بولسىمۇ، لېكىن ئۇنىڭ تارىخىنى خېلى ئۇزاقتىن باشلاشقا توغرا كېلىدۇ .

غۇلجىنىڭ جامائەتچىلىك نەزىرىگە كۆپرەك چۈشكەن ۋاقتى جۇڭغارلار دەۋرى بولۇپ ھىسابلىنىدۇ. بۇ مەزگىلدە غۇلجا جۇڭغار خانى قۇنتاجى (قۇنتەيجى) يەنى سېۋىن ئارابدان (1663 - 1727) نىڭ ئوردىسى تۇرۇشلۇق جاي بولغان، يەنى ھازىرقى غۇلجا شەھىرىدە قەد كۆتۈرۈپ تۇرغان قارا دۆڭنىڭ ئېگىز چوققىسى يېنىدا ئەينى چاغلاردا قۇنتاجىنىڭ ئوردىسى قۇرۇلغان. ئوردا خارابىسىنىڭ جەنۇبى يان باغرىدا ھازىرقى << گۈلشەنباغ >> تارىخىنىڭ گۇۋاھچىسى سۈپىتىدە ياپيېشىللىققا پۇر كىنىپ تۇرماقتا.

غۇلجىنىڭ نىمە ئۈچۈن << غۇلجا >> دەپ ئاتالغانلىقى ھەققىدە ھەرخىل تەرىپلەر بار. بەزىلەر : غۇلجىنىڭ جۇڭغارلار دەۋرىدە گۈللەنگەنلىكى ۋە جۇڭغارلارنىڭ ئۇ يەردە << ئالتۇن سۈمە >> (ئالتۇن قۇبىلىق ئىبادەتخانا) سالدۇرغانلىقى، ئۇنى << غۇلجا دۇگاڭ >> دەپ ئاتىغانلىقىغا قاراپ، << غۇلجا >> دىگەن نام جۇڭغارلار دەۋرىدە قويۇلغان، دەپ قارايدۇ؛ يەنە بەزىلەر << بۇ جايدا بۇرۇن غۇلجا (ياۋا قوشقار) پادا - پادا بولۇپ يۈرگەن، شۇڭا ئۇيغۇر قاتارلىق يەرلىك خەلقلەر << غۇلجا >> دەپ نام بەرگەن، دەپ قارايدۇ؛ يەنە بەزىلەر غۇلجا ئەتراپىدا بولۇپ كەي، جىرغالاڭ، پىلچى قاتارلىق 12 غول بولغانلىقى ئۈچۈن، << غولجاي >> دەپ ئاتالغان، بۇ كېيىن << غۇلجا >> غا ئۆزگىرىپ كەتكەن، دەپ قارايدۇ.

غۇلجا تارىختا ئىزچىل تۈردە ئوتتۇرا ئاسىيانىڭ مەشھۇر سودا، قول سانائەت مەركەزلىرىدىن بىرى بولۇپ كەلگەن. ئەينى ۋاقىتتا << غۇلجا يولى >> دەپ ئاتالغان كارۋان يولى بولغان. غۇلجا تارىختا نامى چىققان << يىپەك يولى >> نىڭ شىمالىي لىنىيىسى بىلەن باغلىنىپ، شەرق بىلەن غەربنىڭ ئىقتىساد، مەدەنىيەت ئالماشتۇرۇشىدا ئۆزىگە خاس رول ئوينىغان.

غۇلجىنىڭ شەھەر قۇرۇلۇشىدىكى تەرەققىيات X VIII ئەسىرنىڭ كېيىنكى يېرىمىغا توغرا كېلىدۇ. شەھەر قۇرۇلۇشى چىڭ سۇلالىسى ھۆكۈمىتى ئىلى دەرياسىنىڭ شىمالىغا سالدۇرغان توققۇز قەلئە شەھەرلىرىنىڭ بىرى سۈپىتىدە 1772 - يىلى ياسالغان. چار روسىيە 1871 - يىلى ئىلىنى بېسىۋالغاندىن كېيىن، كۆرە، قورغاس، بايانداي، چىڭسوخوزا قاتارلىق قەلئە شەھەرلىرىنى بۇزۇپ، بۇ شەھەرلىرىدىن چىققان ياغاچ، خىش، كاھىشلار بىلەن غۇلجىنى كېڭەيتىپ قۇرغان. ئەينى ۋاقىتتىكى

غۇلجا ئۇيغۇر، خۇيزۇ سودىگەرلىرى ۋە ئاھالىسى ئولتۇرۇشلۇق جاي بولۇپ، ئۇ يەرنى ھاكىمبەگ، ئىشەك ئاغابەگ قاتارلىق ئەمەلدارلار باشقۇرغان. ئەينى ۋاقىتتىكى غۇلجا ھازىرقى غۇلجا شەھىرى، غۇلجا ناھىيىسى، توققۇزتارا ناھىيىسى قاتارلىق جايلارنى ئۆز ئىچىگە ئالغان .

- 1800 يىلدىن 1864 - يىلغىچە شەھەر ئىچىدە 4700 مېتىر ئۇزۇنلۇقتا، 5.3 مېتىر ئىگىزلىكتە سېپىل سوقۇلغان. ھاكىمىيەت، دىنى مەھكىمىلەر، زىندان، يامۇللار، ھاكىمبەگ، قازى - كالانلارنىڭ ئوردىلىرى سېپىل ئىچىگە ئورۇنلاشقان. شەھەر سېپىلىنىڭ تۆت ئەتراپىدا ئارگىلىق ھەم پەشتاقلىق تۆت ھەشىمەتلىك دەرۋازا بولغان. شەرقى دەرۋازا << دەڭ دەرۋازا >>، غەربىي دەرۋازا << كۈرە دەرۋازا >>، جەنۇبىي دەرۋازا << سۇ دەرۋازا >>، شىمالى دەرۋازا << دولان دەرۋازا >> دەپ ئاتالغان. 1882 - يىلى ناھىيە قىلىپ ئۆزگەرتىلگەن. ئۇ 1937 - يىلىدىن ئېتىبارەن ھۆكۈمەت ئىشلىرىدا كۈرەنىڭ ئورنىنى ئىگىلىگەن. غۇلجا شىنجاڭنىڭ يېقىنقى زامان تارىخىدىكى سىياسى، ئىقتىساد، مائارىپ، مەدەنىيەت، سەنئەت پائالىيەتلىرىدە مۇھىم رول ئوينىدى. ئەسەر غوجا ئەھمەت يۇنۇسنىڭ شۇ ناملىق ماقالىسىدىن ئېلىندى

1878 - يىلىدىن 1949 - يىلىغىچە شىنجاڭغا رەئىس بولغانلار تىزىملىكى

بوستانغا يوللىغۇچى: ئەلتۈزەر

مىلادى - 1878 يىلى ياقۇپبەگ (بەدۆلەت) نىڭ يەتتە شەھەر ھاكىمىيىتى تارمار قىلىنغاندىن كېيىن ، زوزۇڭتاڭنىڭ تەكلىپى بويىچە چىڭ سۇلالىسى ھۆكۈمىتى 1884 - يىلى (گۇئاڭشۈينىڭ 10 - يىلى) شىنجاڭنى رەسمىي يوسۇندا شىنجاڭ ئۆلكىسى قىلىپ قۇرۇپ چىقتى . شۇنىڭدىن ئېتىبارەن 1949 - يىلى شىنجاڭ تىنچ ئازاد بولغانغا قەدەر 65 يىل ئارىلىقتا شىنجاڭ ئۆلكىسىگە سەييارە سالاۋچى ۋە رەئىس بولغانلارنىڭ ئىسمىلىكى ۋە يىلنامىسى تۆۋەندىكىچە :

1884 يىلى (گۇئاڭشۈينىڭ 10 - يىلى) شىنجاڭ رەسمىي ئۆلكە بولۇپ قۇرۇلغاندا ، چىڭ سۇلالىسى ھۆكۈمىتى ليۇجىڭتاڭنى شىنجاڭ ئۆلكىسىگە تۇنجى سەييارە سالاۋچىلىققا تەيىنلىدى .

- 1889 يىلى (گۇئاڭشۈينىڭ 14 - يىلى) ليۇجىڭتاڭ رۇخسەت سوراپ ئىچكىرىگە قايتقاندىن كېيىن ، ئۇنىڭ ئورنىغا ۋېي گۇئاڭتاۋ مۇۋەققەت سەييارە سالاۋچىلىققا تەيىنلەندى .

- 1891 يىلى (گۇئاڭشۈينىڭ 17 - يىلى) چىڭ ھۆكۈمىتى شەنشى ۋالىسى تاۋمۇنى شىنجاڭ ئۆلكىسىگە سەييارە سالاۋچىلىققا تەيىنلەپ ئەۋەتتى .

- 1895 يىلى (گۇئاڭشۈينىڭ 21 - يىلى) شىنجاڭنىڭ مەمۇرىي ۋالىسى رۇيىنجى ئۆستۈرۈلۈپ تاۋمۇنىڭ ئورنىغا سەييارە سالاۋچى بولدى .

- 1902 يىلى (گۇئاڭشۈينىڭ 28 - يىلى) شىنجاڭنىڭ پەرمانچىسى فەن شاۋسۇ ئۆستۈرۈلۈپ رۇيىنجىنىڭ ئورنىغا شىنجاڭنىڭ سەييارە سالاۋچىسى بولۇپ تەيىنلەندى .

- 1905 يىلى (گۇئاڭشۈينىڭ 31 - يىلى) چىڭ ھۆكۈمىتى ئەنخۇينىڭ سەييارە سالاۋچىسى لەنكۇينى شىنجاڭ ئۆلكىسىنىڭ سەييارە سالاۋچىلىقىغا تەيىنلىدى .

- 1910 يىلى (شۈئەنتوڭنىڭ 2 - يىلى) سەندۇڭ ئۆلكىسىنىڭ سەييارە سالاۋچىسى يۈئەن داخۇئانى شىنجاڭ ئۆلكىسىنىڭ سەييارە سالاۋچىلىقىغا تەيىنلىدى .

- 1912 يىلى (مىنگونىڭ 1 - يىلى) يۈئەن داخۇئا رۇخسەت سوراپ ئىچكىرىگە قايتقاندىن كېيىن بېيجىڭ ھۆكۈمىتى ئۈرۈمچى ۋالىسى ، قوشۇمچە مۇپەتتىش ياكى زېڭشىنى شىنجاڭ ئۆلكىسىنىڭ تۇتۇقى قىلىپ تەيىنلىدى .

- 1928 يىلى (مىنگونىڭ 17 - يىلى) ياكى زېڭشىن فەن ياۋنەن تەرىپىدىن ئېتىپ ئۆلتۈرۈلگەندىن كېيىن ، ئىچكى ئىشلار نازىرى جىن شۇرىن فەن ياۋنەننى يوقىتىپ ، ياكى زېڭشىننىڭ ئورنىغا ھاكىمىيەت بېشىغا چىقىپ شىنجاڭ ئۆلكىسىنىڭ رەئىسى بولدى .

- 1933 يىلى (مىنگونىڭ 22 - يىلى - 12) ئاپرىل سىياسى ئۆزگۈرۈشى “دە جىن شۇرىن ھاكىمىيىتى ئاغدۇرۇلۇپ ، ئۇنىڭ ئورنىغا شېڭ شىسەي ھاكىمىيەت بېشىغا چىقىپ ، “دوبەن” نامى بىلەن ئىش يۈرگۈزدى . بۇ چاغدا ئۆلكە رەئىسى لى روڭ ، مۇئاۋىن رەئىس خوجىنىياز ھاجى بولدى - 1938 . يىلىغا كەلگەندە شېڭ شىسەي رەئىس ، مۇئاۋىن رەئىسلەرنى بىراقلا قولغا ئېلىپ يوقىتىپ ، ئۆزى ھەم دوبەن ھەم رەئىس بولۇپ ، پۈتۈن ھوقۇقنى قولغا ئېلىۋالدى .

- 1944 يىلى (مىنگونىڭ 34 - يىلى) 9 - ئايدا شېڭ شىسەي شىنجاڭدىن كېتىشكە مەجبۇر بولۇپ ، ۋەزىپىسىنى جۇشياۋلياڭغا ۋاقىتلىق تاپشۇرغاندىن كېيىن ، قورچاق نەنجىڭ ھۆكۈمىتى ۋۇ جۇڭشىننى ئۆلكە رەئىسى قىلىپ ئەۋەتتى .

- 1946 يىلى 7 - ئاينىڭ 1 - كۈنى گومىنداڭ ھۆكۈمىتى تەرەپ بىلەن ئۈچ ۋىلايەت ئىنقىلاۋى ھۆكۈمىتى ئوتتۇرىسىدا 11 ماددىلىق تىنچلىق بىتىم ئىمزالانغاندىن كېيىن ، دېموكراتىك بىرلەشمە ھۆكۈمەت قۇرۇلدى ، ئۆلكە رەئىسلىكىگە جاڭ جىجۇڭ (قوشۇمچە) ، مۇئاۋىن رەئىسلىكىگە ئەخمەتجان قاسىمى بىلەن بۇرھان شەھىدى سايلاندى .

- 1947 يىلى 5 - ئايدا گومىنداڭ ھۆكۈمىتى 11 "بىتىم" گە خىلاپ ھالدا بىر تەرەپلىملىك قارار ماقۇللانغان ، ئۆلكە رەئىسلىكىگە مەسۇت سەبىرىنى تەيىنلىدى . شۇنىڭ بىلەن 11 "بىتىم" بۇزۇلۇپ ، بىرلەشمە ھۆكۈمەت پارچىلاندى .

- 1949 يىلى 1 - ئايدا مەسۇت سەبىرى رەئىسلىكتىن قالدۇرۇلۇپ ، بۇرھان شەھىدى ئۆلكە رەئىسى ، مۇھەممەت ئىمىن بۇغرا مۇئاۋىن رەئىس بولۇپ تەيىنلەندى . شۇ يىلى 9 - ئاينىڭ 25 - كۈنى شىنجاڭ ئۆلكىلىك ھۆكۈمىتى گۇئاڭجۇ قورچاق گومىنداڭ ھۆكۈمىتىدىن مۇناسىۋىتىنى ئۈزۈپ ، شەرقىيەلىك ھالدا تىنچ ھەقىقەتكە ئۆتۈپ ، جۇڭگو كوممۇنىستىك پارتىيىسىنىڭ رەھبەرلىكىنى قوبۇل قىلدى .

ئىزاھات : يۇقارقىلار شېرىپ خۇشتارنىڭ " شىنجاڭ يېقىنقى زامان تارىخىدىكى مەشھۇر كىشىلەر " ناملىق كىتابىنىڭ كىرىش سۆز قىسمىدىن ئېلىنغان

سالام دۇنيا. مانا بۇ تارىخ

بوستانغا يوللىغۇچى: يالقۇن

ئەسلى مەزكۇر يازما "ئىزدىنىش" تۈرىدە ئىلان قىلىنغاندىن كېيىن تۈرداشلار ئارىسىدا كۈچلۈك تەسىر قوزغىغان.

مەن بەزى تورداشلارنىڭ تۈرلۈك سەۋەبلەر تۈپەيلىدىن باشقا تور بەتلەرنى كۆرەلمەيدىغانلىقىنى كۆزدە تۇتۇپ بۇ تورغۇمۇ چاپلاپ قويۇشنى لايىق كۆردۈم. جۈملىدىن باشقا چاپلانغان ئەسەرلەرمۇ شۇنداق....

هۆرمەت بىلەن يالقۇن

بىز دائىم "ياشلىق ئۆگىنىدىغان، ئۆزىنىدىغان چاغ" دىيىمىز. لېكىن بۇنىڭ مەنىسىنى چۈشۈرۈپ چۈشىنىش، بولۇپمۇ ئۆز بېشىدىن ئۆتكۈزۈپ تۇرۇپ چۈشىنىش ھەممە ئادەمگە نېسىپ بولمايدۇ. ئۆتكەندە بىرەيلەن بىلەن مۇھىملىشىپ قالدىم. ئۇ ماڭا: "ئەمدى بىزنىڭ دەۋرىمىز كەتتى، سىلەرگە قالدى" دەپ چاقچاق قىلدى. مەن ئۇنىڭغا: "سىز تېخى 35 كىمۇ بارمىسىڭىز، قانداق بولۇپ دەۋرىڭىز كېتىدۇ؟" دېسەم، ئۇ: "ياق، بۇ ياش مەسىلىسى ئەمەس، يۈرەكتە لاۋۇلداپ تۇرغان ئوت، تەلۋىلىك يوق! ئادەم ھەرقانچە ياش بولسىمۇ، شۇ ئوي بولمىسا بىكار" دېدى. دەرۋەقە بىر تەلۋە ئوت بولمىسا بىرمۇنچە ئارمانلارمۇ، شۇ ئارمانلارغا تۇشلۇق مەدەنىيەت، سىلىكىنىشىمۇ بولمايدۇ.

قارىغاندا سىز كلاسسىكلارغا، بولۇپمۇ "قۇتادغۇبىلىك" تەتقىقاتىغا قىزىسىز. مەن تولۇقسىزنى تۈگەتكەن چاغدا قىزىغان، ئالىي مەكتەپنىڭ 2-يىللىقلىرىدىن باشلاپ بارا-بارا قىزغىنلىق سۇسلانغانىدى. بۇنىڭ سۇسلانغىنى قانداقتۇر كلاسسىكلاردىن بىزار بولۇش تۈپەيلىدىن ئەمەس، بەلكى باشقا سەۋەبلەر.

قىسقىسى، سىز موشۇ قىزغىنلىقىڭىزدىن پايدىلىنىپ كۆپ نەرسىلەرنى ئۆگىنىۋالالايسىز. شەخسەن مەن "ئەتەبەتەئۇلھەقايق" تىن كېيىنكى ئەسەرلەرگە ئانچە قىزىقمايمەن. بۇرۇندىن شۇنداق. شاكال كۆپ دەپ قارايمەن. مۇنداقچە ئېيتقاندا مەن چاغاتاي تىلى دەۋرىدىكى مىراسلارنى ياقتۇرمايمەن، قەدىمكى ئۇيغۇر تىلىدىكى يادىكارلىقلارغا زىيادە ئېتىبار بىلەن قارايمەن. ئەگەر بۇ دەۋىردە بىرەر كىمنى تىلغا ئېلىشقا توغرا كەلسە، موللا مۇسا سايرامنىڭ ئەسىرى قىممەتلىك دەپ قارايمەن. بۇ بىر شەخسىي قاراش، يەنە كېلىپ بىر تەرەپلىمە قاراش. بۇنى مەن خەققە تاگمايمەن. گەپ ئارىسىدا چىقىپ قالغاچقا دېدىم.

گەپنىڭ قىسقىسى، بىزنىڭ بۈگۈنكى تەپەككۈرىمىز، ياشاش ئۇسۇلىمىز... نۇرغۇن، نۇرغۇن نەرسىلەر ئالدىنقىلارنىڭ نەتىجىسى، مەغلۇبىيىتى ئاساسىدا راۋاجلانغان. ئۇنىڭدا بىزنىڭ ئۆتۈۋېتىۋېتىلگەن ئەمەس، بەلكى بۈگۈنمىز ۋە كېلەچەككىمىز ئۈچۈنمۇ نۇرغۇن نەرسىلەر بار. بولۇپمۇ شەخسەن مەن "مەڭگۈتاش"لار ۋە ئىككى بىتنىك (قۇتادغۇ بىلىك ۋە تۈركىي تىللار دىۋانى)نىڭ ئەھمىيىتىنى بەك زور دەپ قارايمەن .

سز يېقىندىن بۇيان موشۇ ھەقتىكى يازمىلارنى يوللاۋاتىسىز. مۇمكىن بولسا موشۇ ئادرىس ئاستىغا سز يوللىغان موشۇ تۈردىكى ماقالىلارنىڭ ئادرىسىنى چاپلاپ قويغان بولىسىڭىز.

سىز بۈگۈن ئەخمەت زىيائىنىڭ ماقالىسىنى يوللاپسىز. مۇمكىن بولسا ئەخمەت زىيائىنىڭ تەرجىمىھالىنىمۇ يوللاپ قويغان بولىشىڭىز. مەن مەخسۇس ئىلمىي ماقالىلارلا ئېلان قىلىنىدىغان بىر تور بەت بولسەن دەيمەن. بەلكىم ئۇمۇ قۇرۇلۇپ قالار.

ئەخمەت زىيائى بۈگۈنكى زامان تارىخىمىزدىكى مۇھىم ئالىم. بۇ كىشى كلاسسىك ئەسەرلەر تەتقىقاتىدا يول ئاچقۇچىلارنىڭ بىرى. مەن بۇ ماقالىنىڭ قاچان يېزىلغانلىقىنى بىلمىدىم. بەلكىم خېلى بۇرۇن بولسا كېرەك. بەلكىم موشۇ ھەقتىكى تەتقىقاتنىڭ باشلىرىدىن بولسا كېرەك. ئەخمەت زىيائى قاتارلىقلار بۇ يولنى ئاچتى. مەزكۇر ماقالىمۇ بەلكىم دەسلەپكى يول ئاچقۇچى ماقالىلاردىن بولسا كېرەك. لېكىن دەسلەپكى ئىزدىنىش بولۇش سۈپىتى بىلەن پاكىتلار دېگەندەك يېتەرلىك ئەمەس. مېنىڭچە مۇنداق بىر نەچچە نۇقتا تولۇقلىنىشى كېرەك. (ئەمەلىيەتتە بۇنى كېيىنكى ئالىملار تولۇقلىدى)

1- خاقانىيە تىلىنىڭ، جۈملىدىن "قاتاغۇبىلىك" تىلىنىڭ قايسى مىللەت تىلى ئىكەنلىكىنى ئايرىشتا بۈگۈنكى تىللارغا سېلىشتۇرۇش بىلەن بىرگە، ئەڭ مۇھىمى شۇ دەۋىردىكى تىللارغا سېلىشتۇرۇش كېرەك. يەنى بۇنى قۇجۇ ئۇيغۇرلىرىنىڭ تىلىغا سېلىشتۇرۇش كېرەك. بۇ تىل قاراخانىيلاردەك "تۈرك" دېگەن ئومۇمىي نامنى ئەمەس، بەلكى "ئۇيغۇر" دېگەن نامنى ئېنىق ئىزاھلىغان. بۇنى پۈتۈن دۇنيا تۈركلۈكلىرى، ئۇيغۇرشۇناسلىرى، تۇرپان شۇناسلىرى بىردەك ئېتىراپ قىلغان. تەتقىقاتلار نەتىجىسىدە "قۇتادغۇبىلىك" تىلىنىڭ قۇجۇ ئۇيغۇرلىرى تىلى بىلەن ئوخشاش ئىكەنلىكى ئىسپاتلاندى؛

2- تىل سېلىشتۇرۇشتا، كونكرىت مىسالدىن بەكرەك قانۇنىيەت سېلىشتۇرۇش ئىناۋەتلىككە ھېسابلىنىدۇ؛

3- ئەسەب سۈرۈشتۈرۈش. يۈسۈپ خاس ھاجىپنىڭ ئاتىسى رەيھاندىن ئوردا ئەمەلدارى، يۈسۈپ خاس ھاجىپ ئوردا تايانغۇسى. ئۇنداقتا قاغان كىم؟ قايسى مىللەت؟ بۇ ئېنىقلانسا تەتقىقاتقا پايدىلىق.

4- مۆھتىرەم ئالىم ئەخمەت زىيائى بۇ ماقالىسىدا مۇنداق دەپتۇ:
<<تۈركىي تىللار دىۋانى>> نىڭ كىرىش سۆزىدە مەھمۇت قەشقەرى نەزەرىدە << خاقانىيە تۈركىي تىلى بىلەن ئۇيغۇر تىلى _ بىر تىل، ئۇلارنىڭ ئوتتۇرىسىدا ھېچقانداق پەرق يوق >> دەپ كۆرسەتكەن.

بۇ بىر ئىلمىي مەسىلە. پاكىتنى سۆزلىمىسەك بولمايدۇ. "تۈركىي تىللار دىۋانى" نىڭ قەيىرىدە شۇنداق دېيىلگەن؟ بۇنى بىر سېلىشتۇرۇش كېرەك. نەقىلى ئەينەن ۋە پاكىتلىك قويۇش كېرەك. شەخسەن مەن "دىۋان" دىن بۇنداق بىر جۈملىنى ئۇچراتمىغان. قايتا قاراپ باقاي. سىزمۇ قايتا قاراپ باقارسىز.

زۇلال، ئىزدىنىشلىرىڭىزگە ئۇتۇق تىلەيمەن!

مېنىڭ موشۇ مۇنبەرگە يوللىغان "بەزى تارىخىي مەسىلىلەر ھەققىدە" ناملىق بىر يازمام بولىدىغان، مۇنبەردىن كاشلا چىققاندا ئۆچۈپ كېتىپتەكەن. ئۇنى "سۈزۈك" خانىز چاپلاپ

قويۇپتۇ. بۇ يەرگە چاپلاپ قويماي. سەۋەبى: بۇ يەردە يەنە بەزى سۇئاللار چىقىپتۇ، يەنە چىقىشى مۇمكىن.

مېنىڭ بۇ يازمام بىر ئىلمىي ئەسەر ئەمەس، بەلكى موشۇ ھەقتىكى تەتقىقات يولى ھەققىدە گەپ. پايدىلىنىدىغانلار خالسا، موشۇ چىقىش نۇقتىسىدىن تەتقىقات ئېلىپ بارسا بولىدۇ:

(HelloLife) بەزى تارىخلار ھەققىدە

مەن خۇددى بۇرۇنقى ماقالىلىرىمدا قايتا-قايتا ئەسكەرتكىنىدەك، مېنىڭ يازمىلىرىم "ئىلمىي ماقالە" ئۆلچىمىگە ھەرگىز توشمايدۇ، "ئىلمىي ئەسەر" دەپ كەتكىلىمۇ بولمايدۇ. باشقىلار قانداق قارىسا ئۆز ئىختىيارىدىكى ئىش، لېكىن مېنىڭ نەزىرىمدە شۇنداق. "ئۇنداقتا نېمە بۇ؟" دەپ سورىشىڭىز مۇمكىن. مەن بىلەن يۈز تۇرانە پاراڭلىشىپ باققانلارغا مەلۇمكى، مەن مەخسۇس بىر تېمىدا توختىلىپ كېتىۋېتىپ، بىر يەرگە كەلگەندىلا تازا قىزىقارلىق ياكى ئۆزگىچە بىر ھېكايە، مىسال سۆزلەپ، ئاندىن ھېلىقى "باش تېما"غا كېلىۋالىمەن. شەخسەن مەن مەتتىمىن ھوشۇرنىڭ يېزىقچىلىقىغا زىيادە ھەۋەس قىلىمەن، ھەتتا مەن مەتتىمىن ھوشۇر ئەسەرلىرىنى "خەلقئارا سەۋىيىگە يەتتى، نوبىل مۇكاپاتىغا ئېرىشكەن خېلى بىر قىسىم يازغۇچىلاردىنمۇ ئېسىل ئەسەرلەرنى يازدى، <قۇم باسقان شەھەر> تۇنجى ئۇيغۇرچە رومان. " دەپ قارايمەن. (بۇنداق دېگەنلىك "مەتتىمىن ھوشۇرغا نوبىل مۇكاپاتى بېرىش كېرەك" دېگەنلىك ئەمەس، بۇ ھەقتە ئايرىم توختالغۇم بار) ئەگەر ماڭا تاللاش ھوقۇقى بېرىلسە ئىدى، مەتتىمىن ھوشۇرنىڭ بەش پارچە ئەسىرىگە تەڭ كەلگۈدەك ئەسەر يېزىپ "ئۇيغۇر ئەدەبىياتىغا چوڭ تۆھپە قوشۇۋەتتىم!" دەپ كېرىلىپ ياتقان بولاتتىم !

قىسقىسى، ئۇنچىۋالا يۇمۇرستىك تۇيغۇغا ئىگە بولمىسىمۇ، ئىزدىنىشتىكى يازمىلىرىمنى مەتتىمىن ھوشۇر قەلىمى ئاستىدىكى "زامان ساراڭلىرى" نىڭ پارچە پارچىلىرى سۈپىتىدە قارىيالىسام چوڭ ئىش! ئۇنداقتا، مېنىڭ ھېلى ئۇ، ھېلى بۇ تېمىلاردا ئەسەر يېزىشتىكى مەقسىدىم نېمە؟ يېقىنقى گەپنى قىلساق "ئىزدىنىش" ئەپەندىم بىر ئىش قىلىپ بېرىش بەدىلىگە مېنى ئىزدىنىش مۇنبىرىدە 10 پارچە ماقالە يېزىشقا قەرز قىلىپ قويغانىدى. تېخى باياتىن "يەنە سەككىز پارچە قالدى جۇمۇ بۇرادەر!" دەپ سۈرۈشتە قىلدى. ئۇنىڭدىن باشقا، مەن تىل ھەققىدىكى تېمىدا تىل ھەققىدە بىلىم سۆزلىيەلمىسەممۇ، مەندىن كىچىكلەرنى ئانا تىل ھەققىدە بىلىم ئىگىلەشكە قىزىقتۇرالىسام؛ تارىخ ھەققىدە پاكىت سۆزلىيەلمىسەممۇ، بەش ئادەمنى موشۇ ھەقتە يىپ ئۇچى بىلەن تەمىنلەپ تارىخ ۋاراقلاشقا قىزىقتۇرالىسام... مانا بۇ مېنىڭ مەقسىدىم. شۆھرەت - مەتبۇئاتلارنى پاھىل قىلىپ گەپ سېتىۋاتقان بەزىلەردىن ئايالانسۇن !

****ئەمدى نەق گەپكە كەلسەك، مەن ئەسلى بۇ تېمىنى "يۈسۈپ خاس ھاجىپ ۋە مەھمۇد قەشقەرىيىنىڭ مىللەت تەۋەلىكى ھەققىدە پاراڭ" دەپ قويماقچى ئىدىم. گەپ سەل ئۇزۇندىن كېلىدىغاندەك قىلىدۇ. چۈنكى ئارىمىزدا "ئۇيغۇر دېگەن بۇ نام 30 - يىللاردا ئوتتۇرىغا چىققان" دەيدىغان قاراشتىكىلەرمۇ يوق ئەمەس.

"ئۇيغۇر" نامى ھەققىدە

بۇ ھەقتىكى تەپسىلاتلارنى ئىمىن تۇرسۇننىڭ "قەدىمكى ئۇيغۇر مەدەنىيىتى" ۋە باشقا يازمىلاردىن كۆرۈۋېلىڭ. "ئۇيغۇر"نىڭ مەنىسى مەيلى "ئويۇشقان" بولسۇن، مەيلى "لاچىن قانتىدەك" بولسۇن، مەيلى "ئۆز ئۆزۈقنى ئۆز تېپىپ يەيدىغانلار" دېگەن مەنىدە بولسۇن، موشۇ مۇنبەردە ئۆردەك ئاكىمىز تولىمۇ كۆپ ئەجىر بىلەن يازغان "ئۇيغۇر تارىخىدىكى ئىشەنگۈسىز رىۋايەتلەر" نى ئېتىراپ قىلمايدىغانلارمۇ مۇنۇ ئۈچ مەنبەنى ئىنكار قىلالمايدۇ.

1- خەنزۇچە مەنبەلەردە "ئۇيغۇر" دېگەن ئىسىمنىڭ ئەينەن تەلەپپۇزدا خەنزۇچە يېزىلىشى ۋە مەخسۇس توختىلىشىدا 2 مىڭ يىلدىن ئارتۇق تارىخقا ئىگە.

2- مەھمۇد قەشقەرىي "ئۇيغۇر دېگەن نامنى ئىسكەندەر زۇلقەرنەين قويمىغان" دېگەن بىر رىۋايەتنى ئوتتۇرىغا قويغان. موشۇنىلا دېسىمۇ، 2 مىڭ يىلدىن ئارتۇق.

3- مەڭگۈ تاش ۋە "ئوغۇزنامە" دە "ئۇيغۇر" سۆز ناھايىتى ئېنىق خاتىرىلەنگەن بولۇپ، بۇنىڭ ئىچىدە بىز "مەڭگۈ تاش" لارنىڭ 1500 يىل ئەتراپىدا تارىخى بار. "ئوغۇزنامە" نىڭ قولىمىزدىكى نۇسخىسى 13- ئەسىرنىڭ كۆچۈرۈلمىسى بولۇشى مۇمكىن، لېكىن ئۇيغۇرغا ھەرقانچە ئۆچ تارىخچىلارمۇ ئۇنى "13- ئەسىرنىڭ ئەسىرى" دېيەلمەيدۇ. ئەگەر ئوغۇزخان باتۇر تەڭرىقۇتقا ئوخشىتىلسا 3000 مىڭ يىلغا يېقىنراق بېرىپمۇ قالدى. "ئوغۇزنامە" دىكى ئۇچۇرلاردىن قارىغاندا، "ئوغۇزنامە" نىڭ دەسلەپكى نۇسخىسى بۇنىڭدىنمۇ بۇرۇن شەكىللەنگەن بولۇشى مۇمكىن. مەسلەن؛ كۆك ئېتىقادچىلىقى، بۆرە تۇتىمى، دەرەخ تۇتىمى، قام دىنى، ھارۋىنىڭ ئىجاد قىلىنىشى، خام گۆش يېيىش، مىللەت ناملىرىنىڭ بارلىققا كېلىشى... قاتارلىق ماتېرىياللارغا قاراپ. مانا موشۇ "ئوغۇزنامە" دە "ئۇيغۇر" دېگەن ئىسىم "مەن ئۇيغۇرنىڭ قاغانىمەن، پۈتۈن دۇنيانىڭمۇ قاغانى بولۇشۇم كېرەك" دېگەن شەكىلدە كەلگەن.

قىسقىسى، "ئۇيغۇر" دېگەن سۆزنىڭ بىزگە يېتىپ كەلگەن يازما تارىخىنىڭ ئۆزىمۇ 2 مىڭ يىلدىن ئارتۇق بولۇپ، قانداقتۇر تۈنۈگۈن پەيدا بولغان ياكى ئابدۇخالىق ئۇيغۇر تېپىۋالغان گەپ ئەمەس!

ئەمدى بۇنداق دېگەنلىك ھەرگىزمۇ "ئۇيغۇرنىڭ ئىككى مىڭ يىللىق تارىخى بار" دېگەنلىك ئەمەس. (ئادەتتە، پالان مىللەتنىڭ مانچىلىك تارىخى بار دېگەن گەپ "مەدەنىيەت تارىخى" نى كۆرسىتىدۇ (بۇنداق ھۆكۈم تارىخى ئەمدى كۆرۈۋاتقان ئادەملەرگە يارىشىدۇ. مەسلەن، "خەنلەر" دېگەن سۆزنىڭمۇ ئارانلا 2 مىڭ يىللىق تارىخى بار. يەنى شۇ خەنلەرنىڭ خەن سۇلالىسى بىلەن ئومۇملاشقان. بۇنىڭغا قاراپ "خەنزۇ مىللىتىنىڭ 2 مىڭ يىللىق تارىخى بار" دېگىلى بولمايدۇ. گەپنىڭ قىسقىسى، "ئۇيغۇرنىڭ تارىخى قانچىلىك" دېگەن سۇئالغا نەق جاۋابنى مەن بۇ يەردە ئىسمىنى تىزىپ بېرەلمەيدىغان بىر تالاي تارىخى كىتابلاردىن كۆرۈۋالغاي. "جۇڭخۇ مىللەتلىرى 5 مىڭ يىلدىن ئارتۇق پارلاق مەدەنىيەت تارىخىغا ئىگە" دېگەن ئىلمىي، سىياسىي ھۆكۈم بىلەن قانائەت قىلىشۇم ئۆزىنىڭ ئىشى.

ئۇنىڭدىن باشقا غالىپ بارات ئەرك ئەپەندىم بىر چاغلاردىكى "كروران" ژۇرنىلىدا "كروران گۈزىلى كىم" دېگەن ماقالىنى ئېلان قىلغان. بۇ ماقالىدە دېيىلىشىچە، ئامېرىكىلىق ئانتروپولوگلار

(ئىنسان ئىرقىي تىپ تەتقىقاتچىلىرى؟) "ھازىرقى زامان ئۇيغۇرلىرى مۇڭغۇللوئىد ئىرقىي ئارلاشقان ياۋروپا ئىرقىغا مەنسۇپ" دېگەن خۇلاسەسىنى چىقارغانىكەن، كروران گۈزىلىنى تەكشۈرۈشۈمۈ موشۇ خۇلاسەسىنى چىقىرىپتۇ. كروران گۈزىلىنىڭ "ياداپ كەتكەن يېشى" 3800 يىل بولۇپ، كروران گۈزىلى بىلەن چىققان تېپىنىدىلاردىكى مەدەنىيەت ئىزلىرى كىشىنى تاڭ قالدۇرىدۇ. بىزگە مۇھىمى مانا موشۇ! ئا.مۇھەممەت ئىمىننىڭ "ئۈگىرىنى كېسىپ تاشلاش بىلەن ئۈزۈپ تاشلاش ئوتتۇرىسىدا مىڭ يىللىق تارىخ ئۆتكەن" دېگەن گېيى بويىچە قارىغاندىمۇ، بۇخىل نەپىس بويۇملارنى ياساشقا كەتكەن تېخنىكا ۋە ئۇنىڭ بىلەن بىللە چىققان بۇغدايلارنى بەرپا قىلىش ئۈچۈن قانچىلىك ۋاقىت كېتەر؟ ھەقچان 4 مىڭ يىل بۇرۇن بىر كېچىدىلا پەيدا بولۇپ قالغاندىمۇ؟ دېمەك، بۇ يەردىن بىر لوگىكىلىق خۇلاسە چىقىدۇ. (لوگىكا - ئوي تۈرۈ، تۈرۈ - قانۇن)

دېمەك، "ئۇيغۇر" تۈنۈگۈن - بۈگۈنكى مىللەت ئەمەس. بۇنى ستالىن تولىمۇ ئوبدان بىلگەچكە ئەينى چاغدىكى مۇنازىرىدە ئۇيغۇرنى بىر نەچچىگە بۆلۈپ ئۆلگۈرگەن. يەنە بەزىلەر "تارانچى" دېگەن 14 - مىللەتنىمۇ كەشىپ قىلىپ ئۆلگۈرگەن.

تارىختا "ئۇيغۇر" بىلەن "تۈرك" نىڭ مۇناسىۋىتى بۇ تارىختىكى ناھايىتى مۇرەككەپ ئۇقۇم. قايسىدۇر بىر تىلشۇناسلىق كىتابىدىن (ئېسىدە بارلار ئەسكەرتىپ قويساڭلار) تۈركىي تىل تارىخىنى مۇنداق بۆلگەننى كۆرگەن:

ئالتاي دەۋرى

قەدىمكى تۈرك تىلى دەۋرى (ئۇيغۇر دەۋرى)

....

....

ئۇنىڭ ئاستىدىكى يەنە بىر ياكى بىرنەچچە دەۋىرمۇ "ئۇيغۇر دەۋرى" دەپ ئاتالغان. قاراڭلار، بىر تۈر ئۇقۇم ئۆز ئىچىدىكى بىر جىنس ئۇقۇمنىڭ نامى بىلەن ئاتالغان !!!

تارىخى پاكىتلار ۋە مېنىڭ قىياسىمچە، ئەسلىدە "ئۇيغۇر" بولسا "تۈرك" نىڭ ئىچىدىكى بىر تارماق ئۇقۇم بولۇپ، بۇنىڭ ئىچىدە يەنە قىرغىز، قىپچاق دېگەنلەرمۇ بار ئىدى. لېكىن ئۇيغۇرلارنىڭ زىيادە كۈچى ۋە مەدەنىيىتى بەزى دەۋىرلەردە "تۈرك" دېگەن موشۇنچىۋالا چوڭ نامغا ۋەكىل بولۇپ قالغان .

بۈگۈن بىز مۇنداق ئادەتلەرنى ئۇچرىتىمىز:

__ نەگە ماڭدىڭ؟

__ ھېلىم باينىڭ مەھەللىسىگە.

بۇ نېمە دېگەن گەپ؟ ئۇ مەھەللىدە ھېلىم باينىڭلا ئۆيى بارمۇ؟ ياق! شۇ مەھەللىدە ھېلىم باي ھەممىدىن ئىناۋەتلىك بولغاچقا، شۇنچە كۆپ ئادەم بار بىر مەھەللە بىر ئادەمنىڭ نامى بىلەن ئاتىلىپ قالغان. ھەتتا بۈگۈنكى كۈندە "قەشقەر" دېگەن نام بەزى دۆلەتلەردە "شىنجاڭ" بىلەن "قەشقەرىي" "ئۇيغۇر" بىلەن تەڭ قارىلىدۇ.

يەنە بىر مۇنازىرىدە "ئوغرى" ئىسىملىك بىرەيلەن: "ئۇيغۇرلار تۈركىي مىللەتلەرنىڭ ئاكىسى" دېگەن گەپنى قىلىۋىدى، بىرنەچچە يىل خاپا بوپ كەتتى. بۇ گەپنى ئۇ كىشى يانپىشىغا ئۇرۇپلا تېپىۋالغان ئەمەس، بەلكى تۈركىي مىللەتلەر تارىخىنى تەتقىق قىلغۇچى نوپۇزلۇق ئالىملار ئوتتۇرىغا قويغان. ئۇلار گەرچە "ئاكىسى" دېگەننى ئىشلەتمىگەن بولسىمۇ، لېكىن "ئۇيغۇرلار تۈركلەر ئىچىدە ئەڭ كۈچلۈك، ئەڭ مەدەنىيەتلىكى" دېگەن. بۇ گەپنى دېگەنلەرنىڭ ھېچقايسىسى ئۇيغۇر ئەمەس! مەھمۇد قەشقەرىيەمۇ ئۇيغۇر تۈركلىرى تىلىنى ئەڭ ئۆلچەملىك دېگەن. ئۇنداقتا مەھمۇد قەشقەرىيە ۋە يۈسۈپ خاس ھاجىپلار نېمىشقا ئۆزىنى "مەن ئۇيغۇر" دېمىگەن؟

1-يۇقىرىقى سەۋەب.

2-مەھمۇد قەشقەرىيە مەلۇماتىدىن قارىغاندا، ئۇ دەۋىردە ئىسلام دىنىغا ئېتىقاد قىلىغان ئۇيغۇرلار قاتتىق ھاقارەت قىلىنغان "بۇتلىرىنى چاقتۇق، باشلىرىغا چىچتۇق"، "ئەشەددىي كاپىر ئۇيغۇرلار" دېگەن جۈملىلەردىنلا مەلۇم. شۇ تۈپەيلى ئىسلام دىنىغا ئېتىقاد قىلغان ئۇيغۇرلار "تۈرك" دېگەن ئومۇمىي نامغا، ئېتىقاد قىلىمىغانلىرى "ئۇيغۇر" دېگەن نامغا يىغىنچاقلىغان. مېنىڭ چولتا پەرىزىمچە، بەلكىم 11-ئەسىردە ئوتتۇرا ئاسىيادا ئىسلام دىنىغا كىرمىگەن چوڭراق تۈركىي مىللەردىن پەقەت قۇچۇ ئۇيغۇرلىرىلا قالغان بولسا كېرەك. ("ئوتتۇرا ئاسىيادا"، "چوڭراق" دېگەنلەرگە دىققەت قىلىڭ!)

دېمەك، مەھمۇد قەشقەرىيە ۋە يۈسۈپ خاس ھاجىپنىڭ ئۆزىنى "ئۇيغۇر" دەپ ئېنىق ئېيتىشى شۇ دەۋرنىڭ جامائەت پىكرى بويىچە بولغاندا، چەكسىز ھاقارەت ۋە جان بىلەن ئوينىشىدىغان ئىشتىن ئىبارەت. بۈگۈنكى كۈندىمۇ "جۈھۇت" دېگىنى ئەسلى يەھۇدىيلارنىڭ مىللەت نامى بولسىمۇ، لېكىن ئۇ مۇسۇلمانلار ئارىسىدا ئەڭ ھاقارەتلىك بىر تىللاش سۆزىگە ئايلانغان.

3-بىز تېخى شۇ دەۋىرلەر ۋە ئۇنىڭدىن بۇرۇنقى دەۋىرلەردە بىرەر ئالىمنىڭ ئۆز كىتابىدا "مەن پالانچى مىللەت" دېگىنىنى ئاز ئۇچراتتۇق. شەخسەن مەن ئۇچراتمىدىم. مەسىلەن؛ سىماچىيەن، كۇڭزى، مىڭزى، لاۋزى، چۈيۈەن... قاتارلىقلارنىڭمۇ ئېنىق قىلىپ "مەن خەنزۇ مىللىتىدىن بولمىەن" دېگىنى مەلۇم ئەمەس، لېكىن ئۇلار خەنزۇلار ئىدى. بۇنى بۈگۈن بىز ئانچە چۈشىنىپ كېتەلمەيمىز، لېكىن مۇشۇ مۇنبەردە "شوخ يىگىت" قاتارلىق بىر نەچچە توردىشىمىزدىن باشقىلارنىڭ "مەن ئۇيغۇر" دېگىنىنىمۇ ئۇچرىتالمايمىز. لېكىن بىز "بۇ يەرگە ماقالە يېزىۋاتقانلارنىڭ 98 پىرسەنتى ئۇيغۇر، ئەڭ داڭلىقلىرىنىڭ ھەممىسى ئۇيغۇر" دېگەن چۈشەنچىدە. يەنە كېلىپ مەھمۇد قەشقەرىيە ۋە يۈسۈپ خاس ھاجىپلارنىڭ كەمتەرلىكى نۇقتىسىدىن بۇنداق دېيىشنىڭ ئۆزىمۇ ئانچە قوللىشىپ كەتمەسە كېرەك، يەنە كېلىپ ئۇلار ئۇيغۇردىنمۇ ھالقىپ، تۈركىي مىللەتلەر ھەتتا ئەرەبلەر ئۈچۈن، ۋە ھەتتا ئىنسانىيەت ئۈچۈن ئەسەر يازغان.

***ئۇنداقتا مەھمۇد قەشقەرىيە ۋە يۈسۈپ خاس ھاجىپلار ئۆزبېكمۇ؟

جاۋاب: بۇنىڭ ئۈچۈن ئالدى بىلەن ئۆزبېكلەرنىڭ تارىخىنى 11-ئەسىرگە سوزۇش، ئىسپاتلاش كېرەك. ئاندىن قالغان گەپنى دېيىشەيلى.

***ئۇنداقتا مەھمۇد قەشقەرىيە ۋە يۈسۈپ خاس ھاجىپلار قازاقمۇ؟

جاۋاب: يۇقىرىقىغا ئوخشاش.

***ئۇنداقتا مەھمۇد قەشقەرىي ۋە يۈسۈپ خاس ھاجىپلار قىرغىزمۇ؟ ياكى ئۇيغۇردىن باشقا بىر مىللەتمۇ؟

جاۋاب:1- بۇ ئىككىيلەننىڭ قىرغىزلىقىنى ئىسپاتلاش ئۈچۈن ئەڭ ئالدى بىلەن قاراخانىيلار سۇلالىسىنى قىرغىزلارنىڭ قۇرغانلىقى، قاغانلىرىنىڭ قىرغىز ئىكەنلىكىنى ئىسپاتلاش كېرەك. چۈنكى ھەر ئىككىيلەن خان جەمەتىدىن بولۇپ، مەھمۇد قەشقەرىينىڭ دادىسى ھۆسەيىن خان تاغىسى ئىدى. (كەچۈرۈڭلار، خاننىڭ ئەڭ يېقىن بىر تۇققىنى ئىكەنلىكى ئېسىمدە، زادى خان تاغىسىمۇ يوق، تۈزىتىپ قويغايلىق) يۈسۈپ خاس ھاجىپنىڭ دادىسى رەيھاندىن بالاساغۇندىكى ئوردىدا مۇھىم ۋەزىپىدە بولۇپ، بىر قېتىملىق ماجاردىن كېيىن يۈسۈپ خاس ھاجىپ يەنە بىر پايتەخت قەشقەرگە كەلگەن. (ئابدۇرېھىم سابىتنىڭ موشۇ ھەقتىكى ماقالىسى بولۇشى مۇمكىن، مەن بۇنى 99 - يىلىدىكى "قۇتادغۇبىلىك" مەملىكەتلىك مۇھاكىمە يىغىنىدا شۇ كىشىنىڭ ئېغىزىدىن ئاڭلىغان) ئاندىن تايانغۇ بولغان. بۇ يەردىكى تايانغۇ ۋەزىرىدىن يۇقىرى ئورۇندىكى بىر ۋەزىپە بولۇپ، پادىشاھتىنلا كېيىن تۇرىدىغانلىقى مەلۇم.

دېمەك، مەھمۇد قەشقەرىينىڭ خان جەمەتىگە ئەڭ يېقىن بىر كىشى ئىكەنلىكى مەلۇم، شۇنداق دېسەك خاتالاشمايمىزكى، قاراخانىيلار خانى قايسى مىللەتتىن بولسا، مەھمۇد قەشقەرىيىمۇ شۇ مىللەتتىن. ئۇنداقتا يۈسۈپ خاس ھاجىپمۇ؟

بۈگۈنكى كۈندە غەرب، بولۇپمۇ ئامېرىكا مەيلى قانداق مىللەتتىن بولمىسۇن، خەلق كىمنى سايلىسا شۇنى دۆلەت باشلىقى ياكى ئۇنىڭ كەينىدىكى مۇھىم ئەمەللەرگە قويۇدۇ. لېكىن مانا موشۇنداق يۈكسەك دېمۇكراتىيىدىن ئامېرىكا تارىخىدا ئىلگىرى - كېيىن بولۇپ ئىنگىلىز مىللىتىدىن بولمىغان كۆنن پوۋىل بىلەن كوندرودا رايىستىن ئىبارەت ئىككىلا كىشى چىقتى. تېخى بىرەر ئەرەب دۆلىتىگە تۈركىنىڭ پادىشاھ بولغانلىقى، قازاقىستانغا نوپۇسى كۆپ بولغان روسلاردىن باشلىق بولغانلىقى مەلۇم ئەمەس. بۈگۈنكى دېمۇكراتىك جەمئىيەتتىمۇ باشقا مىللەتنى دۆلەتنىڭ يادرولۇق ئورنىغا چىقىرىدىغان ئىش يوقىۇ، ئاشۇ فېئوداللىق جەمئىيەتتە خان جەمەتىگە يات بىر كىمنى دۆلەتنىڭ مۇھىم ئىشىغا قويۇرمۇ؟

توغرا، قورال كۈچى بىلەن بېسىۋالسا، ئىمپېرىيە قۇرۇۋالسا، ھاكىيەتنى ئۆرۈۋەتسە بۇ باشقا گەپ. سىتالىندەك روسقا سىڭىپ كەتسىمۇ باشقا گەپ.

2- تىل نۇقتىسىدىن ئىسپاتلاش.

قۇچۇدىن تېپىلغان ھۆججەتلەر بىلەن "دېۋان" ۋە "بىلىك" نىڭ تىل پەرقى بۈگۈنكى ئۇيغۇرتىلىنىڭ شۇئىلىرىدىكى پەرقچىلىكلا ئىكەنلىكىنى تىلشۇناسلار ئىسپاتلاپ بولدى. بۇ ھەقتىكى تەپسىلاتلارنى ئىمىن تۇرسۇن، ئابدۇشۈكۈر تۇردى، مىرسۇلتان ئوسمان، خەمىت تۆمۈر، ئىبراھىم مۇتەھى ... قاتارلىقلارنىڭ ئەمگەكلىرىدىن كۆرۈۋالغايىز. بۇ ئالىملار بىردەك "قۇچۇ ئۇيغۇرلىرىنىڭ تىلى بىلەن قاراخانىيلارنىڭ خاقانىيە تىلى <بىر ئۇيغۇر تىلىدۇر!> دېگەن ھۆكۈمنى چىقارغان.

دېمەك، قۇچۇ ئۇيغۇرلىرى ھەققىدە قولىمىزدا پولاتتەك پاكىت بار.

840 - 3- يىلىدىن بۇرۇنمۇ تارىم ۋادىسى، يەنى "شىنجاڭ" دا ئۇيغۇرلار ئاساسلىق مىللەت ئىدى. ئەگەر بۇ ھۆكۈمدىن سەللا قايساق "ماڭ، ئاناڭنىڭ مازىرىغا بار!" دېگەنگە لايىق بولۇپ

قالىمىز! ئوشۇق گەپ ئېشەككە يۈك! بىزنىڭ تارىختىن نۇمۇس قىلىدىغان، خۇدۇكسىرەيدىغان يېرىمىز يوق!

پان تېگىن ئۇيغۇرلارنى ئۈچ يول بويىچە بۇ زېمىندىكى قېرىنداشلىرىنىڭ يېنىغا باشلاپ كەلگەن بولۇپ، ئەگەر "شىنجاڭ" دا باشقا بىر مىللەت ئاساسلىق ئورۇندا تۇرغان بولسا، ئەڭ كامىدىمۇ مۇنداق ئەھۋال كېلىپ چىقاتتى:

(1) ئۆتۈكەندە ئۇرۇشتا يېڭىلگەن ئۇيغۇرلارنى سىغدۇرمايتتى، ھەتتا ئۇرۇشۇپ يەنە مەغلۇب قىلاتتى، لېكىن بۇنداق خاتىرە يوق.

10 (2) يىلدىن 30 يىلغىچە بولغان قىسقىغىنا ۋاقىت ئىچىدە بۇ زېمىندىكى ھۆكۈمران مىللەت (ئاتالمىش ئۇيغۇر بولمىغان باشقا بىرسى (نى ئاسىمىلاتسىيە (قوشۇۋېلىش) مۇمكىن ئەمەس. ھەم بۇنچە تېز دۆلەت قۇرۇش زادىلا مۇمكىن ئەمەس. قاراڭ، بۈگۈنكى دۇنيادىكى ئەڭ كۈچلۈك كۆپ دۆلەت قىسىملىرى كۈچ جەھەتتىن ئۆزىگە نىسبەتەن چۆمۈلدەك كېلىدىغان ئىراقتا نەچچە يىلدىن بېرى تېخى بىر مۇستەھكەم ھۆكۈمەت قۇرالمىۋاتىدۇ. مىللەت سۈپىتىدە كۆچۈپ كەلسىمۇ ئەسلى باش ئاغرىقى!

(3) ئۆتكەنكى مەھمۇد قەشقەرىي مەركىسىدە تىل تەتقىقات ئىنستىتۇتىدىكى بىر ئاكىمىز ماڭا توردىن گېرمانىيىدە ساقلانغان ئىككى قەدىمكى ھۆججەتنىڭ مەلۇماتىنى ئېيتتى. بۇ ھۆججەتلەرنىڭ بىرى، ئۇرقۇن ۋادىسىدىن تۇرپانغا قارىتىلغان بولۇپ، ئۇنىڭدا "تۇرپاندىكى ئۇيغۇرلارغا پالانچە - پوكۇنچى راھىبلارنى ئەۋەتتۇق" دېيىلگەن، يەنە بىرىدە "ئۇرقۇن ئۇيغۇرلىرىغا پالانچە - پوكۇنچى راھىبلارنى ئەۋەتتۇق" دېيىلگەن. ("راھىب" دېگەننى بۇددا دىنىغا باغلاپ چۈشەنمىگەيسىز) بۇ ئۇچۇرنى ئاڭلىغان پەرىدە خانىم ئۇنى "مىراس" زۇرنىلىغا باسدىغانلىقىنى دېدى. كېيىن قانداق بولىدۇ، بۇنى بىلىمەيمەن.

3- مەھمۇد قەشقەرىي "ئوپال"، "ئازىغ" دېگەن ئىككى نامغا "بىزنىڭ يۇرتىنىڭ ئېتى" دەپ ئىزاھ بەرگەن. پاكىت بۇنىڭ قاراخانىيلار خان جەمەتىنىڭ بۈگۈنكى داچىغا تەڭ كېلىدىغان بىر ماكانى ئىكەنلىكىنى ئىسپاتلىماقتا. ئۇنداقتا، بۇ ئىككى ئالىمنى باشقا مىللەت دەپ ئىسپاتلاش ئۈچۈن قەشقەر، جۈملىدىن ئوپال ئاھالىسىنىڭ باشقا مىللەت ئىكەنلىكىنى ئىسپاتلاش كېرەك.

قىستۇرما:

نەۋائىي ئۆزبېكمۇ؟

بۇنى ئىسپاتلاش ئۈچۈن تۆۋەندىكى بىر نەچچە پاكىتنى ئىسپاتلاش كېرەك:

1- نەۋائىي دەۋرىدە "ئۆزبېك" مىللىتى؛

2- تارىخى رەشىدى دىكى "نزامىدىن ئەلىشىرنىڭ دادىسى كىچىك ئاخۇن ئۇيغۇر باخشلىرىدىن ئىدى" دېگەن پاكىتنى يىقىتىش كېرەك.

3- غەيرەتجان ئوسماننىڭ "مۇنبەر" دە ئېلان قىلغان "تەلىقلىق سۆھبەت" تىدىكى "نەۋائىي شەكسىزكى ئۇيغۇر!" دېگەن پولاتتەك پاكىتلىق ماقالىسىدىكى بىر تالاي سۇئاللارغا جاۋاب بېرىشى، كۆرسەتكەن پاكىتلىرىنى يىقىتىشى كېرەك.

نوپۇزلۇق تەتقىقاتچى، پەقەت پاكىتلا سۆزلەش بىلەن مەشھۇر بولغان غەيرەتجان ئوسماننىڭ بۇ ماقالىسىدا ناھايىتى كۆپ ئۇچۇرلار بولۇپ، شۇ كىشىنىڭ ئوقۇغۇچىسىنىڭ ماڭا دېيىشىچە، غەيرەتجان ئوسمان "مەن بۇ ماقالىنىڭ بىر نۇسخىسىنى ئۆزبېكىستان زۇڭتۇڭىغا، يەنە بىرىنى ئۆزبېكىستان پەنلەر ئاكادېمىيىسىگە، يەنە بىرىنى ئۆزبېكىستاندىكى نوپۇزلۇق ژۇرنالغا ئەۋەتىمەن" دېگەنىكەن، يەنە بىرەيلەن بۇلتۇر ماڭا "بۇنى مەخسۇس بىر كىتاب قىلىپ چىقىرىمەن" دېگەنىدى. شۇنى ئوقۇغان ۋە ئېسىدە قالغانلار "مۇنبەر" نىڭ قايسى يىللىق، قانچىنچى سان ئىكەنلىكىنى ئەسكەرتىپ قويغان بولساڭلار. شۇ ماقالىدە "ئۇيغۇر ئۆزبېكىنى پاتۇرمىدى" دېگەن بەدىئىيە، "تۈركىي خەلقلەرنىڭ ئالىمى دېسەك بولىدىمۇ؟" دېگەن گەپلەرگە بەك تاتلىق جاۋاب بار!

سۇئال: بۇلارنى "تۈرك" دېسەكلا بولىدىمۇ؟

جاۋاب: بۇ سۇئالنى سوراشتىن بۇرۇن: "بۇخىل ھۆكۈمنى تۈركىيىدىكى بىر قىسىم ئالىملاردىن باشقا يەنە قايسى دۆلەت ئالىملىرى قوللايدۇ؟" دېگەن سۇئالنى سوراڭ. سەل نېرىغا ئۆتسەڭىز "دۇنيادىكى 200 دىن ئارتۇق دۆلەت ۋە رايون ھۆكۈمەتلىرىدىن بىرەرەسى موشۇنداق بىر ھۆكۈمنى ئېتىراپ قىلمايدۇ؟ ئەڭ مۇھىمى ھۆكۈمىتىمىز قامۇسلىرىدا، دەرىسلىكلىرىدە "ئۇيغۇر ئالىمى" دەپ ھۆكۈم چىقارغان، ئېتىراپ قىلىسا، ئۆزۈم بىلەن ئۆزۈم ئېغىزىمنى تاتلىق قىلىپ يۈرەمدىمەن؟" دېگەن سۇئالنى سورايدى. ئاندىن يۈسۈپ خاس ھاجىپ، مەھمۇد قەشقەرىي، نەۋائىي قاتارلىقلارنى "بىزنىڭ مىللەتتىن" دەپ ئۇششۇقلۇق قىلغانلار "تۈركىي خەلقلەرنىڭ" دېگەننى ئېتىراپ قىلسا، ئاندىن ھەق ئىگىلىرى بولغان ئۇيغۇرلار "ئۇيغۇر، شۇنداقلا بارلىق تۈركىي تىللىق خەلقلەرگە مەنسۇپ ئالىم" دېگەن جاۋابنى ئويلىشىپ بېقىشى مۇمكىن.

يەنە قوشۇمچە: ئۆتكەندە مەھمۇد قەشقەرىي مەرىكىسىدە ئاتاغلىق ئالىم مۇھەممەد سالىھ داموللا ھاجىم چوڭ يىغىندا ماقالە ئوقۇپ بولغاندىن كېيىن، سىرتتا بىرمۇنچە كىشىلەر بىلەن مۇڭدېشىپ يۇقىرىقى ئىككى ئالىمنىڭلا ئەمەس، بەلكى ئىبىن سىنا، بولۇپمۇ فارابىنىڭ مىللەتنىڭ ئۇيغۇرلىقى ھەققىدە ناھايىتى كۈچلۈك پاكىتلار بىلەن سۆزلىگەنىدى. ئەپسۇسكى، بۇ كاتتا ئالىم سۆزىنى ناھايىتى تېز قىلىدىغان بولغاچقا بۇ يەرگە يازغۇدەك ئېنىق كۆچۈرمە ئېسىمدە قالمايدى. شۇنداقلا ئۇ كىشى يەنە ئەرەب زېمىنلىرىدا ياشىغان نۇرغۇن مەشھۇر ئالىملار ھەققىدىمۇ توختالغان، بەلكىم بۇلارنى ماقالە قىلىپ نەشر قىلىشى مۇمكىن.

سۇئال: بىز نېمىشقا ئۇنىڭ - بۇنىڭ مىللەت تەۋەلىكى ھەققىدە تالاش-تارتىش قىلىمىز؟
جاۋاب:

1- خەلق تالىشىپ ئارام بەرمىدى.

2- ھەممىلا جايدا ئۆزىنى كەمسىتىشتىن قۇتۇلالمايۋاتقان بىر كىچىك بالا ئۈچۈن، دادىسىنىڭ تېگى پەس ئەمەسلىكىنى ئەسكەرتىپ تۇرۇش، "داداڭ ئېسىل ئادەم ئىدى، سەن تۇخۇمدىن دۆتلەردىن ئەمەس، داداڭدەك ئېسىل بولغىن" دېيىش بىلەن موشۇ بالىنى "تېگىنىڭ تايىنى يوق، زادى بىر قەلەندەرنىڭ بالىسى ئىدى" دېگەننىڭ ئىككىسىدىن قايسى موشۇ بالىنىڭ كېيىنكى پىسخىكىسى (روھى) ۋە تەرەققىياتىغا پايدىلىق؟

قىسقىسى، تارىخنى ئۇنتۇش - ئاسىيلىقتىن ئىبارەت.

ئەمدى مۇھىم ئەسكەرتىش :

" 1- پالانچە ئۇيغۇر ئىدى " دېگەنلىك مىللەتچىلىك ئەمەس، بەلكى جۇڭگودا ناھايىتى ئېنىق قىلىپ " جۇڭگو ئۇيغۇر ئالىمى مەھمۇد قەشقەرىي "، " جۇڭگو ئۇيغۇر ئالىمى يۈسۈپ خاس ھاجىپ " دېيىلدى ۋە مۇناسىۋەتلىك يىغىن پلاكاتلىرى موشۇنداق بولدى، پارتىيە، ھۆكۈمەت باشلىقلىرى موشۇنداق سۆزلىدى، پارتىيە، ھۆكۈمەت گېزىت - ژۇرناللىرى موشۇنداق باستى. ئەكسىنى دېيىش، يەنى " تۈرك ئىدى " دېيىش ئۆلگەن پانتۈركسىزمنىڭ جەندىسىگە ۋارىسلىق قىلغانلىق بولۇپ، بۈگۈنكى دۇنيادا ھېچكىم ئۇنى ئېتىراپ قىلمايدۇ. خىيالىي ئۇقۇملار ئۈچۈن ئاۋارە بولغاننىڭ ھېچ پايدىسى يوق.

2- بۇنداق يازمىلارنىڭ يېزىلىشى " ئەجدادلار مىراسلىرىنى ياستۇق قىلىپ، خورەك تارتىپ يات " دېگەنلىك ئەمەس. مەيلى مەتبۇئات، مەيلى تودا بولسۇن " ئىككى كىتابنى ياستۇق قىلىپ يېتىش " دېگەن گەپنى دېگەنلەرنىڭ ھېچقايسىسى " قۇتادغۇ بىلىك " بىلەن " تۈركىي تىللار دىۋانى " نى ئوقۇغان، تەتقىق قىلغانلار ئەمەس .

قىسقىسى، مەقسەت - ئۇلۇغ، توغرا، شەرەپلىك جۇڭگو كوممۇنىستىك پارتىيىسى ھەر كۈنى دېگۈدەك تەكىتلەۋاتقان " ۋەتەنپەرۋەرلىكنى يادرو قىلغان مىللىي روھنى جەۋلان قىلىش " ، " ئۈچ مەدەنىيلىك قۇرۇلۇشى " نى بەرپا قىلىپ ۋە مۇكەممەللەشتۈرۈپ، پۈتۈن مەملىكەت خەلقى بىلەن بىرلىكتە بالدۇرراق ھاللىق سەۋىيىگە يېتىش ئۈچۈن كۈرەش قىلىشتىن ئىبارەت .

ئىزدىنىش تورىدىن قىسمەن قىسقارتىلىپ يوللاندى

تۈركى تىللار دىۋانى تېپىلىپ بېسىلىشى

بوستانغا يوللىغۇچى : ئەلتىكىن

شىنجاڭ خەلق نەشرىياتى تەرىپىدىن نەشر قىلىنغان تۈركىيىلىك مەشھۇر تۈركىلوگ م.شاكر ئۆلكۈناشرىنىڭ (بۈيۈك تىلچى مەھمۇت قەشقەرى) ناملىق ئەسىرىدە تۈركى تىللار دىۋانىنىڭ تېپىلىشى ۋە نەشر قىلىنىش ئەھۋالى ناھايىتى قىزىقارلىق تونۇشتۇرۇلغان ، مەھمۇت قەشقەرى ۋە تۈركى تىللار دىۋانىغا قىزىققۇچى دوستلارغا ياردىمى تىگەر دىگەن ئۈمىد تە بۇ ماقالىنىڭ ئەسلى تېكىستىنى دوستلارنىڭ ھوزۇرىغا سۈندۈم .

(تۈركى تىللار دىۋانى) نىڭ تېپىلىپ بېسىلىشى

تىل ئىلمى جەھەتتىكى بۇ ئۇلۇغ ئەسەرنىڭ يورۇققا چىقىشى ۋە بېسىلىشى ھەققىدە بىزگە ئەڭ توغرا ۋە ئەڭ تەپسىلى مەلۇمات بەرگۈچى كىلىسلىق ئوقۇتقۇچى رىفات بىلگەدۇر . رىفات بىلگە (تۈركى تىللار دىۋانى) نىڭ بېسىلىشىغا نازارەت قىلغان ، تەھرىرلىكنى ئىشلىگەن ۋە بۇ ئىشنىڭ مەسئۇلىيىتىنى ئۆز ئۈستىگە ئالغانىدى . (تۈركى تىللار دىۋانى) نىڭ بۇنەششى ياۋرۇپا ئىلىم دۇنياسىدا (كىلىسلى نەشرى) دەپ داڭق چىقارغان . بروككېلمان >> : كىلىسلى تەرىپىدىن نەشر قىلىنغان بۇ نەشر ماتېرىيالنىڭ يېڭىلىقى ۋە قىيىنلىق جەھەتتە ئۆز زامانى ئۈچۈن ئىنتايىن مۇكەممەل بىر فىلولوگىيە ۋە قەسى ئىدى >> دېگەنىدى .

ئۇستازىمىز رىفات بىلگە كېيىنكى زامانلاردا >> يېڭى ساباھ >> گېزىتىدە بۇنىڭغا مۇناسىۋەتلىك خاتىرىلىنى ئېلان قىلىپ ، >> تۈركى تىللار دىۋانى >> نىڭ قانداق تېپىلغانلىقى ۋە قانداق بېسىلغانلىقىنى تەپسىلى چۈشەندۈردى . ئەمدى بىز رىفات بىلگەنىڭ يازغانلىرىنى كۆرۈپ چىقايلى . >> تۈركى تىللار دىۋانى >> ۋە ئەلى ئەمىر ئەپەندى دىۋان يولىدا قارا باباكوچىسىنىڭ بېشىدا <دىيار بەكر قىرائەتخانىسى> ناملىق بىر قىرائەتخانا بار ئىدى . دىيار بەكرلىك ئەلى ئەمىر ئەپەندى بۇ يەرنىڭ بىرىنچى نومۇرلۇق خېرىدارى ئىدى . بۇزات بۇ يەرگە ھەركۈنى كەچقۇرۇنلىقى كىلەتتى ۋە يېرىم كېچىگىچە ئولتۇراتتى ، دوستلىرى بىلەن كۆرۈشەتتى ، سۆزلىشەتتى ، كېيىن ئورنىدىن تۇرۇپ پارماققا پىدىكى ئۆيىگە كېتەتتى . بۇ ئەپەندى بویتاق ئىدى . ئىشكىنى ئۆزى ئېتەتتى ، ئۆزى ئاچاتتى ، ھاياتىنى ئوقۇشقا بېغىشلىغانىدى .

ئۇ ھەر خىل ئەسەرلەرنى ئوقۇش بىلەن بىللە ، كۆپرەك ئوسمانلى تارىخى بىلەن شۇغۇللىناتتى . مېڭىسى قالىتى ئىشلەيتتى .

ئوقۇغان نەرسىلىرىنى ئۇنتىمايتتى ھەم ئۇنتالمايتتى .

يۈزمىگەدەك تۈركچە بېيتىنى يادقا بىلىمەن ، _ دەيتتى ئۇ .

مەن بىر قېتىم ئۇنى ئەدەپ بىلەن سىناپ كۆردۈم . قايسىبىر شائىرنىڭ غەزىلىدىن بىر مىسرانى ئېيتىپ :

_ بۇمىسرا كىمنىڭ بولغىدى ؟ _ دەپ سورىۋىدىم ، ئۇ كۈلۈپ كەتتى :

_ مەندىن ئىمتاھان ئالماقچىمۇسەن ؟ بۇ پالانىنىڭ شېئىرى ، ئاخىرى مۇنداق ۋە پۈتۈن شېئىرى مۇنداق دەپلا يادلاپ بەردى .

مەن ئەلى ئەمىر ھەققىدە ئۇزۇن بىر تەرجىمەھال يازماقچىمەن . شۇڭلاشقا يەنىلا مەسىلىنىڭ ئۆزىگە

كېلەي:

مالى 1333 (مىلادى 1916-يىلى) ئىدى. بىر كۈنى ئاخشىمى يەنە شۇ قىرائەتخانىغا يىغىلدۇق. تارىختىن، ئەدەبىياتتىن ئانچە-مۇنچە پاراڭ سېلىشقاندىن كېيىن ئەلى ئەمىر ئەپەندى: - بەيلەر، ئەپەندىلەر، بۇ كېچە سىلەردىن بىر نەرسە سورايمەن، - دەپ قالدى.

مەرھەممەت، - دېيىشتۇق. ئۇ:

<< دىۋانۇ لۇغاتىت تۈرك >> - >>. تۈركى تىللار دىۋانى >> ناملىق بىر كىتابنى كۆردىڭلارمۇ ياكى ئاڭلىدىڭلارمۇ؟ -

دەپ سورىدى.

دەسلەپتە جاۋابىنى مەن بەردىم:

- كىتابنىڭ ئۆزىنى كۆرمىدىم. بىراق كاتىپ چەلەبى بۇ كىتابنى كۆرۈپتۇ ۋە << كەشغۇز زۇنۇن >> دىگەن كىتابىدا ئۇ توغرىسىدا يېزىپتۇ، - دېدىم.

كېيىن ئارىف بەي ۋە ئۇنىڭ سەبداشلىرى << ئەرەبچە تارىخلارنىڭ بىرىدە بۇ كىتابنىڭ ئىسمىنى كۆرگەندىمۇ >> دېيىشتى. شۇ چاغدا ئەلى ئەمىر ئەپەندى فۇزۇلىنىڭ شۇ مىسراسىنى ئوقۇدى: ئەبلەدىم تەتقىق، كۆرگەن ئادەم يوق شۇ جانانىمى،

سۆزلەش پۇرسىتى بىزگە كەلگەندى، شۇڭا ھەممىمىز بىر ئېغىزدىن سورىدۇق:

- سىز كۆردىڭىزمۇ؟

بۇ سۇئالىمىز ئۇنىڭ كۆڭلىگە يېقىپ كەتتى، ئۆزىگە خاس قىياپەتتە ئېچىلىپ - يېپىلىپ كۈلۈپ كەتتى ۋە كېيىن:

- نېمە دەۋاتىسىلەر، ئاللاھنىڭ ھىممىتى بىلەن بۈگۈن شۇ كىتابنىڭ ئىگە بولدۇم، - دېدى. ھەممىمىز ئۇنى تەبرىكلىدۇق.

ئۇنى قانداق قولغا كەلتۈرگەنلىكىنى، كىمىدىن ئالغانلىقىنى سورىدۇق.

- ئادىتىم بويىچە ھەپتىدە ئىككى - ئۈچ قېتىم كىتابپۇرۇشلار بازىرىغا بېرىپ، بىرەر نەرسىلەر كېلىپ قالدىمۇ؟ دەپ سورايمەن. تۈنۈگۈنمۇ شۇ يەرگە باردىم.

كىتابچى بۇرھان بەينىڭ دۈكىنىغا كىرىپ ئولتۇردۇم، << بىرەر نەرسە بارمۇ؟ >> دەپ سورىۋىدىم:

- بىر كىتاب بار، ئەمما ئىككىسى 30 لىرا (30 تىللا) غا ساتىمەن دەيدۇ. بۇ كىتاب قولۇمغا تەگكىلى ئىككى ھەپتە بولدى.

مەن بۇنى قىممەت باھاغا ئېلىشى مۇمكىن، دەپ مائارىپ نازارىتىنىڭ نازىرى ئەمرۇللا ئەپەندىگە ئېلىپ باردىم. ئۇ مائارىپچىلار جەمئىيىتىگە ھاۋالە قىلدى. جەمئىيەت تەتقىق قىلىپ بېقىش ئۈچۈن بىر ھەپتە بېرىپ تۇرۇشىمنى سورىدى،

مەنمۇ قوشۇلدۇم. بىر ھەپتىدىن كېيىن بارسام 10 << لىرا بېرىلدى >> دېدى. مەن << كىتاب مېنىڭ ئەمەس، باشقا بىرىنىڭ، 30 لىرادىن بىرلىرا كەم بولسىمۇ بولمايدۇ >> دېدىم. ئۇلار << بىز 30 لىراغا بىر كۈتۈپخانا سېتىپ ئالالايمىز،

مەيلى كىتابنى ئالمايمىز >> دەپ كىتابنى قايتۇرۇپ بەردى. كىتابنىڭ ئىككىسى بىلەن پۈتۈشكەن ۋاقتىمىز ئەتە توشىدۇ.

ئەتلىككە كىتابنى ئىگىسىگە قايتۇرۇپ بېرىشكە مەجبۇرمەن. قاراپ بېقىڭ، ئەگەر سىزگە ياراپ قالسا، سىزلا ئېلىڭ!

دېدى.

كىتابنى قولۇمغا ئېلىش بىلەنلا ئۆزۈمنى يوقۇتۇپ قويدۇم. ئۇ ھېلىغۇ 30 لىرا ئىكەن، 30 مىڭ لىراغىمۇ ئەرزىيدىغان بىر كىتاب، دۇنيادا تەڭدىشى يوق، باھاسى يوق بىر تۈرك قامۇسى، تۈرك تىلى گىرامماتىكىسى، دېگىن. لېكىن مەن كىتاب پۇرۇشىنى چۆچۈتۈۋەتمەسلىك، ئۇ ھەددىدىن ئېشىۋېلىپ كىتابنىڭ باھاسىنى ئۆستۈرۋالماستىقى ئۈچۈن خېلى تىرەجەپ باقتىم: قالايىمقان چېچىلىپ كەتكەن بىر ئەسەر ئىكەن، ھەممىسى مۇشۇمدۇ ياكى كەم ۋاراقلىرى بارمىدۇ؟

يازغۇچى قەشقەرلىك بىرى ئىكەن. بۇ ئادەم زادى كىم، ئۇ نىمە قىلىدىغان ئادەم؟ بۇلار نامەلۇم، ھېلىقىدەك سېرىق ئۆتۈكلۈك مەھمۇد ئاغا... مەيلى نىمە بولمىسۇن، بىر ئەسەر ئىكەن، مائارىپ نازارىتى 10 لىرا دىگەن بولسا، مەن 15 لىرا بېرەي دېدىم.

ياق، بولمايدۇ، ساڭا دىگەندەك بۇ مېنىڭ ئەمەس، مېنىڭ بولسا ئىدى، ساڭا بېرىۋېتەتتىم. ئىگىسى چوقۇم 30 لىراغا ساتمەن، دەيدۇ. ئەگەر ئالىمىڭ ئىگىسىگە قايتۇرۇپ بېرىمەن، دېدى كىتابپۇرۇش.

ئىگىسى كىم؟ دەپ سورىدىم،

ياشاغان بىر خانىم، كونا مالىيە نازىرى نازىق پاشانىڭ ئائىلىسىدىكىلەردىن بىرى. پاشا بۈكىتابنى ئۇ خانىمغا بەرگەندە<> قارا، مەن ساڭا بىر كىتاب بېرىمەن، ياخشى ساقلا! قىسلىپ قالساڭ كىتابپۇرۇشلارغا ئاپىرىپ سات. 30 ئالتۇن لىراغا يارايدۇ، بىر پۇل كەم بولسا بولمايدۇ>>! دەپتىكەن. 30 لىرا دېگەن بۇسۇز بۇ خانىمنىڭ قۇيۇلۇپ قاپتىكەن. بولمىسا ئۇ بىر بىچارە خوتۇن ئىكەن، ئالساڭ بىر ئايالغا قىلغان ياخشىلىق بولۇپ قالدى، دېدى.

شۇنداق، ئەمدى ئىشنىڭ ماھىيىتى ئۆزگەردى. بىر ئايالغا ياخشىلىق قىلىش ساۋاب. خوپ، قوبۇل قىلدىم، دېدىم. دە، كىتابنى ئالدىم.

لېكىن شۇزامان<>: يېنىمدا ئارانلا 15 لىرا پۇلۇم بار. ئۆيگە بېرىپ پۇل ئەپكىلەي، دېسەم، كىتاب دۇكاندا قالدى، باشقا بىرى كېلىپ كىتابنى سورىسا، كىتابپۇرۇش كۆپرەك پۇل تەمە قىلىپ ئۇنىڭغا بۇ كىتابنى كۆرسىتىدۇ. ئۇ ئادەم كىتابنى ئېلىپ كېتىدۇ، كىتابنىڭ پۇلىنىڭ يېرىمىنى بېرىپ، يېرىمىنىڭ ئەتە بېرەي دېسەم ئۇنىمايدۇ، دەپ ئويلۇدۇم ۋە ئىچىمدە، <<ئاللاھ ئىگەم، ماڭا بىر دوست ئەۋەتكىن، ماڭا ياردەم قىلسۇن، مېنى بۇ كىتابتىن ئايرىما>>! دەپ ئاللاھقا يالۋۇردۇم. ئىككى مىنۇتتىن كېيىن كونا دوستلىرىمدىن دارىلاۋۇننىڭ ئەدەبىيات مۇئەللىمى فائىك رىشات بەي دۇكاننىڭ ئالدىدىن ئۆتۈپ قالدى.

ئۇنى دەرھال چاقىردىم ۋە ئاستاغىنە: «يا ئاللاھ، ماڭا 20 لىرا بېرىپ تۇر» دېدىم. ئۇ يانچۇقنى ئاختۇرۇپ 10 لىرا چىقىرىپ، ماڭا بەردى ۋە<<قالغىنىنى ھازىر ئۆيگە يۈگۈرۈپ بېرىپ ئەپكىلەي>> دېدى. مەن كىتابچىنىڭ دۇكانىدا خوشاللىقىمنى زورىغا بېسىپ ئولتۇردۇم.

بىر نەچچە مىنۇتتىن كېيىن فائىك رىشات بەي كەلدى ۋە پۇلنى بەردى. 30 لىرانى كىتابپۇرۇش بۇرھان بەيگە بەردىم. بۇرھان بەي:

مېنىڭ نېسۋەم يوقمۇ؟ دېدى.

ئۇنىڭغا ئۈچ لىرا بەردىم- دە، خوشلاشتىم، دۇكاندىن چىقتۇق. رىشات بەي بىلەن گەپلەشكەچ بازاردىن چىقىپ كەتتۇق. لېكىن ئارقىمىزغا قاراپ قوياتتىم، چۈنكى، <<ئەجەبا، بۇرھان بەي كىتابنى ساتقىنىغا پۇشايىمان قىلىپ، ئارقىمىزدىن قوغلاپ كېلەرمۇ؟>> دەپ قورقاتتىم. دېگەن بىلەن ئۇ ئارقىمىزدىن كەلمىدى.

ئاخىر<< ئۆھ، ئەلەمدۇلىللا شۇكۇر>> دېدىم.

كىتابنى ئېلىپ ئۆيگە كەلدىم. يېيىشنى، ئىچىشنى پۈتۈنلەي ئۇنتۇدۇم. بىر نەچچە سائەت ئانالىز قىلىش بىلەن ئاۋارە بولدۇم. دوستلار، سىلەرگە شۇنى ئېيتايكى، بۇ كىتاب ئەمەس، تۈركىستان مەملىكىتىدۇر، تۈركىستانلا ئەمەس، پۈتۈن جاھاندىۇر. تۈركىي خەلقلەر، تۈركىي تىللار بۇ كىتابنىڭ سايىسىدا باشقىچە روناق تاپىدۇ. ئەرەب تىلى ئۈچۈن سەيىبۇيىنىڭ كىتابى قانچىلىك قىممەتلىك بولسا، بۇ كىتاب تۈركىي تىللار ئۈچۈن شۇنچىلىك قىممەتلىكتۇر. تۈركىي تىللاردا ھازىرغىچە بۇنىڭدەك بىر كىتاب يېزىلمىغان. بۇ كىتابقا ھەقىقىي باھا قويۇشقا توغرا كەلسە، جاھاننىڭ خەزىنىلىرى كار قىلمايدۇ.

بۇ كىتاب بىلەن ھەزرىتى يۈسۈپ ئارىسىدا بىر ئوخشاشلىق بار. يۈسۈپنى قېرىنداشلىرى بىر قانچە تەڭگىگە سېتىشتى، بىراق ئۇ كېيىن مىسىردا ئۆزىنىڭ ئېغىرلىقىغا تەڭ گۆھەرگە سېتىلدى. بۇ كىتابنىمۇ بۇرھان ماڭا 30 لىراغا ساتتى. بىراق مان بۇنى بىر نەچچە ھەسسە ئېغىرلىقتىكى ئالماس، بىرلىيانتقىمۇ بەرمەيمەن...

ئوتتۇرا ئاسىيا مەدەنىيەت تارىخى - قۇجۇ

بوستانغا يوللىغۇچى: ياۋۇز

ئاپتۇرى: جاڭ گۇاڭدا

1. قۇجۇ

تەڭرىتاغ تاغ تىزمىسىنىڭ شەرقىي قىسمى رايونىغا جايلاشقان تۇرپان رايونىنىڭ يەر كۆلىمى 50147 كىۋادىرات كىلومېتىر بولۇپ، بۇنىڭ ئىچىدىكى 4050 كىۋادىرات كىلومېتىر يەر دېڭىز يۈزىدىن تۆۋەن ئورۇندا تۇرىدۇ. تۇرپاندىكى ئەڭ پەس جاي ئايدىڭ كۆل دېڭىز يۈزىدىن 156 مېتىر پەستە بولۇپ، جەنۇب تەرىپى چۆل تاغ بىلەن، شىمال تەرىپى بوغدا تېغى بىلەن چېگرىلىنىپ تۇرىدۇ. بۇ ئەگرى - بۈگرى ئىگىز - پەس تاغلارغا يىللار بويى يىغىلغان قار - مۇزلار ئېرىگەندىن كېيىن ئويمانلىقنىڭ شىمالىي ۋە ئوتتۇرا قىسىملىرىدىكى ھەرقايسى بوستانلىقلارنى سۇغۇرىدۇ. ئاستانە كەنتىنىڭ شىمالى ۋە يارغول قەدىمقى شەھىرىنىڭ خەندەكلىرىدىن بايقالغان تاش قوراللار ۋە ساپال بۇيۇملار بۇ يەردە تۆت مىڭ يىللار بۇرۇنلا ئىنسانلارنىڭ ياشىغانلىقىنى چۈشەندۈرۈپ بېرىدۇ. نۇرغۇن ئەسىرلەردىن بېرى بۇ مۇنبەت، گۈزەل ھەم ئىنسانلارنىڭ ئولتۇراقلىشىشىغا ناھايىتى ماس كېلىدىغان بۇ بوستانلىقنىڭ نامى تەرەپ - تەرەپكە تارقىلىپ كەلگەن.

بۇ رايوننىڭ پايدىلىق تەبىئىي مۇھىتى ۋە ئىستراتېگىيىلىك ئورنى نۇرغۇنلىغان ئۇلۇسلارنىڭ دىققىتىنى تارتىپ كەلگەنلىكى ئۈچۈن ئۇ ئوخشاش بولمىغان مەدەنىيەتلەرنىڭ ئۇچرىشىدىغان ئورنى بولۇپ قالغان. قوشلار (车师人) تۇرپان ئويمانلىقىدىكى ئەڭ دەسلەپكى ئاھالىلەر بولۇپ ھىساپلىنىدۇ؛ ئۇلارمۇ قارا شەھەردىكى ئاڭلىقلارغا (焉耆人) ئوخشاش ھىندى ياۋروپا تىل سېستىمىسىنىڭ بىر خىل شىۋىسىدە سۆزلەشكەن بولۇشى مۇمكىن. سى ماچيەننىڭ « تارىخى خاتىرىلەر » ۋە بەن گۇنىڭ « خەننامە » دىگەن ئەسىرىدىكى خاتىرىلەرگە قارىغاندا، قوشلار ” كىڭىز چېدىرلاردا ئولتۇرۇپ، ئوت سۇ قوغلىشىپ كۆچۈپ يۈرۈيدىغان ھەم تېرىقچىلىق قىلىشنى بىلىدىغان “ خەلق ئىدى. مىلادىيەدىن بۇرۇنقى 200 - يىلى تۇرپان شىمالدا ” ئوقىيالىق چەۋەنداز “ بولغان ھۇنلارنىڭ 3000 كىشىلىك بىر قەبىلىسى بىلەن « تارىخى خاتىرىلەر » 123 - جىلد « پەرغانە تەزكىرىسى »، جەنۇبتا بۇ رايوندىكى ئەسلى ئاھالىلەر قۇرغان شەھەر دۆلەتلىرى بىلەن چېگرىلىناتتى، شەرقتە چاڭئەننى (ھازىرقى شىئەن شەھىرى) مەركەز قىلغان غەربىي (ئالدىنقى) خەن سۇلالىسى (مىلادىيەدىن بۇرۇنقى 206 - يىلىدىن مىلادىيە 24 - يىلىغىچە مەۋجۇت بولغان) بىلەن چېگرىلانغان. مىلادىيەدىن بۇرۇنقى 108 - يىلى خەن سۇلالىسى جاۋ پونۇنى 700 كىشىلىك ئاتلىق قوشۇن بىلەن ئەۋەتىپ قوشنى بويىسۇندۇرغان ①. لېكىن قوشلار ئولتۇرۇشلۇق بولغان تۇرپان رايونى يەنىلا ھۇنلارنىڭ ھۆكۈمرانلىقى ئاستىدا تۇرىۋاتقان بولۇپ، بۇ ھۇنلار بىلەن خەن سۇلالىسىنىڭ كونتروللۇق ھوقۇقىنى تالىشىش كۈرىشىنى كەلتۈرۈپ چىقارغان. مىلادىيەدىن بۇرۇنقى 99 - يىلىدىن 60 - يىلىغىچە بولغان بۇ مەزگىل، جۇڭگو تارىخىدا ” قوشنى بەش قېتىم تارتىۋېلىش “ دەپ ئاتالغان « خەننامە » 96 - جىلد « غەربىي يۇرت تەزكىرىسى ». ئەڭ ئاخىرىدا مىلادىيەدىن بۇرۇنقى 60 - يىلى خەن سۇلالىسى بۇ رايوننى تارتىۋېلىپ، جېڭ جىنى غەربىي يۇرتنىڭ تۇنجى قورۇقچى بەگلىكىگە تەيىنلىدى.

شۇندىن كېيىنكى 70 يىلدا خەن سۇلالىسى بۇ رايوننى مۇستەھكەم تۇتۇپ تۇردى ھەم ئۇلارنىڭ مەدەنىيىتى بۇ رايوندا كۆرۈنەرلىك ئىز قالدۇردى. بۇ رايون “ ئالدى قوش ” ۋە “ ئارقا قوش ” قا بۆلىنىدىغان بولۇپ، ئالدى قوش يارغولنى مەركەز قىلغان ھالدا ئويمانلىققا جايلاشقان بولۇپ، ئارقا قوش بولسا تەڭرىتاغ تاغ تىزمىسىنىڭ شەرقىي تارمىقى بولغان بوغدا تېغىنىڭ شىمالىغا جايلاشقان. مىلادىيەدىن بۇرۇنقى 48 - يىلى خەن سۇلالىسى ھازىرقى شىنجاڭدىكى تۇرپاننىڭ شەرقىي جەنۇبىدىكى 30 كىلومېتىر كېلىدىغان جايدىكى ئالدى قوش دۆلىتىدىكى قۇجۇدا (高昌) ۋۇجى چېرىكچى بېگى تەسىس قىلغان ② . ۋۇجى چېرىكچى بېگىنىڭ ئاساسلىق ۋەزىپىسى ئالدى بىلەن ئوتتۇرا تۈزلەڭلىكتىن كەلگەن قوشۇنلارغا قوماندانلىق قىلىش، ئاندىن قالسا بوز يەر ئۆزلەشتۈرۈش ئىشلىرىنى باسقۇرۇپ، خەن سۇلالىسىنىڭ غەربىي يۇرتتىكى قوشۇنلىرى ۋە بۇ رايونلار ئارىسىدا مېڭىپ يۈرىدىغان ئەلچىلىرىنى يىمەكلىك بىلەن تەمىنلەش ئىدى. يۈەنشى يىللىرىدا (مىلادىيە 1 - 5 - يىللار)، ۋۇجى چېرىكچى بېگى شۇ پۇنىڭ “ يېڭى شىمالىي يول ” نى ئېچىشى بىلەن، دۇنخۇاڭدىكى چېگرا ئېغىزى بولغان قاش قوۋۇقتىن قوشقىچە بولغان ئارىلىق زور دەرىجىدە قىسقاردى ③ . قۇمۇلدىن ئۆتۈدىغان بۇ بىۋاسىتە يولنىڭ ئېچىلىشى بىلەن تۇرپان خەنزۇلارغا نىسبەتەن بۇرۇنقىدىنمۇ مۇھىم ئورۇنغا ئۆتتى.

مىلادىيە I ئەسىردە، خەن سۇلالىسى بىلەن ھۇنلار تۇرپاننى كۆپ قېتىم ئۆۋەتلىشىپ كونترول قىلدى. مىلادىيە 73 - يىلىدىن كېيىن، بولۇپمۇ شەرقىي (كېيىنكى) (خەن) (مىلادىيە 24 - يىلىدىن 220 - يىلىغىچە مەۋجۇت بولغان) سۇلالىسى سەركەردىسى بەن چاۋ پۈتكۈل تارىم ئويمانلىقىنى خەن سۇلالىسىنىڭ ھۆكۈمرانلىقى ئاستىغا كىرگۈزگەندىن كېيىن، قوش يەنە بىر قېتىم خەن سۇلالىسىنىڭ ھۆكۈمرانلىقى ئاستىغا كىردى. قوشنىڭ بويسۇندۇرۇلىشى بىلەن شەرقىي خەن سۇلالىسى ئۈزۈلۈپ قالغىنىغا 60 يىل بولغان قورۇقچى بەگ بىلەن ۋۇجى چېرىكچى بېگىنى يېڭىۋاشتىن ئەسلىگە كەلتۈردى. تېخىمۇ كۆپ خەن سۇلالىسى قوشۇنلىرى بۇ رايونغا ئورۇنلىشىپ، يېڭىدىن ئېچىلغان زېمىن تېخىمۇ كېڭەيدى. بەن چاۋنىڭ ئوغلى بەن يۈڭ 123 - يىلى غەربىي يۇرتنىڭ دورغاپلىقىغا تەيىنلەنگەندىن كېيىن، ئۇ ئۆزىنىڭ قوشۇنلىرىنى تۇرپان ئويمانلىقىنىڭ مەركىزىدىكى، قۇجۇدىن ئانچە يىراق بولمىغان لۈكچۈنگە ئورۇنلاشتۇردى. ئوتتۇرا تۈزلەڭلىك ۋە خېشى كارىدورىدىن كەلگەن خەن سۇلالىسىدىكى خەنزۇلار تەدرىجى ھالدا قوشلار بىلەن ئارىلىشىشقا باشلىدى. ساۋ جەمەتى قۇرغان ۋېي سۇلالىسى (مىلادىيە 220 - 265 - يىللار) ۋە غەربىي جىن سۇلالىسى (مىلادىيە 265 - 316 - يىللار) دەۋرىدە، ۋۇجى چېرىكچى بېگىنىڭ “ ئەمىنلەشتۈرۈش ” سىياسىتىنىڭ داۋاملىشىشىنىڭ تۈرتكىسىدە قوش بەگلىكى ئاساسىي جەھەتتىن جۇڭگوغا سادىق بولۇپ كەلدى، ۋېي جىن دەۋرلىرىدە “ قۇجۇ لەشكەرلىرى ” دەپ ئاتالغانلار بەلكىم قوشلار بىلەن خەنزۇ كۆچمەنلىرىدىن تەشكىللەنگەن يەرلىك قوشۇن بولۇشى مۇمكىن.

قۇجۇ ئايمىقى دەۋرى (مىلادىيە 327 - 460 - يىللار)

- 316 يىلى غەربىي جىن سۇلالىسىنىڭ يىمىرىلىشى بىلەن جۇڭگونىڭ كۈچلىرىنىڭ بۆلۈنىشىنى كەلتۈرۈپ چىقاردى. 327 - يىلى يەرلىك ھاكىمىيەت ئالدىنقى لياڭ سۇلالىسىدىكى جاڭ جۈن

قۇجۇنى ئىگەللەپ، تۇرپاننى يالغۇز ئىگەللەشۋالىقچى بولغان ۋۇجى چېرىكچى بەگ جاۋ جېنى تىرىك تۇتۇۋالدى. شۇ يىلى جاڭ جۈن قۇجۇدا ئايماق تەسىس قىلىپ قۇجۇ ۋە لۈكچۈنى باشقۇردى. تۇرپان ئۆيمانلىقى ۋە بوز يەر تۈزلەشتۈرۈش رايونى ئالدىنقى لياڭنىڭ بىر ئايىمى بولۇپ قالدى. خېشى كارىدورىدىكى ھاكىمىيەت ئالمىشىشقا ئەگىشىپ، بۇ ئايماقنىڭ ھاكىمىيىتىدىمۇ ئۆزگىرىش بولدى. خاندانلىقلارنىڭ قىسقا مۇددەت ئىچىدە ئارقا-ئارقىدىن ئالمىشىشى بىلەن 439 - يىلى شىمالىي ۋېي سۇلالىسى (386 - 534 - يىللار) شىمالىي لياڭ سۇلالىسىنى (397 - 439 - يىللار) مەغلۇپ قىلدى. شىمالىي لياڭنىڭ خان جەمەتىدىن بولغان ۋۇ ۋېي بىر تۈمەن تۈتۈندىن ئارتۇق پۇقرالارنى باغلاپ دۇنخۇاڭ ئارقىلىق غەربكە كۆچۈپ پىشامشانغا كەلدى. 442 - يىلى ۋۇ ۋېي قۇجۇنى ئىگەللەپ كېيىنكى يىلى ئۆزىنى لياڭ پادىشاھى دەپ ئاتاپ خېشى كارىدورىدا مۇستەقىل بولغان يەرلىك ھاكىمىيەت قۇردى.

448 - يىلى ۋۇ ۋېينىڭ قېرىندىشى ئەن جۇ يارغۇلىنى كونتىرول قىلىپ، ئەڭ ئاخىرىدا ئالدىنقى قوش ھاكىمىيىتىنى يوقاتتى؛ قوشلارنىڭ قالغان ئادەملىرى غەربكە كۆچۈپ ئاڭنىغا كەتتى. شۇندىن باشلاپ تۇرپاننىڭ سىياسىي، ئىقتىسادىي ۋە مەدەنىيەت مەركىزىيلىرىدىن قۇجۇغا يۆتكەلدى. خەن سۇلالىسىدىن باشلاپ تۇرپان رايونىدا پائالىيەت ئېلىپ بارغان قوشلارمۇ شۇندىن باشلاپ تارىخ سەھنىسىدىن يوقالدى. 460 - يىلى، ئەن جۇ ④ جۇجانلارنىڭ بىر قېتىملىق تاجاۋۇزىدا ئۆلتۈرۈلدى. بىر تۈمەن تۈتۈندىن ئارتۇق خەنزۇ ئاھالىسى قۇجۇدا ئولتۇراقلاشقانلىقتىن ھاكىمىيەت ئاساسى مۇستەقىل ئىگىزلىكىدە بولغان جۇجانلار بۇ يەرگە بىۋاسىتە ھۆكۈمرانلىق قىلىشنى تەسلىكىنى بايقىغاچقا، بىر قورچاق خەنزۇ پادىشاھ خەن بوجۇنى يۆلەپ تۇرغۇزدى ⑤. خەن بوجۇنىڭ ھۆكۈمرانلىقى تۇرپان ئۆيمانلىقىنىڭ ھۆكۈمدارلىرىنىڭ پادىشاھ ئاتىلىش دەۋرىنىڭ باشلانغانلىقىنىڭ بەلگىسى بولۇپ قالدى.

گەرچە تۇرپان ئۆيمانلىقى ئوتتۇرا تۈزلەڭلىكنىڭ غەربىدىكى ناھايىتى يىراق يەر بولسىمۇ، لېكىن ئۇ خېشى يەرلىك ھاكىمىيىتى ھۆكۈمرانلىقىدىكى قۇجۇ ئايىمى دەۋرىدە، خەنزۇ مەدەنىيىتىنىڭ كۈچلۈك تەسىرىگە ئۇچرىدى. ئۇنىڭ سىياسىي ۋە ھەربىي تۈزۈلمىسى ئوتتۇرا تۈزلەڭلىكنىڭكى بىلەن ئوخشايتتى. مەسىلەن، ئېسىلدا پومىشچىكلار ئوتتۇرا تۈزلەڭلىكتە دەۋر سۈرۈۋاتقان چاغدا، باي ھەم قۇدرەتلىك جەمەتلەرمۇ تۇرپانغا ھۆكۈمرانلىق قىلدى. بۇندىن باشقا ۋۇجى چېرىكچى بەگ تۈزۈمىنىڭ ئۇزاق مەزگىلىك تەسىرى ئارقىسىدا، ھەربىيلەر بىلەن ئاۋام خەلقىنىڭ ئورنىدا ئانچە چوڭ پەرق مەۋجۇت بولمىدى. ئوتتۇرا تۈزلەڭلىكتىكى ئاۋام خەلق ۋە ھەربىيلەر چاقىرىق ياكى ئەۋەتىلىش بىلەن يەرلىك خەلق بىلەن بىرلىكتە قۇجۇ ئايىمىنىڭ قوشۇنىنى تەشكىل قىلىپ، چېگرا رايونلارنى قوغداش ۋە يول، ئۆستەڭ قۇرۇپ تۇرپاننى تەرەققى قىلدۇردى ۋە گۈللەندۈردى.

قۇجۇ خانلىقى دەۋرى (460 - 640 - يىللار)

460 - يىلى جۇجانلار يۆلەپ قۇرغان خەن جەمەتى بىر قورچاق ھاكىمىيەت ئىدى. 485 - يىلى ئىچكى توقۇنۇش جۇجانلارنىڭ كۈچىنى ئاجىزلاشتۇرۇۋەتتى، قۇجۇ بۇ پۇرسەتتىن پايدىلىنىپ ئۇلارنىڭ ھۆكۈمرانلىقىدىن قۇتۇلدى. لېكىن ھەر خىل كۆچمەن چارۋىچى قەبىلىلەر يەنى جۇجانلار، قاڭقىللار ۋە ئېفتالىتلار قۇجۇنى كونتىرول قىلىش ھوقۇقىنى تالاشتى، خەن جەمەتىنىڭ مۇستەقىللىقى

ناھايتى قىسقا بولدى. 491- يىلى يايلاق دۇنياسىدىكى بىر قۇدرەتلىك مىللەت قاڭقىلار بۇ ھاكىمىيەتنى يوقاتتى. قۇجۇ خانلىقىغا دۇنخۇاڭلىق جاڭ مېڭمىڭ قۇجۇ خانى بولدى. بىرنەچچە يىلدىن كېيىن جاڭ مېڭمىڭ ئۆز ئادەملىرى تەرىپىدىن ئۆلتۈرۈلۈپ ما رۇ خان بولدى. ما رۇ ئۇزۇن ۋاقىت قۇجۇدا قامىلىپ قالغاچقا 497- يىلى شىمالىي ۋېي سۇلالىسىغا ئەلچى ئەۋەتىپ خانلىقنى ئىچكىرىگە كۆچۈرۈشنى تەلەپ قىلدى. بۇ يەرلىك خەلقنىڭ نارازىلىقىنى قوزغىدى. قاڭقىلار ما رۇنى ئۆلتۈرۈپ، چۇ جيانى خان قىلىپ تىكلەپ قۇجۇنى پايتەخت قىلىپ بېكىتتى. چۇجيا ناھايتى ئېھتىيات بىلەن قۇرۇپ چىققان قۇجۇ خانلىقى گەرچە دائىم دىگىدەك شىمالدىكى كۆچمەن چارۋىچى مىللەتلەر پاراكەندىچىلىكى ۋە ھوقۇق تالاشقۇچىلارنىڭ قورشاپ ھۇجۇم قىلىشىغا ئۇچراپ تۇرغان بولسىمۇ 138 يىل (502 - 640 - يىللار) مەۋجۇت بولۇپ تۇرۇپ، يەرلىك ھاكىمىيەتلەر ئىچىدە ئەڭ ئۇزۇن ۋاقىت مەۋجۇت بولۇپ تۇردى.

چۇ جەمەتى ھۆكۈمرانلىقىدىكى قۇجۇنىڭ زېمىنى شەرقتىن غەربكە 300 چاقىرىم، جەنۇبتىن شىمالغا 500 چاقىرىم («جۇنامە» 50- جىلد «قۇجۇ تەزكىرىسى») «بولۇپ، 8000 تۈتۈن ئاھالە بولۇپ، ئومۇمىي ئاھالىسى تەخمىنەن 30 مىڭ ئىدى. قۇجۇ غەربىي يۇرتتىكى بوستانلىقلار ئىچىدىكى ئەڭ قۇدرەتلىك، مەدەنىيىتى ئەڭ ئىلغار بولغان شەھەر دۆلىتى ئىدى. يېقىنقى يىللاردا ئالىملارنىڭ تۇرپاندىن بايقالغان ۋەسقىلەرنى تەتقىق قىلىشىدىن مەلۇم بولۇشىچە نۇرغۇنلىغان يىلنامىلەر (يۈەنخې، چېڭپىڭ، لوڭشىڭ قاتارلىقلار) جۇڭگونىڭ رەسمىي تارىخىدا كۆرۈلمەيدۇ، بۇ بايقالماقچى قۇجۇ خانلىقى دەۋرىدىكى بىر قاتار سىياسىي ئۆزگىرىشلەرنى ئېنىقلاشقا پايدىلىق. تەپسىلىي ئىلمىي تەتقىقاتلارغا ئاساسلىنىپ چۇ جەمەتى ھۆكۈمرانلىقى ئاستىدىكى قۇجۇ خانلىقىنىڭ يىلنامىسىنى رەتلەپ چىقىش مۇمكىن. ⑥

بۇ خانلىق بايلىق، ھوقۇق ۋە ئۆزئارا تۇققانچىلىق مۇناسىۋىتى بار يەرلىك جەمەتلەر تەرىپىدىن كونترول قىلىنغان ئىدى. چۇ جەمەتىدىن باشقا ئەڭ كۆزگە كۆرۈنەرلىك بولغان جەمەتلەردىن جاڭ جەمەتى، فەن جەمەتى، يىن جەمەتى، ما جەمەتى، شى جەمەتى ۋە شىن جەمەتى قاتارلىقلار بار ئىدى. بۇ دەۋرنىڭ باشلىرىدا قۇجۇدىن ئىبارەت بۇ كىچىك دۆلەت قاڭقىللىرىنىڭ تەھدىتىگە ئۇچراپ تۇراتتى. تۈرك خانلىقى ئۈزلۈكسىز قۇدرەت تېپىپ، جۇجىلارنى بويسۇندۇرۇپ، شىمالدىكى چۆللۈك رايونىنى كونترول قىلدى. قۇجۇ خانلىقىمۇ تۈرك خانلىقىغا بېقىنغاچقا بىرنەچچە تۈرك شاھزادىلىرى قۇجۇ خان جەمەتىدىكىلەر بىلەن نىكاھلاندى. لېكىن VII ئەسىرنىڭ باشلىرىدا تۈرك خانلىقى ئاجىزلىشىشقا باشلاپ قۇجۇدا تۇراقلىقلىرى ھۆكۈمران ئورۇنغا چىقتى.

چۇ بويى ھۆكۈمرانلىقى دەۋرىدە قۇجۇ خانلىقى بىلەن سۈي سۇلالىسى (581 - 618 - يىللار) يېقىن مۇناسىۋەت ئورنىتىپ، خەنزۇلاشتۇرۇش سىياسىتىنى ئاكتىپلىق بىلەن ئىجرا قىلدى. بۇ باشقا چوڭ جەمەتلەرنىڭ نارازىلىقىنى قوزغاپ بىر قېتىملىق سىياسىي ئۆزگىرىشنى كەلتۈرۈپ چىقاردى. ئىسيانچىلارنىڭ ھاكىمىيىتى 6 يىل داۋاملاشتى، كېيىن جاڭ جەمەتىنىڭ ياردىمى ئارقىسىدا چۇ جەمەتى قايتا تىرىلدى، جاڭ جەمەتى ئەۋلاتىمۇ ئەۋلات قۇدىلىشىش نەتىجىسىدە چۇ جەمەتى بىلەن زىچ بىرلىشىپ كەتكەن ئىدى. تاڭ سۇلالىسى (618 - 907 - يىللار) شىمال ۋە غەربتىكى كۆچمەن چارۋىچىلار ئۈستىدىن بىر قاتار ھەربىي غەلىبىلەرنى قولغا كەلتۈرۈپ 630 - يىلى شەرقىي تۈرك

خانلىقنى يوقاتتى. ئەسلىدە شەرقىي تۈرك خانلىقىغا تەۋە بولغان قۇمۇل (ئېۋىرغول)دىكى 7 شەھەر تاڭ سۇلالىسىگە قوشۇلدى. قۇجۇ خانى چۈ ۋېنتەي ئۆزىنىڭ خانلىقىنىڭ غەربىي يۇرتتا ئىكەنلىكى ۋە تاڭ سۇلالىسىنىڭ غەربكە يۈرۈش قىلىشتەك قارا نىيىتىدىن قورققانلىقى ئۈچۈن غەربىي تۈركلەر بىلەن كېلىشىم ئىمزالاپ تاڭ سۇلالىسىگە قارشى تۇردى. لېكىن تاڭ سۇلالىسى ھۇجۇم قىلغان چاغدا غەربىي تۈركلەر ئاۋال تەسلىم بولدى؛ 640 - يىلى قۇجۇ خانلىقىنىڭ ھۆكۈمدارلىرىمۇ بويسۇندى. 100 يىلدىن ئارتۇق داۋاملىشىپ، 10 نەچچە ئەۋلات داۋاملاشقان چۈ جەمەتىنىڭ قۇجۇدىكى ھۆكۈمرانلىقى مۇشۇنىڭ بىلەن ئاخىرلاشتى. تاڭ سۇلالىسى ھۆكۈمىتى غەربىي ئايماق تەسىس قىلىپ، يارغولدا ئەنشى قورۇقچى بەگ مەھكىمىسىنى تەسىس قىلدى. ⑦ شۇندىن كېيىنكى 152 يىلدا (640 - 792 - يىللار) تۇرپان تاڭ سۇلالىسىنىڭ بىۋاسىتە ھۆكۈمرانلىقىدا بولدى. قۇجۇ خانلىقى دەۋرى (460 - 640 - يىللار)

- 460 يىلى جۇجىلار يۆلەپ قۇرغان خەن جەمەتى بىر قورچاق ھاكىمىيەت ئىدى. 485 - يىلى ئىچكى توقۇنۇش جۇجىلارنىڭ كۈچىنى ئاجىزلاشتۇرۇۋەتتى، قۇجۇ بۇ پۇرسەتتىن پايدىلىنىپ ئۇلارنىڭ ھۆكۈمرانلىقىدىن قۇتۇلدى. لېكىن ھەر خىل كۆچمەن چارۋىچى قەبىلىلەر يەنى جۇجىلار، قاڭقىللار ۋە ئېفتالتلار قۇجۇنى كونترول قىلىش ھوقۇقىنى تالاشتى، خەن جەمەتىنىڭ مۇستەقىللىقى ناھايىتى قىسقا بولدى. 491 - يىلى يايلاق دۇنياسىدىكى بىر قۇدرەتلىك مىللەت قاڭقىللار بۇ ھاكىمىيەتنى يوقاتتى. قۇجۇ خانلىقىغا دۇنخۇاڭلىق جاڭ مېڭىڭ قۇجۇ خانى بولدى. بىرنەچچە يىلدىن كېيىن جاڭ مېڭىڭ ئۆز ئادەملىرى تەرىپىدىن ئۆلتۈرۈلۈپ ما رۇ خان بولدى. ما رۇ ئۇزۇن ۋاقىت قۇجۇدا قامىلىپ قالغاچقا 497 - يىلى شىمالىي ۋېي سۇلالىسىغا ئەلچى ئەۋەتىپ خانلىقنى ئىچكىرىگە كۆچۈرۈشنى تەلەپ قىلدى. بۇ يەرلىك خەلقنىڭ نارازىلىقىنى قوزغىدى. قاڭقىللار ما رۇنى ئۆلتۈرۈپ، چۈ جىيانى خان قىلىپ تىكلەپ قۇجۇنى پايتەخت قىلىپ بېكىتتى. چۈجىا ناھايىتى ئېھتىيات بىلەن قۇرۇپ چىققان قۇجۇ خانلىقى گەرچە دائىم دىڭدەك شىمالدىكى كۆچمەن چارۋىچى مىللەتلەر پاراكەندىچىلىكى ۋە ھوقۇق تالاشقۇچىلارنىڭ قورشاپ ھۇجۇم قىلىشىغا ئۇچراپ تۇرغان بولسىمۇ 138 يىل (502 - 640 - يىللار) مەۋجۇت بولۇپ تۇرۇپ، يەرلىك ھاكىمىيەتلەر ئىچىدە ئەڭ ئۇزۇن ۋاقىت مەۋجۇت بولۇپ تۇردى.

چۈ جەمەتى ھۆكۈمرانلىقىدىكى قۇجۇنىڭ زېمىنى شەرقتىن غەربكە 300 چاقىرىم، جەنۇبتىن شىمالغا 500 چاقىرىم («جۇنامە» 50 - جىلد «قۇجۇ تەزكىرىسى» («بولۇپ، 8000 تۈتۈن ئاھالە بولۇپ، ئومۇمىي ئاھالىسى تەخمىنەن 30 مىڭ ئىدى. قۇجۇ غەربىي يۇرتتىكى بوستانلىقلار ئىچىدىكى ئەڭ قۇدرەتلىك، مەدەنىيىتى ئەڭ ئىلغار بولغان شەھەر دۆلىتى ئىدى. يېقىنقى يىللاردا ئالىملارنىڭ تۇرپاندىن بايقالغان ۋەسقىلەرنى تەتقىق قىلىشىدىن مەلۇم بولۇشىچە نۇرغۇنلىغان يىلنامىلەر (يۈەنخې، چېڭپىڭ، لوڭشېڭ قاتارلىقلار) جۇڭگونىڭ رەسمىي تارىخىدا كۆرۈلمەيدۇ، بۇ بايقالمايلا قۇجۇ خانلىقى دەۋرىدىكى بىر قاتار سىياسىي ئۆزگىرىشلەرنى ئېنىقلاشقا پايدىلىق. تەپسىلىي ئىلمىي تەتقىقاتلارغا ئاساسلىنىپ چۈ جەمەتى ھۆكۈمرانلىقى ئاستىدىكى قۇجۇ خانلىقىنىڭ يىلنامىسىنى رەتلەپ چىقىش مۇمكىن. ⑥

بۇ خانلىق بايلىق، ھوقۇق ۋە ئۆزئارا تۇققانچىلىق مۇناسىۋىتى بار يەرلىك جەمەتلەر تەرىپىدىن

كونترول قىلىنغان ئىدى. چۈجەمەتىدىن باشقا ئەڭ كۆزگە كۆرۈنەرلىك بولغان جەمەتلەردىن جاڭ جەمەتى، فەن جەمەتى، يىن جەمەتى، ما جەمەتى، شى جەمەتى ۋە شىن جەمەتى قاتارلىقلار بار ئىدى. بۇ دەۋرنىڭ باشلىرىدا قۇجۇدىن ئىبارەت بۇ كىچىك دۆلەت قاڭقىللارنىڭ تەھدىتىگە ئۇچراپ تۇراتتى. تۈرك خانلىقى ئۆزلۈكسىز قۇدرەت تېپىپ، جۇجىلارنى بويسۇندۇرۇپ، شىمالدىكى چۆللۈك رايونىنى كونترول قىلدى. قۇجۇ خانلىقىمۇ تۈرك خانلىقىغا بېقىنغاچقا بىرنەچچە تۈرك شاھزادىلىرى قۇجۇ خان جەمەتىدىكىلەر بىلەن نىكاھلاندى. لېكىن VII ئەسىرنىڭ باشلىرىدا تۈرك خانلىقى ئاجىزلىشىشقا باشلاپ قۇجۇدا تۇراقىيلىرى ھۆكۈمران ئورۇنغا چىقتى.

چۈ بويى ھۆكۈمرانلىقى دەۋرىدە قۇجۇ خانلىقى بىلەن سۈي سۇلالىسى (581-618 - يىللار) يېقىن مۇناسىۋەت ئورنىتىپ، خەنزۇلاشتۇرۇش سىياسىتىنى ئاكتىپلىق بىلەن ئىجرا قىلدى. بۇ باشقا چوڭ جەمەتلەرنىڭ نارازىلىقىنى قوزغاپ بىر قېتىملىق سىياسىي ئۆزگىرىشنى كەلتۈرۈپ چىقاردى. ئىسيانچىلارنىڭ ھاكىمىيىتى 6 يىل داۋاملاشتى، كېيىن جاڭ جەمەتىنىڭ ياردىمى ئارقىسىدا چۈ جەمەتى قايتا تىرىلدى، جاڭ جەمەتى ئەۋلاتىمۇ ئەۋلات قۇدىلىشىش نەتىجىسىدە چۈ جەمەتى بىلەن زىچ بىرلىشىپ كەتكەن ئىدى. تاڭ سۇلالىسى (907-618) يىللار) شىمال ۋە غەربتىكى كۆچمەن چارۋىچىلار ئۈستىدىن بىرقاتار ھەربىي غەلىبىلەرنى قولغا كەلتۈرۈپ 630 - يىلى شەرقىي تۈرك خانلىقىنى يوقاتتى. ئەسلىدە شەرقىي تۈرك خانلىقىغا تەۋە بولغان قۇمۇل (ئېۋىرغول)دىكى 7 شەھەر تاڭ سۇلالىسىگە قوشۇلدى. قۇجۇ خانى چۈ ۋېنتەي ئۆزىنىڭ خانلىقىنىڭ غەربىي يۇرتتا ئىكەنلىكى ۋە تاڭ سۇلالىسىنىڭ غەربكە يۈرۈش قىلىشتەك قارا نىيىتىدىن قورققانلىقى ئۈچۈن غەربىي تۈركلەر بىلەن كېلىشىم ئىمزا ئالغاندا تاڭ سۇلالىسىگە قارشى تۇردى. لېكىن تاڭ سۇلالىسى ھۇجۇم قىلغان چاغدا غەربىي تۈركلەر ئاۋال تەسلىم بولدى؛ 640 - يىلى قۇجۇ خانلىقىنىڭ ھۆكۈمدارلىرىمۇ بويسۇندى. 100 يىلدىن ئارتۇق داۋاملىشىپ، 10 نەچچە ئەۋلات داۋاملاشقان چۈ جەمەتىنىڭ قۇجۇدىكى ھۆكۈمرانلىقى مۇشۇنىڭ بىلەن ئاخىرلاشتى. تاڭ سۇلالىسى ھۆكۈمىتى غەربىي ئايماق تەسىس قىلىپ، يارغولدا ئەنشى قورۇقچى بەگ مەھكىمىسىنى تەسىس قىلدى. ⑦ شۇندىن كېيىنكى 152 يىلدا (640-792 - يىللار) تۇرپان تاڭ سۇلالىسىنىڭ بىۋاسىتە ھۆكۈمرانلىقىدا بولدى.

يېقىنقى يىللاردا بايقالغان قۇجۇ پۈتۈكلىرى

روسىيەلىك ئارخېئولوگ D. كىلېپىنتىز 1898 - يىلى تۇرپاندا تەكشۈرۈش ئېلىپ بارغاندىن كېيىن، ئەنگىلىيە، گېرمانىيە، ياپونىيە ۋە شىۋىتسارىيەنىڭ بىر قاتار ئارخېئولوگىيە ئەترەتلىرى بۇ رايونغا كېلىپ ئارخېئولوگىيەلىك قېزىش ئېلىپ باردى. مۇناسىۋەتلىك قېزىش دوكلاتلىرى ناھايىتى بۇرۇنلا نەشرىدىن چىقىپ كۆپچىلىككە تونۇش بولۇپ كەتكەچكە، بۇ يەردە كۆپ توختالمايمىز ⑧. 1959 - يىلىدىن بۇيان، جۇڭگو ئارخېئولوگلىرى قۇجۇ قەدىمقى شەھىرىنىڭ شىمالىدىكى قارا خوجا ۋە ئاستاندىكى قەبرىستانلىق رايونلىرىدا ئارخېئولوگىيەلىك قېزىش خىزمىتى بىلەن شۇغۇللاندى. 1959 - يىلىدىن 1975 - يىلىغىچە ئېلان قىلىنغان دوكلاتلارغا ئاساسلانغاندا 13 قېتىم چوڭ كۆلەمدە قېزىش ئېلىپ بېرىلىپ 459. قەدىمقى قەبرىە قېزىلغان، بۇنىڭ ئىچىدىكى 354 ئاستانە قەبرىستانلىق رايونىدىن قېزىلغان. 119 قەبرىنى قېزىش جەريانىدا پۈتۈكلەر بايقالغان. 1586 پارچە خەنزۇچە پۈتۈكلەردىن ⑨، 403 پارچىسىنىڭ دەۋرى چۈ جەمەتى ھۆكۈمرانلىقىدىكى قۇجۇ

خانلىقى دەۋرىنىڭ بولۇپ، 1020 پارچىسى تاڭ دەۋرىگە مەنسۇپ. قېزىلغان 300 قەبرە ئابىدىسىنىڭ ئىچىدىكى نۇرغۇنى چۈجەمەتى دەۋرىگە مەنسۇپ. تۇرپاننىڭ كىلىماتى بەكلا قۇرغاق بولغانلىقتىن، بۇ پۈتۈكلەر ناھايىتى ئۇبدان ساقلانغان بولۇپ، يېزىقلىرى قارىماققا يېڭىدەكلا كۆرۈنىدۇ. بۇ پۈتۈكلەر بىر پۈتۈن گەۋدە بولۇش سېتى بىلەن تۇرپان رايونىنىڭ ئەينى چاغدىكى ئىجتىمائىي، سىياسىي، ئىقتىسادىي ۋە مەدەنىيەت تۇرمۇشىنى بىر مول خاتىرە بىلەن تەمىنلەيدۇ.

بۇ خانلىق بايلىق، ھوقۇق ۋە ئۆزئارا تۇققانچىلىق مۇناسىۋىتى بار يەرلىك جەمەتلەر تەرىپىدىن كونترول قىلىنغان ئىدى. چۈجەمەتىدىن باشقا ئەڭ كۆزگە كۆرۈنەرلىك بولغان جەمەتلەردىن جاڭ جەمەتى، فەن جەمەتى، يىن جەمەتى، ما جەمەتى، شى جەمەتى ۋە شىن جەمەتى قاتارلىقلار بار ئىدى. بۇ دەۋرنىڭ باشلىرىدا قۇجۇدىن ئىبارەت بۇ كىچىك دۆلەت قاڭقىللىرىنىڭ تەھدىتىگە ئۇچراپ تۇراتتى. تۈرك خانلىقى ئۆزلۈكسىز قۇدرەت تېپىپ، جۇجىلارنى بويسۇندۇرۇپ، شىمالدىكى چۆللۈك رايونىنى كونترول قىلدى. قۇجۇ خانلىقىمۇ تۈرك خانلىقىغا بېقىنغاچقا بىرنەچچە تۈرك شاھزادىلىرى قۇجۇ خان جەمەتىدىكىلەر بىلەن نىكاھلاندى. لېكىن VII ئەسىرنىڭ باشلىرىدا تۈرك خانلىقى ئاجىزلىشىشقا باشلاپ قۇجۇدا تۇراقلىقلىرى ھۆكۈمران ئورۇنغا چىقتى.

چۈ بويى ھۆكۈمرانلىقى دەۋرىدە قۇجۇ خانلىقى بىلەن سۈي سۇلالىسى (581-618 - يىللار) يېقىن مۇناسىۋەت ئورنىتىپ، خەنزۇلاشتۇرۇش سىياسىتىنى ئاكتىپلىق بىلەن ئىجرا قىلدى. بۇ باشقا چوڭ جەمەتلەرنىڭ نارازىلىقىنى قوزغاپ بىر قېتىملىق سىياسىي ئۆزگىرىشنى كەلتۈرۈپ چىقاردى. ئىسيانچىلارنىڭ ھاكىمىيىتى 6 يىل داۋاملاشتى، كېيىن جاڭ جەمەتىنىڭ ياردىمى ئارقىسىدا چۈ جەمەتى قايتا تىرىلدى، جاڭ جەمەتى ئەۋلاتىمۇ ئەۋلات قۇدىلىشىش نەتىجىسىدە چۈ جەمەتى بىلەن زىچ بىرلىشىپ كەتكەن ئىدى. تاڭ سۇلالىسى (907-618) يىللار) شىمال ۋە غەربتىكى كۆچمەن چارۋىچىلار ئۈستىدىن بىرقاتار ھەربىي غەلىبىلەرنى قولغا كەلتۈرۈپ 630 - يىلى شەرقىي تۈرك خانلىقىنى يوقاتتى. ئەسلىدە شەرقىي تۈرك خانلىقىغا تەۋە بولغان قۇمۇل (ئېۋىرغول)دىكى 7 شەھەر تاڭ سۇلالىسىگە قوشۇلدى. قۇجۇ خانى چۈ ۋېنتەي ئۆزىنىڭ خانلىقىنىڭ غەربىي يۇرتتا ئىكەنلىكى ۋە تاڭ سۇلالىسىنىڭ غەربكە يۈرۈش قىلىشتەك قارا نىيىتىدىن قورققانلىقى ئۈچۈن غەربىي تۈركلەر بىلەن كېلىشىم ئىمزالاپ تاڭ سۇلالىسىگە قارشى تۇردى. لېكىن تاڭ سۇلالىسى ھۇجۇم قىلغان چاغدا غەربىي تۈركلەر ئاۋال تەسلىم بولدى؛ 640 - يىلى قۇجۇ خانلىقىنىڭ ھۆكۈمدارلىرىمۇ بويسۇندى. 100 يىلدىن ئارتۇق داۋاملىشىپ، 10 نەچچە ئەۋلات داۋاملاشقان چۈ جەمەتىنىڭ قۇجۇدىكى ھۆكۈمرانلىقى مۇشۇنىڭ بىلەن ئاخىرلاشتى. تاڭ سۇلالىسى ھۆكۈمىتى غەربىي ئايماق تەسىس قىلىپ، يارغولدا ئەنشى قورۇقچى بەگ مەھكىمىسىنى تەسىس قىلدى. ⑦ شۇندىن كېيىنكى 152 يىلدا (640-792 - يىللار) تۇرپان تاڭ سۇلالىسىنىڭ بىۋاسىتە ھۆكۈمرانلىقىدا بولدى.

يېقىنقى يىللاردا بايقالغان قۇجۇ پۈتۈكلىرى

روسىيەلىك ئارخېئولوگ D. كېلىپىنتىز 1898 - يىلى تۇرپاندا تەكشۈرۈش ئېلىپ بارغاندىن كېيىن، ئەنگىلىيە، گېرمانىيە، ياپونىيە ۋە شىۋىتسارىيەنىڭ بىر قاتار ئارخېئولوگىيە ئەترەتلىرى بۇ رايونغا كېلىپ ئارخېئولوگىيەلىك قېزىش ئېلىپ باردى. مۇناسىۋەتلىك قېزىش دوكلاتلىرى ناھايىتى

بۇرۇنلا نەشردىن چىقىپ كۆپچىلىككە تونۇش بولۇپ كەتكەچكە ، بۇ يەردە كۆپ توختالمايمىز ⑧ . 1959 - يىلىدىن بۇيان ، جۇڭگو ئارخېئولوگىيىسى قۇجۇ قەدىمقى شەھىرىنىڭ شىمالىدىكى قارا خوجا ۋە ئاستاندىكى قەبرىستانلىق رايونلىرىدا ئارخېئولوگىيەلىك قېزىش خىزمىتى بىلەن شۇغۇللاندى . 1959 - يىلىدىن 1975 - يىلىغىچە ئېلان قىلىنغان دوكلاتلارغا ئاساسلانغاندا 13 قېتىم چوڭ كۆلەمدە قېزىش ئېلىپ بېرىلىپ 459 . قەدىمقى قەبرىە قېزىلغان ، بۇنىڭ ئىچىدىكى 354 ئاستانە قەبرىستانلىق رايونىدىن قېزىلغان . 119 قەبرىنى قېزىش جەريانىدا پۈتۈكلەر بايقالغان . 1586 پارچە خەنزۇچە پۈتۈكلەردىن ⑨ ، 403 پارچىسىنىڭ دەۋرى چۈجەمەتى ھۆكۈمرانلىقىدىكى قۇجۇ خانلىقى دەۋرىنىڭ بولۇپ ، 1020 پارچىسى تاڭ دەۋرىگە مەنسۇپ . قېزىلغان 300 قەبرىە ئابدىسنىڭ ئىچىدىكى نۇرغۇنى چۈجەمەتى دەۋرىگە مەنسۇپ . تۇرپاننىڭ كىلىماتى بەكلا قۇرغاق بولغانلىقتىن ، بۇ پۈتۈكلەر ناھايىتى ئوبدان ساقلانغان بولۇپ ، يېزىقلىرى قارىماققا يېڭىدەكلا كۆرۈنىدۇ . بۇ پۈتۈكلەر بىر پۈتۈن گەۋدە بولۇش سېتى بىلەن تۇرپان رايونىنىڭ ئەينى چاغدىكى ئىجتىمائىي ، سىياسىي ، ئىقتىسادىي ۋە مەدەنىيەت تۇرمۇشىنى بىر مول خاتىرە بىلەن تەمىنلەيدۇ .

چۈجەمەتى ھۆكۈمرانلىقى ئاستىدىكى مەمۇرىي تۈزۈلمە ۋە ئىجتىمائىي ، ئىقتىسادىي تۇرمۇش تۇرپان پۈتۈكلىرى قۇجۇ خانلىقىنىڭ مەركىزى ، ئايماقلىرى ۋە تېرىتورىيىسى توغرىسىدا بىر پارچە خەرىتە بىلەن تەمىنلەيدۇ . قۇجۇ دۆلىتىنىڭ نامى بەلكىم ئۇنىڭ مەركىزىنىڭ نامىدىن كەلگەن بولسا كېرەك . قۇجۇ شەھىرى ئەڭ كەم بولغاندا تۆت رايونغا ئايرىلغان بولۇپ ، سېپىلنىڭ تۆت تەرىپىنىڭ ھەممىسىدە قوۋۇق بار . بۇ قوۋۇقلارنىڭ نامى خەن سۇلالىسى ، ۋېي ، جىن ۋە شىمالىي سۇلالىلەرنىڭ پايتەختى لويياڭ ۋە ئون ئالتە پادىشاھلىقنىڭ بىر شەھىرى بولغان گۇزاڭنىڭ (ھازىرقى ۋۇۋېي) قوۋۇقلىرىنىڭ نامى بىلەن ئوخشاش . بۇ ناملار ئوتتۇرا تۈزلەڭ مەدەنىيەتنىڭ تەسىرىنى ئېنىق كۆرسىتىپ تۇرىدۇ .

چۈجەمەتى ھۆكۈمرانلىقى ئاستىدىكى قۇجۇ خانلىقى ، قۇجۇ ئايمىقى دەۋرىدىكى ئوتتۇرا تۈزلەڭلىكنىڭ تۈزۈلمىسىنى ئاساس قىلىپ تۇرۇپ ، ئايماق ۋە ناھىيە تەسىس قىلغان ، يەنە بىر قىسىم ئايماق ناھىيىلەرنى تەسىس قىلىپ ئوتتۇرا تۈزلەڭلىك ۋە خېشى كارىدورى ئەتراپىدىن كۆچۈپ كەلگەن ئۇرۇقلارنى خاتىرجەم قىلغان . ئىشەنچلىك پاكىتلارغا ئاساسلانغاندا ، بۇ دەۋرىدىكى مەمۇرى باشقۇرۇش تۈزۈلمىسى تۆت ئايماق ، 22 ناھىيە ۋە شەھەرنى ئاساس قىلغان بولۇپ ، قۇجۇنى مەركەز قىلغان . ئەڭ مۇھىم بولغان ئايماق قۇجۇنىڭ شەرقىي شىمالىدىكى سىياسىي ۋە ئىقتىسادىي مەركەز خېجۇ ئايمىقى بىلەن قۇجۇنىڭ غەربىدىكى سىياسىي مەدەنىيەت مەركىزى ، ئالدى قوش دۆلىتىنىڭ مەركىزى بولغان يار ئايمىقى ئىدى .

بۇ دەۋردە تۇرپان ئويمانلىقىدىكى ھەرقايسى بوستانلىقلار تولۇق ئېچىلىپ ، سۇغۇرۇش ئىشلىرىغا ئەھمىيەت بېرىلگەن . قۇجۇ خانى بارلىق يەرلەرنى ئۆزى بىۋاسىتە كونترول قىلغان بولۇپ ، ھەر قېتىم يەر ۋە ئۈزۈملۈكلەرنى ئۆتكۈزۈپ بېرىشتە چوقۇم ئۇنىڭ تەستىقىنى ئېلىش شەرت قىلىنغان . بىرەر ئادەتتىكى ئادەم يەر ياكى ئۈزۈملۈكنى بىرەر ئىبادەتخانىغا ھەدىيە قىلماقچى بولسىمۇ خاننىڭ رۇخسىتىنى ئالغان . ھەتتا ئوغلى ئاتىسىنىڭ يېرىگە مىراسلىق قىلىشتىمۇ خاننىڭ ماقۇلىقىدىن

ئۆتكۈزگەن. بۇ ئەھۋاللار ئوتتۇرا تۈزلەڭلىكتە يۈرگۈزۈلگەن ھەر بىر ئائىلىنىڭ جان سانغا قاراپ يەر تەقسىم قىلىپ بېرىش تۈزۈمىنىڭ چۈجەمەتى ھۆكۈمرانلىق قىلغان دەۋردە قۇجۇدا يۈرگۈزۈلمىگەنلىكىنى كۆرسىتىدۇ.

دەسلەپكى مەزگىللەردە مال - مۈلۈكنى ھىساپلاش تۈزۈمىدە بىر ئائىلىنىڭ يېرىنىڭ كۆلىمى بىلەن بۇ يەردىن ئىشلەپچىقىرىلىدىغان دانلىق زىرائەتنىڭ مەھسۇلاتىغا سۈندۈرۈلۈپ، شۇ ئارقىلىق بىر ئائىلىنىڭ مال - مۈلكى باھالانغان. ھەر بىر ئائىلىنىڭ تۆلەيدىغان بېجى، ھاشىرى ۋە ئات سېلىقى مۇشۇ خىل باھالاش ئارقىلىق بېكىتىلگەن. قۇجۇ خانلىقى دەۋرىدە باج - سېلىق ۋە ھاشار ئادەتتىكى ئادەملەر بىلەن راھىپلارغا پەرقلىق بولغان، راھىپلارنىڭ تۆلەيدىغان بېجى ئادەتتىكى ئادەملەرنىڭكىگە قارىغاندا ئازراق بولغان بولۇشى مۇمكىن. كۈمۈش پۇل ئارقىلىق تۆلىنىدىغان باجنىڭ مىقدارى يالغۇز يەرنىڭ كۆلىمىگىلا باغلىق بولۇپ قالماستىن، بەلكى يەنە يەرنىڭ مۇنبەتلىك دەرىجىسىگىمۇ باغلىق ئىدى. ھەر خىل ھاشارلارنىڭ مىقدارىمۇ ئوخشاش تۈزۈم ئارقىلىق بېكىتىلگەن. شۇ دەۋردە يەنە كۆپ خىل باشقا ئىجارە، ھاشار ۋە سودا بېجى قاتارلىقلار ئېلىنغان. قۇجۇدا سودا ناھايىتى راۋاجلانغان بولۇپ، كۈمۈش پۇل ئورنىدا ئىشلىتىلگەن. يەر ئىجارىگە بېرىش، ئېلىش ئىشلىرى چۈجەمەتى ھۆكۈمرانلىق قىلغان دەۋردە ناھايىتى ئومۇملاشقان. يەر ئىجارىگە ئېلىش بېرىش كېلىشىملىرى ۋە توختامنامىلىرىنىڭ بايقىلىشىدىن مەلۇم بولۇشىچە ھۆكۈمەت ئورگانلىرى، ئىبادەتخانا ساگراملار ۋە شەخسلەرنىڭ ھەممىسىلا يەرلىرىنى ئىجارىگە بەرگەن.

پۈتۈكلەر ۋە قەبرە ئابىدىلىرىدىن مەلۇم بولۇشىچە ئاز سانلىق ئېسىلزاۋە جەمەتلەر تۇرپاننىڭ ھاكىمىيىتىنى مۇنوپول قىلىۋالغان. مەسىلەن: بايقالغان 300 قەبرە ئابىدىسىنىڭ 68 بىرقەدەر كۈچلۈك بولغان جاڭ جەمەتىگە مەنسۇپ بولغان. جاڭ جەمەتىدىكىلەر ئۈچ ئەۋلاتقىچە ئوردىدا مۇھىم ئەمەل تۇتقان بولۇپ، جاڭ جەمەتى قۇدىلىشىش ئارقىلىق چۈجەمەتى بىلەن بىرلەشكەن ھەم چۈجەمەتنى يۆلەپ تىرلدۈرگەندەك دەرىجىدە قۇدرەت تاپقان.

ھەرقايسى مەدەنىيەتلەرنىڭ قوشۇلۇشى ۋە ئارىلىشىشى

تۇرپاندا يەرلىك مەدەنىيەت بىلەن جۇڭگو، ھىندىستان، ئىران ۋە شەرقىي ئوتتۇرا دېڭىز مەدەنىيىتى قوشۇلدى ۋە ئارىلاشتى. چۈنكى قۇجۇ ئايىمىنىڭ ھەقىقىي ئاساسىي جۇڭگولۇق خەنزۇقوشۇنى بىلەن ۋۇجى چېرىكچى بېگى ھۆكۈمرانلىقىدىكى بوز يەر ئۆزلەشتۈرگۈچىلەر بولغانلىقى ئۈچۈن، ئۇ خەنزۇ مەدەنىيىتىنىڭ تەسىرىگە چوڭقۇر ئۇچرىغان ئىدى. كېيىن خېشى كارىدورىدىكى يەرلىك ھاكىمىيەتلەر تۇرپاندا ئۆزلىرىنىڭ ئايماقلىرىنى قۇرغاندىن كېيىن خېشى رايونىدىكى يەرلىك ئامىللار بىلەن قوشۇلغان خەنزۇ ۋېي مەدەنىيىتى تۇرپانغا تارقىلىپ كىردى. چۈجەمەتى ھۆكۈمرانلىق قىلغان دەۋردە قۇجۇ خانلىقىنىڭ مەمۇرىي تۈزۈلمىسى ۋە ئەمەل مەنەسپلىرى ئوتتۇرا تۈزلەڭلىكنىڭ بىلەن ئاساسەن ئوخشاش دىگۈدەك ئىدى^⑩. قەبرىلىرىنىڭ شەكلى، بايقالغان قەبرە ئابىدىلىرى ۋە پۈتۈكلەرمۇ خەنزۇ مەدەنىيىتىنىڭ ئاساسىي ئورۇندا تۇرغانلىقىنى كۆرسىتىپ بېرىدۇ¹¹. مەسىلەن: ئۆلگۈچىلەرنىڭ ئىسى ۋە ئەمەل مەنەسپ نامىمۇ خەنزۇ مەدەنىيىتى شەكلىدە كۆرۈلىدۇ. ئاستاندىكى قەدىمقى قەبرىستانلىقتىن چىققان شىمالىي لياڭ

دەۋرىدىكى ماۋ خېڭ، ماۋ چاڭ ئىزاھلىغان « نەزىمانە » نىڭ قالدۇقلىرى كۆڭزىچىلارنىڭ كىلاسسىك ئەسەرلىرىنىڭ بۇ يەردە بۇرۇنلا تارقالغانلىقىنى ئىسپاتلايدۇ.

قۇجۇغا چۈجەمەتى ھۆكۈمرانلىق قىلغان دەۋرىدىكى خەنزۇ مەدەنىيىتى كىشىلەرنىڭ دىققىتىنى تېخىمۇ بەك تارتىدۇ. قۇجۇدىكى چۈجەمەتنىڭ تۇنجى خانى چۈجيا شىمالىي ۋېي سۇلالىسىدىن بەش دەستۇر، تارىخنامىلەرنى تەلەپ قىلغان ھەم خانلىق بىلىم يۇرتىنىڭ ياردەمچى مۇدەررىسى (« شىمالىي سۇلالىلەر تارىخى » 97 - جىلد، قۇجۇ تەزكىرىسى) قۇجۇلۇق ئوقۇغۇچىلارغا دەرس ئۆتۈشكە تەكلىپ قىلغان. قۇجۇنىڭ 3 - خانى چۈجىيەن ئۆيىگە «لۇ بەگلىكىلىك ئۆلىما كۆڭزىنىڭ رەسىمىنى سىزدۇرۇپ ئۇنىڭ سىياسىي ئىشلاردا مەسلىھەت سورىغان» (« سۈيىنامە » 83 - جىلد، قۇجۇ تەزكىرىسى) ۋە بۇ ئارقىلىق ئۆزىنىڭ رەھبەرلىك سىياسەت يۈرگۈزگەنلىكى ئايان قىلغان . ئاستاندىكى قەبرىستانلىقتىن تېپىلغان كىتاپلار يالغۇز كۆڭزىچىلارنىڭ كىلاسسىك ئەسەرلىرىلا بولۇپ قالماستىن، بەلكى يەنە تارىخ ۋە بىر قىسىم شېئىرلار ھەم « مىڭ خەتلىك دەستۇر »، « جىددىيات » قاتارلىق خەنزۇچە بالىلار ئوقۇشۇقلىرىنىمۇ ئۆز ئىچىگە ئالىدۇ. چۈجەمەتى دەۋرىدە ھۆكۈمران سىنىپلار كۆڭزىچىلار تەلىماتى تەتقىقاتىغا ئاكتىپلىق بىلەن ئىلھام بېرىپ، ئۆزلىرىنىڭ ھوقۇقىنى مۇستەھكەملەپ كېچى بولغان. شۇڭا كۆڭزىچىلار تەلىماتى ھۆكۈمران سىنىپلارنىڭ ئاساسلىق ئېدىئولوگىيىسى بولۇپ قالغان.

خانلىقنىڭ ھۆكۈمەت ئالاقىلىرىمۇ خەنزۇچە يېزىلغان بولۇپ، شەكلى ۋە خەت ئىشلىتىش جەھەتتە خەنزۇلار قۇرغان ۋېي سۇلالىسىنىڭ ئوتتۇرا تۈزلەڭلىكتىكى ھۆكۈمەت ئالاقىلىرىگە ئوخشايتتى. لېكىن بۇ خانلىقنىڭ يەنە ئۆزىنىڭ مەدەنىيىتى بار ئىدى . ئەسلىي يەرلىك ئاھالىلەر «غۇز يېزىقى» دەپ ئاتىلىدىغان يېزىقنى ئىشلىتەتتى، ھازىرغىچە ساقلىنىپ قالغان ئىسپاتلارغا ئاساسەن ھۆكۈم قىلغاندا، بۇ بەلكىم توخرى A تىلى بولسا كېرەك، بىراق بۇ قاراشنى تەھىققلەش ئۈچۈن يەنىمۇ ئىلگىرىلىگەن ھالدا تەتقىقات ئېلىپ بېرىشقا توغرا كېلىدۇ. ئومۇمەن بۇ دەۋردە خەنزۇ مەدەنىيىتىنىڭ تەسىرى غەرىپتىن كەلگەن بۇددا دىنىنىڭ تەسىرىدىن چوڭراق ۋە چوڭقۇرراق ئىدى.

تويىن دىنى ۋە ئىلمىي ھېكمەت ۋېي، جىن ۋە جەنۇبىي شىمالىي سۇلالىلەر دەۋرىدە جۇڭگودا ناھايىتى راۋاجلانغان بولۇپ، قۇجۇغىمۇ تارقىلىپ كىرگەن. ئاستانا قەبرىستانلىقىدىكى 303 نومۇرلۇق قەبرىدىن بايقالغان پۈتۈكلەر بۇ قەبرە ئىگىسىنىڭ تويىن دىنى مۇرتى ئىكەنلىكىنى ئىسپاتلايدۇ¹²⁰.

تۇرپان يىپەك يولىنىڭ مۇھىم لىنىيىسىگە جايلاشقانلىقى ئۈچۈن ئۇ كۈشان ئېمپىرىيىسى ۋە توخارىستان كەلگەن بۇددا دىنىنىڭ تەسىرىگە ئۇچراشتىن ساقلىنالمىغان، نۇرغۇنلىغان سانسىكىرىتچە بۇددا نوملىرى بۇ رايونلاردىن قۇجۇغا تارقىلىپ كىرگەن XX. ئەسرنىڭ باشلىرىدا پىرۇسىيە ۋە باشقا چەتئەل ئېكسپىدىتسىيە ئەترەتلىرى قۇجۇ، يارغول ۋە سىڭگىم ئېغىزلىرىدىكى قەدىمقى شەھەرلەردىن زور مىقداردىكى بۇددا نوملىرىنىڭ قوليازىسىنى تاپقان. قۇجۇ ئايىمى دەۋرىنىڭ دەسلەپكى مەزگىلىدە يەرلىك راھىپلار سانسىكىرىتچە بۇددا نوملىرىنى خەنزۇچىگە تەرجىمە قىلىشقا رىياسەتچىلىك قىلغان. بۇددا دىنىنىڭ تىرىپىتاكانى تەرجىمە قىلىش ئەھۋالىغا مۇناسىۋەتلىك بولغان بىر قەدىمقى مۇندەرىجە (« ئۈچ يۈرۈش نوملار توپلىمى ») نىڭ بىرنەچچە يېرىدە قۇجۇدىن كەلگەن

راھىپلار تەرجىمە قىلغان سانسىكىرىتچە بۇددا نوملىرى تىلغا ئېلىنغان. چۈجەمەتى ھۆكۈمرانلىقى دەۋرىدە بۇددا دىنى ناھايىتى تېز تەرەققى قىلدى. دەسلەپكى مەزگىلدىكى خانلار يەنى چۈجيا ۋە چۈجىيەن ئۆزلىرىنى كۆڭزىچى دەپ ھىساپلاشقان ئىدى. كېيىنكى ھۆكۈمرانلار يەنى 7 - خان چۈجىيەن بىلەن 9 - خان چۈجىيەنلەر ناھايىتى ئىخلاسمەن بۇددا مۇرىتلىرى ئىدى. بولۇپمۇ چۈجىيەن ئىخلاسمەنلىكى بىلەن داڭ چىقارغان ئىدى VII . ئەسەردىكى جۇڭگولۇق راھىپ شۈەنزاڭ ھىندىستانغا نوم ئەكىلىش ئۈچۈن ماڭغاندا قۇجۇدا تۇرغان ۋە بۇددا نوملىرىنى تەپسىر قىلغان. شۈەنزاڭ تەپسىر قىلغان چاغدا چۈجىيەن تىزلىنىپ ئولتۇرۇپ شۈەنزاڭنى مۇنبەرگە چىقارغان¹³.

بۇددا نوملىرىنى تەرجىمە قىلىشتىن باشقا دىنىي پائالىيەتلەردىن يەنە ئىبادەتخانا ساڭراملارنى سېلىش ۋە تاش غارلارنى قېزىش بولغان 16 . پادىشاھلىق دەۋرىدە (304 - 439 - يىللار) تاش غارلارنى قېزىش يۇقۇرى پەللىگە يەتكەن. تۇيۇق ۋە بېزەكلىكتىكى مىڭ ئۆيلەرمۇ مۇشۇ دەۋردە قېزىلغان. ئىبادەتخانا ۋە ساڭرام سالغانلار ۋە بۇتلارنى ياسىغانلارنى خاتىرىلەش ئۈچۈن تىكلەنگەن ئابدىلەر خان جەمەتىنىڭ دىنىي قىزغىنلىقىنى ئىپادىلەيدۇ. 40 نەچچە ئىبادەتخانا ۋە ساڭراملار ئېپىسلىزادە جەمەتلەرنىڭ نامى بىلەن ئاتالغانلىقىمۇ ئۇرۇقلارنىڭ تەسىر كۈچىنىڭ زوراينغانلىقىنىڭ ئىنكاسى. مەلۇم مەنبەدىن ئېيتقاندا بۇددا ئىبادەتخانا ساڭراملىرىنىڭ جەمەتلەرنىڭ بۇت تەكچىسىگە ئايلىنىشى بۇددا دىنى كۈچى بىلەن قۇجۇدىكى ئاقسۆڭەك ئائىلىلەرنىڭ كۈچىنىڭ بىرلەشكەنلىكىنىڭ ئىنكاسى.

«شىمالىي سۇلالىلەر تارىخى» بىزنى قۇجۇلۇقلارنىڭ كىيىم كېچەك تەسۋىرى بىلەن تەمىنلەپ «ئەرلەر غۇزچە كىيىنىدۇ، ئاياللىرى قىسقا كۆينەك كىيىپ چىچىنى ئارقىسىغا تۇڭگۇالدى» («شىمالىي سۇلالىلەر تارىخى» 97 - جىلد قۇجۇ تەزكىرىسى) دەپ خاتىرىلەنگەن. قورامغا يەتكەن ئەرلەر «چىچىنى ئارقىسىغا تاراپ، ئۈستىگە تار يەڭلىك چاپان كىيىدۇ» («ياڭنامە» 54 - جىلد قۇجۇ تەزكىرىسى) يېقىنقى يىللاردا ئاستاندىكى قەبرىلەرنى قېزىش جەريانىدا يىپەك كىيىملەرنى كىيگەن ئاياللار ۋە چىچىنى چوققىسىغا تۇڭگۇالغان ئەرلەر بايقالدى. نۇرغۇنلىغان كىشىلەر يۈزلىرىگە تور تارتىۋالدىغان بولۇپ، كۆزىگە تۇرپان پۈتۈكلۈرىدە «كۆزلۈك» دەپ ئاتالغان مېتالدىن ياسالغان كۆزەينەك تاقايىتى¹⁴. يىراقتىكى ۋېنگرىيەدىكى ياۋرو - ئاسىيا يايلاقلىرىدىكى قەبرىلەردىنمۇ مۇشۇنىڭغا ئوخشاش نەرسىلەر تېپىلغان بولۇپ، بۇ كۆزەينەك ئىشلىتىشنىڭ يايلاقلىرىدىكى كۆچمەن چارۋىچى مىللەتلەرنىڭ دەپنە مۇراسىمىنىڭ بىر قىسمى ئىكەنلىكىنى چۈشەندۈرىدۇ.

كاڭ، ئەن ۋە ساۋ فامىلىلىك كىشىلەر ئارىسىدىكى نۇرغۇنلىرى زەرەپشان دەرياسى رايونىدىكى سەمەرقەنت بۇخارا ۋە گابداندىن كەلگەن. خەنزۇچە تارىخى ماتىرياللاردا، بۇ فامىلىلەر ئادەتتە سوغدىيانا رايونىدىكى جاۋۇپلارنىڭ (昭武) توققۇز ئۇرۇقىغا مەنسۇپ. ئۇلارنىڭ سودىگەرلەرچە چىۋەرلىكى پۈتكۈل ئوتتۇرا ئەسىر مەزگىلىدە ياۋرو - ئاسىيا تۈزلەڭلىكىدە ئۇلارنىڭ نامىنى چىقىرىۋەتكەن. سوغدىيانالىقلار ياۋروپا بىلەن ئاسىيا ئوتتۇرىسىدىكى ئىچكى قۇرۇقلۇق سودىسىنىڭ ۋاستىچىسى بولۇش سۈپىتى بىلەن يەنە ھەر خىل دىنلارنىڭ تارقىلىشىدىمۇ ناھايىتى مۇھىم رول ئوينىغان. ئۇلار بۇددا نوملىرىنى تەرجىمە قىلىشقا پائال قاتنىشىپ، زور ئاستىدىن دىنى ۋە مانى دىنىنى

تارقىتىشتىمۇ ھەل قىلغۇچ رول ئوينىغان. زور روئاستىر دىنى قۇجۇ ئايىقى دەۋرىدىلا تۇرپانغا تارقالغان بولۇپ، شۇ يەردىكى ئىلاھ پۇجۇنخۇتان ھورمۇرد بولسا كېرەك. پۈتۈكلەردە كۆرۈلىدىغان “سابۇ” دىگەن بۇ ئۇنۋان بەلكىم زور روئاستىر دىنىنىڭ دىنىي ئىشلىرىغا مەسئۇل بىرەر ئەمەلنى كۆرسىتىشى مۇمكىن. سوغدىيانالىقلار يەنە مانى دىنىنى تارقىتىشتىمۇ ۋاستىچىلىق قىلغان. تۇرپاندىن سوغدىيانا يېزىقى، ئوتتۇرا ئەسىر پارىس يېزىقى، پەرىيە يېزىقى ۋە قەدىمقى تۈرك يېزىقىدىكى مانى دىنى ھۆججەتلىرى، ئۇندىن باشقا باكتېرىيە يېزىقىنىڭ پارچىسى ۋە ئىككى پارچە توخرى B تىلىدىكى پارچىلار بايقالغان^① 15. لېكىن كۆپ ساندىكى مانى دىنى ھۆججەتلىرى 840 - يىلى ئۇيغۇرلارنىڭ موڭغۇل ئىگىزلىكىدىكى ئېمپىرىيىسى يىمىرىلىپ تۇرپان رايونىغا كۆچۈپ كەلگەندىن كېيىن مەيدانغا كەلگەن.

- 840 يىلى موڭغۇل ئىگىزلىكىدىكى ئۇيغۇر ئېمپىرىيىسى يەنە بىر كۆچمەن چارۋىچى مىللەت قىرغىزلار تەرىپىدىن تارمار قىلىندى. مەغلۇپ بولغان 15 ئۇيغۇر قەبىلىسى غەربكە كۆچۈپ كۇچا، قارا شەھەر ۋە قۇجۇغا كېلىپ، 850 - يىلىنىڭ ئالدى كەينىدە قۇجۇنى مەركەز قىلغان ھالدا تۇرپان ئوبدانلىقىدا دۆلەت قۇردى. ئۇيغۇرلار يېڭى زېمىندا كۆچمەن چارۋىچىلىقتىن ۋاز كېچىپ دېھقانچىلىققا ئۆتۈپ، ئولتۇراقلىشىپ ياشاش ئۇسۇلىنى قوبۇل قىلدى. ئۇلار جۇڭگو تۈركىستاننىڭ تۈركلىشىش جەريانىدا ناھايىتى مۇھىم رول ئوينىدى.

بۇرۇنقى دىن — مانى دىنى داۋاملىق راۋاجلانغان بولسىمۇ، لېكىن بۇددا دىنى تەدرىجى ھالدا ئۇنىڭ ئورنىنى ئىگەللەيدى. ئۇيغۇرلار سوغدىيانا يېزىقىغا ئاساسلىنىپ بىر خىل يېڭى ئېلىپبەلىك يېزىقىنى ئىجات قىلدى، بۇ يېزىقنى كېيىن موڭغۇللار قوللاندى XX. ئەسرنىڭ باشلىرىدىكى ئارخېئولوگىيىلىك بايقاشلار ئۇيغۇر مەدەنىيىتىنىڭ تۇرپان رايونىدا يۇقۇرى سەۋىيەگە يەتكەنلىكىنى ئىسپاتلايدۇ IX. ئەسرنىڭ ئاخىرلىرىدا ناھايىتى نۇرغۇن قولىيازىملار كۆچۈرۈلگەن (24 خىل ئوخشاش بولمىغان يېزىقتا كۆچۈرۈلگەن). سۇڭ سۇلالىسى ئەلچىسى ۋاڭ يەندى 981 - يىلىدىن 984 - يىلىغىچە قۇجۇنى زىيارەت قىلغاندا، قۇجۇنىڭ مول مەزمۇنلۇق مەدەنىي تۇرمۇشى ئۇنىڭدا چوڭقۇر تەسىر قالدۇرغان.

- 1209 يىلى ئىدىقۇت ئۇيغۇر دۆلىتىنىڭ ھۆكۈمدارى بارچۇق ئارت تېكىن ئۆز ئىختىيارلىقى بىلەن چىڭگىزخانغا ئەل بولۇپ، ئۇنىڭ ۋاسالى بولۇپ قالدى. ئۇيغۇر ئۆلىمالىرى موڭغۇللارنىڭ تۇنجى تۈركۈمدىكى ئۇستازلىرى بولۇپ موڭغۇللارنىڭ مەمۇرىي باشقۇرۇش ئورگانلىرىنى تەشكىللەشكە ياردەملىشىش جەھەتلەردە قىممەتلىك مۇلازىمەتلەرنى قىلدى.

ئىزاھلار:

① ھىرتس، 1917 - يىلى 106 - بەت

② ۋۇجى چېرىكچى بەگدىن ئىبارەت بۇ ئەمەل ۋە ئۇنىڭ كېلىش مەنبەسىنى چاۋانېسنىڭ ئەسىرىدىن كۆرۈڭ، 1907 - يىلى، 154 - بەت، 2 - ئىزاھ؛ گىۋالىسېۋى ۋە لوئېۋېننىڭ ئەسىرى، 1979 - يىلى، 79 - بەت، 63 - ئىزاھ

③ سىتەينىڭ ئەسىرى، 1921 - يىلى 2 - توم 705 - بەت ۋە تۆۋەندىكى بەتلەردىن كۆرۈڭ؛ 1928 - يىلى، 542 -، 571 - بەتلەر ۋە داۋامىدىكى بەتلەر.

- ④ گىرۇنۇبېل ئىدىقۇت شەھىرىدىكى بىر ئىبادەتخانا خارابىسىدىن بايقىغان - 469 يىلى خەنزۇ يېزىقىدا ئويۇلغان ئەن جۇغا مۇناسىۋەتلىك خاتىرە ناھايىتى مەشھۇر. فىرانك بىلەن پېللىئوت بۇ ئابىدىنى سېلىشتۇرۇپ تەقىق قىلغان تەتقىقات ئېلىپ بارغان.
- ⑤ فىرانك 1907 - يىلىدىكى مۇھىم بىر ماقالىسىدا خەنزۇچە تارىخى ماتىرىياللار، بولۇپمۇ « شىمالىي سۇلالىلەر تارىخى » دىن Ⅶ ئەسىردىكى تۇرپانغا مۇناسىۋەتلىك بىر قىسىم قىزىقارلىق ماتىرىياللارنى ئۈزۈندە قىلىپ ئېلىپ شەرھىلىگەن ۋە تەتقىقات ئېلىپ بارغان.
- ⑥ خوۋ شەننىڭ ئەسىرى، 1984 - يىلى، 75 - بەت
- ⑦ جاڭ گۇاڭدانىڭ ئەسىرى، 1988 - يىلى، 81 - 87 - بەتلەر.
- ⑧ دابۇسنىڭ ئەسىرى، 1963 - بەت
- ⑨ تاڭ چاڭرۇنىڭ ئەسىرى، 1982 - يىلى.
- ⑩ خوۋ شەننىڭ ئەسىرى، 1984 - يىلى، 74 - 52 - بەتلەر.
- ⑪ سىتەينىڭ ئەسىرى 1928 - يىلى 2 - توم، 19 - باپ، 668 - بەت.
- ⑫ « تۇرپان تېكىستلىرى » 1981 - 1987 - يىللار، 2 - توم، 33 - بەت.
- ⑬ خۇي لىنىڭ ئەسىرى، 1959 - يىلى، 1 - باپ؛ يەنە لىتۋىنسكىنىڭ ئەسىرى 1992 - يىلى، 18 - باپقا قاراڭ.
- ⑭ سىتەينىڭ ئەسىرى، 1928 - يىلى، 2 - توم، 19 - باپ، 670 - بەت؛ « تۇرپان تېكىستلىرى » 1981 - 1987 - يىللار، 2 - توم، 61 - بەت ۋە داۋامىدىكى بەتلەر. يەنە لىتۋىنسكىنىڭ ئەسىرى 1992 - يىلى
- ⑮ لىن ۋۇلىنىڭ ئەسىرى، 1987 - يىلى، لىتۋىنسكىنىڭ ئەسىرى 1992 - يىلى
- ب د ت پەن مەدەنىيەت مائارىپ تەشكىلاتى تەرىپىدىن تۈزۈلگەن << ئوتتۇرا ئاسىيانىڭ مەدەنىيەت تارىخى >> ناملىق ئەسەرنىڭ 3 - تومىدىن تەرجىمە قىلىندى.

ئوتتۇرا ئاسىيا مەدەنىيەت تارىخى

بوستانغا يوللىغۇچى: ياۋۇز

L. R. قىزلاسوۋ

شىمالدىكى كۆچمەن چارۋىچى مىللەتلەر

مىلادىيە يىلنامىسىنىڭ دەسلەپكى بەش ئەسىرىدە، غەربتە كاسپىي دېڭىزىدىن، شەرقتە جۇڭگونىڭ سەددىچىن سېپىلىغىچە بولغان ياۋرو - ئاسىيا يايلاقلىرىدا خىلمۇ خىل قەبىلىلەر ياشىغان بولۇپ، ئۇلارنىڭ زور كۆپ قىسمى كۆچمەن چارۋىچى خەلقلەر ئىدى. نۇرغۇنلىغان قەبىلىلەر يېرىم كۆچمەن ھالەتتە تۇرىۋاتقان بولۇپ، يەنە بەزى بىرقىسىم قەبىلىلەر چارۋا بېقىش ۋە دېھقانچىلىق بىلەن شۇغۇللىناتتى، يەنە كالا باقمىچىلىق بىلەن شۇغۇللىنىدىغان دېھقانلارمۇ بار ئىدى. ئىقتىسادى جەھەتتىكى بۇ پەرقلەرنى جۇغراپىيىلىك مۇھىت كەلتۈرۈپ چىقارغان بولۇپ، يايلاقتىكى قۇرغاق ئىگىز رايونلاردىن چوڭ دەريالار ۋە كۆللەر بويىدىكى بوستانلىقلارغا سوزۇلغان بولۇپ، پەرق ناھايىتى زور ئىدى.

يازما يادىكارلىقلار، بولۇپمۇ خەنزۇچە ماتېرياللار بىزنى يايلاقتا ياشىغان بۇ مىللەتلەرنىڭ ئەڭ تەپسىلىي خاتىرىلىرى بىلەن تەمىنلەيدۇ. ئەپسۇسلىنارلىقى شۇكى مىلادىيەنىڭ دەسلەپكى بەش ئەسىرىگە تەئەللۇق بولغان قەدىمكى قەبرىلەرنىڭ تېخى تەپسىلىي ئارخېئولوگىيىلىك قېزىش تەكشۈرۈش ئېلىپ بېرىلمىغانلىقى، بولۇپمۇ ئۇلارنىڭ ئۆزىنىڭ ھېچقانداق يازما ماتېرياللىرىنىڭ بولماسلىقىدۇر.

كانگىيەلىكلەر

بۇ رايوننىڭ غەربىدىكى ئەڭ كەڭ ۋە ئەڭ مۇقىم بولغان دۆلەت كانگىيەدۇر («ئاۋېستا» دىكى قەدىمكى كانگا ياكى خەنزۇ مەنبەلىرىدە تىلغا ئېلىنغان كانگىيە). بەزى ئالىملارنىڭ قارىشىچە كانگىيە دۆلىتى قەدىمدە كانگا دەرياسى دەپ ئاتالغان سىر دەرياسىنىڭ يۇقۇرى ئېقىمى ۋە ئوتتۇرا ئېقىمى ئارىلىقىدىكى بوستانلىقلارنى مەركەز قىلغانىكەن^①. دەسلەپكى مەزگىللەردە كانگىيە ھۆكۈمرانلىرىنىڭ ھوقۇقى ماۋرائۇننەھىر رايونى ۋە زەرەپشان دەريا جىلغىسىغىچە يەتكەن بولۇپ، ئۇنىڭدىن باشقا يەنە شىمالدا بىر قىسىم بېقىندى دۆلەتلىرى بولغان، بۇنىڭ ئىچىدىكى ئەڭ چوڭى ئائورسى ئىدى. خەنزۇچە ماتېرياللارغا ئاساسلانغاندا II ئەسىردە ئۇنىڭ ئىسمى ئالان دەپ ئۆزگەرتىلگەن بولسىمۇ لېكىن يەنىلا كانگىيەگە تەۋە بولغان^②. ئالان كاسپىي دېڭىزى بىلەن ئارال دېڭىزىنىڭ ئارىلىقىدا ئىدى.

ۋولگا دەرياسىنىڭ تۆۋەن ئېقىمى بىلەن ئارال دېڭىزىنىڭ ئارىسىدا ياشايدىغان سارماتىئانلار ۋە ئالانلارنىڭ ھەربىي سىياسىي ئىتتىپاقى ئائورسى - ئالان دەپ ئاتالغان. ئۇ ئاساسلىقى ئىران تىلىدا سۆزلىشىدىغان يېرىم كۆچمەن چارۋىچى خەلقلەردىن تەشكىل تاپقان. خەنزۇچە تارىخى ماتېرياللارغا ئاساسلانغاندا، ئۇلارنىڭ ئۆرپ - ئادەتلىرى ۋە كىيىم - كېچەكلىرى كانگىيەلىكلەرنىڭكى بىلەن

ئوخشاش بولۇپ، ئوقياچى چەۋەندازلىرى يۈز مىڭدىن ئېشىپ كەتكەن. ئۇلارنىڭ دۆلىتىنىڭ ھاۋاسى مۆتىدىل، قارىغاي، ئاق ئوت كۆپ ئۆسۈدۇ (« كېيىنكى خەننامە » 539 - بەت VI). ئەسەردىكى تارىخى ماتىرياللارغا ئاساسلانغاندا، ئاتۇرسىدىكى ئالان رايونىنىڭ نامى سوغدىيانا دەپ ئۆزگەرتىلىپ، ئوتتۇرا ئاسىيادىن كەلگەن ھۇنلار تەرىپىدىن ئىگەللەنگەن (مىلادىيە II ئەسىردە). خاتىرىلەرگە ئاساسلانغاندا، بۇ دۆلەتتىكى ئاھالىلەر دەسلەپتە يەرلىك مەھسۇلاتلار بىلەن سودا قىلغان بولۇپ، 564 - يىلى بۇ دۆلەت جۇڭگوغا ئەلچى ئەۋەتىپ يەرلىك مەھسۇلاتلىرىنى تەقدىم قىلغان.

پەرغانىنىڭ غەربىي شىمالىغا جايلاشقان كانگىيەنىڭ ئۆزىگە نىسبەتەن ئېيتقاندا، گەرچە يېرىم كۆچمەن چارۋىچىلىق بىلەن شۇغۇللىنىدىغان چارۋىچى مىللەتلەر كۆپ بولسىمۇ، خاتىرىلەرگە ئاساسلانغاندا ئىران تىلىدا سۆزلىشىدىغان كۆپ قىسىم كىشىلەر دېھقانچىلىق ۋە ھۈنەرۋەنچىلىك بىلەن شۇغۇللانغان. ئېيتىشلارغا قارىغاندا بۇ يەردىكى خەلقلەر ئولتۇراق تۇرمۇش كەچۈرۈپ، شەھەر بازارلارنى قۇرغان، تېرىلغۇ يېرى ۋە باقىدىغان چارۋىسى بولغان بولسىمۇ، لېكىن ئەسلىدىكى يەرلەرنىڭ ھەممىسى ھۇنلارغا قارام بولغان. تارىخى ماتىرياللاردا ئېيتىلىشىچە مىلادىيەدىن بۇرۇنقى ۱۸ - ئەسىردە، ھۇنلارنىڭ ھۆكۈمران سىنىپلىرىنىڭ ھاكىمىيەت تالىشىشى تۈپەيلىدىن كۈچى ئاجىزلاپ كەتكەن، ئىسيان كۆتۈرگەن بىر ھۈن تەڭرىقۇتى چىچى (قۇتبۇش، مىلادىيەدىن بۇرۇنقى 56 - 36 - يىللار) قىسقا مۇددەت كانگىيەدە پاناھلىنىپ تۇرغان ۋە شۇ يەردە ئۆلتۈرۈلگەن V . ئەسەردىكى تارىخى ماتىرياللاردا كانگىيە يەنىلا تىلغا ئېلىنغان بولسىمۇ، لېكىن بىز VI ئەسىردە ئۇنىڭ تىلغا ئېلىنماي بەش كىچىك خانلىقنىڭ تىلغا ئېلىنغانلىقىنى ۋە تارىخى ماتىرياللاردا ئۇلارنىڭ " كانگىيەنىڭ بۇرۇنقى ئورنىدا " دەپ تەكىتلەنگەنلىكىنى بايقىيمىز. ③

ھۇنلار

مىلادىيە II ئەسىرنىڭ ئوتتۇرىلىرى ۋە ئاخىرلىرىدا، يۇنانلىق يازغۇچى دىئونسىئۇس ۋە پىتولمىي كاسپىي دېڭىزى بويىدىكى " سىكتىئانلار بىلەن كاسپىئانلار " نى تىلغا ئالغان باياندا ھۇنلار كۆرۈنگەن. ئىلمىي ماتىرياللاردا دائىم دىگۈدەك I ئەسىردە بىرلىككە كەلگەن قۇدرەتلىك ھۈن دۆلىتى پارچىلانغان چاغدا غەربكە كۆچكەن بىر تارماق ھۇنلار دەل ياۋروپالىقلارنىڭ نەزىرى چۈشكەن ھۇنلارنىڭ دەل ئۆزى شۇ دەپ قارىشىدۇ. بۇ قاراش كەسكىن رىقابەتكە دۇچ كېلىپ XVIII ئەسىردىن بۇيان مۇنازىرە زادىلا تۈگىمىگەن بىر تېما بولۇپ قالدى. رىم تارىخچىسى ئاممىئانۇس ماربېللىنۇسنىڭ خاتىرىلىرىگە ئاساسلانغاندا، ھۇنلاردىن ئىبارەت " بۇ ياۋايى مىللەتنىڭ قەلبىدە باشقىلارنىڭ بايلىقلىرىنى بۇلاپ - تالاشتەك كونترول قىلغۇسىز ھەۋەس بولۇپ، ئۇلار توختىماي ئالغا ئىلگىرىلەپ، ئىلگىرىلەش يولىدا ئەتراپتىكى مىللەتلەرنى بۇلاپ - تالاپ ۋە قىرغىن قىلىپ، ئالانلارنىڭ يېرىگە كەلگەن ". ئالانلار مەغلۇپ بولغاندىن كېيىن ئۇلارنىڭ كۆپ قىسمى ئارال دېڭىزى رايونى ۋە ۋولگا دەرياسىنىڭ تۆۋەن ئېقىمى رايونلىرىدىن شىمالىي كاۋكاز رايونلىرىغا قېچىپ كەلگەن. لېكىن ئۇلار شۇ يەردىمۇ ھۇنلارغا قارام بولۇپ قېلىپ، ئالانلارنىڭ قوشۇنى ھۇنلارنىڭ قوشۇنىغا قوشۇۋېتىلگەن. ئەرمىنىيەلىك تارىخشۇناسنىڭ ئەسىرىدە III ۋە IV ئەسىرلەردە كاۋكاز رايونىدىكى ھەر مىللەت خەلقىنىڭ كېيىنكى مەزگىللەردىكى ھۇنلار بىلەن بولغان بىر قىسىم

كۈرەشلىرىگە ئائىت يىپ ئۇچلىرى خاتىرىلەنگەن.

Ⅶئەسىرنىڭ 70 - يىللىرىدا ھۇنلار زور تۈركۈمدىكى كۆچمەن چارۋىچى مىللەتلەرنى بىرلىككە كەلتۈرۈپ بىر قۇدرەتلىك قەبىلىلەر ئىتتىپاقىنى تەشكىل قىلدى ۋە مىلادىيە 375 - يىلى ياۋروپاغا بېسىپ كىرىپ شەرقىي گوتلارغا ھۇجۇم قىلدى . ④ئاممىئانۇس ماركسېللىنۇس ھۇنلارنىڭ بۇ قېتىمقى تاجاۋۇزچىلىقىنى مۇنداق تەسۋىرلەيدۇ ” . بۇ ياۋايى مىللەتنىڭ ھىچنىمىدىن غېمى يوق بولۇپ ، قەلبىدە پەقەت باشقىلارنىڭ بايلىقىنى بۇلاپ - تالاش ئىشتىياقى يېنىپ تۇراتتى ، ئۇلار ئەتراپتىكى مىللەتلەرنى بۇلاپ - تالاپ ۋە قىرىپ ، ئۆزلىرىنىڭ قانلىق يولىنى ئاچتى ⑤ . ھۇنلارنىڭ قانداق تىلدا سۆزلەشكەنلىكى بىزگە مەلۇم ئەمەس . ئاممىئانۇس ماركسېللىنۇسنىڭ خاتىرىسىگە ئاساسلانغاندا ئۇلار ” قەدىمقى ئەسەرلەردە ھىچقاچان كۆرۈلۈپ باقمىغان “ يېڭى بىر قەبىلە ئىدى . لېكىن ئۇ ھۇنلارنىڭ ئەسەردى رەقىبى بولغاچقا ، ئۇنىڭ ھۇنلار توغرىسىدىكى بايانلىرى ئېغىر ھالدا بىرتەرەپلىمىلىككە ئىگە . لېكىن ، بىز ئۇ تەمىنلىگەن يىپ ئۇچىغا ئاساسەن ، ھۇنلار قوشۇنىنىڭ تەشكىلى تۈزۈلمىسىنىڭ مۇستەھكەم ئىكەنلىكىنى ۋە كۈچلۈك تەھدىت شەكىللەندۈرگەنلىكىنى قىياس قىلالايمىز . بۇ قوشۇن قىلغانلا ئۇرۇشلىرىدا غەلبە قىلغاچقا ھىچقانداق كۈچ ئۇلارنىڭ ئىلگىرىلىشىنى توسالمايىغان .

پەرەزلەرگە ئاساسلانغاندا ، غەربتىكى ھۇنلارنىڭمۇ ئوتتۇرا ئاسىيادىكى ھۇنلارغا ئوخشاش بىر يۈرۈش ئېنىق بولغان ھەربىي ۋە مەمۇرىي سېستىمىسى بولۇپ ، ئۆزلىرىنى ئون ، يۈز ، مىڭ ۋە تۈمەن بويىچە تەشكىللىگەن ، بۇ چەۋەنداز مىللەتنىڭ دەرىجىگە ئايرىلغان ھۆكۈمرانلىرى بار ئىدى . ئۇلار مۇھىم ئىشلارنى مەسلىھەتلىشىش ئۈچۈن يىغىلغان چاغدا (ئاممىئانۇس ماركسېللىنۇسنىڭ بايانى) ھەممىسى بىر ئورتاق تېما ئۈستىدە پىكىر ئالماشتۇراتتى ئۇلارنىڭ دۆلىتىدە تېرىلغۇ يەر يوق بولۇپ ، ھەتتا بىرەر ئادەممۇ ساپاننىڭ دەستىنى تۇتۇپ باقمىغان ئىدى . ئۇلارنىڭ مۇقىم تۇرالغۇسى ، ئوچاقلىرى يوق بولۇپ ، كۆڭۈل ئېچىش پائالىيەتلىرىمۇ يوق ئىدى ، ياكى بىرەر ئولتۇراق تۇرمۇش ئۇسۇلىنى قوللانماي ، بىر يەردىن يەنە بىر يەرگە كۆچۈپ يۈرەتتى ، جېنىدىن تويغان كىشىلەردەك ھارۋىسىدىن زادىلا ئايرىلمايتتى ، ئۇلارنىڭ پۈتۈن تۇرمۇشى ھارۋىنىڭ ئۈستىدە بولاتتى ؛ ھارۋىنىڭ ئۈستىدە ئۇلارنىڭ ئاياللىرى ئۇلارغا ناھايىتى سەت كىيىملەرنى تىكىپ بېرەتتى ، ئەللىرى بىلەن ئەر - خوتۇنچىلىق قىلىپ ، بالا تۇغاتتى ۋە ئۇلارنى شۇ يەردە چوڭ قىلاتتى . ئەگەر ئۇلارنىڭ كېيىنكى ئەۋلاتلىرىدىن سورىسىڭىز ئۆزلىرىنىڭ نەدىن كەلگەنلىكىنى دەپ بېرەلەيدىغان بىرەرسىمۇ چىقمايدۇ ، چۈنكى ئۇ ئاپىسىنىڭ قۇچىقىدا تۇرغان چاغدا بىر يەردە تۇرغان بولسا ، تۇغۇلغان يېرى تۇرۇۋاتقان يېرىدىن ناھايىتى يىراقتا قالغان بولاتتى ، ئۇلار چوڭ بولغان يەرلەر تېخىمۇ يىراقتا بولاتتى ئۇلار كاناپ رەختلەردىن كىيىم كىيەتتى ، ياكى چاشقان تېرىلىرىدىن تىكىلگەن كىيىملەرنى كىيەتتى ، ئۆيىدە ۋە سىرتتا ئوخشاش كىيىم كىيەتتى ئۇلار بىر خىل يۇمۇلاق تۇماق كىيىدىغان بولۇپ ، چۈپۈرلۈك پۇتلىرىنى قوي تېرىسى ئارقىلىق ئاسرايتتى ؛ ئۇلارنىڭ قېلىپسىز تىكىلگەن ئاياقلىرى ئۇلارنىڭ تېز مېڭىشىغا يار بەرمەيتتى . ⑥

غەربتىكى ھۇنلار ئۆزۈلمەي داۋاملاشقان ئۇرۇش ۋە توختىماي كۆچۈپ يۈرۈشتەك ھالەتتە ياشىدى . لېكىن ئۇلار ئوتتۇرا ياۋروپاغا يېتىپ بارغاندىن كېيىن پاننونيەدە ئولتۇراقلىشىپ قالدى .

۷ئەسىرنىڭ 50 - يىللىرىنىڭ باشلىرىدا، ئاتالمىش ئاق ھۇنلار ياكى ئېقتالىلار ئوتتۇرا ئاسىيادا پەيدا بولدى. بىرقانچە ئالىم ئۇلارنىڭ ئىران تىلىدا سۆزلىشىدىغانلىقىغا ۋە ئارال دېڭىزى رايونلىرىدىن جەنۇپقا كۆچۈپ كەلگەنلىكىگە ئىشىنىشىدۇ. بۇ ئۇرۇشقۇچى يېرىم كۆچمەن چارۋىچى مىللەت ئىراندىكى ساسانىلار خانلىقى ھەتتا ھىندىستاننىڭ شىمالىي قىسمىنى بۇلاڭ - تالاڭ قىلىشقا قاتناشقان. ئۇلار ئوتتۇرا ئاسىيا ۋە ھىندىستاندا بىرنەچچە ئۇششاق خانلىقلارنى قۇردى. سىر دەرياسىنىڭ تۆۋەن ئېقىمى رايونلىرىدا ئۇلار بۇرۇن ئولتۇرغان شەھەر بازارلار ۋە ئاھالىلەر ئولتۇراق رايونلىرى بايقالدى .

سىيانپىلار

مىلادىيە 91 - يىلى ھۇن ھۆكۈمرانلىرى جۇڭگو قوشۇنلىرى تەرىپىدىن مەغلۇپ قىلىنىپ قېچىپ كەتكەچكە يېڭى بىر مىللەت سىيانپىلار ئۇلارنىڭ يېرىگە كۆچۈپ كەلدى، ھۇنلاردىن قېلىپ قالغان 100 نەچچە مىڭ تۈتۈن ئاھالە ئۆزلىرىنى سىيانپى دەپ ئاتاشتى، شۇنىڭ بىلەن سىيانپىلار تەدرىجى قۇدرەت تېپىشقا باشلىدى (« كېيىنكى خەننامە - 650 » بەت).

خەنزۇچە تارىخى ماتىرياللارغا ئاساسلانغاندا، سىيانپىلار ئامۇ دەرياسى (خېيلۇڭجياڭ دەرياسى) بويىدىكى تاغ ئورمانلىقلاردا بارلىققا كەلگەن بولۇپ، ئۇلارنىڭ تىلى ۋە ئۆرپ - ئادىتى ئوغانلارنىڭكىگە ئوخشايتتى. پەقەت توي قىلىشتىن بۇرۇن چېچىنى چۈشۈرۈپ، ئەتىياز مەزگىللىرىدە دەريا بويىغا يىغىلىپ، زىياپەت ئاخىرلاشقاندىن كېيىنلا ئاندىن توي قىلغان بولاتتى. سىيانپىلارنىڭ ئوتتۇرا تۈزلەڭلىكلەرنىڭكىگە ئوخشىمايدىغان بىرنەچچە ھايۋانلىرى بولۇپ، ئۇلار ئوقيانى مۈڭگۈزدىن ياسايتتى. ئۇلارنىڭ يېرىدىن يەنە بۇلغۇن، تۈلكە ۋە تىيىن تېرىلىرى كۆپ چىقىدىغان بولۇپ تېرىلىرىنىڭ يۇمشاقلىقى بىلەن ئالەمگە مەشھۇر ئىدى. تارىخى ماتىرياللاردىمۇ سىيانپىلارنىڭ كالا، قوي، ئۆچكە ۋە ئات باقىدىغانلىقى تىلغا ئېلىنغان، ئېيتىشلارغا قارىغاندا ئۇلارمۇ دائىم دىگۈدەك ئۆزئارا ئۆي ھايۋانلىرى ۋە ئاتلارنى بۇلىشىپ تۇرغان.

مىلادىيە 177 - يىلى جۇڭگو پادىشاھىنىڭ بىر مۇشاۋۇرى سىيانپىلار ھەققىدە مۇنداق دىگەن: ھۇنلار قېچىپ كەتكەندىن كېيىن، سىيانپىلار قۇدرەت تاپتى ۋە ھۇنلارنىڭ ئەسلى زېمىنىنى ئىشغال قىلىپ، 100 مىڭ كىشىلىك قوشۇنغا ئىگە بولدى، ئەمەلىي كۈچ قۇدرىتى ۋە ئەقىل پاراسىتى ئاشتى. ئۇنىڭ ئۈستىگە ئۆتكەل قوۋۇقلارنى باشقۇرۇش چىڭ بولىغانلىقى، قانۇن - پەرمانلارنىڭ مۇكەممەل بولىغانلىقى سەۋەپلىك، ئوبدان تاۋلانغان مېتاللار، ئالىي سۈپەتلىك تۆمۈر ئەسۋاپلارنىڭ ھەممىسى سىيانپىلارنىڭ قولىغا ئۆتۈپ كەتتى، جىنايەت ئۆتكۈزۈپ قاچقان خەنلىكلەر ئۇلارغا مەسلىھەتچى بولدى، شۇنىڭ ئۈچۈن ئۇلار قورال ياراقلارنىڭ ئۆتكۈرلىكى، جەڭ ئاتلىرىنىڭ ئۇچقۇرلىقى جەھەتتە ھۇنلاردىن ئېشىپ كەتتى. (« كېيىنكى خەننامە » 661 - بەت)

خەن خۇەندى دەۋرىدە (مىلادىيە 146 - 148 - يىللار)، سىيانپىلارنىڭ ئارىسىدىن بىر دانە رەھبەر يېتىشىپ چىقتى، ئۇنىڭ ئىسمى تان شىخۇەي ئىدى. ئۇ بارلىق كىشىلەرنى ئۆزىنىڭ نوپۇزىغا بويسۇندۇرۇپ، قانۇن - پەرمانلارنى تۈزۈپ، ناھايىتى زور ئەسكىرى كۈچ توپلاپ مىلادىيە 155 - يىلى شىمالىي ھۇنلارنى مەغلۇپ قىلدى.

شەرقىي ۋە غەربىي قىسىمنىڭ ئاقساقاللىرى ئۇنىڭغا كېلىپ بېقىنىدۇ. جەنۇبتا چېگرا بويىدىكى

ۋىلايەتلەرگە قارىتا بۇلاڭ - تالاڭ ئېلىپ بارىدۇ، شىمالدا تۇرالارغا قارشىلىق كۆرسىتىدۇ، شەرقتە فۇيۈكلەرنى چېكىندۈرىدۇ، غەربتە ئۇيسۇنلارغا ھۇجۇم قىلىپ، ھۇنلارنىڭ ئەسلىدىكى زېمىنىنى پۈتۈنلەي ئىشغال قىلىدۇ. ئۇنىڭ زېمىنى شەرقتىن غەربكە 14 مىڭ چاقىرىمدىن ئوشۇق بولۇپ، نۇرغۇنلىغان تاغ - دەريالار، كۆل - سازلىقلارنى ئۆز ئىچىگە ئالىدۇ. (« كېيىنكى خەننامە » 657 - بەت)

سىيانپىلارنىڭ زېمىنى كېڭەيگەندە غەربتە ئىلى دەريا ۋادىسىدا ياشايدىغان ئۇيسۇنلارغىچە، شىمالدا ئالتاي تېغى، يەنسەي دەرياسىنىڭ يۇقۇرى ۋە ئوتتۇرا ئېقىمى ۋە بالقاش كۆلىنىڭ يېقىن ئەتراپى ۋە ئۇنىڭ غەربىدىكى رايونلارنى ئىگەللەپ ياتقان تۇرا قەبىلىلەر ئىتتىپاقىغىچە يەتكەن. سىيانپىلار دەۋرىدە، بۇرۇنقى ھۇن دۆلىتى دەۋرىدىكىگە سېلىشتۇرغاندا ئوتتۇرا ئاسىيا مەدەنىيىتى خاراپىلىشىپ جەمىيەت ئارقىغا چېكىنىپ كەتكەن. ھۇنلارنىڭ ھۆكۈمرانلىقى دەۋرىدىكى نۇرغۇنلىغان گۈللەنگەن شەھەر بازارلار ۋە ئاھالىلەر ئولتۇراق نۇقتىلىرى خاراپىلىشىپ، قول ھۈنەرۋەنچىلىك چېكىنىپ، يېزا ئىگىلىك مەركەزلىرى غايىپ بولغان (ئەڭ بولمىغاندىمۇ سىيانپىلار توغرىسىدىكى بايانلاردا بۇلار تىلغا ئېلىنمىغان).

ھۇنلار ئومۇميۈزلۈك گۈللەنگەن دەۋرلەردە، ئۇلارنىڭ تەڭرىقۇتى تەڭرىنىڭ ئوغلى دەپ ئاتىلىپ خەن سۇلالىسىنىڭ پادىشاھلىرى بىلەن ئوخشاش ئورۇندا تۇرغان. جۇڭگو تارىخچىلىرىمۇ ئۇلارنىڭ دۆلەت كۈچى ۋە ھوقۇق تەرەپلەردىن جۇڭگو بىلەن ئوخشاش ئورۇندا تۇرغانلىقىنى ئېتىراپ قىلىدۇ. سىيانپىلار گۈللەنگەن چاغدىكى خاتىرىلەرگە ئاساسلانغاندا خۇەندى خان ئەلچى ئەۋەتىپ تان شىخۇەينى خان دەپ بېكىتكەن ھەم ئۇنىڭ بىلەن قۇدىلاشماقچى بولغان بولسىمۇ، لېكىن تان شىخۇەي قوبۇل قىلمىغان.

شەرقى (كېيىنكى) خەن سۇلالىسىنىڭ (مىلادىيە 24 - 220 - يىللار) تارىخى سىيانپىلارنىڭ چېگرا رايونلارغا ۋە جۇڭگونىڭ تېرىتورىيىسىگە بېسىپ كىرگەنلىكى ھەققىدىكى خاتىرە ۋە ئاغرىنىش بىلەن تولۇپ كەتكەن. بۇ رايونلار بۇلاڭ - تالاڭ، قىرغىنچىلىق ۋە زور تۈركۈمدىكى ئاھالىلەرنىڭ ئەسىر ئېلىنىشى بىلەن خاراپىلىشىپ كەتكەن بولۇپ، تارىخى ماتېرياللارنىڭ بىرىدە بۇ خىل تاجاۋۇزچىلىقنىڭ سەۋەبى مۇنداق دەپ چۈشەندۈرۈلگەن:

دېھقانچىلىق، چارۋىچىلىق ۋە ئوۋچىلىق ئىشلىرى ئۇلارنىڭ كۈندىن - كۈنگە ئېشىپ بېرىۋاتقان يىمەك - ئىچمەك ئېھتىياجىنى قاندۇرالمىدى. تان شىخۇەي ئۆزى بىۋاسىتە چارلاشقا چىقىپ، ۋۇخۇچىن دەرياسىنىڭ بىرنەچچە يۈز چاقىرىم سوزۇلۇپ ياتقانلىقىنى كۆردى. ئۇنىڭ سۈيى جىمجىت بولۇپ تېز ئاقمايتتى، ئۇنىڭدا بېلىق كۆپ بولسىمۇ تۇتقۇلى بولمايتتى. ئاڭلاشلارغا قارىغاندا ۋولار تور بېيىپ بېلىق تۇتۇشقا ماھىر ئىكەن، شۇڭا لەشكەر تارتىپ شەرقتىكى ۋو خانلىقىغا ھۇجۇم قىلىپ، مىڭ ئۆيلۈكتىن ئوشۇق ئاھالىسىنى تۇتقۇن قىلدى، ئۇلارنى ۋۇخۇچىن دەرياسى بويىغا كۆچۈرۈپ ئولتۇراقلاشتۇرۇپ بېلىق تۇتۇش ئارقىلىق كەم ئاشلىقنىڭ ئورنىنى تولدۇرۇش توغرىسىدا يارلىق چۈشۈردى. (« كېيىنكى خەننامە » 665 - بەت)

ناھايتى ئېنىقكى سىيانپىلار ھەتتا دېھقانچىلىق ياكى قول ھۈنەرۋەنچىلىك بىلەن شۇغۇللىنىشنى ئويلاپمۇ قويمىغان. ⑦

سىيانپىلارنىڭ غەرب ۋە شىمالغا كېڭەيگەنلىكىنى چۈشەندۈرىدىغان ئىسپات يوق. ئۇلار بارلىق تىرىشچانلىقىنى جەنۇبقا يەنى شىمالىي جۇڭگودىكى باي رايونلارغا قاراتقان. مىلادىيە 220 - يىلى شەرقىي خەن سۇلالىسىنىڭ ھۆكۈمرانلىقى ئاخىرلاشقان چاغدا، سىيانپىلار باشقا كۆچمەن چارۋىچى مىللەتلەرنىڭ قوشۇنلىرى بىلەن بىرلىكتە ئالغا ئىلگىرىلەپ لياۋخې دەرياسى ۋادىسىغىچە بارغان، ئۇلارنىڭ بەزى قەبىلىلىرى (تىبەت مەنبەلىرىدىكى ئازالار) ھەتتا گەنسۇ ۋە چىڭخەيگە كۆچۈپ كەلگەن. مىلادىيە III ئەسىرنىڭ ئاخىرلىرىدا، تۈمەنلىگەن سىيانپىلار ئوتتۇرا تۈزلەڭلىك ۋە جۇڭگونىڭ ئىچكى رايونلىرىدىكى باشقا جايلاردا ئولتۇراقلىشىپ بولغان ئىدى. ئۇلارنىڭ ئارىسىدىكى ئەڭ چوڭ توپ مۇرۇڭ، توغبات ۋە يۇۋېن ئىدى.

جۇڭگونىڭ شىمالىدىكى كۆچمەن چارۋىچى ھاكىمىيەتلەر بۇ كۆچمەن چارۋىچى مىللەتلەر قۇدرەتلىك ھەربىي كۈچكە ئىگە بولغاچقا شىمالىي جۇڭگودا ئۆزلىرىنىڭ بىرقىسىم خانلىقلىرىنى قۇرۇپ چىقتى. سىيانپىلار شىمالىي جۇڭگودا قۇرغان ھەرقايسى خانلىقلار ئىچىدە توغباتلارنىڭ رەھبىرى توغبات گۇي قۇرغان شىمالىي ۋېي (مىلادىيە 386 - 534 - يىللار) ئەڭ قۇدرەتلىك ئىدى. تارىخى ماتىرىياللارغا ئاساسلانغاندا توغبات گۇي "ئاۋامنى ھالاندۇرۇپ، دېھقانچىلىققا ئەھمىيەت بەرگەن. "شىمالىي ۋېي خانلىقىدا ياشىغان سىيانپىلار تېز سۈرئەتتە ئائىلە باشلىقى تۈزۈمىدىكى قۇللارغا ئىگىدارچىلىق قىلىش جەمئىيىتىدىن بىر خىل فېئوداللىق تۈزۈمگە ئۆتكەن. ئۇلار كېيىنچە خەنزۇلارغا ئاسىمىلاتسىيە بولۇپ كەتكەن. ⑧

كېيىنكى ھۇنلارنىڭ ياپىيان دۆلىتى تارىخى ماتىرىياللارغا ئاساسلانغاندا "ئۇيسۇنلارنىڭ غەربىي شىمالىدا" (ھازىرقى تارباغاتاي ۋىلايىتىدە) بولۇپ، بۇ شىمالىي ھۇن تەڭرىقۇتغا تەۋە رايونلارنىڭ بىرى ئىدى. مىلادىيە 93 - يىلى شىمالىي ھۇن تەڭرىقۇتى غەربكە كۆچۈپ تاغلاردىن ھالقىپ ئۆتۈپ كانگىيەگە بارىدىغان چاغدا:

قېرى - چۈرى، ئاغرىق - سىلاق، تېنى ئاجىزلار كېتەلمىگەچكە كۈسەننىڭ شىمالىدا ماكانلىشىپ قالدى. بۇ جاينىڭ چوڭلۇقى نەچچە مىڭ چاقىرىم كېلىدۇ، ئاھالىسى 200 مىڭدىن ئاشىدۇ. ئادىتى تىلى قاڭقىللارنىڭكىگە (تۈركى تىلىدا سۆزلىشىدىغان قەبىلە) ئوخشايدۇ، لېكىن ئۇلار غۇزلاردىن پاكىز، چېچىنى قېشى بىلەن تەڭ قىلىپ قىرقتىدۇ، بېشىغا يىلىم چاپىدۇ، چاچلىرى پارقىراپ تۇرىدۇ. كۈندە ئۈچ قېتىم يۇيۇنىدۇ، ئېغىز چايقاپ ئاندىن غىزا يەيدۇ. (» شىمالىي سۇلالىلەر تارىخى 430 - بە)

جۇجىلار

ياپىيانلار جۇجىلار بىلەن ئۇرۇش قىلغان. مىلادىيە 449 - يىلى: ئۇلار ئوردىغا ئەلچى ئەۋەتتى ۋە بىر سېھىرگەرنى قوشۇپ ماڭدۇردى. ئۇلار يەنە دۆلىتىمىزدە كاتتا سېھىرگەرلەر بار، جۇجىلار بۇلاڭ - تالاغا كەلگەندە، سېھىرگەر بىرنەچچە كۈن قار - يامغۇر ياغدۇرۇپ، كۆزنى ئاچقىلى بولمايدىغان بوران چىقىرىپ، جۇجىلارنىڭ ئوندىن 2 - 3 قىسىم ئادىمىنى مۇزلىتىپ ئۆلتۈرگەن، دىيىشتى. شۇنىڭدىن كېيىن داۋاملىق ئەلچى ئەۋەتىپ ئولپان تاپشۇردى. ⑨. (» شىمالىي سۇلالىلەر تارىخى» 431 - بەت)

جۇجىلار مىلادىيە III ئەسىرنىڭ ئاخىرلىرىدىن باشلاپ مۇستەقىل مىللەت سۈپىتىدە كىشىلەرگە

تونۇلدى. جۇجىلار دائىم دىگۈدەك شىمالىي ۋېي سۇلالىسىنىڭ ھۇجۇمىغا ئۇچراپ تۇرغاچقا، ئۇلار بىلەن توقۇنۇشتىن ساقلىنىش ئۈچۈن چۆللۈككە كۆچۈپ تاكى مىلادىيە IV ئەسىرنىڭ ئاخىرلىرىدا قۇملۇقنىڭ شىمالىدا ياشايدىغان قاڭقىللارنى بويسۇندۇرغۇچە شۇ يەردە ياشىدى. ئۇلارنىڭ ھۆكۈمرانى سەللان دەۋرىدە خالغا دەرياسى بويىغا كۆچۈپ كەلدى.

ھەربىي تۈزۈمنىڭ مەزمۇنى مۇنداق ئىدى: مىڭ ئادەم بىر قۇر بولۇپ، قۇر بېشى تەسىس قىلىندۇ؛ 100 ئادەم بىر توپ بولۇپ توپ بېشى تەسىس قىلىندۇ. ھۇجۇمغا ئۆتكەندە ئالدىدا ماڭغانلارغا ئولجا ئالغان ئادەم ۋە نەرسىلەر ئىنتام قىلىندۇ، يېزىقى بولمىغاچقا قۇر بېشى ۋە توپ بېشىلار قوشۇننىڭ ئەھۋالىنى قوي مايىقى بىلەن تەخمىنەن ھىساپلايتتى. كېيىن ئىشلارنى ياغاچقا ئويۇپ خاتىرىلەيدىغان بولدى سەللان كۈچلۈك دەپ ئاتىلىپ، ئوت - سۇ قوغلىشىپ چارۋىچىلىق قىلدى. ئۇلارنىڭ غەربىي تەرىپى كىنگىت زېمىنى، شەرقى تەرىپى كوگورى زېمىنى، شىمال تەرىپى چۆللۈكتىن ئۆتسە دەشتى ماكان، جەنۇب تەرىپى گوبى ئىدى. ئۇششاق دۆلەتلەرنىڭ ھەممىسى ئۇلارنىڭ بۇلاڭچىلىق ۋە پاراكەندىچىلىكىنىڭ دەردىنى تارتتى. شۇنداقتىمۇ مۇناسىۋەتنى ساقلاش ئۈچۈن ئۇلارغا بېقىناتتى. شۇنىڭ بىلەن سەللان ئۆزىنى تۇتاي قاغان دەپ ئاتىدى، ”تۇتاي“ دىگەننى ۋېي سۇلالىسىدىكىلەرنىڭ تىلىدا تىزگىنلەش، كېڭەيتىش، ”قاغان“ دېگەننى پادىشاھ دىگەنلىك بولىدۇ. (» شىمالىي سۇلالىلەر تارىخى « 470 - بەت.)

مىلادىيە 400 - يىلنىڭ ئالدى - كەينىدە جۇجىلار موڭغۇل ئىگىزلىكىدە بىر كۈچلۈك ئېپىرىيە قۇردى (مىلادىيە 402 - 555 - يىللار) 10۰. مىلادىيە 402 - يىلىدىن باشلاپ، جۇجىلار قوشۇنلىرى دائىم دىگۈدەك جۇڭگونىڭ چېگرا رايونلىرىغا تاجاۋۇز قىلىپ تۇردى؛ شۇنىڭدىن كېيىنكى نەچچە ئون يىلغا سوزۇلغان ئۇرۇش جەريانىدا جۇجىلار بىلەن شىمالىي ۋېي ئۆزئارا تىرىكشىپ تۇردى V. ئەسىرنىڭ باشلىرىدا جۇجىلار سېمىرچىنىسكىدىكى ئۇيسۇنلارغا توختىماستىن ھۇجۇم قىلىپ، ئۇ يەردىكى چارۋىچى قەبىلىلەرنى پامىر تاغلىرىغا قوغلىۋەتتى.

خەنزۇچە تارىخى ماتېرياللارغا ئاساسلانغاندا، جۇجىلار:

ئوت - سۇ قوغلىشىپ كۆچۈپ يۈرۈپ، كىگىز ئۆيلەردە ئولتۇراتتى، چېچىنى قويۇپ بېرىپ، تار يەڭلىك كىيىم ۋە تار پۇشقاقلق ئىشتان، ئۇزۇن ئۆتۈك كىيەتتى، ئۇلارنىڭ يەرلىرى ناھايىتى سوغۇق ئىدى. ئۇلارنىڭ دۆلىتىدىكىلەر تەڭرىگە نەزىر - چىراق قىلىش ئارقىلىق بوران چىقىرىپ قار ياغدۇرالايتتى، ئالدى بىلەن كۈننى تۇتۇلدۇرسا، ئارقىدىن قۇم - شېغىللارنى ئۇچۇراتتى، شۇڭا جەڭدە مەغلۇپ بولسىمۇ، دۈشمەنلىرى ئۇلارغا يېتىشەلمەيتتى.

يەنە بىر تارىخى ئەسەردە خاتىرىلىنىشىچە:

ئۇلارنىڭ شەھەر سېپىلى يوق ئىدى. ئوت - سۇ قوغلىشىپ مال بېقىپ، كۆچمەن تۇرمۇش كەچۈرەتتى، كىگىز ئۆيلەردە ئولتۇراتتى، نەگە بارسا شۇ يەردە ماكانلىشاتتى. تۈزلەڭلىكلەر بىپايان بولغان بىلەن يېڭى ئوت - چۆپ كۆرۈنمەيتتى، ھاۋاسى زىمىستان سوغۇق بولغاچقا، ئات - كالىلىرى قۇرۇق ئوت - چۆپ ۋە قار يەتتى، ئەمما سېمىز ۋە تىمەن ئىدى. بەگلىكىنىڭ ھاكىمىيەت ئىشلىرى ئاددى بولۇپ، يازما ئەمىر - پەرمانلىرى يوق دىيەرلىك ئىدى. پەقەت چوڭ

ئىشلارنى ياغاچلارغا بەلگە ئويۇپ خاتىرىلەيتتى. (« سۇڭنامە » 662 - 663 - بەتلەر) جۇجىلارنىڭ قاغانى ۋە ئاقسۆڭەكلىرى بۇددا دىنىنىڭ تەلىماتلىرىغا پىششىق بولۇپ، ئېھتىمال مىلادىيە VI ئەسىرنىڭ باشلىرىدا بۇددا دىنىغا كىرىپ بولغان بولۇشى مۇمكىن. مىلادىيە 511 - يىلى ئۇلار بىر راھىپنى جۇڭگوغا بىر دانە مەرۋايىت قويۇلغان بۇتنى تەقدىم قىلىشقا ئەۋەتكەن. خاتىرىلەرگە ئاساسلانغاندا، مۇشۇ مەزگىللەردىن باشلاپ جۇجىلار شەھەر - قەلئەلەرنى سېلىشقا باشلىغان بولۇپ، ئۇ شەھەرنىڭ نامى مۇمو شەھىرى دەپ ئاتالغان. ھەم تەدرىجى ھالدا خەت تونۇشقا باشلاپ ئالىملار پەيدا بولۇشقا باشلىغان.

شۇنداق پەرەز قىلىشقا بولىدۇكى بۇ مەزگىلدە بىر قىسىم جۇجىلار ئولتۇراقلىشىپ تېرىقچىلىق بىلەن شۇغۇللانغان. ئىپتىدائىي ماتىرىياللاردا ئۇلارنىڭ قاغانىنىڭ جۇڭگودىن «تېرىق ئۇرۇقى»غا ئېرىشكەنلىكى (تەخمىنەن 10 مىڭ كۈرە) قايتا - قايتا تىلغا ئېلىنغان. بۇ جۇجىلار جەمىيىتى ۋە دۆلىتىنىڭ تەدرىجى ھالدا چارۋىچىلىقتىن ئولتۇراق دېھقانچىلىق تۇرمۇش ئۆسۈلگە قاراپ راۋاجلانغانلىقىنى، كىڭىز ئۆيلەردىن ئۆي سېلىش ۋە خاتىرىۋى ئەھمىيەتكە ئىگە قۇرۇلۇشلارنى ياساشقا تەرەققى قىلغانلىقى، چارۋىچىلىق رايونلىرىدىن شەھەرلەرگە قاراپ راۋاجلىنىۋاتقانلىقىنى چۈشەندۈرۈپ بېرىدۇ. ئۇلار ئۆزلىرىنىڭ يېزىق سېستىمىسىنى بەرپا قىلىپ، ئۆزلىرىنىڭ يەرلىك مەدەنىيىتىنى راۋاجلاندۇردى، بۇددىزىم تەلىماتلىرىمۇ ناھايىتى راۋاجلاندى.

جۇجىلار دۆلىتىنىڭ كۆپ مىللەتلىك دۆلەت ئىكەنلىكى شۈبھىسىز بولسىمۇ، لېكىن ئۇلارنىڭ قانداق تىلدا سۆزلەشكەنلىكىنى دەلىللەيدىغان ئېنىق ئىسپات يوق. قەدىمقى تارىخى ماتىرىياللاردا جۇجىلار ھۇنلارنىڭ بىر تارمىقى دەپ قارالغانلىقى ئۈچۈن، جۇجىلارنىڭ تىلىنىمۇ ھۇنلارنىڭ تىلى بىلەن بىر تىل تۈركۈمىگە مەنسۇپ دەپ پەرەز قىلىشقا بولىدۇ (ھۇنلارنىڭ قايسى تىلدا سۆزلەشكەنلىكىمۇ كىشىلەرگە مەلۇم ئەمەس). (بەزى ئالىملار ئوتتۇرا ئاسىيادىكى جۇجىلار بىلەن VI ئەسىردە شەرقتىن ياۋروپاغا بارغان ئاۋازلارنى بىر - بىرىگە باغلايدۇ. بىر خىل كەڭ تارقالغان، لېكىن ئىسپاتلانمىغان، ھەم ئىسپاتلاشقا مۇمكىن بولمايدىغان قاراشقا ئاساسلانغاندا ئاۋازلار بىر خىل تۈركى تىلدا سۆزلەشكەنلىكى.

جۇجىلارنىڭ ئوتتۇرا ئاسىيادىكى ھۆكۈرانلىقىنىڭ ئاخىرقى مەزگىللىرىدە، شىمالىي جۇڭگونىڭ چېگرا رايونلىرىنى قوغداشقا ماقۇل بولۇپ، شىمالىي جۇڭگودىكى خانلىقلار بىلەن قۇددىلىشىپ ئىتتىپاق تۈزگەن. مىلادىيە 538 - يىلى جۇجىلار قاغانى ئاينىغاينىڭ قىزى غەربىي ۋېي خانلىقىنىڭ (مىلادىيە 534 - 556 - يىللار) خانىشى بولغان. مىلادىيە 534 - يىلى شەرقىي ۋېي خانلىقىنىڭ (مىلادىيە 534 - 550 - يىللار) بىر مەلىكىسى ئاينىغاينىڭ ياتلىق قىلىنغان. (« شىمالىي سۇلالىلەر تارىخى » دىكى مەلۇماتلارغا ئاساسلانغاندا شەرقىي ۋېي سۇلالىسى چاڭشەن تۆرىسىنىڭ سىڭلىسى لېئەن مەلىكىنى لىنىڭ مەلىكە دەپ ئۆزگەرتىپ ئاينىغاينىڭ چوڭ ئوغلىغا ياتلىق قىلغان. 502 - بەت) 545 - يىلى شەرقىي ۋېيىنىڭ ھەقىقى ھۆكۈمرانى ئاينىغاينىڭ يەنە بىر قىزىنى ئەمىرگە ئالدى. شىمالىي جۇڭگونىڭ چېگرىلىرى شۇنىڭ بىلەن نىسپىي ھالدا تىنچلاندى. جۇجىلارنىڭ بۇرۇن جۇڭگوغا قاراتقان ئۇرۇشلىرى خانلىقنىڭ ئادەم كۈچى ۋە ئىقتىسادىي بايلىقىنى خورىتىپ، ئىچكى قىسىمدىكى توپىلاڭ ۋە بېقىندى دۆلەتلەردىكى ھەر مىللەت خەلقىنىڭ قوزغىلاڭلىرىنى كەلتۈرۈپ

چىقاردى.

تۈركلەر

جۇجىلارغا بويىسۇنغان مىللەتلەر ئىچىدىكى، ئالتاي تېغىدا تۇرۇشلۇق بولغان، جۇجىلارنى تۆمۈر، سايىمان ۋە قورال - ياراق قاتارلىق تۆمۈر بۇيۇملار بىلەن تەمىنلەيدىغان تۈركلەر VI ئەسىرنىڭ 50 - يىللىرىدىن باشلاپ ناھايىتى قۇدرەت تېپىشقا باشلىدى. تۈركلەر بۇ چاغدا تۇرالار (50 مىڭ تۈتۈندىن ئارتۇق) بىلەن بىرلىشىپ، كۈچى تېخىمۇ زورىيىپ غەلىبىنى قولغا كەلتۈردى. مىلادىيە 552 - يىلى جۇجىلارنىڭ قاغانى ئايناغاي تۈركلەر تەرىپىدىن مەغلۇپ بولۇپ ئۆزىنى ئۆلتۈرۈۋالدى. 11 - مىلادىيە 555 - يىلىدىن بۇرۇن، تۈركلەر ۋە جۇڭگولۇقلار جۇڭگوغا ۋە غەربكە كۆچۈپ ئارال دېڭىزى بويىغا كەتكەن جۇجىلارنى زور تۈركۈملەپ قىرغىن قىلدى. يېڭى بىر دۆلەت - - - تۈرك خانلىقى (552 - 630 - يىللار ۋە 683 - 745 - يىللار) موڭغۇل ئىگىزلىكىدە قۇرۇلدى.

دەل مۇشۇ چاغدا، تۈركلەر تەرىپىدىن قوغلانغان ئاۋارلار تۇنجى قېتىم غەربنىڭ تارىخى ماتىرىياللىرىدا كۆرۈلۈشكە باشلىدى. مەسىلەن: مىلادىيە 562 - يىلى ۋىزانتىيەلىك تارىخشۇناس مىرنا 12 تۈركلەرنىڭ ھۆكۈمرانى مۇقان قاغاننىڭ ئاۋارلارنىڭ تۈركلەرنىڭ بىر قېتىملىق ھۇجۇمىدا مەغلۇپ بولۇپ چېكىنگەنلىكىنى بىلگەندىن كېيىن، ۋىزانتىيە ئېمپېرىيىسىگە خەت يېزىپ: ئاۋارلار قۇش ئەمەس، ئۇلار قۇش بولۇپ ئاسمانغا چىقىپ كېتەلىسىلا تۈركلەرنىڭ ئۆتكۈر ئوقىلىرىدىن قېچىپ قۇتۇلالايدۇ، ئۇلار ھەم بېلىق ئەمەس، سۇنىڭ ئاستىغا شۇڭغۇپ كىرىپ دېڭىزنىڭ چوڭقۇر يەرلىرىدە غايىپ بولسا بولىدۇ؛ لېكىن ئۇلار پەقەت زېمىندىلا يۈرەلەيدۇ. مەن ئېفىئالىتلار بىلەن بولغان ئۇرۇشنى تۈگەتكەندىن كېيىن، ئاندىن ئاۋارلارغا ھۇجۇم قىلىمەن، ئاۋارلار مېنىڭ لەشكەرلىرىمدىن قېچىپ قۇتۇلالمايدۇ - دىگەن.

مىرنانىڭ خاتىرىسىگە ئاساسلانغاندا، مىلادىيە 568 - يىلى ئېمپېراتور يۇستىن II ۋىزانتىيەگە زىيارەتكە كەلگەن بىر تۈركتىن: "بىزگە دەپ بېرىڭچۇ، ئاۋارلاردىن قانچىلىك ئادەم تۈركلەرنىڭ ھۆكۈمرانلىقىدىن قۇتۇلۇپ قالدى، سىلەرنىڭ ئۇ يەردە ئاۋارلار يەنە بارمۇ" دەپ سورىغاندا، ئۇ تۈرك جاۋاپ بېرىپ: "بىر قىسىم ئاۋارلار يەنىلا بىزگە سادىق، بىزنىڭچە 20 مىڭدەك ئاۋار ئۇ يەردىن قېچىپ كەتكەن بولۇشى مۇمكىن" دەپ جاۋاپ بەرگەن. تۈركلەر يەنە ئاۋارلارنى "ئۇراچونىتېس" دەپ ئاتاپ، ئۇلارنى ئۆزلىرىنىڭ بېقىندىسى دەپ قارىغان. يۇقۇرىدىكى ماتىرىيالدا تىلغا ئېلىنغانغا ئوخشاش، بۇ پاكىتلارنى چىقىش قىلغان ھالدا بەزى ئالىملار بەزى چاغدا ئۇتار، كۈن ياكى ئۇراچونىتېس دەپ ئاتالغان ئاۋارلار دەل جۇجىلارنىڭ ئۆزى شۇ دەپ يەكۈن چىقىرىشقان.

تۇرالار ۋە قاڭقىللار

تۇرالار جۇجىلارغا تەۋە بولغان قەبىلىلەر ئىچىدە ئەڭ قۇدرەتلىك ۋە ئەڭ چوڭ قەبىلە ئىدى. خەنزۇچە تارىخى ماتىرىياللارغا ئاساسلانغاندا تۇرالارنىڭ 15 قەبىلىسىنىڭ ئىچىدىكى بەزىلىرى ھۇنلارنىڭ ئەۋلادى ئىكەن. خەنزۇچە تارىخى ماتىرىياللاردا قاڭقىل دەپ ئاتالغان بۇ قەبىلىلەر ئېرقى جەھەتتىن تۇرالارغا ئەڭ يېقىن ئىدى. خەنزۇچە تارىخى ماتىرىياللار بىزنى قاڭقىللار ھەققىدە تەپسىلى مەلۇماتلار

بىلەن تەمىنلەيدۇ. قاڭقىللار قەدىمقى قىزىل دىلارنىڭ باشقا ئۇرۇقىدىندۇر، دەسلەپتە دىلى دەپ ئاتالغان، شىمالدىكىلىرى چېلى دەپ ئاتالغان بولسا، خۇاشىالىقلار ئۇلارنى ئىگىز ھارۋىلىق دىگىلىكلار دەپ ئاتاشقان.

قاڭقىللار دائىم دىگۈدەك جۇجىنلار بىلەن دۈشمەنلىشىپ تۇرغان ھەم داۋاملىق ۋېي سۇلالىسىگە تاجاۋۇز قىلىپ بۇلاڭ - تالاڭ قىلىپ تۇرغان. مىلادىيە 397 - يىلى قاڭقىللار بىلەن جۇجىنلار بىرلىكتە شىمالىي ۋېي سۇلالىسىنىڭ قۇرغۇچىسى توغبات گۇيغا بەيئەت قىلغانلىقىنى بىلدۈرۈشكەن. كېيىنكى يىلى توغبات گۇي ئۆزىنى پادىشاھ دەپ ئاتىغاندا قاڭقىللار ئۇنىڭغا قارام بولغانلىقىنى ئېيتىپ قىلغان IV. ئەسرنىڭ ئاخىرلىرىدا ئۇلارنىڭ چۆللۈكنىڭ شىمالىدىكى زېمىنى جۇجىنلارنىڭ تۇنجى قاغانى سەللان (402 - 410 - يىللار) تەرىپىدىن بېسىۋېلىندى.

۷ ئەسرنىڭ ئاخىرلىرى V ئەسرنىڭ باشلىرىدا، شىمالىي ۋېي سۇلالىسى قاڭقىللارغا ئارقا - ئارقىدىن توققۇز قېتىم ھۇجۇم قوزغاپ، ئاھالىلىرىنى بۇلاپ - تالاپ، 20 مىڭ تۇياق ئات، كالا، قوي قاتارلىقلارنى ئولجا ئالغان. قاڭقىللار ئۆزلىرىنىڭ ئارقا تەرىپىدىن دۈشمەنگە دۇچ كەلگەنلىكىنى سېزىپ، ئاخىرى شىمالىي ۋېي سۇلالىسى قوشۇنىغا ئەل بولۇشقا مەجبۇر بولغان ۋە نەچچە يۈز مىڭ تۇياق ئات، كالا ۋە بىر مىليون تۇياقتىن ئارتۇق قويلىرىنى ھەيدەپ ھەممىسى چۆللۈكنىڭ جەنۇبىغا كۆچۈپ كەلگەن.

قاڭقىللار كېيىن جۇجىنلار بىلەن شىمالىي ۋېي ئوتتۇرىسىدىكى زىددىيەتتىن پايدىلىنىشقا ئۇرۇنۇپ، ئۆزىنىڭ مۇستەقىللىقىنى قولغا كەلتۈرمەكچى بولغان. مىلادىيە 487 - يىلى ئاپۇرغۇر قاڭقىللاردىن يۈز نەچچە مىڭ تۈتۈننى باشلاپ، جۇجىنلاردىن يۈز ئۆرۈپ غەربكە كۆچۈپ كەتتى. ئۇ ھازىرقى تۇرپاننىڭ غەربىي شىمالىدا بىر خانلىق قۇرۇپ (مىلادىيە 487 - 541 - يىللار) ئۆزىنى خان دەپ ئېلان قىلدى. ئاپۇرغۇر شىمالىي ۋېي سۇلالىسىغا يازغان خېتىدە، ۋەزىيەتنى مۇنداق دەپ سۈرەتلىگەن:

جۇجىنلار پادىشاھنىڭ دۈشمىنى، مەن ئۇلارغا نەسىھەت قىلىسام ئۇلار گېپىمنى ئاڭلىمىدى. شۇڭا بىز ئۇلاردىن يۈز ئۆرۈپ بۇ يەرگە كەلدۇق ۋە ئۆزىمىز خانلىق قۇردۇق. پادىشاھنىڭ جازا يۈرۈشى قىلىپ جۇجىنلارنى يوقىتىشى ئۈچۈن كۈچ چىقىرىمەن («). شىمالىي سۇلالىلەر تارىخى « 515 - بەت) قاڭقىل دۆلىتى 55 يىل مەۋجۇت بولۇپ تۇرۇپ، جۇجىن قوشۇنلىرى ئۈستىدىن بىرنەچچە قېتىم غەلبە قىلغان بولسىمۇ، لېكىن قاڭقىل ئاقسۆڭەكلىرىنىڭ ئىچكى قىسمىدا قالايمىقانچىلىق پەيدا بولدى. ئاپۇرغۇر ئۆلتۈرۈلگەندىن كېيىن باتۇر خانلىققا كۆتۈرۈلدى. باتۇر گەرچە خانلىققا كۆتۈرۈلگەن بولسىمۇ، كۆپ قېتىم ئەلچى ئەۋەتىپ ۋېي سۇلالىسىگە سوۋغا تەقدىم قىلدى.

قاڭقىللار ۋە جۇجىنلار ئوتتۇرىسىدا ئۇرۇش پارتلاپ، جۇجىنلار غەلبە قىلىپ، باتۇر ئۆلتۈرۈلدى. جۇجىن قاغانى چۇتۇ ئۇنىڭ كاللىسىغا ھەل بېرىپ جام قىلىۋالدى. قاڭقىللارنىڭ يېڭى ھۆكۈمرانى ئېل بەگ، يۇقۇ ۋە بەگچى دەۋرلىرىدە، قاڭقىللار بىلەن جۇجىنلار ئوتتۇرىسىدىكى ئۇرۇش مىلادىيە 520 - يىلىدىن مىلادىيە 542 - يىلىغىچە سوزۇلۇپ، ئىككى تەرەپ تىرىكشىپ قالدى.

قاڭقىللار كېيىنكى خەنزۇچە تارىخى ماتېرياللاردا تۇرا دەپ ئاتالدى (مەسىلەن « تاڭنامە » گە قاراڭ)، ئۇلار گەرچە مەغلۇبىيەتكە ئۇچرىغان بولسىمۇ، لېكىن ئۆزلىرىنىڭ دۆلىتىنى قۇرۇش ئۈيىدىن

زادى ۋاز كەچمىدى. مىلادىيە 546 - يىلى تۈركلەرنىڭ تۇنجى قاغانى بۇمىن تۇرالارغا ھۇجۇم قىلىپ، ئۇلارنىڭ 50 مىڭ تۈتۈندىن ئارتۇق ئاھالىسىنى بويسۇندۇردى. ھەتتا تۈركلەر قاڭقىللارنى ئۆزىگە قوشۇۋالغاندىن كېيىنمۇ، ئۇلار ئەركىنلىك ئۈچۈن بولغان كۈرەشنى يەنىلا توختىماي داۋاملاشتۇردى. ئۇلار مىلادىيە 602 - 605 - يىللار ئارىلىقىدا تۈركلەرگە قارشى ئۇرۇش قوزغاپ، ئاخىرى مىلادىيە 618 - يىلى تۈركلەرنىڭ ھۆكۈمرانى تون يابغۇغا بويسۇندى. تارىخى ماتىرىياللاردا ئېيتىلىشىچە ”تۈركلەرنىڭ كۈچى زور بولۇپ، چۆللۈكنىڭ شىمالىنىڭ ھۆكۈمرانى “بولغان.

تۇرالارنىڭ نۇرغۇن قەبىلىسى بار ئىدى. ئۇلارنىڭ ئىچىدە كېيىن مەشھۇر بولغانلىرى سىرتاردۇش، قۇرىقان ۋە ئۇيغۇرلار بولۇپ، ئۇلار ئۆزلىرىنىڭ دۆلىتىنى قۇرغان. گەرچە ئۇلار تۈرك تىلىدا سۆزلەشسىمۇ، لېكىن ئۇلارنىڭ كېلىپ چىقىشى ۋە مەدەنىيىتى ئوتتۇرا ئەسىردىكى باشقا تۈركىي تىللىق مىللەتلەر بىلەن ئوخشىمايتتى VI. ئەسىرنىڭ باشلىرىدا پۈتكۈل ياۋرو - ئاسىيا يايلاق رايونى تۈركلەرنىڭ ھۆكۈمرانلىقى ئاستىدا تۇراتتى، تۈرك تىلىمۇ باشقا بىرنەچچە خىل ئىران تىلىنىڭ ئورنىنى ئېلىپ ئىران تىلى ئاستا - ئاستا ئىشلىتىلمەيدىغان بولدى.

ئارخېئولوگىيىلىك ئىسپاتلار

سىيانپى، ياپپان ۋە قاڭقىل ياكى تۇرالاردىن ئىبارەت مىلادىيەنىڭ دەسلەپكى بەش ئەسىرىدە يايلاق رايونىدا ياشىغان بۇ ئۇلۇسلارنىڭ ئارخېئولوگىيىلىك تېپىلىملىرىغا قارىتا تېخى چوڭقۇر تەتقىقات ئېلىپ بېرىلمىغان. لېكىن غەربتىكى ھۇنلار ۋە ئاق ھۇنلارغا مۇناسىۋەتلىك ئەسىردىن ۷ئەسىرگىچە بولغان تېپىلىملار، قىسمەن ھالدا ئارخېئولوگىيىلىك تەرىپىدىن چۈشۈنىلدى. قارىغاندا ئۇلارنىڭ ئاقسۆڭەكلىرى ئالتون كالاۋۇتۇنلار تۇتۇلۇپ نۇرغۇن گۆھەر ياقۇتلار قويۇلغان، شەكلى كۆركەم، رەڭگى رەڭ زىننەتلەنگەن ئېسىل كىيىملەرنى كىيىشكەن. يىراق غەربتىنمۇ ئېسىل زىننەتلەنگەن قورال - ياراقلار، ئات جابدۇقلىرى، ”ھۇنچە“ برونزا داشقازان ۋە باشقا بۇيۇملار بايقالدى.

شەرقىتىكى تەڭرى تاغلىرى ۋە ئالتاي تاغلىرىدىن باشلاپ غەربتىكى پاننۇنىيە ۋە دوناي دەرياسىنىڭ باش ئېقىمىدىكى كەڭ رايونلارغىچە يۇقۇرىدا بايان قىلىنغان نەرسىلەر قوشۇپ دەپنە قىلىنغان ئاقسۆڭەكلەر قەبرىسى بايقالدى. ۋېنگرىيە، دوناي دەرياسى رايونى، قارا دېڭىزنىڭ يېقىن ئەتراپىدىن ۋولگا دەرياسىنىڭ غەربىدىكى يايلاق رايونىغىچە بولغان رايونلاردىن تېپىلغان قەدىمقى بۇيۇملار تولۇق تەتقىق قىلىندى. يايلاقنىڭ شىمالىي قىسمىدىكى ئالانلار ۋە ئاق ھۇنلار ياشىغان ۋولگا دەرياسىنىڭ تۆۋەن ئېقىمى، ئارال دېڭىزى ۋە سىر دەرياسىنىڭ تۆۋەن ئېقىمىدىكى رايونلاردىن بايقالغان قەدىمقى بۇيۇملار توغرىسىدا بىز ئازدۇر - كۆپتۇر چۈشەنچىگە ئىگە.

لېكىن قازاقىستان، موڭغۇل ئىگىزلىكى ۋە جۇڭغار ئويمانلىقىدىكى كەڭ رايونلار دەسلەپكى بەش ئەسىردىكى ئارخېئولوگىيە خەرىتىسىدىكى بىر بوشلۇق بولۇپ تۇرماقتا. پەقەت ئارخېئولوگىيە ۋە يازما ماتىرىياللارغا قارىتا تېخىمۇ كۆپ تەتقىقات ئېلىپ بارغاندىن كېيىن، بىز ئاندىن شىمالدىكى ھەرقايسى كۆچمەن چارۋىچى مىللەتلەرنىڭ نەلەردە ياشىغانلىقىنى بىلەلەيمىز ۋە ئۇلارنىڭ ئىقتىساد، تۇرمۇش ئۇسۇلى ۋە مەدەنىيىتىنى چۈشۈنەلەيمىز.

ئىزاھلار

- ① لىتۋىنىسكىنىڭ ئەسىرى، 1964 - يىلى، 14 - 15 - بەتلەر؛ گروۋتېنىڭ ئەسىرى، 1921 - يىلى، 5 - 15 - بەتلەر. ئۇندىن باشقا زۇڭبۇنىڭ ئەسىرى، 1957 - يىلى؛ خۇلسېۋې ۋە لوۋېنىڭ ئەسىرى، 1979 - يىلى، 123 - 131 - بەتلەرگە قاراڭ.
 - ② خۇلسېۋې ۋە لوۋېنىڭ ئەسىرى، 1979 - يىلى، 129 - بەت، 316 - نومۇر؛ مائېنچىن خېلىفېنىڭ ئەسىرى، 1944 - 1945 - يىللار، 230 - بەت؛ شراتورى كۇراكىچىنىڭ ئەسىرى 1956 - يىلى، 232 - بەت
 - ③ بېچۇرىنىڭ ئەسىرى، 1950 - يىلى 149 - 275 - بەتلەر. كانگىيە قەدىمدە بەش كىچىك خانلىققا بۆلۈنۈپ كەتكەن؛ خۇلسېۋې ۋە لوۋېنىڭ ئەسىرى، 1979 - يىلى، 130 - 131 - بەتلەر؛ ماڭ گۇۋېرىنىڭ ئەسىرى، 1939 - يىلى، 400 - بەت؛ پۇللېيى بىلانكىنىڭ ئەسىرى، 1966 - يىلى 28 - بەت؛ ئېنوكىنىڭ ئەسىرى 1956 - يىلى 47 - بەت، 25 - نومۇرغا قاراڭ.
 - ④ مائېنچىن خېلىفېنىڭ ئەسىرى، 1973 - يىلى، 18 - 168 - بەتلەر.
 - ⑤ رولفىنىڭ ئەسىرى، 1939 - يىلى، 387 - بەت
 - ⑥ يۇقۇرىقىغا ئوخشاش، 387 - 383 - بەتلەر
 - ⑦ تاسكىنىڭ ئەسىرى، 1984 - يىلى، 70 - 80 - بەتلەر
 - ⑧ شاننىڭ ئەسىرى، 1959 - يىلى 138 - 141 - بەتلەر
 - ⑨ بېچۇرىنىڭ ئەسىرى، 1950 - يىلى 2 - توم، 260 - 258 - بەتلەر
 - ⑩ سىنورنىڭ ئەسىرى، 1969 - يىلى. 97 - 99 - بەتلەر
 - ⑪ تاسكىنىڭ ئەسىرى، 1984 - يىلى، 267 - 295 - بەتلەر
 - ⑫ بىلوكلېينىڭ ئەسىرى، 1985 - يىلى
 - ⑬ بېچۇرىنىڭ ئەسىرى، 1950 - يىلى، 1 - توم، 228 - ، 243 - ، 279 - ، 283 - ، 301 - بەتلەر؛ تاسكىنىڭ ئەسىرى، 1984 - يىلى، 278 - 279 - بەتلەر، 401 - 406 - بەتلەر.
- ئەسكەرتىش: بۇ ماقالىنى خەنزۇچىغا تەرجىمە قىلغۇچىلار خەنزۇچە « 24 تارىخ » تىن نەقىل ئېلىنغان بەزى نۇقتىلارغا ئۆزلىرى ئىزاھ بەرگەن بولۇپ، بىزمۇ ئۇيغۇرچىغا تەرجىمە قىلىش جەريانىدا بۇ ئىزاھاتلارنى تەتقىقاتچىلارنىڭ كېيىنكى تەتقىقاتىغا قولاي بولسۇن ئۈچۈن، شىنجاڭ ئۇنىۋېرسىتېتى ئوتتۇرا ئاسىيا تەتقىقات ئورنى نەشرگە تەييارلاپ، شىنجاڭ خەلق نەشرىياتى نەشر قىلغان « 24 تارىخ » نىڭ ئۇيغۇرچە نۇسخىسىنىڭ بەت نومۇرىنى سېلىپ قويدۇق.

ھېيتگاھ جامەسى ۋە ئۇنىڭ تارىخى

بوستانغا يوللىغۇچى: كارۋان

ھېيتگاھ جامەسى قەشقەردىكى ئەڭ چوڭ جامە، ھېيتگاھ مەيدانى قەشقەردىكى ئاۋات سودا، مەدەنىيەت مەركىزىدۇر، ئۇ قەشقەرگە كەلگەن كىشىلەرنىڭ دىققەت نەزەرىنى ئۆزىگە تارتىماي قالمايدۇ. ئۇنىڭ كۈن چىقىش تەرەپكە ئېچىلغان چوڭ دەرۋازىسى، پەشتىقى، ئاق گۈمبىزى، ئىككى تەرەپتىكى نەقىشلىك مۇنارلىرى شەھەرگە ئالاھىدە كۆركەملىك بېغىشلاپ تۇرىدۇ.

جامەنىڭ قۇرۇلۇش سەنئىتى ۋە ئۇنىڭ گۈزەللىكى، بۇنىڭغا ئىشلىگەن تامچى ۋە سەنئەتكارلارنىڭ نەقەدەر ماھارەتلىك ئىكەنلىكىنى ئەكس ئەتتۈرۈش بىلەن بىللە، ئۇيغۇر بىناكارچىلىقىنىڭ خېلى ئۇزاق تارىخقا ئىگە ئىكەنلىكىنى چۈشەندۈرۈپ بېرىدۇ. ھەريىلى ئىككى ھېيتتا چېلىنىدىغان ناغرا، سۇناي ئاۋازى كىشىلەرنى ئۆزىگە شۇنداق جەلپ قىلىدۇكى، بۇ قىزىقارلىق مەنزىرىدىن كۆز ئۆزۈپ ئايرىلغۇسى كەلمەيدۇ. ئۇيغۇرلارنىڭ كىلاسسىك مۇزىكىسى 12 مۇقام ناغرا سۇنايچىلارنىڭ تەرەننۇم قىلىشى بىلەن، بۇ ئۈچ كۈن ئىچىدە دېگۈدەك ئاۋام خەلق بىلەن يۈز كۆرۈشىدۇ. ئۆز زامانىسىدىكى ئەخمەت ئاكا سۇنايچى، روزى ئاكا (باشى) لار ئۆزلىرىنىڭ ماھارىتى بىلەن بارلىق ھېيت ئىشتىراكچىلىرىنىڭ رەھىمىنى ئالاتتى. شۇ سەۋەبتىنمۇ ھەربىر قېتىملىق ھېيتتا ئالاھىدە ئالقىشقا ئىگە بولاتتى. گىزى كەلگەندە بۇ ھېيتگاھ جامەسى ئالدىدا ئوينىلىدىغان ساما ئۇسۇلى ھەققىدىمۇ ئازراق سۆز قىلىپ ئۆتسەك يامان كەتمەس؛ قەشقەر خەلقى، ناغرا، سۇنايىنىڭ يېقىملىق ئاۋازىنى ئاڭلاشقا بەكمۇ خۇشتار، روزى ھېيت، قۇربان ھېيتتىكى ئالتە كۈنلۈك ئارام ۋە خۇشاللىق ۋاقتىنى ئاشۇ ناغرا، سۇنايىنىڭ يېقىملىق سادالىرى ئىچىدە ئۆتكۈزىدۇ. ھېيت كۈنلىرى ئۈمۈم كىشىلەرنىڭ ئىشتىراكى بىلەن ساما سېلىش بۇ يەردىكى خەلقنىڭ ياقىتۇرۇپ شۇغۇللىنىدىغان ئەنئەنىۋى پائالىيەتدۇر. ساما بىر خىل سەنئەتلىك ئۇيۇن بۇلۇپ، ئۇ ئادەتتىكى كۆڭۈل ئېچىشتا ئوينىلىدىغان ئۇسۇلدىن تۈپتىن پەرقلىنىدۇ. ئۇسۇل ئادەتتە يالغۇز كىشى، ئىككى كىشى ياكى بىر قانچە كىشى تەرىپىدىن ئۇرۇنلانسۇ، ساما نۇرغۇن كىشىلەرنىڭ ئىشتىراكى بىلەن ئۇرۇنلىنىدۇ. يۈزلىگەن كىشىلەر ئوتتۇرىغا چۈشۈپ ھەربىر كىشى ئۆز دائىرىسىدە بىر خىل رەتلىك ئايلىنىدۇ. تاماشىبىن

شۇنچە كۆپ كىشىنىڭ بىر خىل رەتلىك ئايلانغانلىقىنى كۆرگەندە گۇيا بىرلا كىشى ھەركەتلىنىۋاتقاندا ھېس قىلىدۇ. ساما دا پەقەت ناغرا، سۇننىنىڭ ئاھاڭ يۆتكىشى بىلەن رېتىم ئالمىشىدۇ. مەيدانغا چۈشۈپ ساما سالغانلارمۇ ناغرا - سۇننىنىڭ مۇڭلۇق، يارقىن، يېقىملىق ئاۋازىدىن ئۆزىنى ئۇنتۇيدۇ. بۇ مەيدانغا يىغىلىپ ھېيت تەنتەنەسى قىلىۋاتقان جامائەتەمۇ ۋاقىتنىڭ قانداق ئۆتۈپ كەتكەنلىكىنى بىلمەي قالىدۇ.

بۇ ئىككى ھېيت مەزگىلدە ھېيتگاھ مەيدانىدا ھېيت تەنتەنەسىنى ئۆتكۈزۈدىغانلار يالغۇز قەشقەر شەھىرىدىكى ئۇيغۇرلار بۇلۇپ قالماستىن، قەشقەرنىڭ ھەرقايسى ناھىيىلىرىدىن ھەتتا چەت ۋىلايەتلەردىنمۇ كىشىلەر كېلىپ ھوزۇرلىنىدۇ. مانا مۇشۇ مەزگىللەردە قەشقەر شەھىرى خۇددى ئادەم دېڭىزىغا ئايلىنىپ كېتىدۇ. كىشىلەر ئۇنتۇلغۇسىز خۇشاللىق ھېس قىلىشىدۇ.

ھېيتگاھ جامەسىنىڭ ئۇمۇمىي قۇرۇلمىسى.

ھېيتگاھ جامەسى، شىنجاڭ بويىچە، شۇنداقلا مەملىكىتىمىز بويىچە مۇسۇلمانلارنىڭ ئەڭ چوڭ مەسچىت ۋە مەدرىسىدۇر. بۇ جامە دۆلەت ئىچى ۋە سىرتىدىكى دىنىي ساھەدىكىلەر ئارىسىدا زور تەسىرگە ئىگە، ھەمدە قەشقەرنىڭ ئىلىم - مەرىپەت، ھۈنەر - سەنئەت ماكانى بۇلۇشتەك ئېسىل خىسلىتىنىڭ نامايەندىسى، شۇنداقلا باتۇر، ئەمگەكچان، ئەقىل - پاراسەتلىك ئۇيغۇر خەلق بىناكارلىق سەنئىتىنىڭ تىپىك نەمۇنىسىدۇر.

ھېيتگاھ جامەسىنىڭ شىمالىدىن جەنۇبقا ئۇزۇنلۇقى - 140 مېتىر، غەربتىن شەرققە بولغان كەڭلىكى 120 مېتىر، ئۇمۇمىي يەر مەيدانى، 25.22 مو كېلىدۇ. بۇ جامە: دەرۋازا، ھويلا، مەسچىت، مەدرىس، ھۇجرىدىن ئىبارەت تۆت قىسىمغا بۆلۈنىدۇ. دەرۋازا قىسمىدىن ئالغاندا مۇنار، دەرۋازا، گۈمبەز قاتارلىق ئۈچ قىسىم بىر - بىرىگە تۇتاشتۇرۇلۇپ بىر گەۋدە ھاسىل قىلىدۇ.

جامە چوڭ دەرۋازىسىنىڭ كەڭلىكى 4.30 مېتىر، ئېگىزلىكى 4.70 مېتىر كېلىدۇ. چوڭ دەرۋازا ئورنىتىلغان تامغا مېھراب شەكىللىك نەقىشلەنگەن تەكچىلەر چىقىرىلغان. دەرۋازىنىڭ جەنۇب

تەرىپىدىكى تامغا رەڭدار زىننەتلەنگەن تۆت مېتىر كەڭلىكتە، يەتتە مېتىر ئېگىزلىكتىكى ئىككى مېھراب، ئەگمە شەكىللىك ناۋا ئاستىغا قۇرئان كەرىمنىڭ بىر نەچچە ئايەتلىرى يېزىلغان ئىككى مېتىر كەڭلىكتە، بىر مېتىر ئېگىزلىكتە رەڭدار نەقىشلىك بىر چاسا تاختا بار.

دەرۋازىنىڭ ئىككى يېنىدا ئېگىز، ھەيۋەتلىك، كۆركەم سېرىق سىر بىلەن چىرايلىق سىرلانغان ئىككى مۇنار بۇلۇپ، ئۇنىڭ ئېگىزلىكى 19 مېتىر كېلىدۇ. بۇ مۇنارلار شەھەرگە كۆركەم، ھەيۋەتلىك تۈس بېرىدۇ. بۇ ئىككى مۇنارنى تۇتاشتۇرۇپ تۇرىدىغان گەج ۋە پىششىق خىش بىلەن ئېتىلگەن چاتما تامنىڭ ئارىلىقى 28 مېتىر كېلىدۇ. مۇنارنىڭ ئىچىدە ئايالانما پەلەمپەيلەر بۇلۇپ، مەزۇن، ئاخۇنۇملار شۇ پەلەمپەيلەر بىلەن ئۈستىگە چىقىپ مۇسۇلمانلارنى نامازغا چاقىرىدۇ. مۇنارنىڭ ئۈستىگە تۆمۈر دەستلىك ئالتۇن ھەل بېرىلگەن ئاينىڭ شەكلى ئورنىتىلغان. ھەممە ئادەمنى ئۆزىگە تارتىپ تۇرىدۇ.

جامەنىڭ شەرق تەرىپىدىكى چوڭ دەرۋازىسىدىن كىرىش بىلەن گۈمبەز ئىچىگە كىرىسىز، گۈمبەزنىڭ سەككىز بۇرجەكلىك ئايلانمىسى، ئۇنىڭ ئوڭ ۋە سول تەرىپىدە جامە سەيناسىغا كىرىدىغان مېھراب شەكىللىك ئىشىكى بار.

گۈمبەزنىڭ سىرتقى ئايلانمىسى 40 مېتىر، ئېگىزلىكى 12.5 مېتىر، ئۈستى ئېگىزلىكنىڭ قاپ ئوتتۇرىسىغا بىر مۇنار بېكىتىلگەن بۇلۇپ، بۇ مۇنارنىڭ يەر يۈزىدىن ئېگىزلىكى 17.5 مېتىر كېلىدۇ. بۇ گۈمبەز ئالەم گۈمبىزى بىلەن رىقابەتلەشكەندەك تىك تۇرىدۇ. دەرۋازىنىڭ شىمال ۋە جەنۇب تەرەپلىرىگە يۆلەپ سېلىنغان 46 ئېغىزلىق دۈكان بۇلۇپ، بۇ دۈكانلارنىڭ ئىجارىسى مەسچىت ئۈچۈن ئىشلىتىلىدۇ.

ھېيتگاھ جامەسىنىڭ ئالدى - شەھەرنىڭ ئەڭ قۇيۇق ئېلىم - سېتىم، سودا بولىدىغان بازىرىدۇر. بۇ جامە دەرۋازىسىنىڭ ئۈستى تەرىپىدە ئېگىز ھەم ئازادە بىر پەشتاق ياسالغان، ھەر يىلى قۇربان ھېيت ۋە روزى ھېيت كۈنلىرىدە پەشتاقتا ناغرا، سۇناي ئاۋازى ياڭراپ، ھېيتگاھ مەيدانىغا توپلانغان تۈمەنلىگەن كىشىلەر بايرام خۇشاللىقىنى تەنتەنە قىلىدۇ. بۇ ئۇرۇن - ئىسلام دىنىنىڭ مۇقەددەس

جايى ھەم مۇسۇلمانلارنىڭ ھېيت - بايراملىرىنى قۇتلۇقلايدىغان مەيدانى بولغاچ ھېيتگاھ دەپ ئاتىلىدۇ. پۈتۈن مەسچىت سەينا (ھويلا) سىنىڭ كۆلىمى ئىككى مودىن ئارتۇق، ئىككى كۆل بار. بۇ جامەدە ھەر كۈنى 3 - 4 مىڭ كىشى، جۈمە كۈنلىرى 5 - 10 مىڭ كىشى ناماز ئوقۇيدۇ. ھېيت كۈنلىرىدە 40 - 50 مىڭدىن ئارتۇق كىشى ناماز ئوقۇيدۇ. جامە ھويلىسى بىلەن كايۋاننى جەنۇبتىن شىمالغا سوزۇلغان ماشىرىك سىرلانغان رىشاتكا ئايرىپ تۇرىدۇ. رىشاتكىنىڭ ئېگىزلىكى 1.50 مېتىر، كايۋانغا كىرىش ئۈچۈن ئۈچ ئورۇنغا ئىشىك ئورنىتىلغان.

مەسچىت قىسمى ئىچكىرىكى مەسچىت (خانقا) تاشقىرىقى مەسچىت (پىشاۋان)، كايۋاندىن ئىبارەت ئۈچ قىسىمغا بۆلۈنىدۇ. ئىچكىرىكى مەسچىتنىڭ ئۇزۇنلۇقى 36.5 مېتىر، كەڭلىكى 10.5 مېتىر، ئۇمۇمىي يەر كۆلىمى 456 كۇۋادىرات مېتىر كېلىدۇ.

جامەنىڭ غەربىي تەرىپىدىكى تامغا چىقىرىلغان مېھرابتا خاتىپ ئاخۇنۇم خۇتبە ئوقۇيدۇ. تاشقىرىقى مەسچىت، كايۋانلارنى قوشۇپ ئۈستى يېپىلغان قىسمىنى ھېسابلىغاندا 2660 كۇۋادىرات مېتىر كېلىدۇ. كايۋان تۇرۇسلىرىنى يەتتە مېتىر ئىگىزلىكتىكى 140 تال تۈۋرۈك كۆتۈرۈپ تۇرىدۇ. دېمەك، جامە دەرۋازا، مۇنارلار، پەشتاقلار، گۈمبەز - رىشاتكىلار، ئاجايىپ نەقىشلەنگەن تۈرلۈك قۇرۇلمىلار بىلەن پۈتۈن شىنجاڭغا مەشھۇردۇر.

ھېيتگاھ جامەسىنىڭ تارىخى

تارىخىي خاتىرىلەر ۋە رىۋايەتلەرگە قارىغاندا، ھېيتگاھ جامەسىنىڭ ئورنى بۇندىن بەش ئەسىر بۇرۇن ئىچكىرىكى شەھەرنىڭ غەرب تەرىپىدىكى قەبرىستانلىق ئىدى. مىلادى 1442 - يىلى قەشقەرگە ھۆكۈمران بولغان ھاكىم بەگ - ساقىت مىرزا ئۆزىنىڭ ۋاپات بولغان ئورۇن - جەمەتلىرىنى مۇشۇ قەبرىستانلىققا دەپنە قىلغان. ئورۇن - تۇغقانلارنىڭ قەبرىسىنى يوقلاپ كەلگەن كىشىلەرنىڭ ناماز ئوقۇشى ئۈچۈن ھازىرقى ئىچكىرىكى مەسچىت ئورنىدا بىر كىچىك مەسچىت سالدۇرغان. تۇنجى مەسچىت ياسىلىپ ئون يىلغا يېقىن ۋاقىت ئۆتكەندىن كېيىن، شۇ ۋاقىتتىكى قەشقەرنىڭ ھاكىم بېگى ئۆبۇل ھادى بەگنىڭ تاغىسى مىرزا ئەزىز ۋەلى دېگەن كىشى ۋاپات بولۇپ مۇشۇ ئورۇنغا دەپنە

قىلىنغان. ھىجرىيىنىڭ 944 - يىلى (مىلادى 1558 - يىلى) ئۇبۇل ھادى بەگ مەسچىتىنى كېڭەيتىپ يېڭىباشتىن ياساتقان ھەمدە بەش ۋاخ ناماز ئوقۇيدىغان ئادەتتىكى مەسچىتنى جۈمە نامىزى ئوقۇلىدىغان جامە قىلىپ ئۆزگەرتكەن. مىلادى 1787 - يىلى (ھىجرىيە 1201 - يىلى) يىڭى شەھەر ناھىيە خانىرىق يېزىسىدىن زۇلپىيە خېنىم مەككىنى تاۋاپ قىلىش ئۈچۈن توپلىغان پۇلنى سەرپ قىلىپ ھېيتگاھ جامەسىنى يەنىمۇ كېڭەيتىپ يېڭىباشتىن ياسىغان.

XIX ئەسىرنىڭ باشلىرىدا قەشقەرگە ھۆكۈمران بولغان تۇرپانلىق ئىسكەندەر ۋاڭ ھايات تۇرۇپ ئۆزىگە، ھىجرىيىنىڭ 1224 - يىلى (مىلادى 1809 - يىلى) شەھەرنىڭ جەنۇب تەرىپىدىكى پايناپ يېزىسىغا ھەشەمەتلىك گۈمبەز ياساتقان. بۇ گۈمبەزنى خەلققە ئېغىر ئالۋاڭ سېلىپ ياساتقانلىقتىن، خەلقنىڭ نارازىلىقى غەزەپكە ئايلىنىپ قوزغىلاڭ كۆتۈرگەن. ئىسكەندەر ۋاڭ، خەلقنىڭ نارازىلىقىنى پەسەيتىش ئۈچۈن، ھېيتگاھ جامەسىنى رېمونت قىلىپ كۆل چاپتۇرغان، ئېرىق ئېلىپ، سۇ باشلاپ كىرىپ ئورمان بىنا قىلغان.

ھىجرىيىنىڭ 1235 - يىلى (مىلادىنىڭ 1820 - يىلى) قەشقەردە قاتتىق يامغۇر يېغىپ جامەنىڭ تورۇس - تاملىرى زور دەرىجىدە بۇزغۇنچىلىققا ئۇچرىغاندا، نىدىر خوجا ئەبرىشىمكا دېگەن كىشى ئۇمۇميۈزلۈك رېمونت قىلدۇرغان. ھىجرىيىنىڭ 1255 - يىلى (مىلادىنىڭ 1839 - يىلى) قەشقەرنىڭ ھاكىم بېگى زوھورىدىن بەگ قەشقەرنىڭ تاشقىرىقى شەھەر دەپ ئاتالغان قىسمىغا سېپىل سوقتۇرۇپ شەھەرنى كېڭەيتكەن. شۇ چاغدا جامەنى سۈپەتلىك قىلىپ رېمونت قىلدۇرغان.

XIX ئەسىرنىڭ كېيىنكى يېرىملىرىدا شىنجاڭغا ھۆكۈمرانلىق قىلغان بەدۆلەت (ياقۇپ بەگ) خەلقنىڭ ماھىللىقىنى قولغا كەلتۈرۈش ئۈچۈن جەنۇبىي شىنجاڭدا كۆپلىگەن مەسچىت، مەدرىس، مازارلارنى ياساتقان. شۇ جۈملىدىن ھىجرىيىنىڭ 1290 - يىلى (مىلادىنىڭ 1872 - يىلى) ھېيتگاھ جامەسىنى كېڭەيتىپ باشقىدىن قەمىر قىلىپ ھازىرقى ھالەتكە كەلتۈرگەن. بۇ جامەنىڭ غەربىي تەرىپىنى مەسچىت، شەرق تەرىپىنى مەدرىس قىلىپ ئىككى قىسمىغا بۆلۈپ، مەدرىس قىسمىنىڭ شىمال، شەرق ۋە جەنۇب تەرەپلىرىگە 24 قاتار 72 ئېغىزلىق ھۇجرا، شەرقىي شىمال

تەرىپىگە 100 دىن ئارتۇق كىشى سىغىدىغان مۇنچا، مۇنار، گۈمبەز، پەشتاق، دەۋازا قاتارلىقلارنى ياساتقان. شۇنىڭ بىلەن ھېيتگاھ جامەنىڭ ھازىرقى ھالىتى شەكىللەنگەن.

ھىجرىيىنىڭ 1320 - يىلى (مىلادىنىڭ 1903 - يىلى) قەشقەردە قاتتىق يەر تەۋرەش ① زىلزىلىسى يۈز بېرىپ، جامەنىڭ تاشقىرىقى مەسچىت قىسمىغا خېلى دەرىجىدە زەخم يېتىپ بەزى تاملىرى ئۆرۈلگەن، مۇنار زەخمىلەنگەن ئىدى. لېكىن ھىجرىيە 1322 - يىلى (مىلادىيە 1905 - يىلى) قەشقەرنىڭ ئاتاقلىق بايلىرىدىن ئاخۇن باي دەپ ئاتالغان تۇردى باي ھاجىم بىلەن كىرىم ئاخۇن بايۋەچچىلەر تەرىپىدىن قايتا رېمونت قىلىنغان .

ھىجرىيىنىڭ 1352 - يىلى (مىلادى 1934 - يىلى) قەشقەرنىڭ مائارىپ ئىدارە باشلىقى ئابدۇكېرىم خان مەخسۇمنىڭ رىياسەتچىلىكىدە رېمونت قىلىنىپ، دەرەخلەر تۈلۈقلاپ قويۇلغان، كۆللەر قايتا چېچىلغان. كۆللەرنىڭ ئەتراپىغا رىشاتكىلار ئورنىتىلغان.

ھىجرىيىنىڭ 1354 - يىلى (مىلادى 1936 - يىلى) قەشقەردە ھىسسالامى مەدرىسە - مەسچىت ھەيئىتى قۇرۇلۇپ، بىر قېتىم رېمونت قىلدۇرۇلغان. جامەنىڭ شىمال ۋە جەنۇب تەرىپىگە ئىككى يان دەۋازا ئېچىلىپ، كىرىپ - چىقىش راۋانلاشتۇرۇلغان. ھىجرىيىنىڭ 1355 - يىلى (مىلادى 1937 - يىلى) شەھەر كوچىلىرىنى كېڭەيتىش ھەرىكىتىدە جامەنىڭ شەرق تەرىپىدىكى 24 ئېغىزلىق ھۇجرا بىلەن مۇنچا چېقىۋېتىلگەن. تام ئورنىغا سالاسۇنلۇق رىشاتكا بېكىتىلگەن.

ئازادلىقتىن كېيىن جامەنىڭ يېڭى باھارى باشلاندى. پارتىيە ۋە ھۆكۈمەت بۇ جامەنى ئاپتونۇم رايون دەرىجىلىك نوقتىلىق قوغدىلىدىغان ئۇرۇن قىلىپ بىكىتىپ بىر قانچە قېتىم چوڭ - كىچىك رېمونت قىلدۇردى. 1955 - يىلى شىنجاڭ ئۇيغۇر ئاپتونۇم رايونى قۇرۇلغاندا كۆپ مەبلەغ ئاجرىتىپ چوڭ كۆلەمدە رېمونت قىلىپ سىرلاپ، ئاقارتىپ تېخىمۇ گۈزەللەشتۈردى. 1983 - يىلى 100 مىڭ يۈەن ئاجرىتىپ جامەنى چوڭ رېمونت قىلدى. جامەگە تازىلىق ئىشچىلىرى ۋە باشقۇرغۇچىلارنى بېكىتىپ، ئىگىدارچىلىقنى كۈچەيتتى.

ھازىر ھېيتگاھ جامەسى ۋە مەيدانى يالغۇز ئىسلام دىنىغا ئېتىقاد قىلغۇچى مىللەتلەرنىڭ دىنىي -

مەدەنىي پائالىيەت مەركىزى بۇلۇپلا قالماستىن بەلكى دۆلەت ئىچى ۋە سىرتىدىن كەلگەنلەرنىڭ ئېكسكۇرسىيە ۋە زىيارەت سورۇنىغا ئايلاندى.

قەشقەر شەھىرى ئېچىۋېتىلگەن ئوچۇق شەھەر قىلىپ ئېلان قىلىنغاندىن بىرى ئىسلام دۆلەتلىرىدىن كەلگەن دوستلار ۋە چەت ئەللەردىكى ئۇيغۇر ۋە باشقا ئاز سانلىق مىللەت مۇھاجىرلىرىنىڭ قەشقەرگە كېلىشى بىلەن ئالدىن زىيارەت قىلىدىغان ئورنى ھېيتگاھ جامەسى بولماقتا، بۇ جامەنىڭ ئورنى، ئابرويى تېخىمۇ يۇقۇرى كۆتۈرۈلمەكتە.

قەدىمكى دەۋردىكى مەشھۇر ئۇيغۇر بازارلىرى

ئاپتۇرى: داۋۇت ساۋۇت

بوستانغا يوللىغۇچى: ئارسلان تىكىن

خەن، تاڭ سۇلالىلىرى دەۋرىدىكى غەربىي يۇرت ئىقتىساد ۋە مەدەنىيەت جەھەتتە تەرەققىي قىلغان، ئىچكى-تاشقى سودىسى گۈللەنگەن بىر باسقۇچقا قەدەم باسقان. بۇ دەۋردىكى ئىقتىسادىي تەرەققىياتنىڭ يۈكسەلگەنلىكى، مەدەنىيەتنىڭ گۈللەنگەنلىكى ھەققىدە تارىخىي ماتېرياللاردا كۆپلەپ خاتىرە قالدۇرۇلغان، بۇ ئاساسەن شەھەر كۆلىمىنىڭ كەڭىيىگەنلىكى، پۇلنىڭ كەڭ كۆلەمدە ئوبزۇت قىلىنغانلىقى قاتارلىق جەھەتلەردىمۇ گەۋدىلىك بولۇپ، مول ئارخىلوگىيىلىك ئاساسلار ئارقىلىق دەلىللەپ چىقىلغان. بولۇپمۇ، تاڭ سۇلالىسى دەۋرىدىكى غەربىي يۇرت بازارلىرىدا يەرلىك پۇللىرى، ئوتتۇرا ئاسىيا ۋە ياۋرۇپا پۇللىرىنىڭ ئوبزۇت قىلىنغانلىقى يەنىقى يىللاردا ئېلىپ بېرىلغان ئارخىلوگىيىلىك تەكشۈرۈشلەردە نۇرغۇن ماددىي پاكىتلار بىلەن ئىسپاتلاندى. بۇ ئىچكى-تاشقى سودىنىڭ گۈللەنگەنلىكى، يىپەك يولىنىڭ ئاۋاتلاشقانلىقىنى چۈشەندۈرۈپ بېرىدۇ. تېخىمۇ مۇھىمى بازارلارنىڭ كۆلىمى، ئىقتىدارى، شەكلى ۋە قىياپىتىنىڭ زور دەرىجىدە ياخشىلانغانلىقىنى كۆرسىتىپ بېرىدۇ.

تۆۋەندە شۇ دەۋردىكى بىر قانچە بازارلارنىڭ تەرەققىيات ئەھۋالىنى قىسقىچە تونۇشتۇرماقچى :

قوچۇ بازىرى:

ئۇيغۇرلارنىڭ قەدىمىي شەھەر-بازارلىرى ۋە بۇ جايلاردا بولىدىغان مول مەزمۇنلۇق سودا-ئالاقە ئىشلىرى تاڭ سۇلالىسى دەۋرىدە ئىنتايىن روناق تاپقان ئىدى. مەشھۇر يىپەك يولى سودىسى تازا گۈللەنگەن بۇ دەۋرىدە كارۋانلار نۇرغۇن شەھەر-بازارلارنى بېسىپ ئۆتۈپ، سودا-سېتىق قىلاتتى. ئۇلار بىر جايغا بېرىشتىن ئىلگىرى شۇ جاي ئېھتىياجلىق بولغان ماللارنى تاللايتتى ۋە كارۋان تەشكىللەپ ئۇزۇن يوللارنى بېسىپ ئېلىپ كېلەتتى. ماللارنى سېتىپ بولۇپ، شۇ جايدىن يەنە

باشقا جايلاردا بازار تاپىدىغان ماللارنى ئېلىپ كېلىلەتتى. مۇشۇنداق قىلىپ شەھەرمۇ - شەھەر ، بازارمۇ - بازار كېزىپ يۈرۈپ ئاخىر نۇرغۇن پايدىغا ئىگە بولاتتى. ئەلۋەتتە بىر قىسىم ماللار يىپەك يولىنىڭ ئۇ چەتتىن بۇ چەتكە توشۇلاتتى. بۇ خىل ماللارنىڭ مىقدارى ئاز بولسىمۇ، ئەمما قىممىتى ئەڭ يوقۇرى، پايدىسىمۇ ئەڭ كۆپ ئىدى .

يىپەك يولى سودىسى تەمىنلىگەن ئەۋزەل شارائىتتا تارىم ۋادىسىدىكى قەدىمىي، شەھەر - بازارلار جانلىنىپ قايناپ تاشقىنلىققا چۈمگەن ئىدى. بولۇپمۇ قوجۇ، سۇلى، پىشامشان، كوسەن، ئۇدۇن قاتارلىق شەھەرلەردىكى بازارلارنىڭ كۆلىمى مۇشۇ دەۋرىدە تەز سۈرئەت بىلەن كەڭەيگەن .

قوجۇ شەھىرى مىلادىيە 4 - 5 - ئەسىرلەردىلا ئىچكى - تاشقى سودا بويىچە زور تەسىرگە ئىگە ئىدى. يىپەك بازىرىنىڭ مۇھىم ئۆتەڭ بازىرى ھېسابلىنىدىغان بۇ قەدىمىي شەھەر ئەينى دەۋرلەردە خەلقئارا بازارغا ئايلىنىپ، شەرق بىلەن غەرب ئوتتۇرىسىدىكى ئەڭ چوڭ مال ئالماشتۇرۇش مەركەزلىرىدىن بىرى بولۇپ قالغان ئىدى. ئارخىئولوگىيەلىك تەكشۈرۈش نەتىجىلىرىگە قارىغاندا، شۇ دەۋرىدە شەھەرنىڭ شەھەر قۇرۇلۇشىدا تىپىك سودا شەھىرىنىڭ ئالاھىدىلىكى ئەكس ئەتكەن. ئۇنىڭدا يايىمچىلار تىجارەت قىلىدىغان مەيداندىن سىرت يەنە بىر - بىرىگە تۇتاش ئورۇنلاشقان دۇكانلارمۇ بولغان، بۇنىڭ ئىچىدە كەسپىي تىجارەت ئورۇنلىرى ئاشلىق رەستىسى، قازان - قۇمۇش رەستىسى، يىپەك ماللار رەستىسى..... قاتارلىق رەستىلەر بولغان. تۇرپاندىن تېپىلغان “كىيۇ جەمەتى ھوججىتى” دە خاتىرىلىنىشىچە قوجۇدا يەنە “قۇل بازىرى” مۇ بولغان .

قوجۇ شەھىرى ئىچكى شەھەر، تاشقى شەھەر رايونىدا سودىگەرلەر، ھۈنەرۋەنلەر ۋە باشقا ھەر - خىل كەسپتىكى ئاھالىلەر ئولتۇراقلاشقان ئىدى. “مانى ئىبادەتخانىسىنىڭ ھوججىتى” دە خاتىرىلىنىشىچە، قوجۇدا “شىمالىي شەھەرستان”، “جەنۇبىي شەھەرستان” بولغانلىقى تىلغا ئېلىنغان. “قوجۇدىن تېپىلغان ئىجتىمائىي - ئىقتىسادىي ھوججەتلەر” دە “قوجۇ بازىرىدىكى نۇرغۇن كىشىلەرنىڭ ئالدىدا...”؛ “باھاسىنى قوجۇ بازىرىدا ئۆتىدىغان ئىككى بېنىغا سىزىقچە يول چۈشۈرۈلگەن، ئوتتۇرىسىغا تامغا بېسىلغان يۈز قانىپۇغا كېلىشتۇق” دېگەندەك بايانلار بار. بۇلاردىن

قوجۇ بازىرىنىڭ ئاۋاتلىقى ۋە ئىقتىسادىي ئورنىنىڭ مۇھىملىقىنى كىرىۋالغىلى بولىدۇ .

ئۇدۇن بازىرى:

ئۇدۇن غەربىي يۇرتتىكى ئەللەر ئىچىدە ئىقتىساد ۋە مەدەنىيىتى بىر قەدەر بۇرۇن تەرەققىي قىلغان قەدىمىي شەھەرلەرنىڭ بىرىدۇر. تەتقىقات نەتىجىلىرىگە ئاساسلانغاندا، ئۇدۇننىڭ تاشقى سودىسىمۇ خېلى بۇرۇن راۋاج تاپقان بولۇپ، ئەنەتكە (ھىندىستان) سودىگەرلىرى بىلەن بولغان سودا ئالاقىسى خېلى قويۇق ئىدى. بۇدا دىنىنىڭ ھىندىستاندىن ئۇدۇنغا غەربىي يۇرت بويىچە ئەڭ بۇرۇن تارقىلىپ كىرىشىمۇ بۇ نوقتىنى دەلىللەپ بېرىدۇ .

ئۇدۇننىڭ قەدىمكى زامان تاشقى سودىسى قاشتېشىدىن باشلانغان ھەمدە “يىپەك يولى” دىن بۇرۇنلا “قاشتەشى يولى” ئېچىلىپ، يىراق ئەللەرگىچە تونۇلغان. “قاشتەشى يولى” ئۇدۇندىن باشلىنىپ شەرقتە چەرچەن، كىروران، دۇنخۇاڭنى؛ غەربتە سۇلى، كوسەن، قوجۇ، ئىشۇرغۇلىنى بېسىپ ئۆتكەن. بۇ ئىككى يول يۈمەن قوۋۇقى، جىنۇ چۈئەن قاتارلىق ئىككى جايدا قوشۇلۇپ، ئاندىن داۋاملىق شەرقتە قاراپ سوزۇلۇپ، ئوتتۇرا تۈزلەڭلىكتىكى ھەر قايسى شەھەرلەرنى بېسىپ ئۆتۈپ، چاڭ ئەن، لويياڭ قاتارلىق شەھەرلەرگە بارغان. “قاشتەشى يولى” يەنە غەربتە كابۇن، ئىسپاھان، باغدات ئارقىلىپ ئوتتۇرا دېڭىزغا تۇتاشقان .

غەربىي خەن سۇلالىسى دەۋرىدە ئۇدۇننىڭ ئوتتۇرا تۈزلەڭلىك سۇلالىرى بىلەن سودا ئالاقىسى تېخىمۇ كۈچەيگەن. ئات، قاشتەشى بۇيۇملىرى ئۇدۇننىڭ تاشقى سودىسىدا مۇھىم ئورۇندا تۇراتتى. ئۇدۇن سودىگەرلىرى ئوتتۇرا تۈزلەڭلىكتىن چاي، يىپەك، مىس، تۆمۈردىن ياسالغان بۇيۇملارنى ئەكىلىپ، خانلىقنى تەمىنلەيتتى ۋە بازارلاردا ساتاتتى. تەتقىقاتچىلار ئەينى دەۋردىكى ئۇدۇننىڭ تاشقى سودا ئىشلىرىنى باشقۇرۇش تۈزۈمىنى يولغا قويغانلىقىنى دەلىللەپ چىقتى. ئۇدۇن خانلىقى ئۆز تەۋەسىدىكى جايلاردا جازا - توساقلارنى قۇرۇپ، مەخسۇس ئەمەلدار تەيىنلەپ، كارۋان سودىسى ۋە باشقا ئۇزۇن يوللۇق قاتناش ئىشلىرىنى باشقۇرغان. ئۇلار چەگرا ئەھگىزىدا تۇرۇپ كارۋانلار ۋە

ئەلچىلەرنىڭ رەسمىيەت ھەم يول خەتلىرىنى، ماللىرىنى تەكشۈرۈش، نازارەت قىلىش، مەنئىي قىلىنغان تاۋارلارنى كىرگۈزمەسلىك، مۇسادىرە قىلىش، رەسمىيەت ھەققى، يول بېجى، تاۋار(مال) بېجى ئېلىش، ئامانلىق ساقلاش ۋە خەۋەرچىلىك قىلىش قاتارلىق ۋەزىپىلەرنى ئۈستىگە ئالغان، چەتئەللىك سودىگەرلەردىن يۇقۇرى باج ئالغان .

قارۇشتى يېزىقىدىكى پۈتۈكلەردە خاتىرىلىنىشىچە، شۇ چاغلاردا سودىگەرلەر ئاز دېگەندە، نەچچە ئون كىشى، كۆپ بولغاندا يۈز نەچچە كىشى بىر كارۋان تەشكىلى بولۇپ، مال يۆتكەيتتى . ئۇدۇن پايتەختى يىپەك يولىدىكى مۇھىم مال ئالماشتۇرۇش، يۆتكەش بازىرى ئىدى. نىيە خارابىسىدىن تېپىلغان تارشا پۈتۈكتە كۆرسىتىلىشىچە، نىيە شەھىرىنىڭ يېنىدا بىر تەكشۈرۈش ئېغىزى بولۇپ، سودىگەرلەر يول خېتىگە ئاساسەن ئۆتكۈزۈلەتتى. بۇ ئەھۋال گۇما ناھىيىسى سانجۇدىكى قىيا تاش رەسمىدە مۇنداق تەسۋىرلىگەن: يولنىڭ ئوتتۇرىسىدا تۇرغان بىر ئادەم بەش يۇلتۇزلۇق بىر تاختاينى ئەگىز كۆتىرىپ، يولدا ئاتلىق ھەم پىيادە كېلىۋاتقانلارنىڭ ئالدىنى توسۇپ تۇرغان. تاختايغا خەت ھەم بەلگىلەر ئويۇلغان. بۇنى كۆرگەن يولۇچىلارنىڭ بەزىلىرى ئارقىغا قايتىپ ماڭغان، يەنە بەزىلىرى ئۆتەلمەي تۇرۇپ قالغان. بۇ سۈرەتلەرنىڭ ئومۇمىي كۆرىنىشىدىن قارىغاندا، قەدىمدە بۇ جايدا بىر تەكشۈرۈش ئورنى بولۇپ، سودا كارۋانلىرى، ئەلچىلەر ئۆمىگى ۋە باشقا يولۇچىلارنى قاتتىق تەكشۈرۈپ ئۆتكۈزگەن. قارۇشتى يېزىقىدىكى ھۆججەتلەرنىڭ مەزمۇنىدىن قارىغاندا، بۇ تەكشۈرۈش ئورنىدىن ئۆتىدىغان كىشىلەرنىڭ يول خېتى بولۇشى كېرەك ئىدى. يول خېتىگە شۇ كىشىنىڭ ئىسمى، يېشى، چىراي شەكلى، كىيىم-كەچىگى، مىللىتى، بەلگىلىكى، مېلى، ئات، تۈگە سانى يېزىلاتتى. نىيە خارابىسىدىن تېپىلغان تارشا پۈتۈكتە خاتىرىلىنىشىچە، بىر توپ سودىگەرلەرنىڭ بىر قېتىمدا ئېلىپ ماڭغان تاۋار-دۇردۇنى ئۇچيۇز ئون توققۇز توپ، يەنە بىر تۈركۈم سودىگەرلەرنىڭ ئېلىپ ماڭغان تاۋار-دۇردۇنى تۆتىمىڭ ئۇچيۇز يىگىرمە ئالتە توپ بولغان، بۇنىڭدىن ئۇدۇن بازىرىدا تاۋار-دۇردۇن سودىسىنىڭ ئىتتىكلىكىنى كىرىۋالغىلى بولىدۇ .

ئۇدۇنغا باشقا ئەللەرنىڭ تاۋارلىرى زور مىقداردا كەلتۈرۈلگەندىن سىرت، ئۇدۇننىڭ ئۆزىمۇ تاشقى سودا بىلەن شۇغۇللۇنۇپ، ئوتتۇرا تۈزلەڭلىك ۋە ھىندىستان قاتارلىق ئەللەرگە قاشتەشى، بوز رەخت، كىگىز، ياۋرۇپادىن كىرگۈزۈپ يۆتكەيدىغان ئەينەك قاتارلىق ماللارنى چىقىراتتى. يىپەك ماللار ئىچكى بازار ۋە قوشنا بەگلىكلەردە سېتىلاتتى.

ئىچكى سودىنىڭ تەرەققىياتى تېخىمۇ زور بولۇپ، ئۇدۇننىڭ قول-ھۈنەرۋەنچىلىك بۇيۇملىرى، يەرلىك مەھسۇلاتلىرى ۋە خەلقئارا بازارلاردىن كەلتۈرۈلگەن تۈرلىك ماللارنىڭ تاڭ دەۋرىدە “ئۇدۇننىڭ پايتەخت شەھىرى توت تەرەپكە سەككىز-توققۇز چاقىرىم كەڭلىگەن، ئۇنىڭ تەۋەلىگىدە بەش چوڭ شەھەر، ئون نەچچە كىچىك شەھەر بولغان”. ئىقتىساد پۇختا قەدەم بىلەن راۋاجلانغان بولۇپ، ھەرقايسى جەھەتلەردە ئالدىنقى دەۋرلەرنىڭكىدىن ئېشىپ كەتكەن. شەھەر-بازارلار نەچچە ئونغا يەتكەن. شەھەر-بازارلاردا “خەلق خۇددى يۇلتۇزلار دەك ئولتۇراقلاشقان”. ئۇدۇننىڭ “خان شەھرىدە ئوي-كوچىلار رەتلىك سېلىنغان، مەۋە-چۈە، كۆكتاتلار ئوتتۇرا تۈزلەڭلىك بىلەن ئوخشاش”، ئوي، مەھكىمە، قورو، بازارغا ئالما، ئامۇت، كوتاتلار تولغان” ئىدى.

“فاشىيەنىڭ سەپەر خاتىرى” گە ئاساسلانغاندا، “ئۇدۇننىڭ خان تۇرۇشلۇق شەھرىدە خەلق زىچ ئولتۇراقلاشقان بولۇپ، سانى ناھايىتى كۆپ ئىدى”، “نىيە شەھىرىنىڭ دائىرىسى كەڭ، شەرقتىن غەربكە ۋە جەنۇبتىن شىمالغا سوزۇلغان شەھەر كوچىسى بار ئىدى. يەنە تاۋارلارنى توپلايدىغان ۋە تارقىتىدىغان بازارلىرى بار ئىدى”. ئۇدۇن شەھىرىنىڭ غەربىي جەنۇبىدىن ئۈچيۈز سەككىسەن چاقىرىم يىراقلىقتا گۇما شەھىرى، غەربىي ئىككى يۈز چاقىرىم يىراقلىقتا گۇچىڭ بازىرى، ئۈچيۈز توقسان چاقىرىم يىراقلىقتا گولساڭ بازىرى، جەنۇبتىن ئالتەيۈز چاقىرىم يىراقلىقتا ھۇنۇ بازىرى، شەرقتىن ئۈچيۈز توقسان چاقىرىم يىراقلىقتا كۈەنچىڭ بازىرى بار ئىدى. چەت ياقىدىكى بۇ بازارلارنىڭ مەھسۇلاتلىرىنىڭ كۆپىنچىسى ئۇدۇن شەھىرىدىن كەلتۈرۈلەتتى. دېمەك، ئۇدۇن بۇ بازارلارغا نىسبەتەن مەركىزىي بازار (توپ تارقىتىش بازىرى) ئىدى.

سۇلى بازىرى:

خەن سۇلالىسى دەۋرىدە سۇلى، قەشقەر يىپەك يولىنىڭ جەنۇبىي لىنىيىسىدىكى مۇھىم تۈگۈن ئىدى. قاتناش سودا بىلەن شۇغۇللىنىدىغان سودا كارۋانلىرى سۇلى بازىرىدا چۈشكۈن قىلىپ، بىر قىسىم ماللارنى ئالماشتۇراتتى. يەنە بىر قىسىم ماللىرىنى سۇلى بازىرىدا سېتىۋېتىپ، ئورنىغا سۇلىنىڭ يەرلىك مەھسۇلاتلىرىنى سېتىۋالاتتى. بولۇپمۇ بۇ جايدىن چىقىدىغان كىمخاپ بىلەن قاشتەشى داڭلىق بولۇپ، يىراق ئەللەرگىچە تۇشۇلۇپ سېتىلاتتى.

خەن سۇلالىسى دەۋرىدە سۇلى غەربىي يۇرتتىكى ئوتتۇز ئالتە بەگلىكنىڭ بىرى ئىدى. ئاستانىسى سۇلى بولۇپ، شەھەر رايۇنىدا ئاھالىلەر زىچ ئولتۇراقلاشقان. سۇلى بازىرى دەل مۇشۇ رايۇندا بولۇپ، قول ھۈنەرۋەنلەر، ئۇششاق تىجارەتچىلەر، دۇكاندار ۋە چەتئەل سودىگەرلىرى توپلانغان جاي ئىدى. “خەننامە غەربىي يۇرت تەزكىرىسى” دە خاتىرىلىنىشىچە، سۇلى ئاستانىنىڭ ئايلانمىسى بەش چاقىرىم كېلىدۇ. چوڭ شەھەردىن ئون ئىككىسى، كىچىك قەلئەلەردىن نەچچە ئونى بار ئىدى. “كىيىنكى خەننامە” دە سۇلى بەگلىكىنىڭ ئاھالىسى يىگىرمە بىر مىڭ تۆتۈن (ئائىلە) ئىكەنلىكى خاتىرىلەنگەن. دېمەك سۇلى بۇنىڭدىن ئىككىمىڭ يىل ئىلگىرىلا شەھەر تۇرمۇشىغا كۆچكەن بولۇپ، شەھەر كۆلىمى كىچىك ئەمەس ئىدى. سۇلى بازىرى سۇلى شەھرىدە بولۇپ، سۇلى بەگلىكىگە قاراشلىق يىگىرمە بىر چوڭ شەھەرنىڭ ئىچىدە مەركىزىي شەھەر ئىدى. مەركىزىي شەھەرنىڭ سودا-بازارلىرى ئىنتايىن ئاۋات بولۇپ، باشقا شەھەر-بازارلارنى ھەر خىل ماللار بىلەن تەمىنلەيتتى.

سۇلى بازىرى-شەرق بىلەن غەرب ئوتتۇرىسىدىكى مۇھىم سودا مەركىزى بولۇپلا قالماستىن، يەنە ئوتتۇرا ئاسىيادىكى نۇرغۇن شەھەرلەر بىلەنمۇ قۇيۇق سودا ئالاقىسى بار ئىدى. ئوتتۇرا ئاسىيا سودا كارۋانلىرى سۇلى بازىرىدىن غەرب ۋە شەرقنىڭ ئېسىل ماللىرىنى سېتىۋېلىپ كېتەتتى. كېيىنكى مەزگىللەردە سەمەرقەنت شەھىرى جەنۇبىي دەرۋازىسىنىڭ “قەشقەر دەرۋازىسى” دەپ ئاتالغانلىقى سۇلى بازىرىنىڭ ئوتتۇرا ئاسىيا شەھەرلىرىدىكى ئورنىنىڭ تەرەققىي قىلغانلىقىنى ئىسپاتلاپ بېرىدۇ.

ئۇيغۇرلار ۋە ئۇلارنىڭ تۇرمۇش مەدەنىيىتى توغرىسىدا

ئاپتۇرى: ئابدۇشۈكۈر مۇھەممەتتىمىن

بوستانغا يوللىغۇچى: نازىنن

ئۇيغۇرلار شىنجاڭ ئۇيغۇر ئاپتونوم رايونىمىزدا توپلىشىپ ياشايدىغان غوللۇق، يەرلىك مىللەت ۋە ئاپتونومىيە ھوقۇقى يۈرگۈزگۈچى مىللەت. ئۇيغۇرلار پارچە ھالەتتە، جۇڭگونىڭ بىر قاتار چوڭ شەھەرلىرىدە خىزمەت ۋە تىجارەت قىلىدۇ. ئۇيغۇرلار جۇڭگودىن باشقا، قازاقىستان، قىرغىزىستان، ئۆزبېكىستان، تاجىكىستان، تۈركمەنىستان (ئاساسلىقى بايرام ئەلى رايونى)، پاكىستان، ئەرەبىستان، تۈركىيە، ئاۋسترالىيە، گېرمانىيە، روسىيە، ئامېرىكا قاتارلىق دۆلەتلەردە كۆرۈنەرلىك نوپۇستا، مۇئەييەن جامائەت تۈركۈمى شەكىلدە ياشايدۇ.

ئۇيغۇرلار ھازىر دېھقانچىلىق، باغۋەنچىلىك، ھۈنەرۋەنچىلىك، سودا - سېتىق، مەدەنىيەت - مائارىپ قاتارلىق كەسىپلەر بىلەن شۇغۇللىنىدۇ. ئۇلار ھازىر بازار ئىگىلىكىنى مەركەز ۋە تەڭشىگۈچ قىلغان ھازىرقى زامان ئىقتىسادىي تۇرمۇشىغا بارغانسېرى ئۆزلەشمەكتە. ئۇيغۇرلار نۆۋەتتە تارىخىي تەرەققىياتنىڭ يېڭى قاتلىمىنى ھاسىل قىلماقتا.

ئۇيغۇرلار مەركىزىي ئاسىيا تىپىدىكى قەدىمكى قەبىلە ۋە خەلقلەردىن تەشكىل تاپقان. جۇڭگو ۋە چەتئەل ئالىملىرى ئۇيغۇرلارنىڭ مىللەت مەنبەسى توغرىسىدا كۆپ ئىزدەندى. ئۇلار مىلادىدىن 3000 - 2000 يىل ئىلگىرى شىمالىي ئالتاي دالىسىدىكى ئاندرونوۋ - منوسېنىك رايونلىرىدا ياشىغان ئارى (ئارىيان) قەبىلىلىرى، سىكتاي - ساك خەلقلەرنى ئۇيغۇرلارنىڭ ئەڭ قەدىمكى ۋە ئاساسىيە ئاق جىنسلىق (ئاق تەنلىك) ئەجدادلىرى دەپ قاراشماقتا. قەدىمكى جەسەتلەرنىڭ باش سۆڭەك ئانالىزى، قان تىپى، قەدىمكى ئارىيان - سىكتاي - ساك ئەپسانە فولكلورى، كىيىنىش ۋە مۇزىكا، ئۇسسۇل، بايرام، سەيلە - مەرىكىلىرى بۇ مۇھاكىمىگە كۈچلۈك ئىسپات ھازىرلاپ بەردى. ئەينى زاماندىكى «ئات مەدەنىيىتى» بۇ كەڭ ماكاندا جۇڭگونىڭ رەسمىي يىلنامىلىرىدا «ئۇلۇغخور» دەپ ئاتالغان ئارىيان - سىكتاي - ساك خەلقلەرنىڭ زور يۇغۇرۇلۇشىنى مەيدانغا كەلتۈردى. ئارىيان - سىكتاي - ساك قەبىلىلىرى مىلادىدىن ئىلگىرىكى 2000 - يىللاردىن تاكى 6، 5 - ئەسىرلەرگىچە غەرب، جەنۇب ۋە شەرققە يۆتكىلىپ، ئىران ئېگىزلىكى، ھىندىستان زېمىنى ۋە چىلەن تاغلىرى ئەتراپىغا كېڭەيدى ۋە ئىرانى خەلقلەر، ھىندىستان ئارىيان - ساكلىرى، تارىم ساكلىرى ۋە توخار قەبىلىلىرىنىڭ مىللەت تەركىپىگە سالماقلىق تەسىر كۆرسەتتى. مىلادىدىن ئىلگىرى ساكلارنىڭ ئاسنا قەبىلىلىرى بىلەن موڭغۇللۇقىد (موڭغۇل ئىرقى) تىپىدىكى ئاشىد قەبىلىلىرى ئاسنا ئۇرۇقىنى ئاساس قىلىپ قۇشۇلدى. نەتىجىدە مەركىزىي ئاسىيا ئۇلۇغخورلىرىنىڭ 2 - تۈركۈمى - تۈرۈكلەر مەيدانغا چىقتى. ئۇيغۇرلار ئەنە شۇ ئارىيان - سىكتاي - ساك خەلقىنىڭ يىراق ئەۋلادى، تۈركىي تۈركۈمنىڭ يېقىن ئەۋلادى ھېساپلىنىدۇ.

جۇڭگو يىلنامىلىرىدە غەربىي جۇسۇلالىسى زامانىدىكى ھازىرقى گەنسۇ (كەڭ ساي) ۋە ئوردۇس ئوتلىقى ئەتراپىدا ياشىغان گۇيىفاڭ، دى - زەي قەبىلىلىرىنى كېيىنچە بايقال كۆلى ئەتراپىدا ياشىغان دىڭلىك (دەنلەن) خەلقىنى ئۇيغۇرلارنىڭ بىۋاسىتە مەنبەلىرىدىن بىرى دەپ قارغۇچىلارمۇ بار. ئۇلار

دىگىلارنىڭ شەرقىي ۋە غەربىي دىگىلارغا ئايرىپ، بايقالدىن يېنسەيگىچە، يېنسەيدىن يەتتە سۇ ۋە سىر دەرياسى ساھىللىرىغىچە ياشىغان دەپ قارايدۇ. يېقىنقى يىللاردىن بۇيان دىگىلارلاردىن باشقا، قەدىمكى تۇرپان، كروران ئاھالىلىرى بولغان ئۇجىي، ئۇخۇ ۋە قوش قاڭقىل قەبىلىلىرىنى ئۇيغۇرلارنىڭ مىللەت مەنبەسى دېگەن قاراشلارمۇ مەيدانغا چىقتى .

ئۇيغۇرلار مەركىزىي ئاسىيادىكى قەدىمكى مىللەت، ئارىيان - سىكتاي - ساك - تۈركىي خەلقلەر تۈركۈمىدىكى مەدەنىيەتلىك خەلق. ئۇلارنىڭ جىسمانىي خۇسسىيىتى ۋە قان ئالاھىدىلىكى، تىل ۋە ئەدەبىيات - سەنئەت ئالاھىدىلىكى، مىللىي ئېتنوگرافىك تۇرمۇش ئادىتى ۋە تۇرمۇش ئالاھىدىلىكى ئۇيغۇرلارنىڭ ناھايىتى يىراق تارىخىي قاتلاملىرىنى، تارقىلىش ماسىشتابىنى، مىللەت مەنبەسى ۋە ھەرخىل تەركىبلىرىنى، ئۆزلەشتۈرۈش ئىقتىدارىنى، ئەجدادلىرىنىڭ بارلىق مۇنەۋۋەر فولكلورى ۋە تۇرمۇش مەدەنىيىتىگە تولۇق ۋارىسلىق قىلىش سالاھىيىتىنى چۈشەندۈرۈپ بېرىدۇ .

ئۇيغۇرلار ئوتلاق مەدەنىيىتى، ئاتلىق كۆچۈش قىسمەتلىرى، بوستان مەدەنىيىتى، يىپەك يولى ئالاقىلىرى، كۆپخىل دىنىي مەدەنىيەت باسقۇچلىرىنى باشتىن كەچۈردى .

ئورخۇن ۋادىسىدىن تارىم ۋادىسىغىچە كۆچكەن ۋە بۇ يەردىكى ساك، توخار، سوغدىلارنى ئۆزلەشتۈرۈپ مەيدانغا كەلگەن دېگەندە، يەنىلا ئورخۇن ئۇيغۇرلىرى بىلەن تارىم ۋادىسىدىكى ساك، ئورخۇن سوغدىلارنىڭ قايسى تارىخىي قاتلامدا قانداق تىلدا سۆزلەشكەنلىكىدىن قەتئىينەزەر، ئورتاق ھالدا مەركىزىي ئاسىيا ئۇلۇغ خورلىرى بولغان ئارىيان تۈركىمى ۋە تۈركىي تۈركۈمىگە بولغان تېرەن يىلتىزداشلىقىنى ئالدىنقى شەرت قىلىش كېرەك. بۇ خەلقلەر كۆچمە چارۋىچىلىق ۋە «ئات مەدەنىيىتى» تۈپەيلىدىن مەركىزىي ئاسىيا رايۇنىغا - مۇھىمى تارىم ۋە سىر دەريالىرى ۋادىلىرىغا، بايقال ۋە موڭغۇل ئوتلاقلىرىغا كەڭ تارقىلىپ ياشىدى. ئۇلار جۇڭگو ۋە ئىران (ئاخمانى) ئىمپېرىيىلىرىگە يېقىن جايلاردا ھاكىمىيەت مەركەزلىرىنى بەرپا قىلغان ھون ۋە ساك ئەنئەنىلىرىگە دىيەرلىك ۋارىسلىق قىلدى. ئورخۇن ئۇيغۇر خانلىقى يىمىرىلىپ، ئۇيغۇرلار غەربكە كۆچكەندىن كېيىنمۇ خان ئۇرۇقى بولغان ياغلاقارلار گەنجۇ ئۇيغۇر خانلىقىنى قۇرغاندىن باشقا، ئادىلار باشچىلىقىدىكى باشقا ئۇيغۇر قەبىلىلىرى قوچۇ، كۈسەن، قەشقەر، سۇياب - سىر دەرياسى ۋادىسىغا يۆتكىلىپ ئىدىقۇت ئۇيغۇر خانلىقى، كۈسەن ئۇيغۇر خانلىقى ۋە قاراخانىيلار ھاكىمىيەتلىرىنى بەرپا قىلدى. خوتەن ياغلاقار قالقالۇخانى داۋاملىق گەنجۇ ياغلاقار ئۇيغۇر خانلىقى بىلەن قۇدىلىق مۇنا سۈنۈشنى ساقلىدى. بۇ، ئورخۇن ۋە گەنجۇ، خوتەن ياغلاقارلىرىنىڭ قەبىلىۋى يېقىنلىقىدىن دېرەك بېرىدۇ .

بۇ خۇددى ئۇيغۇرلار قەدىمكى سەمەرقەند ھاكىمى ئاپراسىياپنى ئۆزىنىڭ قەھرىمان پادىشاھى دەپ ئىزچىل ھۆرمەتلەپ كەلگىنىگە ئوخشاش ئەھۋال .

ئۇيغۇرلارنىڭ ئېتنونىمى (مىللەت نامى) قاچان كېلىپ چىققانلىقى نامەلۇم. بىرىنچىدىن، بۇ ئېتنونىمنىڭ پەيدا بولغان ۋاقتىنى ئۇيغۇرلارنىڭ دەسلەپكى ئېتنىك تۈركۈمىنىڭ مەيدانغا كەلگەن ۋاقتى قىلىپ بېكىتىۋالغىلى بولمايدۇ. ئىككىنچىدىن، ئۇيغۇر دەپ ئاتالغان قەبىلە دەسلەپ ياغلاقار باشچىلىقىدىكى ئۇيغۇر ئىتتىپاقىغا قاتناشقان بىر قەبىلىنىڭ نامى بۇلۇپ، بۇ خاسىيەتلىك نام پۈتۈن ئۇيغۇر ئىتتىپاقى ۋە ئورخۇن ئۇيغۇر خانلىقىنىڭ ئورتاق نامى قىلىپ قوبۇل قىلىنغان، ئورخۇن ئۇيغۇر خانلىقى يېمىرىلگەندىن كېيىنمۇ گەنجۇ، ئىدىقۇت، كۈسەن خانلىقلىرى ئۆز سەلتەنەت ناملىرىغا

ئۇيغۇر ناملىرىنى قۇشۇپ ئىشلەتكەن. ھازىرقى يۈگۈ - سېرىق ئۇيغۇرلارمۇ ئۆز نامىنى ياغلاقار ياكى باشقا قەبىلە نامىدا ئەمەس، بەلكى ئۇيغۇر نامىدا ئىشلەتتى .

«ئۇيغۇر» ئىبارىسى ئومۇمى مەنىدە «ئۇيۇشۇش، ئۇيۇشماق» مەنىدە ئىزاھلانماقتا . ئۇيغۇرلارنىڭ تۇرمۇش مەدەنىيىتى ئۇلارنىڭ ئۇيغۇر نامىنى قوللىنىشى ۋە سىياسى ھاكىمىيەت ئورنىتىشىدىن خېلى بۇرۇنلا تەدرىجىي شەكىللەندى ۋە ئۇيغۇر ھاياتىنىڭ ھەرقايسى تارىخىي قاتلاملىرىدا داۋاملىق راۋاجلىنىپ، تۇرمۇش مەدەنىيىتى ئىزچىللىقى بىلەن تارىخىي قاتلاملىقى زەنجىر ھالقىسىنى ھاسىل قىلدى. بىز ھازىرقى ئۇيغۇرلارنىڭ تۇرمۇش مەدەنىيىتىگە نەزەر سالساق، ئۇيغۇرلارنىڭ مۇكەممەل ئېتنولوگىيلىك تۇرمۇش مەدەنىيىتىگە ئىگە ئېتنىك مىللەت ئىكەنلىكىنى جەزىملەشتۈرىمىز .

ئۇيغۇر تارىخىدا جەڭگىۋار ئاياللار، ھاكىمىيەتكە قاتناشقان تۈركەن خاتۇندەك ئاياللار، شائىرە ۋە مائارىپچىلار خېلى كۆپ بولغان. تۇغۇت مۇناسىۋىتى بىلەن ئانا - بالىلار مەبۇدىسى ئوماي ئانىغا (ئىسلامىيەتتىن كېيىن بۇۋى پاتىمىگە) سېغىنىش، بالىنىڭ قىرىق سۈيى، ئات قۇيۇش مۇراسىمى، بۆشۈك تويى، ئوغۇل بالا يەتتە ياشقا توشقاندا خەتنە قىلدۇرۇپ مۇراسىم ئۆتكۈزۈش، پەرزەنتلىرىنى مەكتەپكە ياكى ھۈنەرگە بېرىش ئادەتلىرى ئىزچىل ساقلىنىپ كەلدى .

ئۇيغۇرلاردا نىكاھ مۇناسىۋىتى بىلەن چاي ئىچكۈزۈش، توي ئالدىدىكى مەسلىھەت چايلرى، نىكاھ ئوقۇپ قىز - يىگىتنىڭ رازىلىقىنى ئېلىش، توي مۇراسىمى، يىگىت - قىزلار ئولتۇرۇشى، قۇدىلار چىللاقلىرى ئىزچىل ساقلىنىپ كەلدى . ئۇيغۇرلاردا دەپنە مۇراسىمى ھەرقايسى دىنىي مەدەنىيەتلەر تەسىرىدە ھەرخىل بولسىمۇ، ئەمما مېيىتنى پاكىزە يۇيۇپ كېيەنلەش، ھازىرلار ئاق رومال سېلىپ، ئاق بەلۋاغ باغلاپ يىغا - زارە قىلىش، مېيىتنىڭ نامىزىنى چۈشۈرۈش، جىنازىنى ئالمىشىپ تالىشىپ كۈتۈرۈپ قەبرىستانلىققا ئېلىپ بېرىش، لەھەتتە مېيىتنىڭ يۈزىنى قىلپە (غەرب) تەرەپكە قىلىپ ياتقۇزۇش، ئىچ گۆرنىڭ ئاغزىنى كېسەك بىلەن ئېتىپ، تاش گۆرنى تۇپا بىلەن كۆمۈش، قەبرىە بېشىدا مېيىتنىڭ ئىجابىي تەرىپىگە گۇۋاھلىق بېرىش، قەبرىە تېشى - گۈمبەز ئورنىتىش، مېيىتنىڭ يەتتە، قىرىق، يىل نەزىرلىرىنى ئۆتكۈزۈش ئادەتلىرى بىردەك ئىزچىل بۇلۇپ كەلدى. ئۇيغۇرلار ۋە ئۇلارنىڭ ئەجدادلىرى مېيىت سۆڭىكىنى كاھىش (ساپال) ساندۇققا سېلىپ يەرلىككە قۇيۇش، مېيىتنى تاش گۆرگە كۆمۈش، مېيىتنى ئاستىغا ياغاچ شادا قويۇلغان گۆرگە ياتقۇزۇپ، ئۈستىگە قىزىل تۇپراق ۋە قۇم تۆكۈپ كۆمۈش، شام گۆرگە قويۇش قاتارلىق دەپنە قىلىش ئۇسۇللىرىنىمۇ قوللاندى .

ئۇيغۇرلاردا ھېيت - ئايەملەر قەدىمكى تەقۋىم (كالىندار) قائىدىلىرى بويىچە ئۆتكۈزۈلۈپ كەلدى. «نەۋرۇز» (نورۇز) بايرىمى، «كۆك مەشرىپى»، «سۇ مۈلەك» ئايەملىرى باھار - نورۇز بايرىمىدىن ئىبارەت بولۇپ، بۇ بايرام يىراق قەدىمكى زامانلاردىن بېرى ئۇيغۇر ۋە ئۇنىڭغا قېرىنداش مىللەتلەرنىڭ يېڭى يىل بايرىمى بولۇپ كەلدى. ئۇيغۇرلار يەنە «قىزىل كۈل سەيلىسى»، «قوغۇن سەيلىسى» قاتارلىق يازلىق - كۈزلۈك بايراملارنى ئۆتكۈزىدۇ. بۇددىزم مەزگىلىدە بەش يىلدا بىر قېتىم ئۆتكۈزۈلىدىغان «بۇرھان (بۇت) يۆتكەش» مۇراسىملىرى بولغان ئىدى. ئىسلامىيەتتىن كېيىن، قۇربان ھېيت، روزا ھېيت ئايەملىرى نورۇز بايرىمى بىلەن قۇشۇلۇپ ئۇيغۇرلارنىڭ ئاساسلىق بايراملىرى بولۇپ قالدى .

ئۇيغۇرلاردا يېقىنقى يىللارغىچە (يېزىلاردا ھېلىمۇ بار) قورۇ ئىگىلىكى ھەر بىر چوڭ ئائىلىنىڭ تۇرمۇش ھۆججەتلىرى بولۇپ كەلدى. چۆللۈكلەر بىلەن قورشالغان ھەرقايسى بوستانلىقلار قويۇق دەرەخلەر، ئېقىن سۇلار، ئۆم ئولتۇراقلاشقان ئاھالىلەر بىلەن قاپلىنىپ قالماستىن، بەلكى ھەرقايسى قورۇلارمۇ مېۋىلىك باغ، ئۆزۈم باراڭلىرى بىلەن قاپلىنىدۇ، ئۇيغۇر قورۇلىرى نەقىشلىك دەرۋازە، پېشايۋان، ئايۋان-ساراي، ئوغۇل-قىزلار ئۆيلىرى، قازناقلار بىلەن بىر يۈرۈش قىلىنىدۇ. بەزى قورۇلار بالخانا ئۆيلەرنىمۇ ئۆز ئىچىگە ئالىدۇ. كۆپىنچە ئۆيلەر گەجلىگەن ۋاسا بىلەن جۈپ قىلىپ يېپىلىدۇ. ھەرخىل نەقىشلىك مېھراب (مەرەپ)، تەكچە ۋە مورىلار بىلەن بېزىلىدۇ.

ئۇيغۇرلار ناخشا-ئۇسسۇل، مۇزىكىغا ئەزەلدىن ھېرىسمەن مىللەت، ئۇلار قەدىمكى مۇراسىملار، مىلىس-مەشرەپلەر ئاساسىدا يەرلىك خەلق مۇقام-مەشرەپ-سەنئەتلىرىنى شەكىللەندۈردى. مىلىس-مەشرەپلەر ئۇيغۇر خەلقىنىڭ ئەنئەنىۋى ئېتنوگرافىيە مەكتىپى، ئەخلاق-ئەقىل مەكتىپى، ناخشا-ئۇسسۇل مەكتىپى بولۇپ كەلدى. شۇ ئاساستا ئۇيغۇر كىلاسسىك مۇزىكىسى «ئون ئىككى مۇقام» شەكىللەندى.

ئۇيغۇرلار خەلق فولكلورى-ئېغىز ئەدەبىياتىغا باي خەلق. ئەڭ يىراق شاماننىزىم ئەپسانىلىرىدىن بۇددىزىم دەۋرى ھىكايەتلىرىگىچە، قەدىمكى قەھرىمانلىق رىۋايەتلىرى، ئەجداد سېغىنىش رىۋايەتلىرى بولغان، «بۆرە ھېكايىسى»، «ئوغۇز نامە»، «ئاپراسىياپ رىۋايىتى»، «چىستانى ئىلىك بەك رىۋايىتى»، «دەدە قورقۇت»، «تۇمارس»، «غېرىب-سەنەم» قاتارلىقلار بىلەن مىڭلىغان تارىخىي قۇشاقلىرى، لەتىپە ۋە ئەقلىيە سۆزلەر ئۇيغۇر خەلق ئەدەبىياتىنىڭ ئۆلىنى سالىدۇ. ئۇيغۇرلار خەلق ئەدەبىياتى ئاساسىدا يازما ئەدەبىيات ۋە كىلاسسىك ئەدەبىيات دۇراندلىرىنى ياراتتى. ئۇنىڭ ئەڭ بۈيۈك سەمەرىسى «قۇتادغۇ بىلىك» تىن ئىبارەت. ئۇيغۇر كىلاسسىك ئەدەبىياتى ئۇيغۇرلاردىكى پەلسەپىۋى، دىنىي، ئەخلاقىي، تارىخىي، ھوقۇقىي كۆز قاراشلارنى شېئىرىي تۈستە ئىپادىلەپ، ئۇيغۇر روھىيەت تارىخى ۋە تەپەككۈر تارىخىنىڭ باي، رەڭدار خەزىنىسىنى ھاسىل قىلدى.

ئۇيغۇرلار ۋە ئۇلارنىڭ ئەجدادلىرى قەدىمكى زامانلاردىن باشلاپ تەسۋىرىي سەنئەت ھېرىسمەنلىرى ئىدى. ئۇلار قىيالارغا تۇرمۇش ئوبرازلىرىنى چىكىپ، بالباللار ۋە تاش پۈتۈك (ئابدە) لەرنى ئورنىتىپ، ئالتۇن، مىس-كۈمۈشلەردىن زىبۇ-زىننەتلىرىنى ياساپ، كاھىش، قاش (قاشىشى) (تىن گۈزەل تۇرمۇش بۇيۇملىرىنى ياساپ، تاشكېمىر سەنئىتى بىناكارلىق، ھەيكەلتىراشلىق، تام رەسسەملىقى، ياغاچ ئويما، تاختا سىزما، مېتال ۋە توقۇلمىلارغا رەسىم ئىشلەشتە ئالدىنقى سەۋىيەگە يەتتى. شىنجاڭدىن تېپىلغان زور ئاستېر (ئاتەشپەرەستىلىك)، بۇددا ۋە مانى دىنىغا ئائىت تەسۋىرىي سەنئەت يادىكارلىقلىرىنىڭ قالدۇقلىرى ھېلىمۇ جاھان تەتقىقاتچىلىرىنى مەپتۇن قىلماقتا. ئۇيغۇرلار قەدىمدىن تارتىپ تاماق مەدەنىيىتىدە مەركىزىي ئاسىيا خەلقلىرى ئارىسىدا ئالدىنقى شۆھرەتكە ئىگە. تاماق مەدەنىيىتى بىر مىللەتنىڭ تۇرمۇش مەدەنىيىتىنىڭ يىراق تارىخىي قاتلاملىرى بىلەن ئۇنىڭ ئېرىشكەن كامالەت دەرىجىسىنى كۆرسىتىدۇ. قايسى بىر تەتقىقاتچى: ئۆزۈپ تاشلاپ ياكى پىچاقتا كېسىپ ئېتىلىدىغان سۇيۇقئاش بىلەن ئىنچىكە سوزۇلغان ئەشە (لەغمەن) ئارىسىدا بىر مىڭ يىللىق مۇسۇپە ياتىدۇ، دەپ توغرا ئېيتقان ئىدى. تونۇردا ھازىرلىنىدىغان ھەرخىل

تائاملار، ئۆپكە، ھېسپ، پېتىر مانتا ۋە ئەۋزابا قاتارلىق ئۇيغۇر تائاملىرىغا ئاپىرىن ئېيتىمىدىغان كىشى بولمىسا كېرەك. قوچۇ ئۇيغۇرلىرى ئىشلەپ چىقارغان ھەرخىل مەيزاب ۋە ھاراقىلار ھەتتا تاڭ تەيزۇڭنىمۇ ھەيران قالدۇرغانىدى. ئۇيغۇر تائاملىرى يىپەك يولى ئوتتۇرا بەلۋىغىغا جايلاشقان ئۇيغۇر خەلقىنىڭ پىداكارانە مېھماندوستلۇق ئەنئەنىسىگە ھەسسە قوشتى. ئۇيغۇر تائاملىرى، ئۆز نۆۋىتىدە ئوزۇقلۇق ۋە تېبابەت قائىدىلىرىگە ئۇيغۇن بولۇش بىلەن يەنە شەرق - غەرب خەلقلەرنىڭ ئورتاق ئىشتىھاسىغا تەلپىگە ئۇيغۇن بولدى.

ئۇيغۇرلارنىڭ كىيىنىش مەدەنىيىتى يىراق تارىخىي ئىزچىللىققا ئىگە بولۇپ كەلدى. بىز بازىرىق، قاراسۇق، ئەسكى قەلئە، كونا كروران، قەدىمكى قۇمۇل قارا دۆۋە قاتارلىق قەبرىستانلىقلار بىلەن سىكتاي - ساك سىزما يادىكارلىقلىرى، بۇددا تاشكېمىرلىرىدىكى تام رەسىملىرى، ئۆتكەن ئەسىرنىڭ ئاخىرى ۋە مۇشۇ ئەسىرنىڭ باشلىرىدا چەت ئەل ئېتنوگرافىلىرى سۈرەتكە ئالغان ئۇيغۇر كىشىلىرىنىڭ كىيىنىشلىرىدىن ئۇيغۇر كىيىم مەدەنىيىتىنىڭ تۇرمۇش، ئاتلىق يۈرۈش، جەڭ ئېھتىياجىغا لايىق بولۇشتىن تاشقىرى، يەنە غايەت زور ئېستېتىك ئالامەتلىرىگە، ھەتتا مانىرىزىملىق (زىننەت ۋازلىق) ئالاھىدىلىكلىرىگە ئىگە بولغانلىقىنى بايقايمىز. بۇ ھال مىلادىدىن ئىلگىرىكى جاۋلىن ۋاڭنىڭ، مىلادىنىڭ بېشىدىكى شەرقىي خەن سۇلالىسىنىڭ، شىمالىي سۇلالىلەرنىڭ، ئوتتۇرا تاڭ زامانىنىڭ «خۇركىيى» قىزىقىش دولقۇنىنى شەكىللەندۈردى. ئۇيغۇرچە كىيىنىش، زىبۇ - زىننەت، ئاتقا مىنىش ۋە ساز - ئۇسسۇل، ھەتتا مەي مەدەنىيىتى نۇرغۇن شائېرلارنىڭ شېئىرىي مىسرالىرىغا ئىلھام بەردى. ئۇيغۇرلارنىڭ تۇرمۇش مەدەنىيىتىدە ئۇيغۇر سادا - تىجارىتى كۆرۈنەرلىك سالىقنى ئىگىلەيدۇ. ئۇيغۇرلار ئەڭ يىراق ئەجدادلىرىدىن سىكتايلىرىنىڭ ئاتلىق - تۆگىلىك جاھانكەشتىلىك ئەنئەنىسىنى ئۆزلەشتۈردى. ئۇلار قاشتېشى ۋە ئالتۇن سودىسى، يىپەك يولى سادا تىجارىتىدە ئوتتۇرا تۈزلەڭلىك بىلەن ئىران، ۋىزانتىيە ئارىسىدىكى سودىنى تىزگىنلىدى. مەشھۇر سۇدا ئاھالىسى دەپ ئاتالغان سوغدىلارنى ئۆز مىللىي تەركىبىگە سىڭدۈرۈپ، ئىران سودىگەرلىرىنى سۇندۇردى ۋە سۇڭ سۇلالىسىنىڭ سودا ۋازارىتىنى بىكار قىلىپ، ئۇيغۇر سودا سارىيى قۇرۇشقا ئىقتىسادىي جەھەتتىن بېسىم كۆرسەتتى. ئۇيغۇر سودىگەرلىرى ياسىداق سودا دۇكانلىرى، مەيخانا ئېچىپ، ئۆز زېمىنىدا مال سېتىش ۋە يەرمەنكە بىلەن شۇغۇللانغۇچى «ھەتتار» لاردىن پەرقلىق ھالدا، دۆلەت، رايون ھالقىپ، يېنىك ۋە قىممەت باھالىق بۇيۇملارنى ئېلىپ يۈرۈيدىغان خەلقئارالىق سودا كارۋانلىرى تۈزدى ۋە دۆلەت - رايونلار ئېتراپ قىلىدىغان ئالتۇن ئاقچا بىرلىكىنى ياراتتى. ئۇيغۇر تۇرمۇش مەدەنىيىتىدە تەنتەربىيە مۇھىم ئورۇن تۇتىدۇ. ئوقيانى ئات ئۈستىدە ئارقىغا ئېتىپ نىشانغا تەڭگۈزۈش، چېلىشىش، ئات ئويۇنى، ئات توپ (چەۋگەن توپ)، ئوغلاق تارتىشىش، ساغاردى ئويناش، دارۋازلىق، سېھرىگەرلىك، موللاقچىلىق، ساقا ئويناش، شاھماتۋازلىق، گاگا توقماق، لەڭلەك ئۇچۇرۇش ۋە نۇرغۇنلىغان بالىلار ئويۇنلىرى ئۇيغۇرلارنىڭ ئىرادە چېنىقتۇرۇش، ماھارەت يېتىلدۈرۈش تىپىدىكى تەنتەربىيە مەدەنىيىتى سىستېمىسىنى شەكىللەندۈردى. ئۇيغۇرلارنىڭ بىر پۈتۈن ھەممە شەرتلىرى مۇكەممەل ئېتنولوگىيىلىك مىللەت ئىكەنلىكى شۈبھىسىز. ئۇيغۇرلارنىڭ تارىخى ۋە تۇرمۇش مەدەنىيىتى بۇ ھۆكۈمنى ھەر تەرەپلىمە ئىسپاتلايدۇ. ئۇيغۇرلار تېخى ئىجتىمائىي مىللەت ۋە سىياسىي مىللەت كاتېگورىيىسىگە كۆتۈرۈلگەن ئەمەس.

تۇران ئاتالغۇسىنىڭ مەزمۇن خاراكتېرى ھەققىدە

بوستانغا يوللىغۇچى: كۈنتاش

تۇران ئاتالغۇسى تارىختىن بۇيان ئىككى خىل مەزمۇنغا ئىگە بولۇپ كەلدى . فى . ئېنگېلس "تۇران" ئاتالغۇسىنى جۇغراپىيەلىك نام سۈپىتىدە ، "تۇرانلىقلار" ئاتالغۇسىنى خەلقلەر - - - - - ئىنسان تۈركۈمى نامى سۈپىتىدە ئىشلەتكەن . "بۈيۈك لۇغەت ۋە ئېنسكلوپېدىيە" دە : "تۇران - - - تۈركى تىللىق خەلقلەرنىڭ ئوتتۇرا ئاسىيادىكى ئەڭ قەدىمكى ئىرانلىقلارنىڭ بەرگەن نامى دېيىلگەن بولسا ، "قۇتادغۇ بىلىك" داستانىنىڭ مۇقەددىمىسىدە بۇ ئەسەرنى مۇشۇنداق نام بىلەن "تۇرانلىقلار" نىڭ ئاتايدىغانلىقى ئەسكەرتىلگەن ، يەنە يۈسۈپ خاس ھاجىپنىڭ بۇ ئەسەرنى خەنزۇچىغا تەرجىمە قىلغۇچىلارمۇ "تۇران - - - ئوتتۇرا ئاسىيادىكى تۈركى تىللىق خەلقلەر ياشايدىغان يۇرتلارنىڭ قەدىمكى نامى بولۇپ ھېسابلىنىدۇ ياكى تۈركى تىللىق خەلقلەرنى كۆرسىتىدۇ" دەپ ئىزاھات بېرىشكەن .

شاڭخەي تەرجىمە نەشرىياتى 1984 - يىلى "شاھنامە" نىڭ "رۇستەم ۋە سوھراپ" بابىنىڭ تەرجىمىسىنى نەشر قىلغاندا فىردەۋىس تىلغا ئالغان "تۇران" سۆزىنى تەرجىمان مۇنداق ئىزاھلىغان : "تۇران - - - ئەسلى ئوتتۇرا ئاسىيادىن ئىبارەت كەڭ تېررىتورىيە ئىدى . بۇ يەرگە ئىران قەبىلىلىرى جايلاشقان ، كېيىنچە بۇ يۇرتنى تۈركى مىللەتلەر ئىگىلىگەن ۋە "تۈركىستان" غا ئۆزگەرتكەن . <شاھنامە> دىكى فىردەۋىس "تۇرانلار" بىلەن "تۈرك" لەر دېگەن ئىككى سۆزنى ئوخشاش مەنىدە قوللانغان . "

ئالىم لىيۈڭ بىرقەدەر كونكرىت پىكىر يۈرگۈزۈپ : "يېقىنقى ۋە ھازىرقى ئىلىم ساھەسى "تۇران" ئىبارىسىنى ئۇيغۇرلارغا مەنسۇپ بولغان تۈركى تىللار ئائىلىسى ، ھەتتا پۈتكۈل ئالتاي تىللىرى سېستېمىسىدىكى ئىنسانلار تۈركۈمىنىڭ ئومۇمىي نامى سۈپىتىدە قاراپ كەلدى " دەپ يېزىپ ، "ئۆز تارىخىنىڭ مەلۇم باسقۇچلىرىدا نەچچە قېتىملاپ پۈتۈن مىللەتنىڭ قەلب ساداسىنى ياڭرىتىپ قوراللىق ، ھەيۋەتلىك ۋە شانلىق كۈرەش مۇساپىلىرىنى بېشىدىن كەچۈرگەن تۇرانلىقلار" دېگەن شەكىلدە تارىخقا ياندىشىپ ، ئۆز پىكىرىنى يەنىمۇ ئىلگىرلىگەن ھالدا قاراتمىلىققا ئىگە قىلغان .

چىڭگىزخان ئىستېلاسىدىن كېيىن ئوتتۇرا ئاسىيادا ئەڭ تەسىرلىك رول ئويناپ "يىپەك يولىدىكى بىرىنچى قاتاردىكى قەھرىمان" ۋە "يىپەك يولىدا تۇغۇلغان بىرىنچى قاتاردىكى شاھ" دەپ شۆھرەت قازانغان ئەمىر تۆمۈر (1405 - 1333) ئۆز ئۆگۈنلىرىدە "بىز كىم - - - مۈلكى تۇران ، بىز كىم - - - مىللەتلەرنىڭ ئەڭ قەدىمكىسى ۋە ئەڭ ئۇلۇغى بولغان تۈركىنىڭ باش بوغۇنى" دەپ ھەيۋە كۆرسۈتۈپ ، "تۇران" نى بىر ئەل سۈپىتىدە بايان قىلغان . بۇ تارىختىكى كىشىلەرنىڭ بايانلىرى بولۇپ ، ئۇنىڭغا پۈتۈنلەي جور بولۇش كېرەك دېگەن مەنىدە چىقىرىلماسلىقى كېرەك ، ئەلۋەتتە . بۇ ئاتالغۇنىڭ قوللىنىشى دەسلەپتە قەدىمكى پارىس - ئىران ھۆججەتلىرىدە ئۇچرايدۇ .

بىرىنچى ، "ئاۋېستا" دىكى "تۇرا" ، "تۇر" لار ئىران قەبىلىلىرىنىڭ شىمالىدىكى زور بىر قەبىلىلەر ئىتتىپاقىغا قارىتىپ قوللىنىلغان . بۇ قەبىلىلەر ئەينى چاغدا ئوت - سۇ قوغۇلۇشىپ ، كۆچمەن

تۇرمۇش كەچۈرىدىغان قەبىلىلەر بولۇپ ، ئۇلارنىڭ ماكان تېرىتورىيىسى مۇقىم شەكىللەنمىگەن . شۇڭا ، بۇ نام ئۆز زامانىسىدا مۇئەييەن تېرىتورىيىسىنى ئىپادىلىمەي ، بەلكى قەبىلە - قوۋم نامى شەكىلدە قوللىنىلغانلىقى ئەجەپلىنەرلىك ئەمەس.

ئىككىنچى ، " ئاۋېستا " دەۋرىدىن كېيىن ئىرانلىقلار ئۆزلىرىنىڭ ئاساسلىق پائالىيەت رايونىنىڭ شىمالىدىكى چەكسىز تېرىتورىيىنى " تۇران " دەپ ئۇ يەردە ياشىغان خەلقلەرنى " تۇرانلار " دەپ ئاتىغان . بۇ " تۇرا - تۇر " دىن " تۇران " نىڭ كېلىپ چىقىش ئېھتىمالى بارلىقىنى كۆرسىتىدۇ . ئۈچىنچى ، " ئاۋېستا " دا تىلغا ئېلىنغان " دىۋە كەبى " ، " يالغانچى " ، " رەزىللىك " دە ئۇچىغا چىققان " ئارجاسب " نىڭ " شاھنامە " دە " تۇران شاھى " دەپ تەسۋىرلىنىش " ئارجاسب " نىڭ " جەڭگىۋار تۇرلار " دەپ ئاتالغان قوۋملارنىڭ يېتەكچىسى بولۇشى مۇمكىنچىلىكىنى ، بۇنىڭ " تۇران شاھى ئافراسىياپ " دېگەن ئۇقۇم بىلەن مەزمۇنداش ئىكەنلىكىنى مۇقىملاشتۇرۇشقا بولىدۇ . تۆتىنچى ، " شاھنامە " دە ئافراسىياپ تۇران شاھى دېيىلىش بىلەن بىرگە " تۈركلەرنىڭ خانى " دېگەن ئۇقۇم تەڭ مەنىدە قوللىنىلغان . دەرۋەقە تارىخشۇناس سېن جومىيەن بەزىلەر " تۇرا " تۈركلەرنىڭ بوۋىسى دەپ قارايدۇ ، دېگەن مەزمۇندا پىكىر بايان قىلغان بولۇپ ، بۇ " تۇران " بىلەن " تۈرك " نىڭ " شاھنامە " قاتارلىق كىتابلاردا پاراللېل قوللىنىشىنىڭ رېئاللىقتىن ئانچە چەتنەپ كەتمىگەنلىكىنى ، ئامو دەرياسىنىڭ شىمالىدىكى بىپايان تۈزلەڭلىكتە ياشىغان تۇرانلارنىڭ ئاساسىي قەبىلىلىرى دەۋرنىڭ ئالدىنقى ، ئىنسانلارنىڭ تەرەققىياتى ھەم مىللەتلەرنىڭ كېلىپ چىقىش قانۇنىيىتىگە ماسلاشقان ھالدا كېيىنكى دەۋردىكى تۈركى تىللىق قەبىلىلەر ، جۈملىدىن ئۇيغۇرلارنىڭ كېلىپ چىقىشىنىڭ بىر تارماق مەنبەسى بولۇپ قالغانلىقىنى ئېنىقلىققا ئىگە قىلىدۇ . بەشىنچى ، كىشى ئىسىملىرىدىمۇ ، مەسىلەن ، ئەرلەر ئارىسىدا تۇر ، تۇراخۇن ، تۇران ئاخۇن ، ئاياللار ئارىسىدا تۇرخان ، تۇخان ، تۇراخان ، تۇرانقىز ، تۇرانخان دېگەنگە ئوخشاش ئىسىملار بار . بۇنىڭدىن تۇر ، تۇرا ، تۇران ئاتالغۇلىرىنىڭ تومۇرى ھەم مەزمۇنى ئوخشاش ئىكەنلىكىنى بىلگىلى بولىدۇ . ھازىرقى زامان ئۇيغۇر تۇرمۇشىدا ئېستىمال قىلىنىۋاتقان بۇ ئىسىملارنىڭ يىلتىزىنى " ئاۋېستا دەۋرى " دىن سۈرۈشتە قىلساق غەلىتە بولماس .

ئالتىنچى ، مەھمۇد قەشقەرى " تۈركى تىللار دىۋانى " دا " ئان - ئەن " قوشۇمچىلىرىنىڭ قوشۇلۇپ كۆپلۈك مەنىسىنى بېرىدىغانلىقىنى ، شۇنىڭغا مۇناسىپ " ئەر " نىڭ كۆپلىكى " ئەرەن " ، " ئوغۇل " نىڭ كۆپلىكى " ئوغلان " ئىكەنلىكىنى ئېيتقان . مۇشۇ ئەھۋالغا قاراپ ، " تۇر - تۇرا " نىڭ كۆپلۈك شەكلى " تۇران " بولۇشى ئېھتىمالغا خېلىلا يېقىن .

يەتتىنچى ، پارسلارنىڭ ئەپسانە - رىۋايەتلىرىدە سۆزلەنگەن فېرىدون ۋە ئۇنىڭ ئوغۇللىرى توغرىسىدىكى مەزمۇنلارمۇ بەلگىلىك تولۇقلىما ماتېرىيالغا ئىگە قىلىدۇ . بىر خىل ئەپسانە رىۋايەتتە ئېيتىلىشىچە ، فېرىدون ئۆمرىنىڭ ئاخىرىدا پۈتۈن دۆلەتنى ئۈچ ئوغلىغا تەقسىم قىلىپ بېرىدۇ . چوڭ ئوغلى سېلىمگە رومنى ، ئوتتۇرا ئوغلى تۇرغا تۇران ۋە چىنىنى ، كەنجى ئوغلى ھىلاجغا پۈتكۈل ئىراننى سۈيۈرغال قىلىپ بەرگەن . بۇنىڭغا قارىغاندا " تۇر " غا تەككەن يەر " تۇرنىڭ ئەۋلادلىرى ھەم ئۇنىڭ زېمىنى " مەنىسىدە " تۇران " دەپ ئاتالغان . " شاھنامە " دىكى ئافراسىياپنىڭ ئاغزىدىن

بېرىلگەن. " تۇران بىلەن ئىراننىڭ زىددىيىتى سېلىم بىلەن تۇران زامانىسىدىن باشلانغاندۇر " دېگەن گەپتىن ھەم فېردوننىڭ ئىككىنچى ئوغلى تۇراننىڭ "شاھنامە" نىڭ يەنە بىر يېرىدە ئافراسىياپ ئاغزىدىن "تۇران" شەكلىدە بېرىلگەنلىكىمۇ "تۇر" بىلەن "تۇران" نىڭ نامىنى ئۆزئارا ئۇيغۇنلاشتۇرىدۇ . ۋاھالەنكى ، بۇلار ئەپسانە - رىۋايەتلىك چۈشەنچە بولسىمۇ ، بىراق ئۇنىڭ تارىخىي ئۇقۇملارنى بايان قىلىشتا ۋاستىلىك ماتېرىيال ئىكەنلىكىنى پۈتۈنلەي ئىنكار قىلىۋەتمەيدۇ .

سەككىزىنچى ، ئۇيغۇر تارىخچىسى موللا مۇسا سايرامى (1917 - 1836) 1911 - يىلى تاماملىغان "تارىخىي ھەمىدى" ناملىق كىتابىدىكى "تۇران" دېگەن نام "تۈرك" بىلەن "تۈر" سۆزىنىڭ قوشۇلىشىدىن پەيدا بولغان " دېگەن بايانىدىن ئۇنىڭ بەلگىلىك ئېنىقلىما ماتېرىياللىق رولى بارلىقىنى بىلگىلى بولىدۇ.

ئەسكەرتىش : ۋاقىت مۇناسىۋىتى بىلەن "ئاۋېستا" سۆزىگە قىسقىچىلا ئىزاھات بېرىپ ئۆتۈشكە مەجبۇر بولدۇم .

"ئاۋېستا" دىكى مەركىزىي ۋەقەلىك ئىران قەبىلىلىرى بىلەن شىمالدىكى جەڭگىۋار كۆچمەن قوۋملارنىڭ ئۇزۇنغا سوزۇلغان جەڭگى - جىددەللىرى تەسۋىرلەنگەن . ئىران قەبىلىلىرىگە يېتەكچىلىك قىلغان سەردار ھىلاج ، سۇقرات ، سىياۋۇش ۋە ئىسپەندىيارلار بولسا ، شىمالدىكى قەبىلىلەرگە تۈر ، ھۇشاڭ ۋە ئافراسىياپلار باشچىلىق قىلغان . "ئاۋېستا" دا "ئارجاسپ" دېگەن بىر قەھرىماننىڭ نامى تىلغا ئېلىنىدۇ ھەم ئۇ ئىران قەبىلىلىرىنىڭ ئەڭ كۈچلۈك رەقىبى سۈپىتىدە نۇرغۇن قوشۇنغا يېتەكچىلىك قىلىدۇ.

دېمەك ، "ئاۋېستا" دىكى "تۇرا" ، "تۈر" نامى "باھادىر زەررىگە مەرسىيە" ۋە "شاھنامە" لەردىكى "تۇران" ئاتالغۇسىنىڭ دەسلەپكى شەكلى دەپ قاراش مۇۋاپىقلىقى بار

ئاپپاق غوجىنىڭ ئەپتى - بەشىرىسى

ئاپتۇرى : مۇختار قادىر ھونزادە

بوستانغا يوللىغۇچى: يالقۇن

بىز تارىخىمىزنى ۋاراقلاپ كۆرگەنلىرىمىزدە مەخمۇت قەشقىرى، يۈسۈپ خاس ھاجىپ، خانىش ئاماننىساخانغا ئوخشاش مەدەنىيەت چولپانلىرىنىڭ ئاجايىپ تۆھپىلىرىدىن پەخرلەنسەك، مەخدۇم ئەزەم، ئاپپاق خوجىلارغا ئوخشاش جاھالەت پىرىلىرىنىڭ قىلمىش - ئەتىمىشلىرىدىن ئىختىيارسىز غەزەپلىنىمىز. شۇ سەۋەبتىن، ئالدىنقىلارنىڭ ئىجابىي تەرەپلىرىنى ئەسلەش قانچىكى زۆرۈر بولسا، كىيىنكىلەرنىڭ ئۇيغۇر مەدەنىيەت تەرەققىياتىغا كەلتۈرگەن زىيانلىرىنى ئەسلەپ ئۆتۈشۈم ئوخشاشلا زۆرۈر بولماقتا. چۈنكى، ئاللىقاچان تارىخنىڭ لەنەت تۇۋرىكىگە مىخلىنىپ كەتكەن ئۇ كىشىلەر مىللىتىمىز ئۈچۈن مەڭگۈ ئۇنتۇلغۇسىز ئاچچىق ساۋاق ۋە سەلبىي دەرسلىك.

تارىخىي مەلۇماتلارغا ئاساسلانغاندا، بۇندىن 370 يىل ئىلگىرى قۇمۇلدا سوپىزىم تەلىماتىنى تارقىتىۋاتقان بىر ئىشاننىڭ ئائىلىسىدە بىر ئوغۇل دۇنياغا كەلگەن. ئۇ يەتتە ياشقا كىرگەندە دادىسى بىلەن قەشقەرگە كۆچۈپ كېلىپ، 18 يېشىغىچە سوپىلىق دەرىجىسىگە يەتكەن. دەل مۇشۇ ۋاقىتتا، ئۇنىڭ دادىسى يۈسۈپ خوجا باشقىلار تەرىپىدىن ئۆلتۈرۈلگەچكە، ئۇنىڭ ئاممىسى كېلىپ، "ئىشقىيە" سۈلىكى بويىچە "پىر"لىق ئورنىغا كۆتۈرۈلگەن. مانا بۇ ئۇيغۇر مەدەنىيەت تارىخىدا ئېچىنىشلىق يوقۇتۇشلارنى پەيدا قىلغان ئەشەددىي جاللات، دىنىي مۇناپىق ھىدايتۇللا (ئاپپاق) خوجا ئىدى.

شۇ چاغدا، جەنۇبىي شىنجاڭ يەكەن سەئىدىيە خانلىقىنىڭ كونتروللىقىدا بولۇپ، ئىسسىمايلىخان ھاكىمىيەت بېشىدا ئىدى. سوپىزىمنىڭ "ئىشاقىيە" سۈلىكىگە ئېتىقاد قىلىدىغان بۇ خان ئاپپاق خوجىلارنىڭ قەشقەردىكى "ئىشقىيە" سۈلىكى پائالىيەتلىرىنى چەكلەپ، مىلادى 1671 - يىلى يازدا ئۇلارنى چېگرىدىن قوغلاپ چىقارغان. قوغلانغان ئاپپاق خوجا ۋە ئۇنىڭ مۇرىتلىرى قاتتىق ئۆچمەنلىك ئىچىدە كەشمىرگە بېرىپ، ئۇ يەرنىڭ ھۆكۈمرانغا يېلىنغاندا، شىزاڭدىكى دالاي لاما(ۋ)غا تونۇشۇرۇلغان. شۇنىڭ بىلەن ئۆزىنى ئىسلام دىنىنىڭ مۇخلىسى، ئاپپاق خوجام، پېشىۋا ھەزرەت، پىر ئىشان، مۇھەممەت پەيغەمبەرنىڭ 27 - نەۋرىسى دەپ ئاتىۋالغان ھىدايتۇللا خوجا بۇددا دىنىنىڭ لاما داھىسى ئالدىدا تىزلىنىپ، ئۇنىڭ ئېتەكلىرىگە سۆيۈپ، زار - زار يىغلاپ، ئىسسىمايلىخان ئۈستىدىن "شىشكايەت" قىلغان. دالاي لاما(ۋ) شۇ چاغدا كۆزىنى شىنجاڭغا تىكىپ تۇرغاچقا، ھىدايتۇللارغا "ئاپپاق" (زاڭزۇچە ئوتتۇرا قاتلامدىكى راھىپلارغا بېرىلىدىغان ئۇنۋان) نامىنى "ئاتا" قىلغان ھەمدە شىمالىي شىنجاڭنى بېسىپ ياتقان جوڭغار(موڭغۇل)لارنىڭ باشلىقى غالدان قۇنتەيجىگە لاما دىنى نامىدىن ياردەم بېرىش بۇيرۇقى ئەۋەتكەن. ئاپپاق خوجا بۇ "بۇيرۇق"نى ئېلىپ، چىڭخەي ئارقىلىق قۇمۇلغا، كىيىن جوڭغارغا كەلگەن ۋە سىچوئەن، چىڭخەي، نىڭشىيا خۇيزۇلىرى ئارىسىدا "پەيغەمبەر ئەۋلادى چىڭخەيگە كەلگەن..." دېگەندەك رىۋايەتلەرنى قالدۇرغان. غالدان قۇنتەيجى گەرچە موڭغۇل بولسىمۇ، لاما

دىنىغا ئېتىقاد قىلىدىغان بولغاچقا، دالاي لاما(۱۷)نىڭ كۆرسەتمىسىنى مۇقەددەس بۇيرۇق قاتارىدا كۆرەتتى. نەتىجىدە، ئاپئاق خوجا جوڭغارلارنىڭ قىلىچى بىلەن قەشقەر، يەكەنلەرنى ئىشغال قىلىپ، 170 يىلدىن ئارتۇق سەلتەنەت سۈرگەن يەكەن سەئىدىيە خانلىقىنى تارىخ بېتىدىن ئۆچۈرۈپ تاشلىغان.

ئاپئاق خوجا جەنۇبىي شىنجاڭدا قورچاق " خانلىق " تىكلىگەندىن كىيىن، بىر تەرەپتىن سوپىزىم مۇرىتلىرىنى يېتىشتۈرۈشنى تېزلەتسە، يەنە بىر تەرەپتىن يوقۇتۇش خارەكتىرلىك قىرغىنچىلىق ئېلىپ بارغان. ئۇ يەكەن مۆتىۋەرلىرىدىن 81 كىشىنى تىرىك پېتى يۈرىكىنى سۇغۇرۇپ ئېلىش ئۇسۇلى بىلەن ئۆلتۈرگەن. مەشھۇر بىلىم يۇرۇتلىرىنى چېقىۋەتكەن. ناخشا - ئۇسۇللارنى چەكلەپ، تارىخىي، ئەدەبىي كىتاپلارنى كۆيدۈرگەن. ئۇيغۇر خوتۇن - قىزلىرىنى تۇتۇپ، جوڭغارلارغا سوغا قىلغان. ئىسپايلخاننىڭ كىچىك قىزىنى قايناۋاتقان ياغا تاشلاپ، ئۆزىنىڭ "ئىشاقىيە" چىلەرنى تۇخۇمىدىن قۇرۇتۇش "ئىرادىسى"نى بىلدۈرگەن. مەشھۇر شائىر بابا رەھىم مەشرەپنى ئاتالمىش "دەھرى"لىكتە ئىيىپلەپ، بەلغەتە دارغا ئاستۇرغان. بۇنىڭ ئەكسىچە، ئاشقىلىق، مازارچىلىق، مۆمىنچىلىك ئىدىيىسىنى كەڭ تارقىتىپ، رېئاللىقتىن چەتنىگەن سوپىزىمنى ئەۋج ئالدۇرغان، ھەتتا ئۆزىنى مۇسۇلمانلارنىڭ "داھىسى" دەۋالغان.

ئادەمنى ئەقىلدىن ئازدۇرىدىغان ئىدىيىۋى ئەپسۇنى ۋە قانلىق قىلىچى ئارقىلىق خەلقىمىزگە مۆلچەرلىگۈسىز زىيانلارنى سالغان جاھالەت پىرى ئاپئاق خوجا 68 ياشقا كىرگەن چېغىدا (1694 - يىلى) يەكەن شەھرىدە "ئىشاقىيە سۈلۈكى" تەرەپدارلىرى تەرىپىدىن زەھەرلەپ ئۆلتۈرۈلگەن. ئۇنىڭ ناپاك جەسىدى ئۇ ئۆلۈشتىن يەتتە ئاي ئىلگىرى ياستىپ قويۇلغان قەشقەردىكى "مازارى شاھان" (بۈگۈنكى ھەزرەت) گە دەپن قىلىنىپ، چوڭ ئوغلى يەھيا خوجا تەرىپىدىن گۈمبەز ئىچىگە ئالدۇرۇلغان. شۇندىن ئېتىۋارەن، ئاپئاق خوجىنىڭ خوتۇن - بالىلىرى ئارىسىدا تەخت تالىشىش يۈز بېرىپ، ئاخىرى مۆھتىرەم خېنىم (پاشا خېنىم) ئۆتۈپ چىققان ۋە ئۈچ يىل ئىچىدە 20 مىڭدىن كۆپ كىشىنى ئۆلتۈرۈپ، "جاللات خېنىم" دەپ ئاتالغاچقا، 1699 - يىلى دولانلىق سوپىلار تەرىپىدىن پىچاقلاپ ئۆلتۈرۈلگەن.

ئاپئاق خوجا ھاكىمىيىتى (1678 - 1699) سوپىزىمنى قانۇن ۋە ئەخلاق مىزانى قىلغاچقا، پۈتكۈل جەنۇبىي شىنجاڭنى خۇراپاتلىق، زۇلۇم، نامراتلىق، نادانلىق، جەڭگى - جىدەل، ئاچارچىلىق قاپلاپ كەتكەن. بۇ ھال ئۇيغۇر جەمئىيىتىنىڭ تەرەققىياتىنى بىر نەچچە ئەسىر كەينىگە چېكىندۈرۈۋېتىشكە سەۋەپ بولغان.

تارىخىنى ئۇنتۇش ئاسىيلىقتىن دېرەك بېرىدۇ. خەلقىمىز ئاپئاق خوجا ۋەكىللىكىدىكى سوپى - ئىشانلارنىڭ ئەپتى - بەشىرىسىنى پەقەت يېقىنقى يىللاردىلا تونۇپ يەتتى ۋە يەتمەكتە. بۇ ئەقىل - ئىدىرىكىمىزنىڭ تەرەققىي قىلىپ، ساپايىمىزنىڭ ئۆسۈۋاتقانلىقىنىڭ مەھسۇلى. شۇنداقسىمۇ، ئەشۇ ئېچىنىشلىق تارىخنىڭ ئاچچىق ساۋاقلرى ئۈستىدە دائىم پىكىر يۈرگۈزۈپ تۇرىشىمىز كېرەك.

ئىزاھ: پايدىلانغان ماتېرياللار تىزىملىكى قىسقارتىلدى

قاراخانىيلار خانلىقىنىڭ خاقانلىرى

بوستانغا يوللىغۇچى: ئارسلان تىكىن

قاراخانىيلار خانلىقى - - - ئۇرخۇن دەريا ۋادىسىدىن غەربكە كۆچكەن ئۇيغۇر ياغما قەبىلىسى تەرىپىدىن قۇرۇلغان مەشھۇر خانلىق بولۇپ ، 9 - ئەسىرنىڭ ئوتتۇرىلىرىدىن 13 - ئەسىرنىڭ باشلىرىغىچە جەمئىي ئۈچ ئەسىردىن كۆپرەك ۋاقىت ھۆكۈم سۈرگەن . قەشقەر ۋە بالاساغۇننى مەركەز قىلغان ھالدا شەرقتە ئاقسۇدىن غەربتە ئامۇ دەرياسى ۋە سىر دەرياسى ۋادىلىرىغىچە ، شىمالىي ئالتاي تاغلىرىدىن جەنۇبتا قاراقۇرۇم تاغلىرىغىچە بولغان كەڭ رايونلارنى باشقۇرغان . بۇ خانلىق دەۋردە ، ئوتتۇرا ئاسىيا رايونىدىكى ئۇيغۇر قاتارلىق تۈركىي خەلقلەر پەيدىنپەي ئىسلام دىنىنى قوبۇل قىلىپ ، ئىسلان مەدەنىيىتى دائىرىسىگە كىرگەن . بۇنىڭ بىلەن ئۇيغۇر جەمىيىتىدە " ئۇيغۇر ئىسلام مەدەنىيىتى " نىڭ تەرەققىيات دەۋرى باشلىنىپ ، تارىختىكى ئۇيغۇر مەدەنىيىتىنى مەزمۇن ۋە شەكىل جەھەتلەردىن زور دەرىجىدە تولۇقلىنىپ بارغان . شۇڭا ، قاراخانىيلار دەۋرى بىر پۈتۈن ئۇيغۇر مەدەنىيىتى تارىخىدا ناھايىتى مۇھىم ئورۇن تۇرىدۇ . نۆۋەتتە ، قاراخانىيلار خانلىقى دەۋرىدىكى مەدەنىيەت ۋە ئىجتىمائىي ئىقتىساد نۇقتىلىق ھالدا تەتقىق قىلىنىۋاتىدۇ . لېكىن ، خانلىقنىڭ جەمىيەت ئەھۋالى ، سىياسىي تۈزۈمى ۋە ھاكىمىيەت تەشكىلى توغرىسىدىكى تەتقىقاتلار ئانچە چوڭقۇر ئەمەس . قاراخانىيلار خانلىقىنىڭ جەمىيىتى ھەمدە ئومۇمىي تارىخىنى بىر قەدەر تەپسىلىي شەرھلەپ بېرىش ئۈچۈن ، خاقانلار نەسەبنامىسى ئۈستىدە مەخسۇس توختىلىش ئىنتايىن مۇھىم ئەھمىيەتكە ئىگە .

1. بېلىگە كۆل قادىرخان

بېلىگە كۆل قادىرخان ياغما قەبىلىسىنىڭ باشلىقى . بۇ قەبىلە ئۇرخۇن ئۇيغۇر خانلىقى دەۋرىدە ناھايىتى زور رول ئوينىغان .

2. بازىر ئارسلانخان

بازىر ئارسلانخان قاراخانىيلار خانلىقىنىڭ ئىككىنچى خاقانى . ئۇ بەزى مەنبەلەردە " بارلىقخان " . " قاراخان " دېگەندەك ناملار بىلەنمۇ ئاتالغان . بېلىگە كۆل قادىرخان ۋاپات بولغاندىن كېيىن ، ئۇ بالاساغۇن شەھىرىدە ئاتىسىنىڭ تەختىگە ۋارىسلىق قىلغان .

3. ئوغۇلچاق بۇغراخان

ئوغۇلچاق بۇغراخان ئاكىسى بازىر ۋاپات بولغاندىن كېيىن ، قەشقەر شەھىرىدە خاقانلىق تەختىگە چىققان .

4. ساتۇق بۇغراخان

ساتۇق بۇغراخان قاراخانىيلار خاقانلىرى ئىچىدە تۇنجى بولۇپ ئىسلام دىنىنى قوبۇل قىلغان كىشى . 933 - يىلىدىن 955 - يىلىغىچە تەختتە ئولتۇرغان .

5. مۇسا تېكىن

مۇسا تېكىن بەزى تارىخىي مەنبەلەردە "مۇسا تۇڭا ئېلىگ" ، "بايتاش تېكىن" ، "مۇسا ئىبنى ئالدۇلكەرىم" ، "مۇسا بۇغرا قاراخان" دېگەندەك ناملار بىلەنمۇ ئاتالغان . 956 - يىلىدىن 992 - يىلىغىچە تەختتە ئولتۇرغان .

6. ھارۇن بۇغراخان

ھارۇن بۇغراخان مۇھا تېكىننىڭ ئىنىسى سۇلايمان ئارسلانخاننىڭ ئوغلى . 993 - يىلىدىن 998 - يىلىغىچە تەختتە ئولتۇرغان .

7. تۇغانخان

تۇغانخان مۇسا تېكىننىڭ نەۋرىسى . ئۇ تارىخىي مەنبەلەردە "تۇغانخان ئەۋۋەل" دېگەن نام بىلەن ئاتالغان بولۇپ ، مىلادى 999 - يىلى ھارۇن بۇغراخاننىڭ خاقانلىق تەختىگە ۋارىسلىق قىلغان .

8. مەنسۇر ئارسلانخان

مەنسۇر ئارسلانخان تۇغانخاننىڭ ئىنىسى . ئۇ تۇغانخاندىن كېيىن قاراخانىيلار تەختىگە ۋارىسلىق قىلغان . 1019 - يىلىدىن 1024 - يىلىغىچە تەختتە ئولتۇرغان .

9. يۈسۈپ قادىرخان

يۈسۈپ قادىرخان قاراخانىيلار خاقانلىرى ئىچىدىكى باتۇر ھەم ئىستىداتلىق كىشى بولۇپ ، تارىختا "مەلىكۈل مەشرىق" (شەرق پادىشاھى) دېگەن نام بىلەن تونۇلغان . 1025 - يىلىدىن 1032 - يىلىغىچە تەختتە ئولتۇرغان .

10. سۇلايمان ئارسلانخان

سۇلايمان ئارسلانخان يۈسۈپ قادىرخاننىڭ چوڭ ئوغلى . يۈسۈپ قادىرخان ئۆلگەندىن كېيىن ئۇ ئاتىسىنىڭ تەختىگە ۋارىسلىق قىلغان . 1033 - يىلىدىن 1056 - يىلىغىچە تەختتە ئولتۇرغان .

11. مۇھەممەت بىننى يۈسۈپ

مۇھەممەت بىننى يۈسۈپ ئاكىسى سۇلايمان ئارسلانخاندىن كېيىن قاراخانىيلار خانلىقىنىڭ خاقانلىق تەختىگە چىققان . 1056 - يىلىدىن 1058 - يىلىغىچە تەختتە ئولتۇرغان .

12. ئىبراھىم بىننى مۇھەممەت

ئىبراھىم بىننى مۇھەممەت مۇھەممەت بىننى يۈسۈپنىڭ يەنە بىر ئوغلى . 1058 - يىلىدىن 1059 - يىلىغىچە تەختتە ئولتۇرغان .

13. مەھمۇد بىننى يۈسۈپ

مەھمۇد بىننى يۈسۈپ (توغرال تېكىن) ئىبراھىم بىننى مۇھەممەتنىڭ تاغىسى بولۇپ ، مىلادىيە 1059 - يىلى قاراخانىيلارنىڭ خاقانلىق تەختىگە چىققان .

14. ئۆمەر بىننى مۇھەممەت

ئۆمەر بىننى مۇھەممەد مەھمۇد بىننى يۈسۈپنىڭ ئوغلى . ئۇ ئاتىسىدىن كېيىن شەرقىي قاراخانىيلارنىڭ خاقانلىق تەختىگە چىققان . تەختتە ئاران ئىككى ئايلا ئولتۇرغان بولۇپ ، ھەسەن بىننى سۇلايمان تەرىپىدىن تارتىۋېلىنغان .

15. ھەسەن بىننى سۇلايمان

ھەسەن بىننى سۇلايمان مەھمۇد بىننى يۈسۈپنىڭ جىيەنى بولۇپ ، 1075 - يىلىدىن 1102 -

يىلغىچە تەختتە ئولتۇرغان.

16. ئەھمەد بىننى ھەسەن

ئەھمەد بىننى ھەسەن بىننى سۇلايماننىڭ ئوغلى . ئۇ ئاتىسى ئۆلگەندىن كېيىن قاراخانىيلار تەختىگە چىققان . 1103 - يىلىدىن 1128 - يىلغىچە تەختتە ئولتۇرغان.

17. ئىبراھىم بىننى ئەھمەد

ئىبراھىم بىننى ئەھمەد ئەھمەد بىننى ھەسەننىڭ ئوغلى . ئۇ ئاتىسى ۋاپات بولغاندىن كېيىن قاراخانىيلارنىڭ خاقانلىق تەختىگە چىققان . 1129 - يىلىدىن 1158 يىلغىچە تەختتە ئولتۇرغان.

18. مۇھەممەد بىننى ئىبراھىم

مۇھەممەد بىننى ئىبراھىم بىننى ئەھمەدنىڭ ئوغلى . ئۇ ئاتىسىنىڭ ۋاپاتىدىن كېيىن 1159 يىلى شەرقىي قاراخانىيلارنىڭ خاقانلىق تەختىگە چىققان.

19. مۇھەممەد بىننى يۈسۈپ

مۇھەممەد بىننى يۈسۈپ مۇھەممەد بىننى ئىبراھىمنىڭ نەۋرىسى . 1204 - يىلىدىن 1211 - يىلغىچە تەختتە ئولتۇرغان.

20. مۇھەممەد

مۇھەممەد شەرقىي قاراخانىيلار خانلىقىنىڭ ئەڭ ئاخىرقى خاقانى . ئۇ 1211 - يىلى خاقانلىق تەختىگە چىققان .

ئومۇمەن قىلىپ ئېيتقاندا ، قاراخانىيلار خانلىقى دەۋرىدە ئىلگىرى - ئاخىر بولۇپ جەمئىي 20 خاقان تەختتە ئولتۇرغان بولۇپ ، ئۇلار ھۆكۈمرانلىق قىلغان مەزگىللەردە خانلىقتا چوڭ - كىچىك نۇرغۇن تارىخىي ۋەقەلەر يۈز بەرگەن . بۇ خاقانلارنىڭ ئىش - پائالىيەتلىرى بىلەن تونۇشۇش قاراخانىيلار خانلىقىنىڭ بىر پۈتۈن تارىخىنى تەتقىق قىلىشتا مۇئەييەن ئەھمىيەتكە ئىگە.

ئۇيغۇرلارنىڭ ئىسلامىيەتتىن ئىلگىرىكى دەپنە قىلىش ئادەتلىرى

بوستانغا يوللىغۇچى: بوستان

ئۇيغۇرلارنىڭ ئىسلام دىنىغا ئېتىقاد قىلىشتىن ئىلگىرىكى دەپنە قىلىش ئادىتى ھازىرقىدىن پەرقلىنىدىتى. بۇ ھەقتە ئۇلۇغ ئالىم مەھمۇد قەشقەرى <<تۈركىي تىللار دىۋانى>> دىگەن ئەسىرىدە ئۇيغۇرلارنىڭ جەسەتنى ياغاچ ساندۇققا سېلىپ دەپنە قىلىدىغانلىقى، بۇنداق ياغاچ ساندۇقنىڭ قەدىمكى ئۇيغۇر تىلىدا <<قابىرچاق>> دەپ ئاتىلىدىغانلىقىنى كۆرسىتىش بىلەن بىللە، <<قابىرچاق>> دىگەن سۆز>> ساندۇق <<دىگەنلىك بولسىمۇ،>> بۇ سۆز كۆپىنچە ئۇلۇك سالىدىغان ساندۇقنى كۆرسىتىدۇ <<دەپ ئالاھىدە ئەسكەرتىپ ئۆتكەن(1 - توم، 652 - بەت). ئالىمنىڭ بۇ قىممەتلىك مەلۇماتى يېقىنقى ۋاقىتلاردا ئاپتونۇم رايونىمىزنىڭ ھەر قايسى جايلىرىدىن تېپىلغان قەدىمىي قەبرىلەردىكى ساندۇققا سېلىپ دەپنە قىلىنغان جەسەتلەرنىڭ تېپىلىشى بىلەن ئىسپاتلاندى. مەسىلەن، ئالتاينىڭ تاغلىق رايونلىرىدىكى قەدىمىي قەبرىلەرنى قېزىش جەريانىدا لەھەت ئىچىدىن جەسەت سېلىنغان ياغاچ ساندۇق (قابىرچاق) لار تېپىلغان. يەنە 1983 - يىلى يەكەن ناھىيىسىنىڭ كاچۇڭ يېزىسىغا قاراشلىق چالغىسەل دىگەن يەردە دېھقانلار يەر تۈزلەۋىتىپ، بىر قەدىمىي قەبرىستانلىقنى بايقىغان. ئۇلار بۇنى مۇناسىۋەتلىك ئورۇنلارغا مەلۇم قىلغاندىن كېيىن، دولەت مەدەنىيەت يادىكارلىقلىرى ئىدارىسى بىلەن ئاپتونۇم رايونىمىزدىكى مۇناسىۋەتلىك ئورۇنلاردىن كەلگەن خادىملار بۇ قەدىمىي قەبرىستانلىقتىكى قەبرىلەردىن ياغاچ ساندۇق (قابىرچاق) قا سېلىنىپ دەپنە قىلىنغان بىر قانچە جەسەتنى قېزىپ تەكشۈرۈش ئارقىلىق ساندۇق (قابىرچاق) ئىچىدىكى جەسەتلەرنىڭ بۇنىڭدىن ئۈچ مىڭ يىل ئىلگىرى دەپنە قىلىنغانلىقىنى ئىسپاتلاپ چىققان.

يەنە بەزى قەدىمىي قەبرىلەردىكى ئەھۋاللارغا قارىغاندا، ئۇيغۇرلارنىڭ قەدىمكى دەۋرلەردە جەسەتنى كۆيدۈرۈپ، كۆلىنى قاچىغا سېلىپ دەپنە قىلىدىغان ئادىتىنىڭمۇ بارلىقى ئىسپاتلانغان. مەسىلەن، 1987 - يىل 3 - ئايدا قەشقەر شەھرىنىڭ قوغان يېزىسىغا قاراشلىق <<ياۋۇلۇق>> قەبرىستانلىقىدىن بىر قەدىمىي جەسەت كۆلى قاچىسى تېپىلغان. دولەت مەدەنىيەت يادىكارلىقلىرى ئىدارىسىدىن كەلگەن مۇتەخەسسسلەرنىڭ باھالاپ بېكىتىشىگە قارىغاندا بۇ جەسەت كۆلى قاچىسىنىڭ مەيلى يىل دەۋرى جەھەتتىن بولسۇن، مەيلى شەكلى، ھۈنەر - سەنئەت ئالاھىدىلىكى جەھەتتىن بولسۇن، خېلى يۇقىرى قىممەتكە ئىگە مەدەنىيەت يادىكارلىقى بۇيۇمى ئىكەنلىكى مۇئەييەنلەشتۈرۈلگەن. بەزىلەرنىڭ قارىشىچە، بۇ قەدىمىي قەبرىستانلىقنىڭ <<ياۋۇلۇق>> دىگەن نامى ئۇيغۇرلارنىڭ ياغما قەبىلىسىگە مۇناسىۋەتلىك ئىكەن.